

فرہاد علی تہیو سیرین

سائے نو مبارک

الکامیجاری

محی الدین نواب

تختِ شہزادہ

فرہاد علی تیمور میرز

آگ کا پجاری

مکمل ناول
شماغہ

مصنف
محی الدین نواب

زیر اہانت
فالد ظہور پبلی کیشنز

پتہ
دھرم پور۔ فلک ناز سنٹر مین شاہراہ فیصل
کراچی ۱۱
پوسٹل کڈ: ۵۶۰۰، پوسٹ بک نمبر ۳۰۸۱

آگ کا پجاری

مصنف و مصور : محی الدین نواب

خالد رشید، ظہور احمد خان

ناشر

کتاب

کمپکٹ سروسز کمرہ نمبر 141
بہی ہوٹل بلڈنگ آئی آئی چندریگر روڈ کراچی

ایجوکیشنل پریس کراچی

کتاب

۲۰ روپے

قیمت

انتباہ

خالد ظہور پبلی کیشنز کے تحت شائع ہونے
والی ہر قسم کے تحریروں کے جملہ حقوق طبع
ونقل بحق ادارہ محفوظ ہیں۔ کسی بھی فرد
یا ادارے کے لئے ان تحریروں کے کسی بھی حصے
کے اشاعت یا کسی اور طرح کے استعمال سے پہلے
ادارہ ہذا سے تحریری اجازت لینا ضروری ہے۔
بغوریت دیگر ادارہ کا پیسہ اپنے اکیٹ کے تحت
تالوفہ چارہ جوئے کا حق محفوظ رکھنا ہے۔

ادارہ۔

قارئین کے لئے ایک اور خوشخبری !

الحمد للہ! قارئین نے ”فراہد علی تیمور سیریز“ کے تحت شائع ہونے والے پہلے ناول ”شہر ظلمات“ کو جو پذیرائی بخشی ہے وہ پذیرائی شاذ و نادر ہی کسی ناول سیریز کو حاصل ہوتی ہے۔ اس کے لئے ہم ایک بار پھر قارئین کے ممنون ہیں۔ ہمیں قارئین کے لاتعداد خطوط موصول ہوئے ہیں جن میں قارئین نے محی الدین نواب سے اصلاحی، سماجی و معاشرتی کہانیوں کی اشاعت کی فرمائشیں کی ہیں۔ چونکہ ”فراہد علی تیمور سیریز“ کے تحت شائع ہونے والی کہانیاں فہنسی اور ماورائی ہوتی ہیں لہذا موجودہ سیریز میں معاشرتی و سماجی کہانیاں شائع نہیں ہو سکتیں، چنانچہ قارئین کے مطالبے کو مد نظر رکھتے ہوئے ہم ایک نئی سیریز کا اجراء کر رہے ہیں جس کا نام محی الدین نواب کے نام پر ”نواب سیریز“ تجویز کیا گیا ہے۔ ”نواب سیریز“ کے تحت ہر شمارے میں ایک بالکل نیا، مکمل اصلاحی، معاشرتی و سماجی ناول شائع کیا جائے گا۔۔۔۔۔۔

اب یہ سلسلہ کچھ یوں ہو گا کہ ایک ماہ فراہد علی تیمور سیریز کے تحت فہنسی و فکشن ناول شائع ہوا کرے گا اور دوسرے ماہ ”نواب سیریز“ کے تحت ایک مکمل معاشرتی و سماجی ناول شائع ہوا کرے گا۔ یوں ہر ناول سیریز کے درمیان دو ماہ کا وقفہ ہوا کرے گا۔ ”نواب سیریز“ کے تحت آنے والا پہلا نیا مکمل معاشرتی و سماجی ناول ”تازہ دم“ کے نام سے ہو گا۔

امید ہے اس طرح فہنسی اور معاشرتی پڑھنے والے قارئین کا مطالبہ پورا ہوتا رہے گا۔ اس سلسلے میں حسب سابق آپ کی قیمتی رائے اور خطوط کا انتظار رہے گا۔

ظہور احمد خان

و تعز من تشاء و تعزل من تشاء.....

(تو جسے چاہے عزت دے اور جسے چاہے ذلت دے)

ہم اللہ تعالیٰ کے حضور سرسجود شکر گزار ہیں کہ اس نے ہمیں کامیاب و کامران فرمایا۔ اس کے بعد ہم اپنے ان قارئین کے بھی بے حد ممنون ہیں کہ جنہوں نے محی الدین نواب کے تحریر کردہ پہلے ناول ”شہر ظلمات“ کو زبردست پذیرائی بخشی۔ قارئین کے اس عطا کردہ حوصلے نے ہمیں نئی جلا بخشی ہے اور اس کا ثبوت ناول کی فروخت کے علاوہ لاتعداد خطوط ہیں جو ہمیں تادم تحریر موصول ہو رہے ہیں۔ بیشتر قارئین نے ہمیں نواب صاحب کے اس نئے سلسلے پر مبارکباد کے پیغامات ارسال کئے ہیں اور ساتھ ساتھ نواب صاحب کی درازی عمر اور صحت کے لئے دعا اور نیک تمنائیں لکھی ہیں۔ خطوط کی تعداد دیکھتے ہوئے فردا ”فردا“ جواب دینا ممکن نہیں ہو رہا تھا اس لئے ہم اپنے پیارے قارئین کا اجتماعی شکریہ ادا کر رہے ہیں اور آئندہ بھی ہم ان سے ایسے ہی نیک آراء کی توقع کرتے ہیں۔ آپ کی تحریر کردہ تعریف و تحنید کی روشنی میں ہمیں سیر کو بہتر سے بہتر بنانے میں مدد ملے گی۔

قارئین کے اس جذبے کو دیکھتے ہوئے آئندہ شمارے سے ایک اور سلسلہ شروع کیا جا رہا ہے۔ ادارے کی جانب سے ہر ماہ تین بہترین تبصرہ نگاروں کو آئندہ ماہ کا شمارہ ”تحفہ“ ارسال کیا جائے گا۔ زیر نظر ناول پڑھیے اور تبصرہ ارسال کیجئے تبصرہ لکھنے کے لئے آپ کا باقاعدہ تبصرہ نگار ہونا ضروری نہیں۔ نوک پلک ہم خود سنوار لیں گے انعام یافتہ تبصرہ آنے والے ناول میں نام اور پتے کے ساتھ شائع کیا جائے گا۔ صرف ایک بات کا خیال رہے کہ تبصرہ صاف اور خوش خط ہو نام اور مکمل پتہ ضرور ارسال کیجئے تاکہ ناول ارسال کرنے کے لئے آسانی رہے۔ آپ کی قیمتی آراء اور تبصروں کا انتظار رہے گا۔

خالد رشید

ی الدین نواب قارمین کی عدالت میں

دنیا کا ہر انسان کوئی نہ کوئی الزام اٹھاتا ہے۔ اور اس الزام کی جواب دہی کے لئے ملکی عدالت میں یا اپنے ضمیر کی عدالت میں حاضر ہوتا ہے۔ لیجئے قارمین کرام محی الدین نواب آپ کی عدالت میں حاضر ہیں۔ آپ کے سوالات اور نواب صاحب کے جوابات کتنے ہی راز ہائے دروں سے پردے اٹھائیں گے۔
”خالد رشید“

شاہد حسین ————— کراچی

سوال : محی الدین نواب صاحب کیا آپ الفاظ کے سوداگر ہیں یا کپیوٹر میں مشین ہیں جو کہ پوری دنیا کی معلومات رکھتے ہیں یہ راز بتادیں۔ شکریہ
☆ جتنی لگن اور محنتوں سے کپیوٹر ایجاد کیا گیا ہے اتنی ہی محنت اور لگن سے میں نے اپنے دماغ کو کپیوٹر بنایا ہے۔

عام ————— لیہ

سوال : شہر ظلمات کمائی میں بتائی گئی کپیوٹر کار ایجاد ہو گئی ہے یا یہ آپ کی ذہنی اختراع ہے؟
☆ اس کار کا ڈیزائن اور منصوبہ تیار ہو چکا ہے۔

کمال خان ————— ملتان

سوال : آپ کے پاس کون سی گاڑی ہے؟
☆ میرے پاس وہ گاڑی جو گھر کے دروازے سے مسجد کے صحن تک پہنچاتی ہے۔ (میرے دو پاؤں)

عبدالرحیم بھٹی ————— فیصل آباد

سوال : آپ کی اب تک لکھی گئی پسندیدہ کمائی کونسی ہے؟ اور یہ کس ڈائجسٹ میں شائع ہوئی تھی۔

☆ میری کمائیاں میرے بچے ہیں۔ میں ایک بچے کو دوسرے سے برتر نہیں کہہ سکتا۔

سید اکرام علی جعفری ————— حیدر آباد

سوال : آپ نے کتنی فلموں کی کمائیاں لکھی ہیں ان کے نام اور تعداد بتائیے۔
☆ کل چھ۔ حیوں کی بارات۔ رینگیلے جاسوس۔ انٹرنیشنل گوریلے۔ ٹاک دیو۔ جوار گیادہ
مر گیا اور مئی۔

محمود خان ————— انک

سوال : آپ کون کون سے مصنفین سے متاثر ہیں؟
☆ ہر اس مصنف سے جو دل کو چھو لے والی بات کہہ دتا ہے۔

مقصود منج ————— رحیم یار خان

سوال : اپنے پسندیدہ پاکستانی اداکار اور اداکارہ کا نام لکھیے؟
☆ ندیم اور صبیحہ خانم

بخش علی ————— میلی ملتان

سوال : آپ کی اب تک لکھی گئی کمائیوں کی تعداد کیا ہے؟
☆ ابھی طرح تو یاد نہیں مگر سینکڑوں کی تعداد میں ہے۔

اقبال احمد ————— کراچی

سوال : مجھے آپ کا ٹیلی فون نمبر اور ایڈریس درکار ہے برائے مہربانی ضرور دیں۔
☆ آپ سوچوں دفتر کے پتے پر خط و کتابت کے ذریعے رابطہ کر سکتے ہیں۔

بخت خان ————— موان

سوال : کیا میں بھی فرہاد علی تیمور کی طرح لیلی ڈیٹی سکے سکتا ہوں؟
☆ لاکھوں میں کوئی ایک ہوتا ہے جو غیر معمولی قوت ارادی کا مالک ہوتا ہے ایسی غیر معمولی
قوت ارادی کے بغیر یہ ناممکن ہے۔

یا سمین صغیر ————— کراچی

سوال : آپ کی غیر شائع شدہ کمائی سنس کے علاوہ کس رسالے میں چھپتی ہیں؟
☆ خالد طور جلی کیشز کے ادارے سے شائع ہوتی ہیں۔

محمد افضل ————— ڈیری غازی خان

سوال : مجھے آپ کی ایک عدد رنگین تصویر بمعہ دستخط کے درکار ہے کیا یہ مجھے بذریعہ خط مل سکتی ہے؟

☆ اس ناول کے ذریعے میری رنگین تصویر آپ کے ہاتھوں میں ہے کبھی ملاقات پر دستخط کروں گا۔

محمد ہاشم خان ————— ہری پور ہزارہ

سوال : کمائی لکھنے کا فن آپ نے کس استاد سے سیکھا ہے ان کا نام تحریر کیجئے؟

☆ چونیوں سے سیکھا ہے۔ وہ ذخیرہ اندوزی کرتی ہیں۔ میں لفظوں کا ذخیرہ کرتا ہوں۔

شمینہ۔ زرینہ شاہد ————— سکھر

سوال : سنا ہے آپ کمائی تحریر کرنے کے بجائے کیسٹ ریکارڈ پر ٹیپ کر کے دیتے ہیں یہ بات کہاں تک سچ ہے؟

☆ یہ درست ہے۔

محمد اسلم خان سواتی ————— پشاور

سوال : نواب صاحب اتنی اچھی اچھی کمائیاں آپ کے ذہن میں کیسے آتی ہیں؟

☆ قارئین کا ذوق اچھا ہوتا ہے اس لئے تحریر اچھی ہوتی ہے۔

احمد علی آرائیں ————— ساہیوال

سوال : آپ کوئی کمائی کا معاوضہ کتنا ملتا ہے؟

☆ کیا آپ کا تعلق اکم ٹیکس کے محکمے سے ہے!

اللہ یار ملک ————— چکوال

سوال : ہوتا مانی لکھنے کے سلسلے : آپ نے کتنے ممالک کی سیر کی ہے؟

☆ جتنے ممالک کا ذکر آپ میری ... میں پڑھ چکے ہیں۔

چندری خان محمد ————— لاہور

سوال : محی الدین نواب آپ کا اصل نام ہے یا قلمی؟

☆ قلمی نام ہے

شفیع محمد ————— بہاولنگر

سوال : میں آپ سے ملاقات کرنا چاہتا ہوں کیا یہ ملاقات ہو سکتی ہے؟

☆ دفتر تشریف لے آئیں مگر فون پر وقت لے کر۔

فیض احمد راہی ————— نوابشاہ

سوال : آپ کی پسندیدہ ڈش کون سی ہے؟

☆ بنگالی ہوں۔ مچھلی کھاتا ہوں۔

انوار احمد ————— اسلام آباد

سوال : آپ کس شہر میں قیام پذیر ہیں؟

☆ کراچی میں۔

عبدالرزاق ————— گجرات

سوال : آپ کی عزیز ترین ہستی دنیا میں کون ہے؟

☆ ایک نہیں۔ میرے کئی بچے

مائیکل مسیح ————— گوجرانوالہ

سوال : آپ کی تعلیم کتنی ہے؟

☆ نصابی تعلیم دس جماعت، حسابی تعلیم بے حساب

محمد نعیم ————— جہلم

سوال : زندگی میں اضافے کا نسخہ بتائیے؟

☆ فکر و آلام کو ذہن پر زیادہ مسلط نہ کیا جائے۔

سرفراز علی ————— سیالکوٹ

سوال : آپ ہمارے شہر کب آئیں گے؟

☆ انشاء اللہ جلد ہی آؤں گا۔

نواز علی ————— مانسہرہ

سوال : سن ۲۰۲۰ کا نام کنیز بک آف ورلڈ ریکارڈ میں آ رہا ہے؟

☆ انشاء اللہ۔

لیاقت علی ————— بکھر

سوال : دیوتا کا بنیادی خاکہ مفروضہ ہے یا حقیقت؟
☆ دیوتا میں فرضی باتیں کم اور حقائق زیادہ ہیں۔

شوکت علی ————— منڈی بہاؤ الدین

سوال : شرظلمات میں آپ کے نام کے ساتھ مصور کا لفظ بھی لکھا ہے کیا واقعی آپ مصور ہیں؟

☆ مصوری میرا خاندانی پیشہ ہے۔

ظہور احمد ولد چراغ ————— کمالہ، جھنگ

سوال : وہ قارئین جو آپ کی تحریریں بڑے شوق سے پڑھتے ہیں وہ یقیناً آپ کو پسند ہوں گے لیکن جو قارئین آپ کو نظر انداز کرنا چاہیں ان کے بارے میں آپ کیا رائے قائم کریں گے؟
☆ مجھے آج تک معلوم نہ ہوسکا کہ کس نے مجھے نظر انداز کیا ہے۔

نعیم صدیق ————— راولپنڈی

سوال : زندگی کو صرف تین لفظوں میں بیان کریں۔

☆ زندگی۔ بے بندگی۔ شرمندگی

محمد افضل حنیف ————— سکھر

سوال : (شرظلمات کی کمائی کے حوالے سے) ہم اس آفت کا سدباب کیسے کریں؟

☆ اس لئے جانے کے بعد اس بل میں دوبارہ ہاتھ نہ ڈالیں۔

چوہدری ممتاز حسین نعیم ————— جھنگ

سوال : آپ کا تعلق کس پارٹی یا مسلک سے ہے؟

☆ میری کسی سے سیاسی وابستگی نہیں ہے۔ دینی وابستگی ایک خدا اور آخری نبی سے ہے۔

محمد جمیل کبوتر ————— شہدادکوٹ

سوال : نواب صاحب آپ کی جو کمائی فلموں میں آ رہی ہیں کیا یہ اچھا قدم ہے؟ آپ کی کمائی کے بالکل متبادل دکھایا جاتا ہے؟ آپ کے جو پرانے فین ہیں انہیں دکھ ہوتا ہے مجھے خود بہت ناپسند ہے مہربانی کر کے وضاحت کریں۔

☆ مجھے بھی دکھ ہوتا ہے۔ میں آئندہ فلمی کمائی لکھنے سے پرہیز کر رہا ہوں۔

سید محمد علی ————— نیو کراچی

سوال : مجھے سوال نہیں کرنا ہے اگر آؤ گراف دے سکیں تو مہربانی ہوگی۔
☆ بھائی میرے۔ کہاں آؤ گراف دوں؟

محمد عمران ملک۔۔۔۔۔ مظفر گڑھ سے رقم طراز ہیں کہ۔

”ارے بھئی! پہچانا مجھے میں ہوں فرہاد علی تیمور‘ ہاں بھائی آپ کے سوچ نگر کا شہزادہ۔ کمال ہے میرے بیٹوں کو نہ صرف آپ نے اتنا بڑا کرویا بلکہ ان سے محیر العقول کارنامے سرانجام دلوادیئے۔ کیا کہنے آپ کے۔ میں تو ابھی بھی جوان ہوں۔ ماشاء اللہ۔ ویسے بھی ”شیبا“ کی موت کے بعد سے آپ نے میری کمائی میں افسانیت بہت بھروی ہے۔ میرا پسندیدہ دور تو وہی ہے۔ بہتر ہو گا اگر آپ مجھے ہی جوان بنا کر قدیم دور میں لے جاتے۔ خیر آپ نے بہر حال میری اور میرے بچوں کی سرگزشت سے اصلاح کا بیڑہ اٹھایا ہے تو خدا کرے آپ کی امیدیں بر آئیں۔ ویسے کسی قسم کی پریشانی ہو تو میری ٹیلی پیٹھی آپ کے لئے حاضر ہے۔ آخر آپ مجھے متعارف کرانے والے محسن ہیں۔ اوہ! ”اعلیٰ بی بی“ اور ”کبریا“ ادھر ہی آرہے ہیں اور بہت چالاک ہیں۔۔۔۔۔ اس لئے ایک ماہ کے لئے اجازت۔“

آگ کا پجاری

خاموشی موت ہے۔ شور زندگی ہے۔

شہری آبادی میں شور ہوتا ہے، اس لئے زندگی کی رنگینیوں اور گہما گہمی کا ثبوت ملتا ہے۔ اس کا مطلب یہ نہیں ہے کہ قبرستان میں پکنک منائی جائے اور پاپ سنگرز کے بینڈ شور مچائیں تو اس شہر خموشاں میں زندگی کا حسن پیدا ہو جائے گا۔

اور اگر شہری آبادی میں قتل عام شروع کر دیا جائے تو وہاں ہمیشہ کے لئے موت کا سناٹا چھا جائے گا۔ جبکہ ایسا نہیں ہوتا۔ یہ قانون قدرت ہے، جہاں زندگی ہے، وہاں زندگی کا حرف مٹائے جانے کے بعد بھی سلامتی رہے

گی اور جہاں موت ہے، وہاں موت کی ہی حکمرانی رہے گی۔

یہ حقیقت جانتے ہوئے بھی موت کے ہر کارے اوکلا ہاما کے ہنستے بستے شہر میں پہنچ گئے۔ پھر وہاں کے اشاک ایکسچینج کی عمارت میں ایک دھماکہ کیا۔ وہ دھماکہ کیا تھا؟ قیامت کا نمونہ تھا۔ اس زوردار دھماکے سے بیس کلومیٹر دور تک کی عمارتیں لرز گئیں۔ دروازوں اور کھڑکیوں کے شیشے ٹوٹ گئے۔ شاہراہوں پر چلنے والی گاڑیوں کے اسٹیرنڈ... گئے۔ بے شمار گاڑیاں ایک دوسرے سے ٹکراتی چلی گئیں۔ جس عمارت میں دھماکہ ہوا، وہ اندر اور باہر سے آگ کے شعلوں میں گھر گئی۔ ایک تو بم پھٹنے سے ہی بے شمار عورتوں اور مردوں کے چیتھڑے اڑ گئے تھے۔ جو بچ گئے تھے، انہیں آگ کے شعلوں نے گھیر لیا تھا۔

اشاک ایکسچینج کے باہر اور اندر کی دیواریں گر گئی تھیں۔ رُور سے اندر کا منظر صاف نظر آرہا تھا۔ شعلوں کی زد میں آئے ہوئے لوگوں کو بھاگنے کا راستہ نہیں مل رہا تھا۔ ان کے لباس میں آگ لگتی تو وہ فرش پر گر کر لوٹنے کے باوجود آگ نہیں بجھا پا رہے تھے۔ اپنے ہی لباس کے اندر جل کر کوئلہ بن رہے تھے۔

ایسے ہی وقت دور کھڑے ہوئے ہزاروں لوگوں نے دیکھا۔ ایک شخص آگ سے محفوظ تھا۔ وہ ایک بچے کو بازو میں اٹھائے شعلوں کے درمیان سے گزر رہا تھا۔ دیدہ وریوں نے حیرانی سے دیکھا، اس شخص کے لباس میں بھی آگ نہیں لگ رہی تھی۔ وہ دوڑتا ہوا شکستہ دیواریں پر سے چھلانگیں لگانا

ہوا عمارت سے باہر سڑک پر آیا۔ پھر بچے کو ایک پولیس مین کے حوالے کر کے دوبارہ دوڑتا ہوا ان شعلوں کے درمیان چلا گیا۔

آگ کسی کا لحاظ نہیں کرتی۔ سب کو جلاتی ہے۔ یہ معجزہ سے کم نہیں تھا کہ آگ اس شخص پر مہربان تھی۔ شعلے اسے اپنی آغوش میں لے کر جیسے خوشی سے رقص کر رہے تھے۔ وہ شعلے ابھی دوسری منزل تک نہیں پہنچے تھے۔ وہ شخص ایک عورت کو بازوؤں میں اٹھا کر اوپر والی منزل پر پہنچا رہا تھا۔

باہر پولیس مین اور شہری بڑے بڑے کینوس سیور پھیلانے کھڑے تھے۔ اوپری منزلوں سے عورتیں اور مرد اپنے بچوں کو لئے اس پھیلے ہوئے کینوس سیور پر کود رہے تھے۔ اور اپنی جانیں بچا رہے تھے۔ اس دوران آگ بھڑکتی ہوئی اوپر کی منزلوں تک پہنچ رہی تھی۔ فائر بریگیڈ کا عملہ بڑی تندی سے آگ پر قابو پانے کی کوشش کر رہا تھا۔

رفتہ رفتہ سب ہی اس عمارت سے نکل آئے۔ صرف وہ اجنبی رہ گیا۔ لوگ ہاتھ ہلا کر چیخنے لگے۔ ”برے وو (شباباش) آجاؤ۔ آگ سے نکل آؤ۔“

عورتیں اسے محبت اور عقیدت سے دیکھتی ہوئی اس کی طرف ہوائی بو سے اچھالتی ہوئی کہہ رہی تھیں۔ ”تم ہمارے محبوب ہو“ آجاؤ۔ تم ہمارے ہیرو ہو“ آگ سے نکل آؤ۔ ہم تمہاری زندگی چاہتے ہیں۔“

وہ پہلے دوسری منزل پر تھا۔ پھر رقص کرتے ہوئے شعلوں کے درمیان سے گزرتا ہوا تھوڑی دیر کے لئے گم ہو گیا۔ ایک منٹ کے بعد وہ تیسری

منزل پر دکھائی دیا۔

وہ مجمع کی طرف ہاتھ ہلا کر پھر آگ کے شعلوں میں چلا گیا۔ مرد، عورتیں اور بچے دھڑکتے ہوئے دلوں سے ادھر دیکھتے رہے۔ وہ چوتھی منزل پر نظر آیا۔ اس نے وہاں سے بھی ہاتھ ہلا کر مجمع کو دوش کیا۔ پھر ان شعلوں میں جا کر گم ہو گیا۔


اس طرح وہ اوپر ہی اوپر ہر منزل پر پہنچ کر دلوں کو دھڑکا رہا تھا۔ بھڑکتی ہوئی آگ پھیسوں میں منزل تک پہنچ گئی تھی اور اب ہمت تک پہنچنے والی تھی۔ نیچے جانے والے زینے بھی جل کر ٹوٹ گئے تھے۔ اس کے اوپر سے نیچے آنے کا کوئی راستہ نہیں رہا تھا۔

ہزاروں لوگ سر اٹھائے ہمت کی طرف دیکھ رہے تھے۔ وہ ہمت آخری جگہ تھی، جہاں وہ آخری بار نظر آیا۔ اس کے بعد ایک بڑی سی فلائنگ کائٹ نظر آئی۔ اس نے فلائنگ کائٹ کے راڈ کو تھام کر ہمت پر دوڑ لگائی۔ پھر دوڑتے دوڑتے ہمت سے الگ ہو کر فضا میں پرواز کرنے لگا۔ ہزاروں تماشاکی تالیاں بجانے لگے۔ عورتیں اس کی تعریف میں چی رہی تھیں۔ بچے خوشی سے اچھل رہے تھے۔ جب وہ پرواز کرتا ہوا فلک بوس عمارتوں کے پیچھے گم ہو گیا تو ایک دم سے خاموشی چھا گئی۔

”وہ کہاں چلا گیا؟“ سب کی متلاشی نظریں ادھر ادھر سر اٹھائے دیکھنے لگیں۔ انتظار کرنے لگیں۔ شاید وہ پلٹ کر آئے گا اور ہزاروں افراد سے داد وصول کرے گا۔ لیکن نہیں، وہ گزرے ہوئے وقت کی طرح گزر گیا تھا۔

واپس نہیں آنے والا تھا۔

وہ مزدوں کے دلوں میں جنس پیدا کر کے اور عورتوں کے کلیجے میں
آہیں بھر کر جا دکا تھا۔



تقسیم کنندہ برائے۔ پشاور

فرہاد علی تیمور میرزہ۔

رحمن نیوز ایجنسی

فصل ربی۔ فون 252147

ریڈیو، ٹیلیوژن اور اخبارات چیخنے لگے کہ شہر کے قلب میں بم کا وہ
دھماکہ کھلی دہشت گردی ہے۔ اور یہ دہشت گردی انتہا پسند مسلمانوں نے
کی ہے۔ یہ مسلمان پچھلی صدی سے انتہا پسند رہے ہیں اور آج بھی ہیں۔
ابھی مجرم پکڑے نہیں گئے تھے۔ کسی مسلمان کے خلاف بھی کوئی
ثبوت نہیں ملا تھا۔ صرف یہ کہا جا رہا تھا کہ اس میں کالے بالوں والے اور
ڈاڑھیوں والے براؤن لوگ دیکھے گئے تھے۔ ایشیا اور مڈل ایسٹ کے لوگوں
کے کالے بال ہوتے ہیں اور ڈاڑھیوں کے حوالے سے مسلمانوں کی طرف
دھیان جاتا ہے۔ امریکہ اور پورے یورپ والے خود کو وہائٹ اور باقی دنیا
کے لوگوں کو بلیک اور براؤن کہتے ہیں۔ ان حوالوں سے یہ ثابت کرنے کی
کوششیں کی جا رہی تھیں کہ مسلمان دہشت گردوں نے اس عمارت کو تباہ

لیا ہے اور بے شمار لوگوں کی جانیں لی ہیں۔

امریکی حکام اور فوج کے اعلیٰ افسران کا اجلاس ہو رہا تھا۔ ایک اعلیٰ افسر کہہ رہا تھا۔ ”ہمیں مسلمانوں پر الزام لگانے میں جلدی نہیں کرنا چاہئے۔ پچھلی صدی کی آخری دہائی میں اسی طرح اوکلاہاما کی ایک عمارت میں بم کا زبردست دھماکہ ہوا تھا۔ ماضی کے حکمرانوں نے فوراً ہی مسلمانوں کو انتہا پسند اور دہشت گرد قرار دیا تھا۔ کہیں سے ایک مسلمان کو پکڑ لائے تھے اور اس کے ذریعہ دنیا والوں کو یہ باور کرانا چاہتے تھے کہ مسلمان دہشت گرد ہیں۔ لیکن جب اصل مجرم گرفتار ہوا تو وہ ہمارے ہی امریکہ کا ایک فوجی افسر تھا جس نے سینکڑوں عراقی مسلمانوں کو ہتھیار ڈالنے کے باوجود موت کے گھاٹ اتار دیا تھا۔

دوسرے اعلیٰ افسر نے کہا۔ ”ہمارے اس افسر نے امن وامان قائم رکھنے کے لئے سینکڑوں قتل کئے۔ لیکن مسلمان دہشت پھیلانے کے لئے تخریب کاری کرتے ہیں۔“

”تو پھر ہمارے ہی فوجی افسر نے ہمارے ہی ملک میں بم کا دھماکہ کیوں کیا تھا؟ کیا اسے دہشت گرد نہیں کہا جائے گا؟“

”پلیز میجر! ہم اپنے ہی لوگوں پر کیچڑا چھالنے کے لئے یہاں نہیں بیٹھے ہیں اور آپ ماضی کی بات جانے دیں۔ آج جو دھماکہ ہوا ہے۔ وہ کس نے کیا ہے؟ ہمیں جلد سے جلد اصل مجرم کا سراغ لگانا ہو گا۔“

”اتنی بڑی دہشت گردی ہوئی۔ ملین ڈالر زکی عمارت تباہ کی گئی۔

سینکڑوں کو ہلاک اور ہزاروں کو زخمی کیا گیا۔ ایسا کس نے کیا؟ کون ہمارا دشمن ہے؟ کیا اسلامی ممالک میں سوڈان، لیبیا، عراق اور ایران وغیرہ کھلی صدی سے ہمارے دشمن نہیں ہیں؟ کیا اس طرح یہ نشاندہی نہیں ہوئی کہ یہ تخریب کاری اور دہشت گردی مسلمانوں نے کی ہے؟

ایک حاکم نے کہا۔ ”ہمیں اصلی مجرم تک پہنچنے میں وہ شخص مدد کر سکتا ہے جسے اوکلاہاما کے مرد، عورتیں اور بچے آگ کا کھلاڑی کہہ رہے ہیں۔ عجیب بات ہے کہ ذرائع ابلاغ میں اس آگ کے کھلاڑی کا اتنا زیادہ ذکر ہو رہا ہے کہ دہشت گردی والی واردات کی اہمیت ثانوی ہو گئی ہے۔“

”آخر وہ اجنبی کون ہے؟ پہلی بار ڈرامائی انداز میں ہزاروں افراد کے سامنے آیا۔ پھر کہیں گم ہو گیا۔“

دوسرے حاکم نے کہا۔ ”اس نے بے شمار عورتوں اور بچوں کی جانیں بچائی ہیں۔ اس سے ثابت ہوتا ہے کہ اس کے دل میں انسانی ہمدردی ہے۔ اگر وہ ملک و قوم سے محبت کرنے والا ہو گا تو دہشت گردوں کو ضرور تلاش کرے گا اور ہم سے رابطہ کرے گا۔“

ایک منٹ کے بعد فون کی گھنٹی بجنے لگی۔ ایک اعلیٰ افسر نے ٹی وی ٹیلیفون کو آن کر کے مائیک کا بٹن دبایا۔ پھر پوچھا۔ ”کیا بات ہے؟“

اسکرین پر ایک فوجی جوان نظر آ رہا تھا اس نے کہا۔ ”سر! آپ کے لئے فون ہے۔ فون کرنے والا اپنا نام نہیں بتا رہا ہے۔ کہتا ہے، اپنے صاحب سے کہو، ایک فائرور شہر بات کرنا چاہتا ہے۔“

”کیا اس نے خود کو آگ کا پجاری کہا ہے؟“
”لیس سر“

”اس سے فوراً رابطہ کراؤ۔“

”جسٹ اے منٹ سر! میں ابھی لائن ملا رہا ہوں۔“

چند سیکنڈ کے بعد ہی رابطہ ہو گیا۔ دوسری طرف سے ایک بھاری بھر کم
آواز سنائی دی۔ ”ہیلو جنرل! میں وہی ہوں جسے ہزاروں آنکھوں نے جہنم کے
شعلوں سے کھیلنے دیکھا تھا۔ وہ مجھے آگ کا کھلاڑی کہنے لگے ہیں جبکہ میں
کھلاڑی نہیں۔ آگ کا پجاری ہوں۔“

فوجی جنرل نے پوچھا۔ ”تمہارا کوئی پیدائشی نام تو ہوگا۔“

”میرا نام جان ہنٹر ہے۔“

”مسٹر ہنٹر! ابھی ہم تمہارا ہی ذکر کر رہے تھے۔ تم نے سینکڑوں عورتوں
اور بچوں کی جانیں بچا کر بہت بڑا کارنامہ انجام دیا ہے۔ کیا تم ہم سے
ملاقات کرنا پسند کرو گے؟“

”جب میں بم دھماکوں کے اصل مجرموں تک پہنچ جاؤں گا تو انہیں
گرفتار کرانے کے لئے تم لوگوں سے ضرور ملاقات کروں گا۔“

”کیا تم مجرموں کو جانتے ہو؟ یا کسی پر شبہ ہے؟“

”مسلمان دہشت گردوں پر شبہ ہے۔ میں نے ایک ایسے مجرم کو دیکھا
ہے جو نظر نہیں آتا۔“

”جب وہ نظر نہیں آتا ہے تو تم نے اسے کیسے دیکھ لیا؟“

”میں نے اس کا وجود نہیں دیکھا ہے۔ اس کی حرکتیں دیکھی ہیں۔ جب میں تیسری منزل پر تھا تب وہاں سے میں نے دیکھا۔ سڑک کے کنارے جہاں تک آگ پھیل رہی تھی۔ وہاں ایک ٹیکسی کھڑی ہوئی تھی۔ اس ٹیکسی کا دروازہ خود بخود کھلا۔ فٹ پاتھ پر ایک بیگ رکھا ہوا تھا۔ وہ بیگ خود بخود فٹ پاتھ سے اٹھ کر ٹیکسی کے اندر گیا۔ صاف پتہ چل رہا تھا کہ کسی نے بیگ کو فٹ پاتھ سے اٹھا کر ٹیکسی کے اندر رکھا ہے۔ اگر میں تیسری منزل پر نہ ہوتا تو اس ناویدہ شخص کا تعاقب ضرور کرتا۔ تم لوگ یقین کرو یا نہ کرو وہ ٹیکسی خود اشارت ہو کر ایک یوٹرن لے کر وہاں سے چلی گئی۔“

”یعنی وہ بیگ اٹھانے والا اور ٹیکسی ڈرائیو کرنے والا نظر نہیں آیا۔ وہ ناویدہ تھا؟ یہ تو ناقابل یقین بات ہے۔“

”جی ہاں۔ کوئی انسان آگے کے شعلوں میں زندہ نہیں رہ سکتا۔ یہ بات بھی ناقابل یقین ہے۔ لیکن ہزاروں لوگوں نے مجھے آگے کے شعلوں دیکھا ہے۔ جب میں اس ناویدہ کو گرفتار کر سکوں گا تو تم لوگوں سے رابطہ کروں گا۔ اوکے سو فار۔“

دوسری طرف سے فون بند کر دیا گیا۔ اب امریکیوں کے لئے یہ ایک نیا مسئلہ تھا کہ مجرم ناویدہ ہے اور اس ناویدہ کا جب تک مذہب معلوم نہ ہو جائے اسے مسلمان دہشت گرد نہیں کہا جاسکتا۔



جان ہنٹر ایک مساج بیڈ پر اوندھا لیٹا ہوا تھا۔ چار حسینائیں مختصر سے لباس میں اس کے چاروں طرف تھیں اور جان ہنٹر کے بے لباس جسم کے ایک ایک حصے کو مساج کر رہی تھیں۔

اس کمرے کے چاروں طرف دیواروں پر بڑے بڑے ٹی وی اسکرین آن تھے۔ وہ جس عمارت میں تھا، اس کے اندر اور باہر کے تمام حصے الگ الگ اسکرین پر نظر آرہے تھے۔ بغیر اجازت داخل ہونے والے اس عمارت کے جس حصے سے بھی گزرتے تو وہاں کسی نہ کسی اسکرین پر نظر آجاتے۔

وہ جہاں اوندھا لیٹا ہوا تھا وہاں سرہانے ٹیلیفون ٹی وی سیٹ رکھا ہوا تھا۔ اس نے ابھی امریکی اکابرین سے فون پر گفتگو کی تھی اور ان کے دماغوں

میں یہ بات ڈال دی تھی کہ شہر میں جو دھماکہ ہوا ہے اس کا مجرم ایک نادیدہ شخص ہے۔

ان سے رابطہ ختم کرنے کے بعد دوسرے نمبر ڈائل کئے، رابطہ ہوتے ہی اسکرین پر ایک چھوٹا سا بار نظر آیا۔ چار شخص وہاں بیٹھے شراب پی رہے تھے۔ بار میں سرخ بلب کے روشن ہوتے ہی وہ اٹھ کر کھڑے ہو گئے۔ ٹی وی کیمرے کی طرف دیکھتے ہوئے بولے۔ ”لیس باس“

جان ہنٹر نے غراتی ہوئی آواز میں کہا۔ ”رپورٹ؟“

ایک شخص رپورٹ پیش کرنے لگا۔ جان ہنٹر اس کے دماغ میں پہنچ گیا۔ ”جیسا کہ آپ جانتے ہیں۔ ہم نے منصوبے کے مطابق کام کیا ہے۔ ہم نے سیمنٹ میں بم نصب کرنے کے بعد وہی وقت مقرر کیا، اور آپ نے دیکھا کہ ٹھیک اسی وقت بم بلاسٹ ہوا تھا لیکن ہمارے پاس جو فاضل بم تھا۔ اسے اس عمارت میں نصب کرنے کا وقت نہیں رہا تھا۔ آپ نے ہمیں سختی سے کہا تھا کہ ہم بارہ بج کر دس منٹ پر عمارت سے باہر آجائیں۔“

جان ہنٹر نے غرا کر کہا۔ ”خمتی سے تاکید کرنے کے باوجود تم لوگوں نے عمارت سے باہر آنے میں دیر کی تھی۔“

”ہم مجبور ہو گئے تھے۔ وہی نادیدہ شخص رکاوٹ بن رہا تھا۔ ہم سیمنٹ سے گراؤنڈ فلور پر آ گئے تھے۔ تب ہی ہمارے قریب ایک آواز سنائی دی۔ کسی نے کہا ”رک جاؤ۔“

باس ہماری زندگی میں پہلی بار ایسا ہوا۔ کوئی نظر نہیں آ رہا تھا اور اس

کی آواز سنائی دے رہی تھی۔ وہ پوچھ رہا تھا۔ ”تھاؤ“ ایک بم کہاں رکھا ہے اور یہ دوسرا بم کہاں رکھنے جا رہے ہو؟“

ہم بولنے والے کو دیکھنے کے لئے ادھر ادھر نظریں دوڑا رہے تھے تب ہی اچانک میرے منہ پر الٹا ہاتھ پڑا۔ میرے تو ہوش اڑ گئے۔ میں نے خوف زدہ ہو کر کہا۔ ”میں بتا بھی دوں تو تم وہاں سے وہ بم ہٹا نہیں سکو گے۔ وہاں پہنچنے میں تمہیں ایک منٹ سے زیادہ وقت لگ سکتا ہے۔ جبکہ بم کی بلاسٹنگ میں صرف چالیس سیکنڈ رہ گئے ہیں۔“

ہم وہاں سے بھاگنے لگے۔ باہر آتے ہی اندر زبردست دھماکہ ہوا۔ چشم زدن میں آگ پھیلتی ہوئی باہر آنے لگی۔ ہم سمجھ رہے تھے کہ اس ناویدہ شیطان سے نجات مل گئی ہے لیکن اس ٹیکسی کے قریب پہنچتے ہی ہم میں سے کسی کے منہ پر گھونسا پڑا۔ کسی کے منہ پر لات پڑی۔ ہم میں سے کسی کو سنبھلنے کا موقع نہیں ملا۔ جس بیک میں وہ دوسرا بم رکھا ہوا تھا وہ میرے ہاتھ سے چھوٹ گیا۔ یہ اندیشہ تھا کہ وہ ہمیں قانون کے حوالے کرے گا لیکن وہ بیک اٹھا کر ٹیکسی میں بیٹھ کر چلا گیا۔ بائی گاڈ! میں نے زندگی میں پہلی بار ایسا منظر دیکھا کہ اسٹیرنگ سیٹ پر کوئی ڈرائیور نہیں تھا اور وہ ٹیکسی خود بخود چلی جا رہی تھی۔“

اس نے پوری رپورٹ سنا کر سر کو جھکالیا۔ جان ہٹرنے کہا۔ ”ہوں۔ تم نے وہ کامیاب دھماکہ کر کے میرے منصوبے کی تکمیل کی ہے۔ میں تم لوگوں کی کارکردگی سے مطمئن ہوں۔ لیکن وہ ناویدہ شخص الجھا رہا ہے۔ آخر

وہ کون تھا؟ اگر کوئی محب وطن امریکی تھا تو اس نے تم لوگوں کو قانون کے حوالے کیوں نہیں کیا؟

”جی ہاں۔ اس نے ہمارا کچھ نہیں بگاڑا۔ صرف وہ بیک لے گیا، جس میں ایک بم رہ گیا تھا۔ کیا وہ بم اس کے لئے اہم ہو گا؟“

اس کی بات ختم ہوتے ہی ”ٹک ٹک ٹک ٹک“ کی آوازیں سنائی دینے لگیں۔ وہ چاروں طرف ادھر ادھر دیکھنے لگے۔ جان ہنٹر نے پوچھا۔ ”تم لوگوں کے قریب آوازیں کیسی ہیں؟“

ایک نے کہا ”مجھے تو گھڑی کی ٹک ٹک لگ رہی ہے۔“

دوسرے نے گھبرا کر کہا۔ ”باس! یہ ٹائم بم کی آواز بھی ہو سکتی ہے۔“
تیسرے نے کہا۔ ”جس طرح وہ نادیدہ بول رہا تھا لیکن نظر نہیں آ رہا تھا اسی طرح ٹائم بم بھی ہمیں نظر نہ آ رہا ہو۔ صرف آواز سنائی دے رہی ہو۔“

جان ہنٹر نے کہا۔ ”اگر وہ نادیدہ کوئی بم چھپا کر لائے گا تو اس کے دھماکے سے اس کے بھی چیتھڑے اڑ جائیں گے۔ وہ نادیدہ سہی لیکن اس کا ایک ٹھوس جسم ہو گا۔“

اچانک آواز سنائی دی۔ ”ہاں میں نظر نہیں آتا ہوں لیکن کوئی بھی اندھے کی طرح ٹٹول کر مجھے پکڑ سکتا ہے۔ میرا نام بابر علی تیمور ہے۔ میں نے تمہارے چاروں چچوں کو قانون کے حوالے نہیں کیا کیونکہ ان کا تعاقب کر کے تمہاری جڑوں تک پہنچنا چاہتا تھا لیکن تم بہت پراسرار۔“

اس نے بتا دھوری چھوڑ دی۔ پھر کہا۔ ”اچھا تو مسٹر برا سرار! تم ٹیلی پیٹھی جانتے ہو۔ ابھی میرے اندر آنے کی کوشش کر رہے تھے۔“

”مسٹر برا! تم اپنے بارے میں کچھ بتا رہے تھے؟“

”میں نے اپنا نام بتا دیا“ کی بہت ہے۔ کبھی تم سے سامنا ہو گا تو تمہارا جغرافیہ پڑھوں گا اور اپنا جغرافیہ سناؤں گا۔ فی الحال یہ سمجھ گیا ہوں کہ یہ چمچے تمہارے خفیہ اڈے تک مجھے نہیں پہنچا سکیں گے۔ کیونکہ یہ کراہی کے آلہ کار ہیں۔ یہ ٹک ٹک کی آواز سن رہے ہوں نا؟ یہ تمہارے اس دوسرے بم کی گھڑی کی آواز ہے۔ یہ چاروں تو گئے تم ان کے جانے کا منظر دیکھو۔“

”نہیں۔۔۔“ وہ چاروں جینیں مار کر وہاں سے بھاگنا چاہتا تھا۔ مگر نادریدہ لائیں اور گھونے پڑنے لگے۔ مارنے والے کا بدن فولادی تھا۔ اس کے گھونے ہتھوڑوں کی طرح پڑ رہے تھے۔ ان کے سر چکر رہے تھے۔ وہ کسی طرح بھی گرتے پڑتے وہاں سے دور جانا چاہتے تھے۔ لیکن مار کھا کر ایسے گرتے تھے کہ اٹھنے میں وقت لگتا تھا۔ اٹھنے کے بعد پھر مار کھا کر گرنے کی باری آ جاتی تھی۔

ٹک ٹک کی آخری آواز کے ساتھ ایک زور دار دھماکہ ہوا۔ پھر جان ہنٹر کا ٹی وی اسکرین بجھ گیا۔ کیونکہ ادھر کا وڈیو کیمرہ تباہ ہو گیا تھا۔ اس نے ٹیلیفون ٹی وی کو آف کر دی۔ پھر سوچنے لگا۔ اس نادریدہ کا جسم نظر نہیں آتا۔ مگر وہ ٹھوس ہو گا، ابھی اس دھماکہ میں اسے بھی فنا ہو جانا چاہئے۔ کیا وہ مرجھا ہو گا؟“

وہ مساج بیڈ پر لیٹا ہوا تھا۔ چار حسینائیں اس کے آس پاس تھیں۔ ویسے عیاشی کی کوئی بات نہیں تھی۔ وہ مساج اس کی زندگی کا اہم حصہ تھا۔ چوبیس گھنٹوں میں ایک بار اس کے پورے جسم پر اینٹی فائر لوشن لگایا جاتا تھا۔ وہ فائر پروف لوشن ایسا تھا کہ بدن پر لگانے کے بعد اس پر آگ اثر نہیں کرتی تھی۔ وہ لوشن لباس پر لگایا جائے تو لباس نہیں جلتا تھا۔ سر کے بال بھی اس لوشن سے محفوظ رہتے تھے وہ آگ سے گرزتے وقت اپنی آنکھوں پر مصنوعی پلاسٹک کی آنکھیں چڑھا لیتا تھا۔ اس طرح ٹرانسپیرنٹ آنکھیں بھی اس لوشن کے ذریعہ محفوظ رہتی تھیں۔

جب سر کے بالوں سے لے کر پیروں کے تلوؤں تک لوشن سے مساج مکمل ہو گیا تو وہ اٹھ کر بیٹھ گیا۔ ایک حسینہ اس کا لباس لے کر آئی۔ اس لباس کو لوشن میں بھگو کر خشک کر دیا گیا تھا۔ اس نے اسے اندر اور باہر سے اچھی طرح چیک کیا۔ پھر پہن لیا۔

اسی عمارت کے دوسرے حصے میں اس کی چھوٹی بہن رہتی تھی۔ وہ بھی چوبیس گھنٹوں میں ایک بار اپنے جسم پر اینٹی فائر لوشن سے مساج کراتی تھی۔ اس کا لباس بھی لوشن میں بھگو کر خشک کیا جاتا تھا۔

وہ بہن بھائی جان اسٹیل انڈسٹری کے مالک تھے۔ وہ انڈسٹری ان کے باپ نے لگائی تھی۔ انہیں کاروبار سے زیادہ دلچسپی نہیں تھی۔ دلچسپی اس بات سے تھی کہ اس کارخانہ میں فولاد کو پگھلانے کے لئے بہت بڑی بھٹی تھی۔ اس بھٹی میں دن رات آگ سلگتی رہتی تھی اور وہ آگ بجلی کے ذریعہ

پیدا کی جاتی تھی۔

وہ دونوں مشغل کے طور پر کارخانہ میں جاتے تھے اور اس الیکٹرک بھٹی کے قریب رہ کر اپنے ہاتھوں سے فولاد کو پگھلاتے تھے۔ بھٹی کے قریب اتنی تیز آنچ ہوتی تھی کہ ورکرز فائر پروف ماسک اور لباس پہن کر کام کرتے تھے اور وہ بہن بھائی عام سے لباس میں رہ کر اس آگ کے قریب وقت گزارتے تھے اور خود کو زیادہ سے زیادہ آنچ اور تپش کا عادی بناتے تھے۔

رات دس بجے کے بعد تمام ورکرز کو چھٹی دیدی جاتی تھی۔ دس بجے کے بعد وہ کارخانہ ٹارچر سیل بن جاتا تھا۔ وہاں صبح تک ان کے خاص رازدار بندے رہتے تھے۔ جو دشمن ان کی گرفت میں آتا تھا۔ اسے وہ تھوڑی تھوڑی آنچ اور تھوڑی تھوڑی تپش پہنچا کر ٹھہر ٹھہر کر اذیتیں دیتے تھے۔ پھر صبح ہونے سے پہلے اسے الیکٹرک بھٹی میں جھونک دیتے تھے۔

بعض افراد اذیت پسند ہوتے ہیں۔ جب تک کسی کو تکلیف نہ پہنچائیں۔ کسی پر ظلم نہ کریں، تب تک انہیں دلی مسرتیں حاصل نہیں ہوتیں۔ دنیا کے بیشتر ممالک میں جو دہشت گرد ہوتے ہیں، وہ کیوں لوگوں کو قتل کرتے ہیں؟ اور انہیں اذیتیں پہنچانے کے لئے کیوں ٹارچر سیل قائم کرتے ہیں؟ ان دہشت گردوں کو ان لوگوں سے کوئی ذاتی دشمنی نہیں ہوتی۔ وہ صرف دوجوہات کی بناء پر سفاک قاتل بنتے ہیں۔ ایک تو یہ کہ انہیں مختلف ایجنسیوں کی طرف سے بھاری رقوم ملتی ہیں۔ دوسرا یہ کہ ان کی فطرت میں سفاکی اور درندگی ہوتی ہے۔ وہ کسی کو تکلیف پہنچائے بغیر

سکون سے نہیں رہ سکتے۔

وہ بہن بھائی بھی ایسے ہی تھے۔ بچپن ہی سے دوسروں کو نقصان پہنچا کر
مستقیم حاصل کرتے تھے۔ جوان ہوئے تو ان کی درندگی اور سفاکی ہم
جوان ہو گئی۔ جان ہنر خود کو فائدہ شہر یعنی آگ کا پجاری کہتا تھا۔ اور ہم
کے لئے کہا کرتا تھا کہ وہ برنگ بیوٹی یعنی سلگتا ہوا حسن ہے۔ اسے پیار سے
بیوٹی بے بی پکارتا تھا۔ ویسے غلط نہیں پکارتا تھا۔ وہ اتنی حسین اور پرکشش
تھی، جتنی کہ ظالم اور مغرور حسینائیں ہوا کرتی ہیں۔

وہ چھت پر سن باتھ کے لئے لیٹی ہوئی تھی۔ جان ہنر نے آکر پوچھا۔
”ہیلو بیوٹی بے بی! کیا ہو رہا ہے؟“

”تم بتاؤ کیا ہو رہا ہے؟ کیا اس ناویدہ کے بارے میں کچھ معلوم ہوا؟“
”ہاں اتنا معلوم ہوا ہے کہ وہ فولاد ہے۔ اسے اپنے ٹارچر سیل کی
الیکٹرک بٹنی میں لے جا کر پگھلانا ہو گا۔“

”یہ تو اس وقت ممکن ہے جب وہ نظر آئے گا۔“

”وہ ہمیشہ ناویدہ نہیں رہتا ہو گا۔ گوشت پوسٹ کے جسم میں رہ کر زندگی
گزارتا ہو گا۔ ایسے وقت اسے پہچاننا مشکل ہو سکتا ہے کیونکہ ہم نے اس کی
شکل و صورت نہیں دیکھی ہے۔“

”کیا تم نے اس کی آواز سنی ہے؟“

”ہاں، مگر وہ یوگا کا ماہر ہے۔ مجھے اس کے دماغ میں جگہ نہیں مل سکا۔
اگر وہ ہمارے سامنے ناویدہ بن کر آئے گا تو پرابھم بن جائے گا۔“

”ڈونٹ وری جان! میں چوہے کو بل سے اور بلے کو مراقبے سے باہر
رہنا جانتی ہوں۔“
”کیا کرو گی؟“

”ٹی وی کے ایڈ اسپاٹ کے لئے میری ۳۰ سیکنڈ کی ویڈیو فلم تیار ہوگی۔
اس ۳۰ سیکنڈ میں اسے مخاطب کروں گی یہ فلم ہر آدمے گھنٹے بعد چلے
آئی تو میں اس کی نظروں میں آؤں گی اور میں جس کی نظروں میں آجاتی
ہوں وہ مجھ سے نظریں ملانے سر کے بل آتا ہے۔ تم ٹی وی کے ایڈ اسپاٹ
میں جتنا وقت خرید سکتے ہو“ خرید لو۔“
وہ بہن کے پاس آکر بیٹھ گیا پھر موبائل فون کے ذریعہ اس مشق کے
سلسلے میں متعلقہ لوگوں سے رابطے کرنے لگا۔ □*□

تقسیم کنندہ برائے فیصل آباد

فرہاد علی تیمور میرزا۔

شمع بک اسٹال

عبدالحمید۔ فون 613449

پچھلی صدی کی آخری دہائی میں غیر مسلموں کے لئے یہ بات بڑی تشویشناک تھی کہ مسلمانوں پر عرصہ حیات تنگ کرنے کے باوجود ان کی تعداد بڑھتی جا رہی تھی۔ علمائے دین کے تبلیغی سلسلے اتنے جامع اور پراثر ہوا کرتے تھے کہ غیر مسلم اسلام قبول کرنے لگے تھے۔ ایک محتاط سروے کے مطابق فرانس اور امریکہ کے باشندوں نے خاصی تعداد میں اسلام قبول کیا تھا اور یہ کہا جا رہا تھا کہ اکیسویں صدی کے اوائل تک امریکہ کے لاکھوں باشندے اللہ تعالیٰ اور آخری نبی حضرت محمد صلی اللہ علیہ وآلہ وسلم کا کلمہ پڑھ رہے ہوں گے۔

اور اب اکیسویں صدی کی دوسری دہائی میں مردم شماری کی رپورٹ نے بتایا کہ امریکہ کی تین ریاستوں میں پانچ لاکھ امریکی مسلمان ہیں۔ یہ

بڑھتی ہوئی تعداد تمام ریاستوں کے حکام کے لئے چیلنج بن رہی تھی۔ وہ بڑھتے ہوئے سیلاب کو روکنا چاہتے تھے۔ اس مقصد کے لئے وہاں لسانی فسادات کو بھڑکایا جانے لگا۔ امریکی مسلمانوں کی جان و مال اور عزت آبد پر پے درپے حملے ہونے لگے۔ انہوں نے تبلیغی اجتماع پر پابندی لگانی چاہی۔ لیکن تمام دنیا کے مسلمانوں نے احتجاج کیا تو وہ پابندی نہ لگا سکے۔

کبریا فرہاد اور بابر علی تیمور ویسٹ بے شی میں تھے۔ انہیں بابا صاحب کے ادارے سے ہدایات ملیں کہ وہ امریکہ جائیں۔ وہاں امریکی مسلمانوں کی نئی نسل کو گمراہ کیا جا رہا ہے۔ دشمنان اسلام کا دور رس منصوبہ یہ تھا کہ مسلمانوں کی جوان نسل مذہب سے بے نیاز رہے گی۔ دین میں بے دینی کا زہر گھلتا رہے گا تو اس جوان نسل سے ہونے والی اولادیں مذہب سے بیزار ہو کر بے دین رہیں گی۔

کبریا نے پوچھا۔ ”چھوٹے! کیا ارادہ ہے؟“

بابر نے کہا۔ ”بڑے! ہمیں دیر نہیں کرنی چاہئے۔ کیوں نہ کل صبح کی

فلائٹ سے چلا جائے؟“

”کیا ضروری ہے کہ تو میری انگلی پکڑ کر چلے۔ کب تک چھوٹا بنا رہے

گا۔ تنہا نہیں جاسکتا؟“

”بڑے! زیادہ بڑا نہ بن۔ میں نے کبھی تیرا سہارا نہیں لیا ہے۔ میں تو

اس لئے کہہ رہا تھا کہ میرے بعد تو یہاں تنہا رہ جائے گا۔ جوان بچہ ہے۔

زمانہ خراب ہے۔ تیرے جیسے بچے کو خوبصورت بلائیں اغوا کر لیتی ہیں۔

میں نہیں چاہتا کہ میرے پیچھے تیری آبرو لٹ جائے۔“
”مگر مے کہیں کے۔ مرد کی عزت جاتی ہے۔ آبرو کا لفظ عورتوں کے
لئے ہوتا ہے۔“

”یعنی مرد کی عزت ہوتی ہے۔ آبرو نہیں ہوتی؟“
”نہیں ہوتی۔“

”یعنی مرد پیدا نشی بے آبرو ہوتا ہے؟“

”اوائے“ بکواس نہ کر۔ سفر کی تیاری کر۔ تو یہاں سے تنہا جائے گا۔ میں
بعد میں آؤں گا۔“

”بعد میں کیوں آئے گا؟ یہاں کوئی تیرا راستہ روکنے والی نہیں ہے۔
پھر کیوں رک رہا ہے؟“

”ممی نے مجھ سے کہا ہے، تجھے تنہا جانے دیا جائے۔ میں امریکہ کی کسی
دوسری ریاست میں جاؤں گا۔“

”اچھا تو دادی جان یہ چاہتی ہیں۔ مگر بڑے! تیرے بغیر مزہ نہیں
آتا۔“

”میں کب تیرے بغیر رہتا ہوں۔ ویسے ہم ایک ہی ملک میں رہیں گے۔
ہماری جدائی عارضی ہوگی۔ میں خیال خوانی کے ذریعہ تیرے ساتھ ہی رہا
کوں گا۔“

دوسری صبح کبریا اسے رخصت کرنے ایئرپورٹ آیا۔ وہ الوداع کہنے
وقت کبریا سے لپٹ گیا۔ کبریا نے کہا۔ ”ارے اونٹن! کتنی بار سمجھایا،

ہے۔ ایسی حالت میں گلے نہ لگا کر۔ اب تحلیل ہو جا۔ ورنہ تیرا جسم کسی سے نمرائے گا تو یہاں دہشت پھیل جائے گی۔“

جب تک وہ ٹھوس جسم میں رہتا تو کبریا کے پیچھے پیچھے چلتا تاکہ کسی سے ٹکرا نہ جائے۔ کبریا کی غیر موجودگی میں وہ ٹھوس جسم کو تحلیل کر کے سایہ بن جاتا تھا۔

وہ سایہ بن کر طیارے کے اندر آگیا۔ اسے کبھی پاسپورٹ دکھانے اور ٹکٹ خریدنے کی ضرورت پیش نہیں آتی تھی۔ اس کے ساتھ سامان سفر بھی نہیں ہوتا تھا۔ جو کپڑے ہی نہ پہنتا ہو، وہ اور سامان کیا رکھے گا؟ وہ اپنی مرحوم ماں تمارا عرف لکی سیون کی طرح موسمِ پروف تھا۔ اسے سردی نہیں لگتی تھی۔ جہاں بر فباری ہوتی، وہاں بھی وہ بے لباس رہتا تھا۔ موسم گرما میں سورج آگ برساتا رہے، تب بھی اس کا ننکا جسم آگ کی تپش محسوس نہیں کرتا تھا۔ کھانے کے معاملے میں تمیں گھنٹوں تک بھوک محسوس نہیں کرتا تھا۔ ایسے عجوبے کو ایک جگہ سے دوسری جگہ جانے کے لئے کسی سامان کی ضرورت نہیں پڑتی تھی۔

باہر نے پرواز کے دوران دیکھا۔ طیارے میں ہندو، یہودی، عیسائی اور مسلمان بھی مسافر تھے۔ جوان لڑکیاں اور لڑکے سیٹ بیلٹ کھولنے کے بعد ایک دوسرے کے پاس آکر باتیں کر رہے تھے۔ ایک دوسرے کی باتوں پر ہنس رہے تھے۔ کوئی مٹار بجا رہا تھا۔ کوئی گارہا تھا۔ ایک لڑکی میوزک پر غور رہی تھی۔

کیریا نے خیال خوانی کے ذریعہ مخاطب کیا۔ ”چھوٹے! سفر کیا ہے؟“
”بڑے! کیا پوچھتا ہے! نگاہوں کے سامنے بڑی حسین قتلِ قمرک رہی

ہے۔“

”وہ ناچنے گانے والی لڑکی اور لڑکے امریکی مسلمان ہیں۔“

”تجھے کیسے معلوم ہوا؟“

”میں تیرے ذریعے ایئر ہوسٹس کے دماغ میں گیا تھا۔ پھر اس کے
ذریعے دوسرے مسافروں کے اندر جھانکتا رہا۔ اس طرح یہ معلوم ہوا کہ
یہی امریکی مسلمانوں کی بگڑی ہوئی نسل ہے۔ ان کے والدین کلبوں میں نہیں
جاتے۔ سرعام ڈانس نہیں کرتے۔ لیکن ان جوانوں کو گمراہ کیا گیا ہے
انہیں نئے کا عادی بنایا جا رہا ہے۔ انہیں ایسا لڑیچہ فراہم کیا جاتا ہے جسے
پڑھ کر یہ مذہبی پابندیوں سے آزاد ہو جاتے ہیں اور تہذیب کے سینے پر نگے
ناچتے ہیں۔“

یہ سب ان کی آزادی امریکی تہذیب کے مطابق ہے۔ لیکن ان
مسلمان جوانوں کی گمراہی کے باعث امریکہ میں اسلامی تبلیغ متاثر ہو رہی
ہے۔ یہ اپنے اعمال سے دینی احکامات کی نفی کر رہے ہیں۔ تم ان سے
ملو گے۔ انہیں قریب سے دیکھو گے تو بہت افسوس ہوگا۔“

بابر نے کہا۔ ”میں امریکہ افسوس کرنے نہیں جا رہا ہوں۔ مجھے اپنے
شر پسند عناصر کو ڈھونڈ نکالنا ہے جو مسلمانوں کی جوان نسل کو گمراہی
اشتراک بنا کر ہمارے دین کی غلط تصویر پیش کر رہے ہیں۔“

کبریا چلا گیا۔ باہر مسافروں کے درمیان سے گزرتا ہوا اسٹیورڈ کے کیبن میں آیا۔ ایئر ہوسٹس اور اسٹیورڈ وغیرہ ڈیوٹی پر تھے۔ کیبن خالی تھا۔ سیٹ کے ایک طرف ایک خانہ میں کانڈ کا پیڈ اور قلم وغیرہ رکھے ہوئے تھے۔ باہر نے قلم اٹھا کر ایک کانڈ پر لکھا۔

”دین کے احکامات پر عمل کیا جائے۔ کوئی نشہ استعمال نہ کیا جائے۔ لڑکیاں منی اسکرٹ پہن کر نقلی ٹانگوں کی نمائش نہ کریں اور لڑکے بے حیائی اور بد تمیزی سے باز رہیں۔ جو مذکورہ ہدایات کے خلاف حرکت کرے گا“ اسے سزا ملے گی۔“

اس نے یہ لکھ کر کانڈ کو تہہ کر کے مٹھی میں دبایا۔ تاکہ کسی کو کانڈ نظر نہ آئے۔ پھر وہ کیبن سے باہر نکل کر ان نوجوانوں کے درمیان آیا۔ ایک جوان ایئر ہوسٹس سے کہہ رہا تھا۔ ”پلاس لگ رہی ہے۔ ہمارے لئے چھ بیر کین لے آؤ۔“

ہوسٹس چلی گئی۔ باہر نے جسے خوبصورت تتلی کہا تھا۔ وہ بولی۔ ”واقعی پلاس لگ رہی ہے۔ میں تو بیر کا کین ایسے اٹھا کر اوریوں منہ کھول کر پیوں گی جب تک پلاس نہیں بجھے گی“ پتی رہوں گی۔“

وہ سر اٹھائے منہ کھولے کہتی جا رہی تھی۔ منہ بند نہیں کر رہی تھی۔ ایک دم اسے چپ لگ گئی۔ اس کے تمام ساتھی حیرانی سے اس کے منہ میں ٹھنسنے ہوئے کانڈ کو دیکھ رہے تھے۔ اس نے اسے منہ سے نکالا۔ ایک نے پوچھا۔ ”امبر! یہ کانڈ کہاں سے آگیا؟“

ایک لڑکی نے کہا۔ ”یہاں ایسی ہوا نہیں ہے کہ کہیں سے اڑ کر آئے۔ پھر یہ کہ تمہ کیا ہوا کاغذ بھاری ہوتا ہے۔ اڑ نہیں سکتا۔“

امیر اس کاغذ کو ہاتھ میں لئے حیرانی سے دیکھ رہی تھی۔ پھر اس نے آہستہ آہستہ اسے کھول کر ساتھیوں کو دکھایا۔ ایک ساتھی اسے لے کر بلند آواز سے پڑھنے لگا۔ سب سننے لگے۔ سننے کے بعد ایک نے کہا۔ ”یہ کیا بکو اس ہے؟“

دوسرے نے کہا۔ ”یہ کسی مولوی نے لکھا ہو گا لیکن امیر کے منہ میں کیسے پہنچ گیا؟“

امیر نے کہا۔ ”میری سمجھ میں نہیں آرہا ہے۔ ہمارے والدین دین اسلام کا حوالہ دیکر جو باتیں سمجھاتے ہیں ویسی ہی کچھ باتیں اس تحریر کے ذریعہ سمجھائی گئی ہیں۔“

ایک نوجوان نے کہا ”یہ بات کسی نے نہیں سمجھائی ہے۔ بکو اس ہے۔ پتہ نہیں یہ کاغذ کہاں سے اڑ کر آیا ہے۔ اگر ہماری سمجھ میں نہیں آرہا ہے تو اس کا مطلب یہ نہیں ہے کہ ہم اسے آسانی تحریر سمجھ لیں۔“

ایک نے کہا۔ ”ہم احمق نہیں ہیں آسمان سے بھلا تحریر نازل ہوتی ہے؟ اونہ ذرا اسے پڑھو۔ دھمکی دی گئی ہے کہ ہدایات پر عمل نہ کیا گیا تو سزا ملے گی۔“

سب ہنسنے لگے۔ ایئر ہوسٹس ایک ٹرے میں بیئر کے چھ کین لے کر آئی وہ سب ایک ایک کین اٹھانے لگے امیر چپ کھڑی ہوئی تھی۔ ایک ساتھی

نے کین اٹھا کر اس کی طرف بڑھایا ”لو۔ پیو۔“

وہ ہچکچاتی ہوئی بولی ”بیر سے نشہ کم ہوتا ہے۔ مگر ہوتا ہے۔ کاغذ میں لکھا ہے کہ ہم نشہ نہ کریں۔“

وہ سب ہنسنے لگے۔ ایک لڑکی نے کہا ”کیا تم اس کاغذ سے ڈر کر نہیں پی رہی ہو؟ کیا پیو گی تو کاغذ تمہیں سزا دے گا؟“

وہ ہنسنے لگے۔ اس کا مذاق اڑانے لگے ایک نے کین کھولتے ہوئے کہا ”دیکھو میں پی رہا ہوں۔ کچھ نہیں ہو گا۔“

وہ کین کو منہ کے قریب لایا۔ اس سے پہلے کہ وہ اسے منہ سے لگاتا باہر نے کین کے نچلے حصے کو پکڑ کر الٹ دیا۔ بیر اس کے لباس پر گرنے لگی۔ اس نے جلدی سے کین کو سیدھا کرتے ہوئے اس کے نچلے حصے کو چھو کر کہا۔ ”مجھے ایسا لگا جیسے کسی نے اسے پکڑ کر الٹ دیا ہو۔“

وہ اپنے گیلے لباس کو جھٹکنے لگا۔ دوسرا ساتھی پینے کے لئے اپنے کین کو منہ کے قریب لایا۔ باہر نے پچھلے حصے پر ہاتھ مارا تو وہ کین اس کے منہ پر اتنی زور سے لگا کہ چیخ نکل گئی۔ وہ لڑکھڑا کر ذرا پیچھے چلا گیا۔

ان سب کے چہروں سے ہنسی اور مسکراہٹیں غائب ہو گئیں انہوں نے سہمی ہوئی سوالیہ نظروں سے اس ساتھی کو دیکھا۔ امبر سہمی ہوئی تھی اس نے کہا ”پلیز کوئی نہ پئے۔ پہلے سمجھنے کی کوشش کرو۔ ایسا کیوں ہو رہا ہے؟“ اب وہ سنجیدگی سے سوچنے پر مجبور ہو گئے تھے ایک نے سوال کیا۔ ”اس سائنسی ترقی کے دور میں کیا ایسا ہو سکتا ہے؟ کیا آنکھوں سے دیکھ کر

بھی یقین آ رہا ہے؟“

دوسرے نے کہا۔ ”ہم دیکھ رہے ہیں۔ مگر یقین نہیں آ رہا ہے۔“
امبر کے منہ سے ہلکی سی چیخ نکلی۔ وہ اپنی گوری گوری پنڈلی کو سہلانے لگی ساتھی لڑکے نے پوچھا ”کیا ہوا؟“

”مجھے اپنی پنڈلی میں سوئی کی چھین محسوس ہوئی تھی۔“

دوسری لڑکی نے کہا۔ ”اس کاغذ پر لکھا ہے، لڑکیاں پورا لباس پہنا کریں میں نے پیٹی کوٹ پہنا ہے۔ میرے ٹخنوں تک پردہ ہے۔ لیکن تمہاری پنڈلیاں نکلی ہیں۔“

امبر نے فوراً ہی اٹھ کر اپنی اٹیچی سے ایک جینز اور شرٹ نکالی۔ پھر اسے لے کر ٹائلٹ میں آگئی۔ وہ دروازے کو بند کرنے کے بعد ایک پیر کو پر رکھ کر اپنی پنڈلی کو دیکھنے لگی۔ اس نے ساتھیوں سے جھوٹ کہا تھا کہ سوئی چھپی تھی۔ یہ حقیقت نہیں بتائی کہ کس نے چنگلی لی تھی۔ کسی مرد کی سخت انگلیاں محسوس ہوئی تھیں۔ ان انگلیوں نے چنگلی لی تھی۔

وہ شرماتی ہوئی اپنی پنڈلی کو سہلاتی ہوئی سوچنے لگی۔ اگرچہ ایک دوسرے کو چھونا، پکڑنا اور جسم سے جسم ملا کر ڈانس کرنا موجودہ تہذیب میں ممنوع نہیں تھا۔ امبر کے ساتھیوں نے کئی بار اس کا ہاتھ پکڑا تھا لیکن پہلی بار ایک ناویدہ ہاتھ کے لمس سے اس کے بدن میں ایک گرم سی لہر دوڑ گئی تھی۔

اس کے والدین نے اسلامی تعلیمات کے مطابق اسے بچپن سے

تربیت دی تھی۔ یہ سمجھایا تھا کہ لڑکیوں کے لئے شرم و حیا لازمی ہے اور انہیں اپنے جسم کی نمائش نہیں کرنا چاہیے۔

لیکن پچھلے چند ماہ سے وہ بھٹک رہی تھی۔ اس کا اکل جان ہنر اسے گمراہ کر رہا تھا۔ پہلے اس نے امیر کے والدین پر اعتراض کیا تھا کہ انہوں نے اسلام کیوں قبول کیا؟ لیکن اس کا باپ اپنی شریک حیات کے ساتھ دل و جان سے مسلمان ہو گیا تھا۔ اب ایمان کے راستے سے واپس نہیں آنا چاہتا تھا۔ اس نے اپنا اسلامی نام سلامت اور بیوی کا نام کنیز قاطمہ رکھا تھا۔ جان ہنر نے دونوں میاں بیوی پر بڑے ظلم کئے۔ انہیں عیسائیت کی طرف لوٹ آنے پر مجبور کرتا رہا۔ اپنے کارخانے کی الیکٹرک بھٹی کے پاس لے جا کر دکھتی ہوئی آگ کے سامنے اذیتیں پہنچاتا رہا۔ لیکن شراب طہورہ کا نشہ جب چڑھتا ہے تو پھر نہیں اترتا۔ وہ یہی کہتا رہا کہ کلمہ طیبہ سے محروم نہیں رہوں گا۔ وہ مرجائے گا۔ اور آخری سانسوں میں کلمہ پڑھنے کے بعد جان دے گا۔

جان ہنر نے اسے ایک کال کوٹھری میں قید کر دیا تھا اس کی بیوی یعنی اپنی بھابھی کو آزاد چھوڑ دیا۔ اور کہہ دیا کہ وہ امیر کی پرورش عیسائی ماحول میں کرے۔ اگر وہ امیر کو ہر اتوار کی صبح چمچ نہیں بھیجے گی تو اس کے باپ سلامت کے جسم پر گرم سلاخیں داغی جائیں گی۔

جب امیر جوان ہونے لگی تو جان ہنر نے حکم دیا کہ اسے اسکول میں لڑکوں اور لڑکیوں کے ساتھ آزادی سے کس ہونے دیا جائے۔ اگر وہ بوائے

فرینڈز کے ساتھ تفریح کے لئے امریکہ سے باہر بھی جانا چاہیے تو اسے جانے دیا جائے۔

اسی تفریح کے سلسلے میں امبر پہلے یورپ کے شہروں میں گئی تھی پھر ویسٹ بے شی میں چند روز گزارنے کے بعد امریکہ واپس جاری تھی۔ وہ جینز اور شرٹ پہن کر ٹائلٹ کا دروازہ کھول کر باہر نکلی تو بالکل کان کے قریب سرگوشی سنائی دی ”رک جاؤ۔“ وہ سم کر رک گئی۔ آواز سنائی دی۔ ”تمہیں ڈرنا نہیں چاہیے۔ میں دوست ہوں۔ مجھ سے دوستی کرو گی؟“

اس نے ہاں کے انداز میں سم کر سر ملایا۔ آواز آئی۔ ”تمہارے دل سے رفتہ رفتہ خوف ختم ہو جائے گا۔ میرے نیک مشوروں پر عمل کرو گی؟“ اس نے پھر ہاں کے انداز میں سر ملایا۔ آواز آئی۔ ”تم نے پورا لباس پہن کر مجھے خوش کر دیا۔ لیکن سینے کا ابھار نمایاں ہے اس پر اسکارف ڈالو۔ اب جاؤ۔“

وہ تیزی سے چلتی ہوئی ساتھیوں کے درمیاں اپنی اٹیچی کے پاس آئی۔ اسے کھول کر ایک بڑا سا اسکارف نکالا۔ اتارے ہوئے کپڑے اس میں رکھے۔ پھر شانے پر سے اسکارف سامنے لا کر سینے کو ڈھانپ لیا۔ ایک ساتھی نے کہا۔ ”امبر تم تو پکی مسلمان لڑکی بن رہی ہو۔“ ”میں مسلمان تھی ہوں اور رہوں گی۔“ ”لیکن تم ہفتے میں ایک دن چرچ جایا کرتی ہو۔“

”وہ میری مجبوری ہے۔ میرے انکل سمجھتے ہیں کہ زور زبردستی سے
عیسائی بنایا جاسکتا ہے۔ لیکن دل مسلمان ہو تو جسم چمچ میں جا کر بھی مسلمان
رہے گا۔“

ایک نے کہا۔ ”یہ بات تمہارے انکل سنیں گے تو تمہارے ماں باپ
کی شامت آجائے گی۔“

”میں اسی خوف سے گونگی بنی رہتی ہوں۔ کبھی زبان سے کچھ نہیں
بولتی پتہ نہیں ابھی مجھ میں کیسے حوصلہ پیدا ہو گیا؟“

کان میں سرگوشی سنائی دی۔ ”اور حوصلہ پیدا ہو گا۔ کاغذ قلم لے کر
ساتھیوں سے دور جا کر بیٹھ جاؤ۔“

اس نے اٹیچی سے کاغذ قلم لے کر ساتھیوں سے کہا۔ ”ایک کیوڑی۔
میں ذرا تنہائی چاہتی ہوں۔ ابھی آجاؤں گی۔“

طیارے کے پچھلے حصے میں چند سیٹیں خالی تھیں۔ وہ ایک سیٹ پر آکر
بیٹھ گئی۔ باہر نے دھیمی آواز میں کہا۔ ”تم یہاں اطمینان سے اپنے اور
والدین کے حالات پوری تفصیل سے لکھتی جاؤ۔ میں پڑھتا رہوں گا۔“

وہ لکھنے لگی۔ ”میرے انکل جان ہنر اور آئی رائے بہت دولت مند ہیں
اور جتنے دولت مند ہیں اتنے ہی سفاک درندے ہیں۔ میرے ڈیڈی بھی
ایسے ہی درندے تھے۔ ایک بار سفر کے دوران ایک بزرگ ان کے ہم سفر
بنے ہوئے تھے۔ ان کی گفتگو نے ڈیڈی کو متاثر کیا۔ طویل سفر کے دوران
انہوں نے بزرگ کو کم سے کم کھاتے اور زیادہ سے زیادہ عبادت کرتے

دیکھا۔ ان کی منگلو زندگی سے اتنی قریب ہوتی تھی کہ دل پر اثر کرتی تھی اور ان کی ہر بات اللہ اور رسولؐ کے حوالے سے ہوا کرتی تھی۔

سفر کے دوران ڈیڑی کو کسی نہ کسی پر غصہ آتا رہا۔ لیکن بزرگ کی ایک ہی بات پر غصہ ٹھنڈا ہو جاتا تھا۔ وہ بزرگ اوکلاہاما میں تبلیغ دین کے نیک ارادے سے آئے تھے۔ ڈیڑی صبح و شام ان کے سامنے حاضری دیتے رہے اور محسوس کرتے رہے کہ جیسے جیسے بد مزاجی اور غصہ ختم ہو رہا ہے، ویسے ہی ویسے وہ خود کو یوں ہلکا پھلکا محسوس کر رہے ہیں جیسے ان کے سر سے پہاڑ ہٹ گیا ہو۔ انہیں اب خواب اور گولیوں کے بغیر گہری نیند آنے لگی۔ ان کی سمجھ میں آگیا کہ پہلے وہ بیمار مل تھے، اب نارمل ہیں۔ دین اسلام اندر سے انسان کی صفائی کرتا ہے۔ اسے اندر سے سوچنے کی دعوت دیتا ہے کہ تہذیب اور انسانیت، آداب و اخلاق اور شرم و غیرت کے تقاضے کس طرح پورے کئے جاسکتے ہیں۔

میری مہی نے دیکھا کہ ڈیڑی کا غصہ اور درندگی ختم ہو چکی ہے۔ وہ نارمل ہو چکے ہیں تو انہوں نے ڈیڑی کے ساتھ اسلام قبول کر لیا۔

یہ بات ڈیڑی کے بھائی جان ہنٹر کے لئے ناقابل برداشت تھی۔ اٹکل نے میرے ڈیڑی پر اتنے ظلم کئے ہیں کہ میں انہیں لکھ نہیں سکتی۔ مجھے رونا آ جاتا ہے۔ آج کل وہ کسی کال کوٹھری میں قید ہیں۔ مہی کو اس لئے آزار چھوڑ دیا ہے کہ وہ ڈیڑی کی سلامتی کی خاطر جمع جاتی ہیں اور مجھے بھی لے جاتی ہیں۔ ہم ماں بیٹی عیسائی طرز کی زندگی گزار رہی ہیں۔ لیکن مہی گھر کی

چار دیواری میں دروازے کھڑکیاں بند کر کے دین اسلام کے بارے میں بہت کچھ بتاتی رہتی ہیں اور جو کچھ بتاتی ہیں، وہ باتیں میرے دل میں نقش ہوتی رہتی ہیں۔

میں لڑکیوں اور لڑکوں کے ساتھ بار میں اور کلبوں میں جاتی ہوں۔ تھوڑی بہت چلتی ہوں۔ دوستوں کے ساتھ ڈانس بھی کرتی ہوں۔ مجھے آزادی پسند ہے۔ مگر پی کر بہکنا پسند نہیں ہے۔ اس لئے زیادہ چلتی ہوں نہ کسی کو لفٹ دیتی ہوں۔

پچھلی بار انکل ہنٹر کو معلوم ہوا کہ میں صرف مسلمان لڑکیوں اور لڑکوں سے دوستی کرتی ہوں۔ انہوں نے بہت غصہ دکھایا۔ آنٹی رانما نے میری مہی کو طمانچہ مارا اور کہا، ”آئندہ میں صرف عیسائی لڑکیوں اور لڑکوں کی سوسائٹی میں رہوں۔ انہوں نے مجھ سے دوستی کرانے کے لئے ایک عیسائی نوجوان جیکی کو میرے ساتھ لگادیا ہے۔ جیکی بھی میرے ساتھ اس طیارے میں ہے۔ یہ اس سفر میں میرے ساتھ سائے کی طرح ہے۔ آنٹی رانما نے کہا ہے، ”جب ہم تفریح کر کے ویسٹ بے سٹی سے واپس آجائیں گے تو ہماری شادی کر دی جائے گی۔ میں اس سے شادی نہیں کرنا چاہتی۔ میں پریشان ہوں۔ انکار کروں گی تو وہ الیکٹرک بھٹی کے سامنے میرے ڈیڑی کو مارچ کریں گے۔“

باہر نے یہاں تک پڑھ کر پوچھا۔ ”کیا جیکی تمہیں پریشان کرتا ہے۔“
 ”نہیں۔ اس نے شروع میں فری ہونے کی کوشش کی لیکن میں اس

سے کترانے لگی تو اب وہ محبت سے میرا دل جیتنے کی کوشش کر رہا ہے۔
”کیا وہ جیت لے گا؟“

”نہیں۔ میں کبھی سوچ بھی نہیں سکتی کہ کسی غیر مسلم کے ساتھ زندگی گزاروں گی لیکن یہ سوچ کر رونے لگتی ہوں کہ ڈیڈی کی سلامتی کے لئے جھکنا ہی پڑے گا۔“

”نہ تم جھکو گی، نہ ہی کوئی تمہیں جھکا سکے گا۔“
”انگل بہت ظالم ہیں۔ ڈیڈی ان کی قید میں ذہنی مریض بننے جا رہے ہیں۔“

”اب ایسا نہیں ہو گا۔ میں جو کہتا رہوں، اس پر عمل کرتی رہو۔ میں تمہارے ڈیڈی کو اس کی قید سے نکال لاؤں گا۔“
وہ بولی۔ ”ڈوبنے کو تنکے کا سہارا ہوتا ہے۔ اگر تم تنکے بھی ہو تو ایسے جو نظر نہیں آتے۔ صرف اجنبی نہیں ہو، ناویدہ بھی ہو۔ تم میری اور مہی کی تنہائیوں اور کمزوریوں کو سمجھو گے تو یہ تسلیم کرو گے کہ میں ان حالات میں کسی پر بھروسہ نہیں کر سکوں گی۔“

”ٹھیک ہے۔ فی الحال مجھ پر بھی بھروسہ نہ کرو لیکن مجھے اس طرح آزماؤ کہ تمہارے ڈیڈی پر مزید کوئی مصیبت نہ آئے۔“
”میری سمجھ میں نہیں آتا، مجھے کیا کرنا چاہئے۔“

”تم یہ کرو کہ بظاہر اپنے انگل کی بات مان لو۔ ان سے کہو، ایک ماہ بعد جبکی سے شادی کرو گی۔ ان سے التجا کرو کہ تم ایک بار اپنے ڈیڈی سے ملنا

چاہتی ہو۔“

”میں نے پچھلی بار ڈیڈی سے ملاقات کی تھی۔ ان کی حالت دیکھ کر روتے روتے بیہوش ہو گئی تھی۔“

”کوئی بات نہیں، اپنی ممی سے کہو کہ ان سے ملاقات کریں۔ میں تمہاری ممی کے ساتھ رہوں گا۔ اور وہ جگہ دیکھ لوں گا، جہاں انہیں قید کیا گیا ہے۔“

”میں ایسا کروں گی۔ لیکن یقین نہیں ہے۔ آئی اور انکل کہتے ہیں اس کال کو ٹھہری سے کوئی زندہ واپس نہیں جاتا ہے۔“

”ہم میں سے کون جانتا ہے کہ کاتب تقدیر نے تمہارے ڈیڈی کی زندگی کا باقی حصہ گزارنے کے لئے کون سی جگہ مقرر کی ہے؟ کوئی نہیں جانتا امبر! مجھے اپنے طور پر کوشش کرنے دو۔ شاید میں اس مومن کے ایمان کی آبرو رکھ لوں، جو عرصہ دراز سے اللہ تعالیٰ کی عظمت اور برتری ثابت کرنے کے لئے مسلسل عذابوں سے گزر رہا ہے۔“

”تم بہت اچھے ہو۔ میں ممی سے کہوں گی کہ وہ جلد سے جلد ڈیڈی سے ملاقات کریں۔ میں نے یہ ہسٹری کانڈ پر لکھ دی ہے۔ میں نہیں چاہتی کہ یہ جنگی کی نظموں میں آئے۔ کیا میں اسے ضائع کروں؟“

”ضرور کرو۔ یہ کسی کو معلوم نہ ہو کہ ایک نا دیدہ ہستی تمہارے کسی کلم آنے والی ہے۔“

”کیا تم اپنی ذاتی مصروفیات چھوڑ کر میرے ساتھ رہا کرو گے؟“

”میری ذاتی مصروفیات کوئی نہیں ہیں۔ نہ میری بیوی ہے نہ بچہ، بلکہ
میں خود ابھی بچہ ہوں۔“

”وہ دونوں ہاتھ منہ پر رکھ کر ہنسنے لگے۔ پھر بولی۔ ”تمہاری عمر کیا
ہے؟“

”اکیس برس کا ہو چلا ہوں۔“

”تو پھر بچے تو نہیں ہو۔“

”تم بھی بیس اکیس کی ہوگی۔ کیا اس عمر میں تمہیں بزرگ کہا جائے
گا؟“

”ہرگز نہیں۔“

”جب تم بزرگ نہیں ہو تو بچی ہو۔ اس حساب سے میں بھی بچی
ہوں۔“

وہ پھر ہنسنے لگی۔ جیسی اپنی جگہ سے اٹھ کر تیزی سے چلتا ہوا اس کے
پاس آیا۔ پھر بولا۔ ”میں بڑی دیر سے دیکھ رہا ہوں تم کبھی لکھتی ہو، کبھی
یوں لب ہلاتی ہو، جیسے کسی سے بول رہی ہو اور اب ہنس رہی ہو کیا تمہارا
میں ہنستا پاگل پن نہیں ہے؟“

وہ بولی ”اگر تم مجھے تمہارا نہ چھوڑتے تو یوں نہ ہنستی۔ کیا تم نے نہیں
ہے کہ جوان لڑکیاں تمہار ہیں تو ان پر جن آجاتے ہیں۔“

”ہاں سنا تھا مگر یقین نہیں آتا تھا۔ ابھی ہمارے درمیان کچھ عجیب
وغریب قسم کے واقعات پیش آئے۔ کیا اس طیارے میں جنات آسکتے

ہیں؟“

”جنات نہ سہی، کوئی ایک جن ضرور ہے۔ اس نے کسی کو بیڑ نہیں
پینے دی۔ مجھے پورا لباس پہننے پر مجبور کر دیا۔ پھر اس نے مجھے تم سے دور
یہاں آکر بیٹھنے پر مجبور کر دیا۔“

”یہ بات تشویشناک ہے۔ وہ کیا چاہتا ہے؟“

”وہ کہتا ہے، میں اسے اچھی لگتی ہوں۔ اس لئے وہ میرے ساتھ رہے
گا۔ میں نے کہا۔ یہ ممکن نہیں ہے۔ جیکی سے میری شادی ہونے والی ہے۔
تم اس طیارے میں کسی دوسری لڑکی کے پاس چلے جاؤ۔“
”کیا وہ چلا گیا ہے؟“

”کیا تم مجھے چھوڑ کر دوسری کو پسند کر سکتے ہو؟“

”ہرگز نہیں، کوئی دوسری لڑکی تمہاری طرح حسین اور پرکشش نہیں
ہے۔“

”وہ بھی یہی کہتا ہے۔ مجھے چھوڑ کر جانا نہیں چاہتا۔ میں صاف صاف
کہہ چکی ہوں کہ اسے پسند نہیں کرتی ہوں۔“

”جب پسند نہیں کرتی ہو تو اس کے ساتھ کیوں ہنس رہی تھیں؟“

”میں اپنی مرضی سے نہیں ہنس رہی تھی۔ وہ مجھے گدگدی کر رہا تھا۔“

”کیا گدگدی؟ اس کا مطلب ہے، اس نے تمہارے بدن کو ہاتھ لگایا
ہے۔“

”ہاتھ لگائے بغیر گدگدی کیسے ہو سکتی ہے؟“

وہ غصہ سے مٹھیاں بھینچ کر بولا۔ ”میں‘ میں یہ برداشت نہیں کر سکتا۔“

”وہ کہتا ہے‘ اگر تم اس کے دوست بن جاؤ تو مجھے ہاتھ نہیں لگائے گا۔“

”ضرور۔ میں اس سے ضرور دوستی کروں گا۔ جن بابا سے بولو مجھ سے بات کرے۔“

”وہ جن بوڑھا نہیں ہے۔ اس نے اپنی عمر بتائی ہے۔ وہ اکیس برس کا جوان ہے۔“

”اس نے تمہیں عمر بھی بتادی؟ مجھے اس کی نیت ٹھیک نہیں لگتی ہے۔“

”تم دوست بن کر اس کی نیت درست رکھو۔“

باہر نے دھیمی آواز میں پوچھا ”دوستی کرو گے؟“

”وہ ذرا سہم کر بولا۔ ”وہ۔ وہ میرے کان کے پاس بول رہا ہے۔“

”میں سن رہی ہوں۔ تم اس سے معاملات طے کرو۔“

اس نے کہا۔ ”مسٹر جن! میں دوستی کروں گا“ تو تم امبر کو ہاتھ نہیں لگاؤ گے نا؟“

باہر نے کہا ”تم خود غرض ہو امبر کو مجھ سے دور کرنے کے لئے دوستی کرنا

چاہتے ہو۔ پہلے یہ طے کر لو کہ مجھے امبر کو ہاتھ لگانا چاہئے یا نہیں؟“

”تم ہاتھ نہیں لگاؤ گے۔ یہ میری منگیتر ہے۔“

”ہم جنات برادری میں یہ سب کی عادت ہے کہ انسان جسے چاہتا ہے“
اے ہم بھی چاہتے ہیں۔ تم امبر کو چاہتے ہو‘ میں بھی چاہتا ہوں۔ تم اے
ہاتھ لگاؤ گے تو میں بھی ہاتھ لگاؤں گا۔“

”مگر میں اے ہاتھ نہ لگاؤں تو تم بھی ہاتھ نہیں لگاؤ گے؟“
”بھی ایک انگلی بھی نہیں لگاؤں گا۔ ہم دونوں امبر کو دور سے دیکھتے
رہیں گے۔ دور سے محبت کرتے رہیں گے۔“
”آخر دور سے کب تک محبت کریں گے؟ عورت نزدیک سے دیکھنے کی
چیز ہوتی ہے۔“

”میری دو شرطیں مان لو۔ پھر یہ تمہاری ہو جائے گی۔“
”سب تمام شرائط مان لوں گا۔ بولو کیا ہیں؟“
”پہلی شرط یہ کہ چھ ماہ سے پہلے شادی نہیں کرو گے۔“
”میں تو جلدی چاہتا تھا مگر کوئی بات نہیں“ اے حاصل کرنے کے لئے
چھ ماہ تک کروٹیں بدلتا رہوں گا۔ دوسری شرط کیا ہے؟“
”بہت آسان ہے۔ یہ بات کسی کو نہیں بتاؤ گے کہ تمہارے اور امبر
کے درمیان ایک جن ہے۔ جو کبھی کبھی تم دونوں سے باتیں کرتا ہے۔“
”میں یہ بات کسی کو نہیں بتاؤں گا۔“

”امبر کے اٹکل اور آٹنی کو بھی نہیں بتاؤ گے۔ جیسے ہی تمہاری زبان پر
محاذراتے گا‘ میں تمہیں اسی لمحے میں قتل کر کے تمہاری مگتیر کو ہاتھ لگا
دوں گا۔“

”نہیں“ نہیں۔ میں انکل اور آنٹی سے بھی تمہارا ذکر نہیں کروں گا،
امبر نے اپنی جگہ سے اٹھ کر کہا۔ ”میں ابھی ٹائلٹ سے آتی ہوں۔“
اس نے کانڈ پر جو کچھ لکھا تھا۔ اس ضائع کرنے کے لئے ٹائلٹ
طرف چلی گئی۔



تقسیم کنندہ برائے سکھر

فرہاد علی تیمور سیریز۔

افتخانیوز ایجنسی

مہران مرکز۔ سکھر

وہ سب اوکلا ہاما پہنچ گئے۔ امبر کی مئی اسے ریسیو کرنے ایئرپورٹ آئی
تھیں۔ جان ہنٹر بھی تھا۔ مگر وہ دور کھڑا ہوا یہ دیکھ رہا تھا کہ امبر اور جیکی کے
درمیان بے تکلفی پیدا ہوئی ہے یا نہیں؟

امبر، جیکی کا ہاتھ تھام کر وزیٹرز لابی میں آئی۔ پھر اپنی مئی کے گلے لگ
گئی۔ اس کی مئی نے جیکی کو بھی مسکرا کر خوش کیا۔ جان ہنٹر بھی چاہتا تھا کہ
اس کی بھتیجی عیسائی رہے اور عیسائی سے شادی کر کے عیسائی نسل پیدا
کرے۔

وہ مطمئن ہو کر آہستہ آہستہ چلتا ہوا ان کے پاس آیا۔ ماں بیٹی اسے
دیکھ کر سہم گئیں۔ اس نے جیکی سے مصافحہ کرتے ہوئے پوچھا۔ ”ہیلو کڈ!
ایلیا کا نور کیسا رہا؟“

جیکی نے کہا۔ ”قناسٹک۔ برا مزا آیا۔ کیوں امبر؟“

امبر نے جبراً مسکرا کر کہا ”اگر تم نہ ہوتے تو خاک مزا آتا۔ انکل! مجھے آپ کا شکریہ ادا کرنا چاہئے کہ آپ نے میرے لیے جیکی جیسے زندہ دل ساتھی کا انتخاب کیا ہے۔“

”میں خوش ہوں کہ تم جیکی کو قبول کر رہی ہو۔ میں جلد ہی تم دونوں کی شادی کروں گا۔“

جیکی نے کہا۔ ”نو انکل! میں چھ ماہ سے پہلے شادی نہیں کروں گا‘ کروں گا تو گڑبڑ ہو جائے گی۔“

امبر نے جیکی کو پریشانی سے دیکھا۔ بابر نے اس کے کان میں کہا۔ ”موت“ وہ ایکدم سے سہم گیا۔ بابر نے کہا۔ ”مسکراؤ۔“ وہ فوراً ہی مسکرانے لگا۔ جان ہنٹر اس کی بدلتی ہوئی کیفیات کو حیرانی سے اور سوالیہ نظروں سے دیکھ رہا تھا۔ امبر نے چوہن کو سنبھالنے کے لئے قہقہہ لگایا۔ پھر کہا۔ ”انکل! اب یہ میری طرح قہقہہ لگائے گا۔“

بابر نے اس کے کان میں کہا۔ ”لگاؤ قہقہہ۔“

”وہ فوراً ہی منہ پھاڑ کر ہنسنے لگا۔ امبر نے کہا۔ ”انکل! آپ نے دیکھا پہلے یہ گھبرایا۔ پھر مسکرایا۔ پھر قہقہہ لگانے لگا۔ یہ طرح طرح کی ایکٹنگ کر کے مجھے ہساتا رہتا ہے۔“

جان ہنٹر نے پوچھا۔ ”مگر وہ گڑبڑ والی کیا بات ہے؟ کیوں جیکی! تم چھ ماہ سے پہلے شادی کیوں نہیں کرو گے؟“

”انکل! وہ بات یہ ہے کہ چھ ماہ کے بعد میں پورے پچیس برس کا ہو جاؤں گا۔ ایک نجوی نے کہا ہے کہ اگر میں چھ ماہ سے پہلے شادی کروں گا تو مر جاؤں گا۔ پھر کوئی دوسرا امبر کو ہاتھ لگانا شروع کر دے گا۔“

”تمہاری یہ بکواس میری سمجھ میں نہیں آرہی ہے۔“

”سیدھی سی بات یہ ہے کہ چھ ماہ تک ہم دونوں ایک دوسرے کو سمجھتے رہیں گے۔ پھر شادی کریں گے۔“

”چلو چھ ماہ بعد سہی۔ لیکن امبر! یاد رکھو“ میں تمہیں کسی مسلمان لڑکے کے ساتھ نہ دیکھوں۔ جیکی کے علاوہ جو تمہارے ساتھ نظر آئے گا میں اسے الیکٹرک بھٹی میں جھونک دوں گا۔“

جان ہنٹر نے امبر کو وارننگ دی۔ پھر وہاں سے چلا گیا۔ باہر نے امبر کے کان میں کہا۔ ”جیکی کو اس وقت تک اپنے ساتھ رکھو۔ جب تک میں تمہارے ڈیڈی سے ملاقات نہ کر لوں۔ ورنہ اس سے پہلے جیکی اپنی حماقت سے کام بگاڑ دے گا۔“

امبر نے کہا ”جیکی! تم اپنے اپارٹمنٹ میں تنہا کیوں رہتے ہو۔ ہمارے ساتھ رہا کرو۔“

”میری ماما اور پاپا نیویارک سے آچکے ہوں گے۔ میں اب تنہا نہیں رہوں گا۔“

امبر نے اس کا ہاتھ پکڑ کر ماں سے ذرا دور لے جا کر کہا۔ ”تم بالکل احمق ہو۔ یہ کیوں نہیں سمجھتے کہ مجھے چھوڑ کر جاؤ گے تو وہ جن مجھے ہاتھ

لگائے گا۔“

”ہاں۔ یہ تو میں بھول ہی گیا تھا۔ نہیں میں تمہیں نہیں چھوڑوں گا۔ تمہارے گھر سے ماما اور پاپا کو فون کروں گا کہ جب تک شادی نہیں ہوگی، میں امبر کے ساتھ رہا کروں گا۔ کیوں ٹھیک ہے نا؟“

وہ سب وہاں سے پارکنگ ایریا میں آئے۔ پھر اپنی کار میں بیٹھ کر ایک بنگلے میں آگئے۔ امبر نے ایک کمرے کا دروازہ کھول کر جیکی سے کہا۔ ”یہ تمہارا بیڈروم ہے۔ تم نہادھو کر فریش ہو جاؤ۔ پھر لچ کریں گے۔“

وہ اپنے بیڈروم میں چلا گیا۔ اس کی ممی نے اپنے کمرے میں اسے بلا کر پوچھا۔ ”امبر! کیا تم جیکی کو پسند کرنے لگی ہو؟“

امبر نے دروازے کو اندر سے بند کیا۔ پھر کہا۔ ”نہی! کوئی نارمل لڑکی اس جو کر کو پسند نہیں کرے گی۔ میں صرف انکل کو دھوکہ دینے کے لیے ایسا کر رہی ہوں۔“

”اس کے لئے کیا ضروری ہے کہ جیکی کو اپنے گھر میں رکھا جائے۔“ وہ ماں کے قریب آکر بیٹھ گئی۔ پھر بولی۔ ”آپ کو ایک راز کی بات بتا رہی ہوں۔ جسے سن کر پہلے آپ یقین نہیں کریں گی۔“

ماں نے تعجب سے پوچھا۔ ”ایسی کیا بات ہے؟“

”ممی! آپ یہ یقین کر لیں کہ اس بند کمرے میں ہم دو کے علاوہ ایک تیسرا بھی ہے۔“

”تیسرا ہے؟ یہ تیسرا کیا ہوتا ہے؟ پھیلیاں کیوں بوجھوا رہی ہو؟“

”ایک نادیدہ نوجوان ہے۔ مجھے ایسا لگا ہے۔ اللہ تعالیٰ نے اسے ہماری مدد کرنے کے لئے بھیجا ہے۔“

”نادیدہ؟ یعنی دکھائی نہیں دیتا؟ اور تم کہہ رہی ہو اس کمرے میں موجود ہے؟“

”بھی ساری باتیں آپ کی سمجھ میں آجائیں گی۔“

اس نے خلا میں تکتے ہوئے کہا۔ ”پلیز میری می سے بات کرو۔“

اس کی بات ختم ہوتے ہی ایک دھیمی سی بھاری بھر کم آواز سنائی دی۔

”می! السلام وعلیکم۔“

ماں حیرانی سے آنکھیں پھاڑ پھاڑ کر ادھر ادھر دیکھنے لگی۔ امیر نے کہا۔

”کوئی آپ پر سلامتی بھیجے تو آپ کو بھی اس پر سلامتی بھیجنا چاہئے۔“

ماں نے کہا ”وعلیکم السلام! تم نے مجھے می کہا ہے۔ تم کون ہو بیٹے؟“

”میں پیدا انٹی نادیدہ ہوں۔ مجھے پیدا کرنے والے والدین نے بھی میری

صورت نہیں دیکھی ہے۔ وہ مجھے چھو کر محسوس کرتے رہتے ہیں۔“

”تمہارے والدین کہاں ہیں؟“

”میرے پیدا ہوتے ہی والدہ کا انتقال ہو گیا تھا۔ میرے پاپا ورس میں

زندہ اور میری دادی جان پاکستان میں رہتی ہیں۔ میری پرورش دادی جان نے

نہجے میرا نام باہر علی تیمور ہے۔“

”تم نادیدہ کیوں ہو؟“

”میں سوال میں قدرت سے کرتا ہوں۔ جواب نہیں دے رہا۔“

قدرت کو سمجھنا پڑتا ہے۔ میری سمجھ میں آتا ہے کہ مظلوموں کی دیکھیری کے لئے قدرت نے مجھے اپنا ناویدہ ہاتھ بنایا ہے۔“

”ہاں یہی بات ہو سکتی ہے۔ شاید ہماری مدد کے لئے قدرتی حالات نے تمہیں یہاں پہنچا دیا ہے۔ کیا ہم تمہیں چھو سکتے ہیں؟“

”آپ ہاتھ بڑھائیں۔ میں تھام رہا ہوں۔“

ماں نے ہاتھ بڑھایا۔ بابر نے اسے پہلے ایک ہاتھ سے پھر دونوں ہاتھوں سے تھام لیا۔ ماں نے بھی ان نظر نہ آنے والے ہاتھوں کو دوسرے ہاتھ سے تھام کر کہا۔ ”بڑا عجیب سا لگ رہا ہے۔ تم نظر نہیں آرہے ہو۔ مگر میرے ہاتھوں میں گوشت پوست کے انسانی ہاتھ ہیں۔“

”میں ایک مکمل انسان ہوں۔ مگر اپنا جسم کسی کے جسم سے لگنے نہیں دیتا۔ صرف ہاتھ ملاتا ہوں۔“

”صرف ہاتھ کیوں ملاتے ہو؟“

”میری کچھ مجبوریاں ہیں۔ آپ کو رفتہ رفتہ بہت کچھ معلوم ہوتا رہے گا۔“

”کیا تم ہمارے ساتھ رہو گے؟“

”آپ کو اعتراض نہیں ہو گا تو میں اس مکان کی چھت پر رہوں گا۔“

امبر نے کہا۔ ”چھت پر تمہاری قلفی جم جائے گی۔ اس جنگلے میں کئی کمرے ہیں۔ میں ابھی ایک کمرہ تمہارے لئے سیٹ کرتی ہوں۔“

وہ اٹھ کر چلی گئی۔ بابر نے کہا۔ ”مئی! امبر نے مجھے آپ کے تمام

حالات بتائے ہیں۔ میں وعدہ کرتا ہوں، آئندہ ڈیڈی پر ظلم نہیں ہونے دوں گا۔ انہیں درندے بھائی کی قید سے نکال کر لے آؤں گا۔“

”بیٹے! تم پر خدا کی رحمتیں نازل ہوں۔ تمہاری آمد سے میرا ایمان اور مضبوط ہو گیا ہے۔ خدا نے تمہیں ہماری مدد کے لئے بھیجا ہے۔ لیکن تمہارے ڈیڈی کی رہائی کے بعد کیا ہو گا؟ کیا تم سمجھتے ہو ہنر اور رانما ہمارا پیچھا چھوڑ دیں گے؟“

”میں سب سمجھتا ہوں۔ وہ طرح طرح سے انتقامی کارروائیاں کریں گے۔ آپ اطمینان رکھیں۔ آپ تینوں پر کوئی آنچ نہیں آنے دوں گا۔ انہیں منہ توڑ جواب دوں گا۔“

وہ دعائیں دینے لگی۔ باہر نے کہا ”آپ جان ہنر سے بات کریں۔ اس سے کہیں کہ آپ اپنے خاوند سے ملاقات کرنا چاہتی ہیں۔“

”میں کل صبح دس بجے ان سے ملاقات کرنے والی ہوں۔ یہ ملاقات طے ہو چکی ہے۔ کیا تم میرے ساتھ رہو گے؟“

”جی ہاں! کل میں دیکھوں گا کہ وہ کال کو ٹھہری کہاں ہے؟ اور وہاں سے ڈیڈی کو کیسے نکالا جاسکتا ہے؟“

وہ دعائیں دینے لگیں۔ باہر اجازت لے کر اس کمرے میں آیا، جہاں امہر بستر کی چادریں اور کھڑکیوں کے پردے بدل رہی تھیں۔ باہر نے دروازے پر سے پوچھا۔ ”کیا میں اندر آسکتا ہوں؟“

اس نے چونک کر دروازے کی طرف دیکھا۔ پھر مسکرا کر بولی۔

”آجاؤ۔ یہ اچھا ہوا کہ دروازے سے آواز دی۔ قریب آکر اچانک بولنے لگا
ڈر جاتی۔“

”میرا وجود ایسا ہے کہ ہزار اپنائیت کے بلوجود اپنے بھی ڈر جائے
ہیں۔“

”میں عادی ہو جاؤں گی تو نہیں ڈروں گی۔ اب جاؤ اور غسل و فیہو
کر کے لباس۔۔۔“ پھر بولی ”تم نے اتنا لباس فر کیا۔ مگر تمہارے ساتھ کوئی
سامان نہیں رہا۔“

”مجھے کسی سامان کی ضرورت نہیں پڑتی ہے۔“

”یہ کیسے ہو سکتا ہے لباس تو بدلتے ہو گے؟“

”اگر میں لباس پہنوں گا تو جسم کا اتنا حصہ نظر آئے گا جتنا لباس میں
رہے گا۔ شانوں سے اوپر گردن اور سر دکھائی نہیں دے گا۔ جسم کا جو بھی
حصہ لباس سے باہر ہو گا۔ وہ نادیدہ ہو گا۔“

وہ حیرانی سے سنتی رہی پھر آہستہ آہستہ سوچتی ہوئی دروازے تک
آئی۔ وہاں سے بولی۔ ”جو میں سمجھ رہی ہوں کیا وہ درست ہے؟“

”تم کیا سوچ رہی ہو؟“

”کیا تم بے لباس ہو؟“

”ہاں یہ میری مجبوری ہے۔“

اس کا منہ حیرت سے کھل گیا۔ پھر وہ ایک دم سے شرما کر بھاگ گئی۔ اس
کے جاتے ہی اسے اپنے اندر کبریا کی آواز سنائی دی۔ ”چھوٹے!“

”بول پڑے!“

”میں سفر میں تھا اور گھر میں تیرے پاس ہوں۔ تجھے اس لئے معلوم نہیں ہوا کہ میں امبر کے دماغ میں تھا۔“

”کیا تو نے اس کے چور خیالات پڑھے؟“

”ہاں۔ وہ ایک سیدھی سادھی سی ذہین لڑکی ہے۔ تجھے یہ معلوم ہونا چاہئے کہ اس کا انکل جان ہنٹر ٹیلی پیٹھی جانتا ہے۔“

”کیا واقعی؟“

”ہاں۔ جب طیارے میں امبر سو رہی تھی تو میں نے احتیاطاً اس پر غوی عمل کیا تھا۔ ٹرانسفارمر مشین کے باعث امریکہ میں بے شمار ٹیلی پیٹھی جاننے والے موجود ہیں۔ میں نے سوچا۔ امبر کے دماغ کے چور خانے میں تیرے متعلق جتنی باتیں ہیں، انہیں مٹا دیا جائے۔ ہو سکتا ہے، ٹیلی پیٹھی جاننے والے دشمنوں سے سامنا ہو جائے تو کوئی امبر کے ذریعہ تیرے بارے میں کچھ معلوم نہ کر سکے۔ جب تو نے جیکی کے دماغ میں جنات والی بات ڈالی تو میں نے اس پر بھی عمل کیا اور اس کے بھی چور خیالات میں سے جنات والی بات مٹا دی۔ میری یہ احتیاطی تدابیر کام آگئیں۔ جان ہنٹر نے ان کے چور خیالات پڑھے ہوں گے لیکن وہ تیرے بارے میں کچھ نہ معلوم کر سکا ہوگا۔“

”تجھے کیسے معلوم ہوا کہ وہ ٹیلی پیٹھی جانتا ہے؟“

”میں امبر کی می کے خیالات پڑھ رہا تھا۔ ایسے وقت وہ می سے کہہ رہا

تھا۔ ”دیکھ میں نے تیری بیٹی کو کس طرح جیکی کی طرف مائل کیا ہے۔ اب یہ شادی کے بعد عیسائی رہے گی اور عیسائی بچے پیدا کرے گی۔“

”جان ہنٹر“ امبر اور اس کے ماں باپ کو بڑی ذہنی اذیتیں پہنچا رہا ہے۔
تو نے سن لیا ہو گا کہ میں مئی کے ساتھ کال کو ٹھہری میں جاؤں گا۔“

”ہاں میں ایسے وقت موجود رہوں گا۔ میں ابھی جا رہا ہوں۔ پاپا (فرہاد علی تیمور) سے رابطہ کر کے معلوم کروں گا کہ اس شہر میں بابا صاحب کے ادارے کے خریدے ہوئے کتنے جنگلے اور اپارٹمنٹس ہیں۔ ہمیں ان کی ضرورت پڑے گی۔“

کبریا چلا گیا۔ باہر تھوڑی دیر تک بستر پر لیٹا رہا۔ پھر اٹھ کر کمرے سے باہر آیا۔ ڈرائنگ روم کی میز پر کھانے کی ڈشیں رکھی جا رہی تھیں۔ جیکی آکر ایک کرسی پر بیٹھ گیا تھا۔ مئی نے کہا۔ ”امبر! جاؤ اور باہر کو کھانے کے لئے بلا لاؤ۔“

وہ بولی۔ ”مئی! آپ بلائیں میں نہیں جاؤں گی۔“
وہ اب باہر کے پاس جانے سے کترار ہی تھی۔ یہ خیال آجاتا تھا کہ وہ ناریہ سہی، مگر بے لباس ہے۔ بے لباس کے تصور ہی سے شرم آتی تھی۔
جیکی نے پوچھا۔ ”یہ باہر کون ہے؟“

امبر نے جواب دیا۔ ”جسے تم مسٹر جن کہتے ہو“ اس کا نام باہر ہے۔“

وہ پریشان ہو کر بولا۔ ”کیا وہ یہاں موجود ہے؟“

امبر نے کہا۔ ”اس کی موجودگی سے پریشان کیوں ہو؟ وہ کہہ چکا ہے کہ

ہماری شادی کے بعد وہ میرا پیچھا چھوڑ دے گا۔“
”لیکن اس نے یہ نہیں کہا تھا کہ وہ ہمارے گھر میں آکر رہنے لگے گا۔“

”اے یہاں رہنے دو۔ تم دیکھ رہے ہو۔ میں اسے کھانے پر بلانے کے لئے بھی نہیں جا رہی ہوں۔“

”تم بہت اچھی ہو۔ صرف مجھے چاہتی ہو۔ میرا خیال ہے“ اسے یہاں نہ بلایا جائے۔ میں اس کے کمرے میں کھانا پہنچا دوں گا۔“

اس کی بات ختم ہوتے ہی میز پر سے ایک ڈش آپ ہی آپ اوپر اٹھی وہ ایک خالی پیالے کے پاس آئی۔ پھر چیچ سے آپ ہی آپ سوپ نکل کر اس پیالے میں جانے لگا۔

جیسی سما ہوا تھا۔ می زیر لب مسکرا رہی تھیں اور امبر کے احساسات کچھ لوری تھے وہ اوہردیکھنے سے کتر رہی تھی۔

جیسی نے کہا۔ ”مسٹر جن! کیا میں یہاں بیٹھ کر کھا سکتا ہوں۔ کوئی بات نہیں۔ میں اور امبر کسی کمرے میں جا کر کھالیں گے۔“

می نے کہا۔ ”اس کا نام جن نہیں باہر ہے۔“

”ہاں۔ باہر۔ واہ بہت اچھا نام ہے۔ باہر صاحب بڑے شریف جن ہیں۔ کسی کو نقصان نہیں پہنچاتے ہیں اور کسی لڑکی کو تو کبھی ہاتھ بھی نہیں اٹھاتے۔“

اس کی بات پر امبر کو ہنسی آئی۔ جیسی نے پوچھا۔ ”کیوں ہنس رہی ہو۔“

میں لطیفے نہیں سنا رہا ہوں۔ باہر صاحب کی تعریفیں کر رہا ہوں۔ دیکھو تمہیں ہاتھ نہیں لگا رہے ہیں۔“

امبر کو شرارت سو جھی۔ وہ دائیں بائیں ذرا مل کھا کر ہنسنے لگی۔ ایسا لگ رہا تھا جیسے اسے گدگدی کی جارہی ہو جیکی اٹھ کر کھڑا ہو گیا۔ کہنے لگا۔ ”یہ۔ یہ بے ایمانی ہے۔ مسٹر جن! نن نہیں، جن نہیں، بار بار صاحب! تم اسے ہاتھ لگا رہے ہو۔“

اس نے باہر کو بار بار کہا تو امبر کو اور زیادہ ہنسی آنے لگی۔ وہ کرسی سے اٹھ کر ہنستی ہوئی، دوڑتی ہوئی ایک کمرے میں چلی گئی۔ جیکی نے کہا۔ ”دیکھو دیکھو، وہ اسے گدگداتا ہوا لے گیا ہے۔ پتہ نہیں گدگدانے کے لئے وہ کہاں ہاتھ لگا رہا ہوگا۔“

ممی نے ڈانٹ کر کہا۔ ”میو شٹ اپ۔ ایسی بات کہتے ہوئے تمہیں شرم نہیں آتی؟ آنکھیں کھول کر دیکھو باہر وہاں بیٹھا کھا رہا ہے۔“

اگرچہ وہ نظر نہیں آ رہا تھا لیکن پلیٹ پر سے چمچ اور فورک لقمہ لے کر اٹھ رہے تھے۔ پھر لقمہ یوں غائب ہو جاتا تھا جیسے منہ میں چلا گیا ہو۔ جیکی نے ممی کی طرف دیکھا۔ پھر جھینپ کر سر کھجانے لگا۔



جان ہنر کی وسیع و عریض شاندار کوٹھی محل جیسی لگتی تھی۔ می اپنی کار
ڈرائیو کرتی ہوئی ٹھیک دس بجے کوٹھی کے احاطے میں پہنچی۔ ہنر وقت کا
پابند تھا وہ باہر جانے کے لئے کوٹھی سے نکل رہا تھا۔ اس نے می سے کہا۔
”میری گاڑی کے پیچھے ڈرائیو کرتی ہوئی آؤ۔ میں آگے جا رہا ہوں۔
کارخانے پہنچتا ہے۔“

”اپنی قیمتی نئے ماڈل کی کار میں بیٹھ کر جانے لگا۔ می اپنی کار ڈرائیو
نہیں کرتی ہوئی جانے لگی۔ باہر نے کہا۔ ”می! آپ رشتے میں ہنر کی بھابھی ہوئی
نہیں کہنت اتنا مغرور ہے کہ آپ کو اپنی کار میں نہیں بٹھاتا ہے۔“
”میرا کوئی رشتہ ہی نہیں سمجھتا۔ امیر اس کے بھائی کا خون ہے۔ اس
نے صرف اس پر توجہ دیتا ہے۔“

کبریا نے اس کے پاس آکر پوچھا۔ ”ہیلو چھوٹے! کیا حال ہے؟“
 ”بڑے! بہت لہک کر پوچھ رہا ہے۔ کیا آس پاس کوئی مسرت دینے والا

مسرت ہے؟“

”میں تیری طرح دل پھینک نہیں ہوں۔ جہاں حسین چہرہ دیکھتا ہے
 اس کے گھر میں گھس جاتا ہے۔“

”تیرا اشارہ سمجھ رہا ہوں۔ تیری اطلاع کے لئے کہہ دوں، میں امیر
 سے عشق نہیں کر رہا ہوں۔ اگر اسے عشق ہو جائے گا تو میں ذمہ دار نہیں
 ہوں۔“

”وہ تیرے جیسے ننگے سے دوری رہے گی۔ اور میں اس کے اندر رہ کر
 اسے تیری طرف مائل نہیں ہونے دوں گا۔“

”اے کباب میں ہڈی کیوں بن رہا ہے؟ اگر کوئی کسی سے محبت کرے
 گی تو تیرا کیا جائے گا؟“

”امیر ضرور محبت کرے۔ مگر کسی ننگے سے نہ کرے۔“

”میں وعدہ کرتا ہوں آئندہ لباس پہنا کروں گا۔“

اسے بچپن سے بے لباس رہنے کی عادت تھی۔ کبھی پہن لیتا تو یوں بے
 چین رہتا جسے وہ لباس چھ رہا ہو۔ ویسے وہ یہ بھی نہیں چاہتا تھا کہ کوئی اسے
 بے لباس سمجھے۔ پہلی بار میراں اس کی زندگی میں آئی تھی۔ وہ اس لئے
 کتراتى تھی کہ جو نظر نہیں آ رہا ہے وہ قریب ہی بے لباس ہے۔ اب امیر
 بھی اس سے کتراتى تھی۔ اور وہ سوچ رہا تھا، اگر یہی سلسلہ رہا اور محبت

سے آتے والیاں، شرم سے بھاگتی رہیں گی تو وہ بیچاپے میں بھی کنوارا ہی رہے گا۔

ابھی وہ سوچ رہا تھا اور سوچنے کے بعد اسے کچھ کرنا تھا۔

فولاد کے کارخانہ کے احاطے میں دونوں گاڑیاں داخل ہوئیں۔ جان ہنٹر کی گاڑی جہاں سے گزرتی تھی مزدور، افسران اور مسلح گارڈز اسے دیکھتے ہی سلام کرتے تھے گاڑی ایک جگہ رک گئی۔ اس کے پیچھے می نے گاڑی روک دی۔ وہ اور باہر باہر آگئے۔ جان ہنٹر نے اپنے ایک خاص ماتحت سے کہا: ”اس عورت کو کال کوٹھری کے قیدی کے پاس لے جاؤ۔ پندرہ منٹ کے بعد واپس لے آؤ۔“

”وہ کارخانہ پانچ کلومیٹر کے رقبہ پر پھیلا ہوا تھا۔ ایک جگہ سے دوسری جگہ جانے کے لئے موٹر گاڑیاں استعمال کی جاتی تھیں۔ می اس ماتحت گائیڈ کے ساتھ ایک ٹرالی میں بیٹھ کر جانے لگی۔ کارخانے کے مختلف شعبوں میں مختلف کام ہو رہے تھے۔ ایک جگہ موٹے موٹے آہنی راڈ الیکٹرک بھٹی میں گلائے جارہے تھے۔ اس کی آگ دور تک بھڑکتی تھی اور دور تک ایسی تپش محسوس ہوتی تھی کہ ایک عام آدمی وہاں کھڑا نہیں رہ سکتا تھا۔

باہر عام لوگوں سے مختلف تھا۔ اس پر سردی اور گرمی اثر نہیں کرتی تھی۔ وہ مقامی علاقہ میں بھی بے لباس رہتا تھا اور بھڑکتے ہوئے شعلوں کے پلانٹ سے بھی گزر جاتا تھا۔ می ٹرالی میں بیٹھی جہاں سے گزرتی رہی، لک کی تپش اور گرمی سے پریشان ہوتی رہی۔ باہر آرام سے بیٹھا رہا۔

وہ ٹرالی ایک جگہ رک گئی۔ قریبی دیوار پر ایک بڑا سا سونچا ہوا تھا۔ وہاں کھڑے ہوئے ایک شخص نے ایک بٹن کو دبایا۔ اس کے ساتھ ہی ٹرالی الی جگہ متحرک ہوئی۔ یوں لگا جیسے ٹرالی فرش میں دھنس رہی ہے۔ لیکن وہ لٹ تھی۔ اس ٹرالی کو زیر زمین لے جا رہی تھی۔

چند سیکنڈ کے بعد وہ جہاں رکی وہاں چاروں طرف چار راہداریاں کہیں دور تک گئی تھیں۔ وہ ٹرالی اسٹارٹ ہو کر لٹ سے باہر آکر ایک راہداری سے گزرنے لگی۔ ان راہداریوں کے اطراف بڑے بڑے آہلی دروازے تھے۔ ان دروازوں کے پیچھے خطرناک جدید اسلحہ تیار ہوتا تھا۔

وہ ٹرالی ایک جگہ رک گئی۔ مئی گاؤڈ کے ساتھ ٹرالی سے اتر کر ایک جگہ کھڑی ہو گئی۔ فرش پر ایک جگہ بڑا سا چوکور سرخ نشان تھا۔ گاؤڈ نے ایک ریموٹ کنٹرول نکال کر اس کا سرخ سرخ نشان کی طرف کیا۔ پھر ایک بٹن کو دبایا۔ وہ چوکور نشان ایک طرف سرکنے لگا۔ فرش کے نیچے خلاء پیدا ہوا۔ نیچے تہ خانہ تھا۔ ایک سیڑھی نیچے کہیں دور تک گئی تھی۔ گاؤڈ نے کہا۔ ”جاؤ۔ چدرہ منٹ کے بعد یہ سلائیڈنگ دروازہ کھلے گا تو تمہیں باہر آنا ہوگا۔“

مئی اس خلاء کے پاس آئیں۔ پھر زینے پر قدم رکھ کر نیچے جانے لگیں۔ باہر اس سے پہلے اندر پہنچ گیا تھا۔ اوپر سلائیڈنگ دروازہ بند ہو گیا۔ اس تہ خانے میں ایک زیرو پاور کالبلب روشن تھا۔ جس کی روشنی برائے نام تھا۔ ایک طرف آہلی سلاخوں والا دروازہ تھا۔ دروازے کے نیچے کوٹھری بنا

زیرِ پاؤں کی روشنی ایسے پہنچ رہی تھی جیسے روشنی کی بھیک دی جا رہی ہو۔
اس کال کو ٹھہری میں سلامت فرش پر پڑا ہوا تکلیف سے کراہ رہا تھا۔
قدموں کی آہٹ سن کر اٹھ بیٹھا۔ کراہتے ہوئے پہنچے لگا۔ ”کنیز
فاطمہ! تم آئی ہو؟“

وہ سلاخوں کے پاس آکر روتی ہوئی بولی ”ہاں سر تاج! میں ہوں آپ کی
کنیز۔ آپ کراہ رہے ہیں کیا بیمار ہیں؟“
سلاخوں کے پاس آکر بولا ”نہیں کنیز! بیمار نہیں ہوں۔ مگر حوصلہ
جواب دے رہا ہے۔“

”آپ یرسوں سے حوصلہ کرتے آرہے ہیں۔ تھوڑا اور حوصلہ کریں
اللہ نے چاہا تو آپ کو جلد ہی یہاں سے رہائی مل جائے گی۔“
کنیز فاطمہ نے اس کے ہاتھوں کو محبت سے تھام لیا۔ پھر چونک کر بولی
”آپ کو تو تیز بخار ہے۔“

”بخار نہیں ہے کنیز! آگ ہے۔ میرا بھائی ظلم کی جس آگ سے کھیل
رہا ہے وہ آگ میرے اندر دوہک رہی ہے۔ ایک بار میں کسی طرح یہاں سے
کل جاؤں تو پھر اسے ایسے بھیانک انجام تک پہنچاؤں گا کہ اسے دیکھ کر
اسلام دشمن عناصر لرز جائیں گے۔“

”اللہ تعالیٰ کی مرضی سے آپ اینٹ کا جواب پتھر سے دے سکیں گے
ہمیں اللہ تعالیٰ کی مدد حاصل ہو رہی ہے میں اس مدد کے ساتھ یہاں آئی
ہوں۔“

”میں تمہاری بات سمجھ نہیں پا رہا ہوں۔“

”میرے ساتھ میرا ایک منہ بولا بیٹا ہے۔ ابھی ہمارے پاس یہاں

موجود ہے مگر ناویدہ ہے۔“

”کنیز! تم ایسی بات کہہ رہی ہو جسے عقل تسلیم نہیں کرتی۔“

”ایسے کئی قدرتی عوامل ہیں جنہیں عقل تسلیم نہیں کرتی پھر بھی وہ

قدرتی حقائق موجود رہتے ہیں۔“

اسے آواز سنائی دی۔ ”مئی درست کہتی ہیں“ میں یہاں موجود ہوں۔“

وہ شدید حیرانی سے کنیز فاطمہ کے دائیں بائیں دیکھنے لگا۔ باہر نے کہا

”سلامت صاحب! میں انہیں مئی کہتا ہوں۔ اس رشتے سے آپ میرے

ڈیڑی ہیں۔ میں کون ہوں؟ کیا ہوں؟ آپ کو گھر پہنچ کر معلوم ہو جائے گا۔“

سلامت نے بڑی حسرت سے کہا ”آہ! گھر؟ بارہ برسوں سے گھر کے

خواب دیکھ رہا ہوں اور اسی کال کو ٹھہری میں ہوں۔“

”اب یہی کال کو ٹھہری خواب بن جائے گی۔ آپ ابھی ہمارے ساتھ

گھر چل رہے ہیں۔“

”ابھی؟“ سلامت نے بے یقینی سے پوچھا۔

یہ یقین کرنے والی بات نہیں تھی۔ اس تہ خانہ کا سلائیڈنگ دروازہ

فولادی تھا۔ اوپر مسلح گارڈ کھڑا ہوا تھا۔ پورے کارخانے میں جان ہنٹر کے

مسلح حواری تھے۔ وہ بارہ برس سے قید رہنے والے کو کبھی کال کو ٹھہری کے

باہر برداشت نہیں کرتے۔ اسے دیکھتے ہی گولی مار دیتے۔

باہر پیدا کئی نادیدہ تھا اس کے باوجود نادیدہ بنانے والی ایک گولی اپنے منہ میں رکھتا تھا۔ تاکہ وہ گولی کسی کے کام آسکے۔

اس نے منہ سے ایک گولی نکال کر اس کے ایک کنارے کو ناخن سے کھچ کر ریت کے ذرے کے برابر ایک دانہ نکالا۔ گولی کے اس ذرے کو نگلنے والا تین یا چار گھنٹوں تک نادیدہ رہتا تھا۔

باہر نے کہا ”ڈیڈی! آپ منہ کھولیں۔ آپ کے منہ میں موجود ننھی سی چیز آئے گی آپ اسے نگل لیں۔ یوں آپ میری طرح نادیدہ ہو جائیں گے آپ کا جسم ایک سائے کی طرح ناقابل گرفت ہوگا۔ آپ ان سلاخوں کے درمیان سے نکل آئیں گے۔ آپ سلاخوں سے باہر آتے ہی می کے جسم میں سما جائیں۔“

سلامت نے منہ کھولا۔ پھر اپنی زبان پر ایک ننھی چیز محسوس کی اور اسے نگل لیا۔ کنیز نے حیرانی سے خوش ہو کر دیکھا۔ اس کا خاوند نظروں سے غائب ہو گیا تھا۔ باہر نے کہا۔ ”می! چلیں۔ ڈیڈی ہمارے ساتھ ہیں۔“ وہ دونوں سیڑھیاں چڑھتے ہوئے اوپر جانے لگے۔ پندرہ منٹ گزر چکے تھے۔ وہ سلائیڈنگ دروازہ کھل گیا۔ اس تہہ خانے سے باہر آنے والے ٹین تھے مگر اس گائیڈ کو صرف کنیز فاطمہ دکھائی دے رہی تھی۔

کنیز پہلے کی طرح اس گائیڈ کے ساتھ ٹرالی میں جانے لگی۔ کبریٰ نے کہا۔ ”پھوٹے! انہیں نئے بیگلے میں لے آؤ وہاں بابا صاحب کے اوارے کا ایک ڈاکٹر موجود ہے۔ سلامت صاحب کا علاج کرے گا۔ اس کے علاوہ

ایک ماہر میک اپ مین ہے۔ وہ تمہاری می اور ڈیڈی کے چہرے بدل دے گا۔“

بابر نے کہا۔ ”میں وہاں پہنچ رہا ہوں۔ لیکن اب میں بھی اپنے لئے لباس اور دوسری ضروری چیزیں خریدنا چاہتا ہوں۔ ادارے کے کسی شخص سے کہو، وہ میرے ساتھ سپرمارکیٹ جائے گا اور میری پسند کی چیزیں خریدے گا۔“

تم نئے بنگلے میں پہنچو۔ تمہاری ضرورت کا ایک آدمی مل جائے گا۔ اللہ تمہیں کپڑے پہننے اور انسان بننے کی توفیق دے۔ آمین!“ وہ تینوں کسی رکاوٹ کے بغیر نئے بنگلے میں پہنچ گئے۔ ڈاکٹر نے کہا۔ ”جب گولی کا اثر ختم ہو جائے گا اور سلامت صاحب نمودار ہوں گے تو میرا کران کا معائنہ کروں گا اور پوری توجہ سے علاج کروں گا۔“

ڈاکٹر چلا گیا۔ کنیر نے سلامت سے کہا۔ ”یہاں ایک خدمت گار موجود ہے جب تک آپ کے بھائی کو فرار ہونے کا علم نہ ہو تب تک میں اپنے بنگلے سے ضروری سامان لے آؤں گی۔ آپ کی بیٹی بھی میرے ساتھ آجائے گی۔“

”میں بیٹی سے ملنے کے لئے بہت بے چین ہوں۔ جاؤ اسے لے آؤ۔“ کنیر بھی چلی گئی۔ بابر ایک شخص کے ساتھ ٹیکسی میں بیٹھ کر ایک سپرمارکیٹ میں آیا۔ یہ وہی سپرمارکیٹ تھی، جہاں ہم کے زبردست دھماکے سے تباہی ہوئی تھی۔ جان ہنٹر نے وہاں آگ کا پجاری بن کر لوگوں کو حیران

کیا تھا اور ان کے دل جیت لئے تھے۔

بابر نے وہاں اپنی جسامت کے مطابق کئی لباس پسند کئے۔ چہرے اور جسم کی رنگت کے مطابق میک اپ کا سامان، سر کی دگ اور ٹرانسپرنٹ مصنوعی آنکھیں خریدیں پھر اپنے ساتھ آنے والے سے کہا۔ ”یہ مسلمان جنگلے میں لے جاؤ۔ میں آ رہا ہوں۔“

وہ چلا گیا۔ اس عمارت کی پہلی منزل میں اسلامی کانفرنس ہو رہی تھی۔ دنیا کے کئی اسلامی ممالک سے علمائے دین شرکت کے لئے آئے تھے۔ ایسے وقت دیکھا گیا تھا کہ اسلام دشمن عناصر کانفرنس کو ناکام بنانے اور مسلمانوں کو نقصان پہنچانے کی کوششیں کرتے رہتے ہیں۔

بابر نے چند مسلمان نوجوانوں کو دیکھا، وہ عمارت کے اندر اور باہر چھپے ہوئے دشمنوں کو تاڑنے کی کوشش میں تھے۔ بابر گراؤنڈ فلور میں ایک ستون کے پاس تھا وہاں تین شخص تیزی سے چلتے ہوئے آئے۔ پھر بابر کے قریب کھڑے ہو گئے۔ ایک نے کہا ”وقت بہت کم ہے ہم نے ایک ٹائم بم لگایا ہے۔ دوسرے بم کو نصب کرنے کے لئے فرسٹ فلور پر جانا ہو گا۔ کیا رسک لیا جائے؟“

دوسرے کے ہاتھ میں ایک بیگ تھا۔ اس نے کہا ”ایک بم کافی ہے ہم یہ سارا ایس لے جائیں گے۔“

بابر نے اس کی گردن دیوچ لی وہ ایکدم سے بوکھلا گیا۔ اس نے ہاتھ سے دیک کر پڑا۔ گردن دیوچے والا نظر نہیں آ رہا تھا اس کی آواز سنائی

دی ”جلدی بتاؤ وہ ہم کہاں نصب کیا ہے؟“

اس کے ساتھیوں نے گھبرا کر وہ آواز سنی۔ اپنے اسی ساتھی کو خور سے لرزتے دیکھا جس کی گردن کسی شکنجے میں تھی اور شکنجہ نظر نہیں آتا تھا۔ وہ لرزتے ہوئے بولا۔ ”وہ ہم بیسمنٹ میں ہے۔ لیکن تم وہاں تک نہیں پہنچ سکو گے۔ تمہارے پہنچنے سے پہلے ہی وہ ہم بلاسٹ ہو جائے گا۔“

باہر نے اس کی گردن چھوڑ دی وہ سب بھاگتے چلے گئے۔ باہر دوڑتا ہوا بیسمنٹ کی طرف گیا۔ لیکن وہاں پہنچنے سے پہلے ہی ایک دل ہلا دینے والا زبردست دھماکہ ہوا۔ اس نے فوراً ہی اپنے جسم کو تحلیل کر لیا۔ اگر ٹھوس جسم ہوتا تو اس کے بھی چھتھڑے اڑ جاتے۔

تھوڑی دیر بعد وہ ٹھوس جسم میں تبدیل ہو کر دوڑتا ہوا فرسٹ فلور پر گیا۔ جہاں اسلامی کانفرنس ہو رہی تھی۔ وہاں تمام در و دیوار ریزہ ریزہ ہو گئے تھے۔ نیچے پھیلی ہوئی آگ سے بچنے کے لئے لوگ اوپر آرہے تھے ایسے وقت ایک شخص تیسرے فلور کی طرف جاتے ہوئے دوسرے شخص سے کہہ رہا تھا۔ ”اللہ کا شکر ہے ہمارے تمام علماء لچ کے لئے بارہویں منزل پر گئے ہوئے تھے۔ وہ سب محفوظ ہیں۔“

دوسرے نے کہا۔ ”بے شک“ جسے اللہ رکھے اسے کون چکھے۔ آؤ ہم ان کے لئے کینوس سیور کا انتظام کریں۔“

باہر نے ان کی باتیں سن کر اطمینان کی سانس لی۔ پھر دوڑتا ہوا نیچے گراؤنڈ فلور میں گیا وہاں ستون کے پاس سے اس بیگ کو اٹھایا، جس میں

دوسرا ٹائم بم رکھا ہوا تھا۔ اب اسے ان دہشت گردوں کی تلاش تھی جنہوں نے وہ دھماکہ کیا تھا۔

جیسا کہ پچھلے باب میں بیان کیا جا چکا ہے، بابر نے اس دوسرے بم سے ان دہشت گردوں کے چیتھڑے اڑا دیئے تھے۔ جان ہنٹر کو اس کے ناویدہ ہونے کا علم ہو گیا تھا اور ہنٹر کی جوان، حسین اور پٹاخہ بہن رانما نے اس ناویدہ کو شکار کرنے کے لئے جال بچھانا شروع کر دیا تھا۔



تقسیم کنندہ برائے۔ بورے والے

فرہاد علی تیمور میرزہ۔

طاہر نیوز ایجنسی

طاہر اقبال۔ فون 53748

گولی کا اثر ختم ہوتے ہی سلامت نمودار ہو گیا تھا۔ امیر باپ کے سینے سے لگ کر خوشی سے رونے لگی۔ کہنے لگی۔ ”وڈیڈی! ہم زندگی بھر باہر کے احسان کا بدلہ نہیں چکا سکیں گے۔ کوئی آپ کو اس کال کو ٹھہری سے نہیں لاسکتا تھا۔ اس نے ناممکن کو ممکن بنا دیا ہے۔ وہ کہاں ہے؟ میں اس کا شکریہ ادا کرنا چاہتی ہوں۔“

اس کی مٹی نے کہا۔ ”وہ تھوڑی دیر بعد نمودار ہونے والا ہے۔ ہم سب کو نظر آنے والا ہے۔“

وہ خوش ہو کر بولی۔ ”کیا سچ؟ وہ نظر آئے گا؟ کیا اس نے لباس پہنا ہوگا؟“

”کیا؟“ ماں باپ نے تعجب سے، سوالیہ نظروں سے بیٹی کو دیکھا۔

بھینپ کر وہاں سے اٹھی۔ پھر دوڑتی ہوئی ایک کمرے میں چلی گئی۔

اس وقت ڈاکٹر آگیا۔ سلامت کے ساتھ اس کے بیڈروم میں جا کر اس کا معائنہ کرنے لگا۔ باہر ایک کمرے میں بڑے سے آئینے کے سامنے تھا۔ اس کے جسم پر لباس تھا۔ چہرے سے گردن تک جلد کی رنگت کا میک اپ تھا یہ میک اپ ہاتھ لگانے سے پانی یا تیل وغیرہ لگنے سے نہیں جھوٹ سکتا تھا۔ اس میک اپ کو ایک خاص و مینشنگ لوشن سے اتارا جاسکتا تھا آنکھوں کے کناروں، پلکوں اور اور پوٹوں کے مکمل میک اپ کے بعد اس نے ٹرانسپیرنٹ دیدے لگائے تھے۔ سر پر خوبصورت بالوں والی وگ پہنی تھی۔ دونوں ہاتھوں میں دستانے اور پیروں میں جرابیں اور جوتے پہن کر وہ سر سے پاؤں تک نظر نہ آنے والے جسم کو ڈھانپ چکا تھا۔

اس نے آئینے کے سامنے کھڑے ہو کر گھوم کر ہر زاویے سے خود کو دیکھا۔ کوئی ایسی کمی نہیں رہی تھی، جس سے اس کے ناویدہ ہونے کا سراغ ملا۔ دروازے پر دستک سنائی دی وہ بولا ”دروازہ کھلا ہوا ہے۔“

دروازہ ذرا سا کھلا۔ امیر نے اندر جھانک کر دیکھا پھر ایک دروازہ قد اجنبی کو دیکھ کر گھبرا گئی۔ باہر نے کہا۔ ”میں وہی ناویدہ ہوں۔ جس کے سامنے تم نہیں آنا چاہتی تھیں۔ اب تو آسکتی ہو؟“

”پوری طرح دروازہ کھول کر کمرے میں آئی۔ اسے سوچتی ہوئی نظروں سے دیکھنے لگی۔ وہ قد آور، چٹانی جسم پہاڑ جیسا لگ رہا تھا۔ امیر کچھ ارب، کچھ متاثر ہو رہی تھی۔ اس نے کہا ”میں آپ کا شکریہ ادا کرنے

آئی ہوں۔“
”شکریے کی کیا بات ہے۔ میں تو ویسے بھی کپڑے پہننے والا تھا۔“
”میں کپڑوں لی نہیں“ اپنے ڈیڈی کی بات کر رہی ہوں۔ تم نے ایک
ظالم سے انہیں نجات دلا کر ہمیں خرید لیا ہے۔“
”کیا واقعی؟ میں تمہیں خرید چکا ہوں؟“
”آں؟“ وہ گڑبڑا گئی۔ پھر جلدی سے بولی۔ ”میرا مطلب ہے صرف
مجھے نہیں می اور ڈیڈی کو بھی خرید لیا ہے۔ ہم تمام عمر تمہارے احسان مند
رہیں گے۔“

”میں نے تم پر احسان کیا ہے۔ تم بھی مجھ پر احسان کرو۔ حساب برابر
ہو جائے گا۔“

”میں کس طرح احسان کر سکتی ہوں؟ کیا تمہارے کسی کام آسکتی
ہوں؟“

”بہت کام آسکتی ہو۔ کوئی مجھ سے باتیں کرنے والا نہیں ہے۔ تم
باتیں کر سکتی ہو۔ میں کہیں چلا جاؤں تو بار بار دروازے پر آکر میرا انتظار
کر سکتی ہو۔ مجھے رات کا کھانا کھلا سکتی ہو اور صبح کی چائے پلا سکتی ہو۔ اپنی
زندگی کے چند ضروری لمحات اپنے پاس رکھ کر باقی زندگی میرے حوالے
کر سکتی ہو۔“

امبر نے اس کی طرف سے منہ پھیر کر سینے پر ہاتھ رکھ لیا۔ دل بڑی
تیزی سے دھڑکنے لگا تھا۔ وہ مسکرا کر بولی۔ ”میں یہ احسان نہیں کر سکتی۔“

”کیوں نہیں کر سکتی؟“

”کیونکہ تم جو کہہ رہے ہو“ وہ احسان نہیں کہلاتا“ اسے محبت کہتے ہیں۔“

”تو پھر محبت کرو۔“

”وہ تو میں جیسی سے کرتی ہوں۔“

”اس گدھے سے؟“

”مجبوری ہے۔ مجھے گدھے پسند ہیں۔ میری محبت حاصل کرنے کے

لئے گدھا بننا بہت ضروری ہے۔ میں جارہی ہوں۔ اچھی طرح سوچ لو۔ پھر گدھا بننے کے بعد اطلاع دے دیتا۔“

وہ ہنستی ہوئی دروازہ بند کرتی ہوئی باہر آگئی۔ پھر دوسرے ہی لمحہ دوبارہ دروازہ کھولا۔ وہ اندر آکر غصہ سے بولی۔ ”تم نے ابھی کیا کہا تھا؟ میں تم سے محبت کروں؟ تم سے؟ او نہ۔“

باہر اس کے بدلتے ہوئے رویے پر حیران رہ گیا۔ وہ کہہ رہی تھی۔ ”تم ہو کیا چیز؟ اس لباس اور میک اپ کے اندر کھوکھلے ہو۔ اوپر سے یہ خول بڑھا رکھا ہے۔ میرے باپ کو رہائی دلا کر مجھ پر ہاتھ صاف کرنا چاہتے ہو۔ نہیں شرم نہیں آئی؟“

وہ پریشان ہو کر بولا ”یہ۔ یہ تمہیں کیا ہو گیا ہے۔ ابھی تو تم مسکرا کر ہل رہی تھیں۔ پھر ہنستی ہوئی گئیں تھیں۔“

”ہاں پھر مجھے عقل آئی کہ جس ننگے کے پاس پہننے کے لئے کپڑا نہیں

ہے وہ مجھے کیا پہنائے گا اور کیا کھلائے گا؟

اچانک باہر کو عقل آئی۔ اس نے گھونسا دکھاتے ہوئے کہا۔ ”بڑے! یہ ذلالت تو کر رہا ہے۔ ارے کیا غضب کر رہا ہے۔ یہ میری طرف پھسل رہی تھی۔ ابے! او میرے دشمن یار! اسے پھسلتے رہنے دے۔ کیوں اپوزیشن پارٹی بن رہا ہے۔“

امیر نے غصہ اور نفرت سے ”اونہ“ کہہ کر دوبارہ دروازے کو بند کیا۔ کبریا نے اس کے دماغ کو آزاد چھوڑ دیا۔ وہ اپنا سر تھام کر سوچنے لگی۔ ”ابھی مجھے کچھ ہوا تھا۔“

کبریا نے اس کی سوچ میں کہا ”مجھے کچھ نہیں ہوا تھا میں نے تو ابھی باہر کے کمرے سے نکل کر دروازہ بند کیا ہے۔“

امیر نے پھر سوچا ”ہاں مگر ایسا لگتا ہے۔ میں باہر آکر بھی اندر تھی اور باہر کو دیکھ رہی تھی۔ اس سے کچھ کہہ رہی تھی۔“

کبریا نے اس کی سوچ میں کہا۔ ”ایسی کوئی بات نہیں ہے دراصل باہر نے مجھے بہت متاثر کیا ہے۔ وہ میرے حواس پر چھا گیا ہے۔ اس لئے میں کمرے سے باہر آکر بھی اسے سوچ رہی ہوں۔ اسے دیکھ رہی ہوں۔“

وہ محبت سے مسکرائی۔ پھر اپنے کمرے کی طرف چلی گئی۔ کبریا نے باہر کے پاس آکر مخاطب کیا۔ ”چھوٹے!“

وہ غصہ سے بولا۔ ”بڑے! کیا بڑے ایسے ہوتے ہیں کہ اپنے چھوٹوں کا دل توڑ دیتے ہیں؟“

”مجھے تیرے ساتھ کوئی دشمنی نہیں ہے۔ اصول یہ ہے کہ مزدوری پوری کرنے کے بعد اجرت ملتی ہے۔ تو نے ابھی اتنی ہی مزدوری کی ہے کہ اس کے باپ کو کال کو ٹھہری سے نکال کر لے آیا ہے۔ ابھی تو انہیں تحفظ دینا ہے اور جب تک دشمن نابود نہیں ہوگا۔ انہیں سکون حاصل نہیں ہوگا وہ بیچارے میک اپ کے ذریعے چہرہ چھپاتے ہوئے زندگی گزارتے رہیں گے۔ کیا میری بات تیرے لیے پڑ رہی ہے؟“

”تو مجھ سے تین برس بڑا ہے۔ میرا بزرگ نہیں ہے۔ نصیحت نہ کر۔ کیا میں دشمن کو نابود کرنے تک اس سے جنگ لڑتے ہوئے محبت نہیں کر سکتا۔“

”امبر کوئی ہتھیار نہیں ہے، جسے ایک بغل میں دبا کر جنگ لڑنا ہے

گا۔“

”تو نے کبھی محبت کی ہوتی تو یہ سمجھتا کہ محبت صرف ہتھیار ہی نہیں

سپاہی کا حوصلہ بھی ہوتی ہے۔“

”عاشق کی سب سے پہلی پہچان یہی ہوتی ہے کہ اسے تیری طرح

مکالمے بولنے آجاتے ہیں۔ کیا تجھے پتہ ہے، ایک اور حینہ تیرے عشق میں

گرفتار ہو چکی ہے۔“

”مجھے کسی سے دلچسپی نہیں ہے۔“

”اپنے اس مشن میں کامیاب ہونے کے لئے تجھے اس سے عشق کرنا

ہوگا۔ اگر نہ کرنا چاہے تو اس سے دلچسپی لینی ہوگی۔“

”کیا تو سنجیدگی سے کہہ رہا ہے؟ کون ہے وہ حسینہ؟“
”ٹی وی آن کر۔ لوکل چینل پر ہرپندرہ منٹ کے بعد وہ تجھے مخاطب کر رہی ہے۔“

اس نے اپنی جگہ سے اٹھ کر ٹی وی آن کیا۔ لوکل چینل پر اشتہارات کا سلسلہ جاری تھا۔ کبریا نے کہا۔ ”ابھی وہ ضرور اسکرین پر آئے گی“
ایک منٹ کے بعد ہی وہ اسکرین پر نظر آئی۔ کیا حسن تھا۔ مکھن کی ٹکیہ تھی۔ چہرے کے نقوش بڑے ہی تیکھے اور قاتلانہ تھے۔ ریشم جیسے زلفیں شانوں پر لہرا رہی تھیں وہ اسکرین پر اپنے بلاؤز تک نظر آ رہی تھی۔ بلاؤز کا گریبان اتنا کھلا ہوا تھا کہ دیکھنے والے ہتھ سے اکھڑ جاتے ہوں گے۔ مہذب معاشرے میں حسینہ کھڑکی سے جھانکے تو کوئی بات نہیں، بلاؤز جھانکے تو سنسر ہو جاتی ہے۔ لیکن امریکی معاشرے میں وہ دل کھول کر جھانک رہی تھی۔

وہ اسکرین پر کہہ رہی تھی۔ ”میں اپنے ناویدہ محبوب سے مخاطب ہوں۔ میرے محبوب! تو نظر نہیں آتا۔ مگر میں نے تیری حرکتوں سے سمجھ لیا ہے کہ تیرا وجود ہے۔ میرے پر اسرار محبوب! تو میرا آئیڈیل ہے۔ میں نہیں جانتی کہ تیری آئیڈیل بن سکتی ہوں یا نہیں؟ لیکن ایک بار مجھ سے فون پر بات کر۔“

اسکرین پر فون نمبر نمایاں طور پر نظر آ رہا تھا۔ وہ نظروں سے اوچل ہو گئی۔ دوسرا اشتہار دکھائی دینے لگا۔ کبریا نے کہا۔ ”میں اس کے دماغ میں

پہنچ کر اس کے خیالات پڑھ چکا ہوں یہ جان ہنٹر کی بہن رانما ہے۔ وہ تجھے
ٹسپ کرنا چاہتا ہے۔ اس لئے بہن یہ جال بچھاری ہے۔“

”تو نے رانما کے ذریعے جان ہنٹر کے بارے میں کیا معلوم کیا ہے؟“
”دونوں بہن بھائی سفاک درندے ہیں۔ دوسروں کو اذیتیں پہنچا کر
روحانی سکون محسوس کرتے ہیں۔ دہشت پھیلانا ان کا محبوب مشغلہ ہے۔
اسی جان ہنٹر نے اس عمارت میں بم کا دھماکہ کرایا تھا۔ آگ کا بازگیر ہے۔
شعلوں سے کھیلتا ہے اور جلتا نہیں ہے۔ اپنے ہاتھوں سے اینٹی فائر لوشن تیار
کرتا ہے۔ دونوں بہن بھائی اپنے سر کے بالوں سے پاؤں کے تلوؤں تک
پورے جسم پر وہ لوشن لگاتے ہیں۔ اپنے لباس کو بھی لوشن میں بھگو کر خشک
کرتے ہیں۔ اس طرح وہ بھڑکتے ہوئے شعلوں کے درمیان رہ کر بھی نہیں
جلتے آج ہنٹر نے اس عمارت کی بھڑکتی ہوئی آگ میں یہ تماشہ دکھا کر اور چند
لوگوں کی جانیں بچا کر شہریوں کے دل جیت لئے ہیں۔ یہ کوئی نہیں جانتا کہ
اس کی دہشت گردی اور تخریب کاری کے باعث سینکڑوں مر گئے اور
ہزاروں زخمی اور اپاہج ہو گئے ہیں۔“

بابر نے کہا۔ ”مہوں تو وہ آگ لگا کر آگ بجھانے اور داد و وصول کرنے
والا دہشت گرد ہے۔“
”میں نے تجھ سے کہا تھا کہ رانما سے دلچسپی لینی ہوگی۔ کیا میں نے غلط

کہا تھا؟“
”تو نے درست کہا تھا۔ اب میں ایسی دلچسپی لوں گا کہ دونوں بہن بھائی

مرتے دم تک مجھے نہیں بھولیں گے۔“

”میں کل صبح اوکلا ہاما پہنچ رہا ہوں۔“

”ارے واہ بڑے! یہ خوش خبری اتنی دیر سے سنا رہا ہے۔“

”تیرے لئے دوسری خبر یہ ہے کہ آج رات اسلحہ مافیا کی میٹنگ اور ڈنر

پارٹی ہے۔ اس کا اہتمام جان اسٹیل ملز کے ایک حصے میں کیا گیا ہے۔ جان

ہنٹر کے کارخانے میں جتنے ہتھیار تیار ہوتے ہیں ان کے بڑے بڑے دہشت

گرد خریدار دنیا کے مختلف ممالک سے آرہے ہیں۔“

”کیا یہ معلومات رائے کے چور خیالات سے حاصل ہوئی ہیں؟“

”ہاں۔ ایک بات اور اہم ہے۔ تو اس شہر میں اکیلا نادیدہ نہیں ہے۔

بلکہ دوسرا بھی ہے۔“

”دوسرا کون ہے؟“

”میں ہوں۔ کل وہاں پہنچ کر دوسرے نادیدہ کا رول ادا کروں گا میرے

پہنچنے تک تجھے ڈبل رول ادا کرنا ہے۔“

”سمجھ گیا۔ میں ابھی اپنا کام شروع کرتا ہوں۔ ویسے بڑے! میں نے

ہمیشہ آزمایا ہے تو مجھے جتنا چاہتا ہے اتنا مجھے اور کوئی نہیں چاہتا۔“

”یہ مکھن کیوں لگا رہا ہے؟“

”مکھن لگانے کی کیا بات ہے؟ تو ہمیشہ میری خوشی کو اپنی خوشی سمجھتا

ہے۔ کسی بابا کے مزار سے جو مراد پوری نہیں ہوتی وہ تو پوری کر دیتا ہے۔“

”مزدوری پوری کرے گا تو مراد پوری ہو جائے گی۔ اس وقت تک امیر

ایک گولڈ ہے جو کامیابی کے بعد تیرے گلے پڑے گی۔ اب میں جا رہا ہوں۔
اسی طرح آتا جاتا رہا کروں گا۔“

وہ چلا گیا۔ باہر اس کی خیال خوانی کی لہروں کو محسوس کرتا تھا۔ جب وہ
لہریں محسوس نہیں ہوتیں تو وہ سمجھ لیتا کہ کبریا جا چکا ہے۔ باہر نے اس کے
جاتے ہی سوچا۔ ”بڑے! تو ہمیشہ موجود رہ کر پہرہ نہیں دے گا۔ میں پھر امیر کو
اپنی طرف مائل کر لوں گا۔“

اس نے ڈرائنگ روم میں آکروڈیو ٹیلیفون کو آپریٹ کیا۔ رابطہ قائم
ہوتے ہی اسکرین پر رانا نظر آئی۔ اس نے بھی اپنے ٹیلی فون کی اسکرین پر
اسے دیکھا۔ پھر ناگواری سے کہا۔ ”میں یہ خاص نمبر صرف نادیدہ محبوب کے
لئے انڈس کر رہی ہوں۔ تم نے یہ نمبر کیوں ڈائل کیا ہے۔“
”میں وہی نادیدہ ہوں۔“

”میں کیسے یقین کروں۔ جبکہ تم نظر آرہے ہو۔“
”اس نے رسور ایک طرف رکھ کر اپنے ایک ہاتھ کے دستانے کو
اتارادہ ہاتھ کلائی سے انگلیوں تک نادیدہ ہو گیا۔ پھر وہ پتلون کا بیلٹ کھولنے
لگا۔ وہ بولی۔ ”یہ کیا کر رہے ہو؟“
رانا نے نظریں جھکالیں اور کہا۔ ”بس ٹھیک ہے۔ مجھے یقین آگیا
بے۔“

”تو پھر تازہ مجھے کیوں طالب کر رہی تھیں؟“
وہ نظریں اٹھا کر جواب دینا چاہتی تھی۔ پھر ٹھٹک گئی۔ اسکرین پر وہ کمر

سے اوپر نظر آ رہا تھا۔ کمرے نیچے ٹاویڈ ہو گیا تھا۔ وہ مسکرا کر بولی۔ ”تم
 بہت بد معاش ہو میں نے لباس اتارنے سے منع کیا تھا۔“
 وہ ہنستے ہوئے بولا۔ ”لباس کا ہونا یا نہ ہونا میرے لئے برابر ہے۔“
 ”تم بہت دلچسپ انسان ہو۔ آئی لائیک یو اینڈ آئی لو یو۔ میں تم سے ملنا
 چاہتی ہوں۔“

”کیا ملنے کے بعد میری واپسی ہوگی؟“

”کیا مطلب؟“

”سچے عاشق در معشوق سے خالی ہاتھ واپس نہیں آتے۔ معشوق کو اٹھا
 لاتے ہیں۔ یا خود اٹھ جاتے ہیں۔“

وہ ہنسنے لگی۔ پھر بولی۔ ”تم مجھے بہت متاثر کر رہے ہو۔ پلیز ابھی چلے
 آؤ۔ یہ جگہ بہت محفوظ ہے اور بڑی رومانٹک ہے۔“
 ”یہ جگہ دنیا کے نقشے میں کہاں ہے؟ پتہ بتاؤ۔“

”ہم پہلے شیرٹن میں ملیں گے۔ پھر میں تمہیں یہاں لے آؤں گی کیا
 ایک گھنٹہ کے اندر پہنچ جاؤ گے۔“

”تم ایک گھنٹے کا کہہ رہی ہو میں دس منٹ میں پہنچ جاؤں گا۔ کیونکہ
 میرا اپارٹمنٹ ہوٹل کے پیچھے ہے۔“

”لیکن میں بہت دور لیک سائیڈ میں ہوں۔ مجھے وہاں پہنچنے میں ایک
 گھنٹہ لگ جائے گا۔“

”تو پر اہلہم۔ میں انتظار کروں گا۔“

رابطہ ختم ہو گیا۔ بابر نے جھوٹ کہا تھا کہ ہوٹل کے پیچھے اپارٹمنٹ
میں رہتا ہے۔ جبکہ وہ بھی بہت دور ایک شاندار بنگلے میں تھا۔ وہ نہیں چاہتا
تھا کہ رانا ہوٹل سے اس کی رہائش گاہ تک کے فاصلے کا اندازہ کرے پھر
سراغ رسائی کراتی ہوئی اس کے بنگلے تک پہنچ جائے۔



تقسیم کنندہ برائے لاہور

فرہاد علی تیمور میرزہ

چوہدری نیوز ایجنسی

چوہدری نذیر۔ فون 6279085

جان ہنتر نے صوفہ پر آرام سے بیٹھ کر خیال خوانی کی پرواز کی۔ ایک بار اس کی سوچ کی لہریں واپس آگئیں۔ اسے حیرانی ہوئی۔ اس نے کئی بار کوشش کی۔ سوچ کی لہریں پھر واپس آگئیں۔ وہ اچھل کر کھڑا ہو گیا۔ اسے یقین نہیں آرہا تھا کہ جو بھائی کال کو ٹھہری میں بیمار، جسمانی اور دماغی طور پر کمزور ہے، وہ سانس روک کر اس کی سوچ کی لہروں کو بھگا رہا ہے۔

اس نے فوراً ہی فون کے ذریعہ کارخانہ کے سیکورٹی افسر سے کہا۔ ”تم دو چار گارڈز کو لے کر تہہ خانے میں جاؤ۔ کال کو ٹھہری میں پہنچ کر سلامت کی اتنی پٹائی کرو کہ وہ نیم مودہ سا ہو جائے۔ فوراً جاؤ۔“

اس نے رابطہ ختم کر کے سوچا۔ ”آج کنیز اس سے ملنے گئی تھی۔ کیا اس نے سلامت کو ایسا کوئی ٹانک پلا دیا ہے جس کے اثر سے وہ دماغی طور پر

توانا ہو گیا ہے۔“

وہ خیال خوانی کی پرواز کر کے کتیز کے دماغ میں پہنچا۔ اس نے سانس روک کر سوچ کی لہروں کو واپس کر دیا۔ وہ شدید حیرانی سے گم سم کھڑا ہو گیا۔ شوہر کی طرح بیوی بھی سانس روک کر اسے بھکاری تھی۔ اس نے رائیما سے رابطہ کیا۔ وہ کارڈ رائیو کر رہی تھی۔ اس نے کہا ”جہاں بھی جا رہی ہو“ پروگرام منسوخ کرو۔ یہاں ہمارے ساتھ کچھ گڑبڑ ہو رہی ہے۔ واپس آؤ۔“

”آخر کیا بات ہے؟“

”کیا یقین کرو گی کہ بیمار اور کمزور سلامت میری سوچ کی لہروں کو محسوس کر کے سانس روک لیتا ہے۔“

”یہ بات حیرت انگیز ہے۔“

”کتیز بھی سانس روک لیتی ہے۔ ذرا ایک منٹ ٹھہرو۔ میں ابھی آتا ہوں۔“

وہ سیکورٹی افسر کے دماغ میں پہنچا۔ اس کی سوچ نے کہا۔ ”کال کو ٹھہری چلی ہے اس کے آہنی دروازے پر تالا ہے لیکن سلامت اندر نہیں ہے۔ کارخانے کے ہیومنٹ میں جہاں ہتھیار تیار کئے جاتے ہیں وہاں کا گوشہ گوشہ دیکھا جا رہا ہے لیکن سلامت غائب ہے۔“

”دماغی طور پر حاضر ہو کر چیخ پڑا۔“ کیسے غائب ہو گیا؟ وہ جادو نہیں جانتا ہے۔ پھر کال کو ٹھہری کے مقفل دروازے سے کیسے باہر آ سکتا ہے۔

اس نے رانما کے پاس آکر سلامت کے فرار ہونے کی خبر سنائی۔ وہ کار کو سڑک کے کنارے روک کر بولی۔ ”یہ تو جادوئی تماشہ ہو گیا۔ وہ آہنی دروازوں سے باہر کیسے نکلا؟ پھر تہ خانے سے اوپر آکر سیکورٹی گارڈز اور افسروں کو نظر کیوں نہیں آیا؟ کیا وہ بھی نادیدہ بن گیا ہے؟“

جان ہنٹر نے کہا۔ ”مجھے ایسا لگتا ہے کہ وہ ہمارا نادیدہ دشمن کسی جھکندے سے سلامت کو بھی نادیدہ بنا کر کال کو ٹھہری سے نکال کر لے گیا ہے۔ اسی لئے سلامت فرار ہوتے وقت کسی کو نظر نہیں آیا۔“

”براہور! میں اسی نادیدہ سے ملنے شیرٹن جا رہی ہوں۔ تم انتظار کرو۔ میں ایک گھنٹے تک اسے تمہارے پاس لے آؤں گی۔“

”رانما! اگر تم اسے لے آؤ تو یہ تمہارا بہت بڑا کارنامہ ہو گا۔ میں بے چینی سے انتظار کرتا رہوں گا۔“

رانما کارڈ رائیو کرتی ہوئی چلی گئی۔ جان ہنٹر تھوڑی دیر تک سوچتا رہا۔ پھر اسے امبر کا خیال آیا۔ اس نے خیال خوانی کی پرواز کی پھر غصہ سے جھنجھلا کر رہ گیا۔ امبر نے بھی سانس روک لی تھی۔

دیوار پر گھونسا مار کر بولا۔ ”دشمن نے بڑی ہی منظم سازش کی ہے۔ ماں باپ اور بیٹی کو ٹیلی پیٹھی کے ہتھیار سے پہلے ہی محفوظ کر دیا ہے۔ اور میری ٹھوکریں کھاتے رہنے والے سلامت کی اتنی جرات ہو گئی ہے کہ کسی کی تھوڑی سی مدد پا کر مجھ سے بغاوت کر رہا ہے۔ اپنی بیوی اور بیٹی کے ساتھ آخر کب تک چپے گا۔ میں ان سب کو ان کی قبر سے بھی نکال لاؤں گا۔ وہ

دفن نہیں کئے جائیں گے۔ الیکٹرک بھٹی میں جلائے جائیں گے۔
 وہ غصہ سے ٹھل رہا تھا اور کمرے کی کوئی نہ کوئی چیز اٹھا کر پھینکتا جا رہا
 تھا۔ پھر اسے جیکی کی یاد آئی۔ وہ اس کے دماغ میں پہنچا۔ جیکی وہیں کتیز فاطمہ
 کے بنگلے میں تھا۔ دروازے کے پاس بیٹھا اپنی مگیترا مبر کا انتظار کر رہا تھا۔
 اس کی سوچ نے بتایا کہ وہ ماں بیٹی صبح دس بجے سے غائب ہیں اور کتیز
 چھوٹا بڑا بہت سا ضروری سامان کہیں لے گئی ہے۔ ضروری سامان لے
 جانے سے ہی ظاہر ہو رہا تھا کہ ماں بیٹی نے رہائش گاہ بدل دی ہے۔ کہیں
 دوسری جگہ جا کر چھپی ہوئی ہیں۔

اس نے فون کے ذریعہ اپنے ایک دست راست سے کہا۔ ”تم ایسے
 نام ماتحتوں کو جمع کرو، جو سلامت، کتیز اور امبر کو پہچانتے ہیں۔ ان سب کو
 علم دو کہ شہر کی ایک ایک گلی میں ایک ایک مکان میں ان تینوں کو تلاش
 کریں۔ وہ جہاں بھی نظر آئیں، انہیں پکڑ کر ٹارچر سیل میں تینوں کو زندہ
 پھانسا ہوں۔“

اس نے کچھ سوچ کر کہا۔ ”میں چاہتا ہوں کہ پولیس والے بھی انہیں
 سمجھ کر گرفتار کریں۔ ہمارے گودام سے مختلف اسلحہ لے جا کر سلامت
 کے بنگلے میں رکھ دو۔ یہ کام فوراً کرو۔ پولیس وہاں ایک گھنٹے کے اندر چھاپہ
 لگائے گی۔“

”ریسور رکھ کر سوچنے لگا اور کتنے ہتھکنڈوں سے سلامت اور کتیز کو
 اسلحہ کیا جاسکتا ہے۔ کس طرح انہیں گھیر کر ٹارچر سیل میں پہنچایا جاسکتا

ہے؟ اگر پولیس انہیں گرفتار کرے گی تو وہ انہیں ضمانت پر رہا کرائے گا۔ پھر انہیں اغوا کرا کے اپنے ٹارچر سیل میں لے آئے گا۔ جب تک خود ان پر ظلم نہیں کرے گا تب تک اس کی افیت رسانی اور درندگی کے تقاضے پورے نہیں ہوں گے۔

فون کی گھنٹی بجنے لگی۔ اس نے ریسیور اٹھا کر کان سے لگا کر کہا۔ ”ہیلو کون؟“

سلامت کی آواز سنائی دی۔ ”تم میری آواز پہچان سکتے ہو‘ خون کے رشتے سے بھی اور ظلم کے رشتے سے بھی۔“

وہ غصہ سے دھاڑتے ہوئے بولا۔ ”کتے! تو کب تک مجھ سے چپے گا؟“

سلامت نے کہا۔ ”جب تک تیری آخری رسومات ادا نہیں ہوں گی۔“

”آخری وقت پہلے میرا نہیں تیرا آئے گا۔ میں جانتا ہوں‘ میرے ایک ناویدہ دشمن نے تجھے قید سے رہائی دلائی ہے۔ آج وہ میرے شکنجے میں آ رہا ہے۔ کل تیری باری آئے گی۔ اگر تو خود چلا آئے گا تو میں تیری سزا میں کچھ کمی کروں گا۔“

”اگر تو اسلام دشمنی سے باز جائے تو میں تیرے ان مظالم کو نظر انداز کروں گا‘ جو تو نے مجھ پر ڈھائے تھے۔“

”میں قسم کھاتا ہوں۔ ہرچوبیس گھنٹوں میں دو مسلمانوں کو پکڑ کر لاؤں گا۔ انہیں اذیتیں دے دے کر الیکٹرک بھٹی پر کباب کی طرح بھون دیا

کروں گا۔“

”اور میں قسم کھاتا ہوں۔ ہر بار گھنٹے میں تجھے ایسے نقصانات پہنچاتا رہوں گا کہ ہر نقصان پر تیری کمر ٹوٹتی رہے گی۔ پھر تو لرزے ہوئے ہاتھوں سے کس مسلمان پر قلم کرنے کے قابل نہیں رہے گا۔“ یہ کہتے ہی اس نے فون بند کر دیا۔

جان ہنٹر نے ہیلو ہیلو کہہ کر آوازیں دیں۔ جواب نہ ملنے پر اس نے ریسپور کو کریڈل پر منبج دیا۔

کبریا نے رانما کے دماغ سے جان ہنٹر کے کئی فون نمبر معلوم کئے تھے۔ اس نے اوکلاہاما میں بابا صاحب کے ادارے کے ایک جاسوس کے دماغ میں آکر اسے جان ہنٹر کا فون نمبر بتا کر کہا۔ ”اس سے باتیں کرو میں تمہارے دماغ کے اندر موجود رہوں گا۔“ اس جاسوس نے نمبر ڈائل کئے۔ جان ہنٹر نے ریسپور اٹھا کر کہا۔ ”ہیلو

کون ہے؟“

”میں ہوں نا دیدہ۔ جان ہنٹر سے بات کرنا چاہتا ہوں۔“

”میں جان ہنٹر بول رہا ہوں۔ رانما کہاں ہے؟“

”رانما؟ یعنی کہ تمہاری بہن؟ تم اپنی بہن کے بارے میں مجھ سے کیوں

پوچھ رہے ہو؟ کیا وہ گھر سے بھاگ گئی ہے؟“

”بکو اس مت کرو! ابھی وہ تم سے ملنے شیرن گئی تھی۔ ذرا ایک منٹ

ہولڈ کرو۔ میں ابھی بات کروں گا۔“

وہ فوراً ہی خیال خوانی کی پرواز کر کے رانما کے دماغ میں پہنچا۔
ہوٹل میں ایک اجنبی کے ساتھ تھی۔ اس نے پوچھا۔ ”ہیلو۔ بیوٹی بے لہ!“
کیا یہی وہ شخص ناویدہ ہے؟“

وہ سوچ کے ذریعہ بولی۔ ”ہاں۔ یہی ہے۔ میں ابھی یہاں سے اٹھ رہی
ہوں۔ اسے لے کر تمہارے پاس آرہی ہوں۔ میں ابھی اس سے پوچھتی
ہوں۔“

رانما نے باہر سے پوچھا۔ ”کیا تمہارے علاوہ کوئی دوسرا شخص بھی
ناویدہ بن سکتا ہے؟“

باہر نے کہا۔ ”ہاں میرا ایک دشمن ہے۔ اس کے پاس ایسی غیر معمولی
گولی ہے جسے نکل کر وہ ناویدہ بن جاتا ہے۔ پھر اس گولی کو اگل کر ٹھوس
جسم میں نمودار ہو جاتا ہے۔ تم یہ کیوں پوچھ رہی ہو؟“

”بس یونہی۔ چلو اٹھو۔ میں تمہیں اپنا شاندار بنگلہ دکھاؤں گی۔“
وہ اجنبی کے ساتھ میز پر سے اٹھ گئی۔ جان ہنٹر نے فون پر کہا۔
”سوری۔ تمہیں انتظار کرنا پڑا۔ میں یہ معلوم کر رہا تھا کہ تمہارے علاوہ
ایک اور ناویدہ اس شہر میں ہے۔“

کبریٰ نے کہا۔ ”اس کی بات نہ کرو۔ وہ چند دنوں کا مہمان ہے جس دن
مجھے چند سیکنڈ کے لئے بھی ٹھوس جسم نظر آئے گا میں ایک لمحہ بھی ضائع کئے
بغیر اسے گولی مار دوں گا۔“

”تم اس کے جانی دشمن کیوں ہو؟“

”وہ میری طرح مسلمان ہے۔ لیکن کافروں سے بدتر ہے۔ زیادہ سے زیادہ رقم حاصل کرنے کے لئے غیر مسلموں کے بھی کام کرتا ہے۔“

”پھر تو تم اسے نقصان نہیں پہنچا سکو گے۔ میں اسے تحفظ دوں گا۔ ٹھیک اسی طرح، جیسا کہ تم سلامت اور اس کی فیملی کو تحفظ دے رہے ہو۔“

”اچھا تو تم اس ناویدہ کے ساتھ میرے خلاف محاذ بنارہے ہو۔ ابھی میں نے یہ وارننگ دینے کے لئے فون کیا ہے کہ سلامت اور اس کی بیوی اور بیٹی سے دور رہو۔ اگر انہیں نقصان پہنچاؤ گے تو میں تمہاری بہن کو اٹھا کر لے جاؤں گا اور تمہارا بہنوئی بننے میں دیر نہیں کروں گا۔“

کبریٰ نے اپنے جاسوس کے ذریعہ رابطہ ختم کر دیا۔ جان ہنٹر گالیاں دینے اور بدبڑائی لگا۔ پھر اس نے اپنے دست راست سے رابطہ کیا۔ وہ بولا۔ ”باس! سلامت کے بنگلے میں بہت سے ہتھیار چھپا کر رکھ دیئے ہیں۔ آپ کارروائی کر سکتے ہیں۔ ہمارے تئیں ماتحت سلامت اور اس کی بیوی اور بیٹی کو تلاش کرنے کے لیے پورے شہر میں پھیل گئے ہیں۔“

جان ہنٹر نے ایک پولیس افسر سے رابطہ کیا۔ اس افسر سے اس کے کہے تعلقات تھے۔ اس سے یہ طے پایا کہ اس بنگلے پر چھاپہ مار کر اسلحہ نہاد کیا جائے گا پھر سلامت کے خلاف مقدمہ بنایا جائے گا۔

’اما‘ باہر کے ساتھ وہاں آئی۔ پھر بولی۔ ”برادر! ان سے ملو۔ یہ مسٹر۔۔۔۔۔ میں نے کبھی کسی سے دوستی نہیں کی۔ زندگی میں پہلی بار بابر کو اپنا

دوست بنایا ہے۔“

جان ہنتر نے بڑی گرجوٹی سے مصافحہ کرتے ہوئے کہا۔ ”مستر بابر! تم

سے مل کر بہت خوشی ہو رہی ہے۔“

”تم سے زیادہ خوشی مجھے ہو رہی ہے۔ کیونکہ تم ایک حسین دو شیرہ کے

بھائی ہو۔“

دونوں بہن بھائی ہنسنے لگے۔ ہنتر نے کہا۔ ”ابھی مجھے فون پر پتہ چلا کہ وہ

جو دو سرا ناویدہ ہے، وہ تمہارا جانی دشمن ہے۔ کہہ رہا تھا جب بھی تم ٹھوس

جسم کے ساتھ ظاہر ہو گے، وہ فوراً تمہیں گولی مار دے گا۔“

بابر نے ہنسنے ہوئے کہا۔ ”میں ابھی نظر آ رہا ہوں۔ اسے دعوت دینا

ہوں کہ یہاں آکر مجھے گولی مار دے۔“

وہ دونوں پھر ہنسنے لگے۔ ہنتر نے کہا۔ ”را نما کے دوست بن گئے ہو تو

پھر یہ دوستی پکی کرو۔ ہمارے لئے کام کرو۔“

”را نما نے تو مجھے خرید لیا ہے۔ اور خریدا ہوا آدمی غلام ہوتا ہے۔

مجھے تو را نما جو حکم دے گی، میں اس کی تعمیل کروں گا۔“

جان ہنٹر دل کھول کر ہنسنے لگا۔ را نما نے ہنسنے ہوئے بابر کی گردن میں

بانہیں ڈال دیں۔ پھر اسے چوم کر بولی۔ ”میں نے تمہیں نہیں، تم نے مجھے

خرید لیا ہے۔“

ہنتر نے کہا۔ ”آج رات اسلحہ مافیا کی بہت بڑی میٹنگ ہے۔ مختلف

ممالک کے دہشت گردوں کی تنظیم کے سربراہ اور ان کے نمائندے آج کا

لینک اور ڈنر میں شریک ہو رہے ہیں۔ میں چاہتا ہوں۔ بابر آج کی میٹنگ اور اسلحہ کی بارگینٹنگ کے دوران موجود رہے۔“

بابر نے پوچھا۔ ”آج آنے والے تمام مہمان اور خریدار کیا سب ہی اہل اعتماد ہوں گے۔“

”یقین سے نہیں کہا جاسکتا۔ میں اکثر آنے والوں کے خیالات پڑھوں گا۔ لیکن یوگا جاننے والے بھی ہوں گے، جن کے اندر کا بھید معلوم نہیں ہو سکے گا۔“

”میں ناویدہ بن کر ان کے قریب رہوں گا اور ان کی خفیہ گفتگو سے ان کے ارادوں کو سمجھتا رہوں گا اور تمہیں ان سے آگاہ کرتا رہوں گا۔“

ہنر نے کہا۔ ”ڈیش اٹ۔ میں یہی چاہتا ہوں۔ جو میں سوچ رہا تھا، وہی انہی نے کہہ دی۔“

رانما نے کہا۔ ”اب تم کہیں نہیں جاؤ گے ہمارے ساتھ رہو گے۔“
اب تک میرا کہیں ٹھکانہ نہیں تھا۔ لگتا ہے تمہارے ساتھ مستقل ٹھکانہ ہو جائے گا۔“

ہنر نے کہا۔ ”ایک بات یاد رکھنا۔ میری بہن اتنی انمول ہے کہ اسے ہماری دنیا کی دولت سے خریدا نہیں جاسکتا۔ اسے طاقت سے بھی حاصل نہیں کیا جاسکتا۔ رانما تمہیں چاہتی ہے۔ مجھے کوئی اعتراض نہیں ہے لیکن ابھی تم اس سے ذرا فاصلہ رکھو گے۔ جب اس ناویدہ دشمن کو زیر کر لو گے۔ اسے ہمارے ٹارچر میل میں پہنچا دو گے تو میں تم دونوں کو شادی کی اجازت

دیدوں گا۔“

”پتہ نہیں وہ کب تک زیر ہو سکے۔ ہفتے بھی لگ سکتے ہیں اور مہینے بھی گزر سکتے ہیں۔ سوری میں انتظار کرنے آہیں بھرنے والا عاشق نہیں ہوں۔ سامنے دسترخوان بچھا ہو اور گرم ڈش رکھی ہو تو اسے ٹھنڈی نہیں ہونے دیتا۔ مجھے رانما سے عشق ہو گیا ہے۔ اس لئے زور زبردستی کی بات نہیں کروں گا یہاں سے ابھی چلا جاؤں گا۔“

ہنتر نے کہا۔ ”میں دوستانہ ماحول میں پوچھ رہا ہوں۔ اگر ابھی تمہیں چاروں طرف سے جکڑ لیا جائے تو کس طرح رہائی پاؤ گے۔“

”میں بہت اچھا فائٹر ہوں۔ جو گرفتار کرنے آئیں گے ان سے فائدہ کے دوران لباس اتارتا رہوں گا۔ پھر نظروں سے اوجھل ہو جاؤں گا۔“

”لیکن نظر نہ آنے کے باوجود تمہارا جسم ٹھوس رہتا ہے۔ بندوق کی گولیاں تمہیں چھلنی کر سکتی ہیں۔“

”جب میں نظری نہیں آؤں گا تو نشانہ کس کا لیا جائے گا۔“

ہنتر نے بغلی ہولشر سے ریوالر نکال کر اسے نشانی پر رکھتے ہوئے بولا۔

”بھی تو تم نظر آرہے ہے۔ لباس اترنے سے پہلے ہی تمہیں گولی مار دی جائے گی۔“

بابر نے کہا۔ ”یہ تو میں بھول ہی گیا تھا۔ خیر، کوئی بات نہیں، ہم دوستانہ ماحول میں گفتگو کر رہے ہیں۔“

”تمہیں طویل انتظار کے بغیر رانما نہیں ملے گی۔ تم ہمیں چھوڑ کر چلے

ایک کے تو بھر دوستی کیسی؟ ابھی ہم دوستانہ ماحول میں نہیں ہیں۔“
 وہ گفتگو کے دوران خیال خوانی کے ذریعہ مسلح حواریوں کو ہلا چکا تھا۔
 ہارمن مینوں نے آکر چاروں طرف سے اسے نشانے پر رکھ لیا۔ جان ہنٹر
 نے کہا۔ ”اپنے لباس کو ہاتھ نہ لگانا۔ ناویدہ بٹ کے لئے جیسے ہی لباس
 ہمارا چاہو گے، تمہیں گولی مار دی جائے گی۔“

بابر نے کہا۔ ”ہوں۔ معاملہ سنجیدہ اور گہیر ہو گیا ہے۔ کیوں رانا! ہمارا عشق کتنے درجہ حرارت پر ہے؟“

وہ بولی۔ ”ہم بہن بھائی بچپن سے ہم مزاج، ہم خیال رہے ہیں اور
 ایک شے رہیں گے۔ میرا بھائی جو بھی کرتا ہے، خوب سوچ سمجھ کر کرتا ہے۔“
 ہنٹر نے کہا۔ ”تم نے ہمیں چھوڑ کر جانے کی دھمکی دے کر یہ سوچنے پر
 مجبور کر دیا ہے کہ تمہارے جانے کے بعد مجھے ایک نہیں دو ناویدہ دشمنوں
 سے نمٹنا ہو گا۔ اگر میں ایک دشمن سے ابھی نجات حاصل کر سکتا ہوں تو
 مجھے دیر نہیں کرنا چاہئے۔“

”کیا مجھے ابھی گولی مارو گے؟“

”یہی مشکل ہے۔ ہم بہن بھائی جب تک ٹارچہ نہیں کرتے ہیں اپنے
 خفیہ کو روٹے گز گزاتے چیخے اور تڑپتے ہوئے نہیں دیکھتے ہیں تب تک یوں
 لگتا ہے، ہم نے دنیا میں کوئی بڑا کام نہیں کیا ہے۔ تم ابھی گن پوائنٹ پر
 کارخانے چلو گے۔“

وہ چاروں گن مین اسے نشانے پر رکھتے ہوئے جنگل کے باہر ایک ویکر،

کار میں لے گئے۔ جان ہنٹر نے اپنے حواریوں کو سختی سے تائید کی کہ بابر کو لباس اتارنے کا موقع نہ دیں، اگر وہ نادیدہ بن جائے گا تو ان حواریوں کو الیکٹرک بھٹی میں جھونک دیا جائے گا۔

پھر وہ اپنی بہن کے ساتھ کار میں بیٹھ کر اس ویگن کار کے ساتھ وہاں سے روانہ ہوا۔ کارخانے میں مختلف مقامات پر الیکٹرک بھٹیاں تھیں۔ ایک بھٹی کے پاس ایک قد آور باڈی بلڈر کو زنجیروں میں جکڑا گیا تھا۔ رانما اور ہنٹر نے پچھلی رات اس باڈی بلڈر کو طرح طرح سے ازیتیں پہنچائی تھیں۔ اس کی انگلیوں سے ناخن اکھاڑ دیئے تھے۔ اس کے صحت مند جسم پر کئی جگہ ڈرل مشین سے سوراخ کئے تھے۔ وہ نیم مردہ سا ہو گیا تھا۔ ہنٹر نے خیال خوانی کے ذریعہ اپنے دست راست سے کہا تھا کہ اسے زنجیروں سے باندھ کر لٹکا دیا جائے۔ وہ ابھی دو سرے قیدی کو لارہا ہے۔

وہ بابر کو قیدی بنا کر وہاں پہنچ گیا۔ رانما نے بابر سے کہا۔ ”دیکھو! یہ قیدی تمہاری طرح باڈی بلڈر ہے۔ بڑا سخت جان تھا لیکن ہم نے بڑے مزے لے لے کر اسے ازیتیں پہنچائیں۔ اب یہ تقریباً مردہ ہو چکا ہے۔ اس لئے اب اسے بھٹی میں جھونک دیا جائے گا۔“

بابر نے نظریں اٹھا کر دیکھا۔ وہ قد آور پہلوان نما شخص زنجیروں میں جکڑا ہوا ایک کرین کے ذریعہ بلندی پر لٹکا ہوا تھا۔ جان ہنٹر کے اشارے پر کرین کا ڈرائیور اس باڈی بلڈر کو بھٹی کے اوپر لے گیا۔ وہاں شعلے بھڑک رہے تھے۔ وہ آگ کی جلن کی شدت سے چیخ مار کر کلمہ پڑھنے لگا۔

بابر کے دماغ کو جھٹکا سا لگا۔ وہ چشم زدن میں تحلیل ہو کر چھلانگیں مارتا ہوا اوپر چڑھتا ہوا کرین ڈرائیور کے پاس پہنچ گیا۔ کرین کے اسٹیرنگ کو گھما کر اس لٹکے ہوئے باڈی بلڈر کو بھٹی سے آگ کے شعلوں سے دور لے گیا۔ ادھر نیچے گن مین چیخ کر کہہ رہے تھے۔ ”باس وہ اچانک ناویدہ بن گیا ہے۔“

دوسرے گن مین نے کہا۔ ”ہم نے اسے لباس اتارنے نہیں دیا، وہ لباس کے اندر سے نکل گیا ہے۔“

رانما نے کہا۔ ”میں نے بھی دیکھا ہے۔ اچانک لباس، وگ اور چہرے کا ماسک وغیرہ سب فرش پر گر پڑے تھے۔“

اسی وقت کرین ڈرائیور کی چیخ سنائی دی۔ وہ چھت والی کرین کی بلندی سے گرتا ہوا فرش پر آکر ٹھنڈا پڑ گیا۔ ہنٹر نے غصہ سے حواریوں کو حکم دیا۔ ”اوپر جاؤ۔ وہ کرین میں ہے۔“

بابر اب کرین میں نہیں تھا۔ وہ ان زنجیروں تک پہنچ گیا تھا، جن سے وہ نیم جان قیدی بندھا ہوا لٹک رہا تھا۔ رانما، جان ہنٹر اور درجنوں حواری سر اٹھائے کرین کو اور کبھی لٹکے ہوئے قیدی کو دیکھ رہے تھے۔ ہنٹر کہہ رہا تھا۔ ”کرین کو ہینڈل کرو۔ اس قیدی کو بھٹی میں لے جاؤ۔ کم آن۔ ہری اپ“

بابر ایک زنجیر پر سے پھسلتا ہوا باڈی بلڈر کے قریب پہنچ گیا۔ تکلیف کے باعث اس کا منہ کھلا ہوا تھا۔ بابر نے گولی کا ننھا سا ٹکڑا اس کے منہ میں ڈال دیا۔ دوسرے ہی لمحے میں سب نے شدید حیرانی سے دیکھا، قیدی نظروں

سے او جھل ہو گیا تھا۔ جن زنجیروں نے اسے باندھ رکھا تھا، وہ اب خالی اور
سے ادھر جھول رہی تھیں۔

رائما چکرا کر فرش پر بیٹھ گئی۔ ہنٹر کہہ رہا تھا۔ ”وہ اور قیدی صرف
ناویدہ بنے ہوئے ہیں لیکن جسمانی طور پر یہاں موجود ہیں۔ قیدی اب بھی
زنجیروں سے بندھا ہوگا۔ ان زنجیروں کو نیچے لاؤ۔ جلدی کرو۔“

وہ کار اشارٹ ہو کر گیٹ کی طرف جانے لگی۔ دربان اور سیکورٹی
گارڈز نے سمجھا کار میں ان کا آقا ہی ہوگا۔ انہوں نے گیٹ کھول دیا۔ وہ
کار گیٹ سے باہر آ کر تیز رفتاری سے جانے لگی۔

ایسے ہی وقت کبریا نے مخاطب کیا۔ ”چھوٹے کس حال میں ہے۔“
”بڑے! تو بڑے صحیح وقت پر آیا ہے۔ ایک زخمی نیم جان مریض سایہ
بنا ہوا میرے اندر ہے۔ میں اسے بابا صاحب کے ادارے کے ڈاکٹر کے پاس
لے جا رہا تھا۔ تو فوراً ایبولینس لے آ۔

کبریا چلا گیا۔ یہ امید بندھ گئی تھی کہ وہ نیم جان قیدی ایک نئی زندگی
پالے گا۔



دنیا کی چوٹی کی دہشت گرد تنظیموں کے بڑے بڑے لوگ کارخانے کے
میں آ رہے تھے، جہاں میٹنگ اور ڈنرو وغیرہ کا انتظام کیا گیا تھا۔ ایک
جگہ دور تک لابی میزوں پر جدید ہتھیار نمونوں کے طور پر رکھے گئے تھے۔
جان ہنٹر آنے والے مہمانوں کا استقبال کر رہا تھا اور ہر مہمان کے
ساتھ اپنا ایک افسر لگا رہا تھا۔ وہ افسر مہمانوں کو تمام ہتھیاروں کے سلسلے
میں تفصیلی معلومات فراہم کر رہے تھے۔ اور عالمی سطح کی مارکیٹنگ کے
مطابق ان کی قیمتیں بتا رہے تھے۔ ایک حواری نے ہنٹر کے پاس آکر کہا۔
”باس! ہزہائی نس آرن مین تشریف لائے ہیں۔ لیکن گیٹ کے باہر رک گئے
ہیں۔ آپ کو بلا رہے ہیں۔“

ہنریہ سنتے ہی موٹر گاڑی میں بیٹھ کر اسے ڈرائیو کرتا ہوا کارخانے کے

باہر احاطہ میں آیا۔ پھر مین گیٹ سے گزر کر ٹرالی سے اتر گیا۔ کچھ فاصلہ
پر ایک رولس رائس کرکھڑی ہوئی تھی۔ دنیا کی سب سے مہنگی کار کی پچھل
سیٹ پر ہزبائی نس آرن مین بیٹھا ہوا تھا۔ آگے پیچھے چار گاڑیوں میں
گارڈز بیٹھے ہوئے تھے۔

جان ہنٹر نے قریب آکر جھک کر سلام کرتے ہوئے عاجزی سے کہا۔
 ”ہزبائی نس! کیا اس ناچیز سے کوئی غلطی ہوئی ہے؟ کیا آپ تشریف نہیں
 لائیں گے؟“

وہ غرانے کے انداز میں بولا۔ ”ہم اپنے پیس میں رہیں گے۔ رات کو جب بھی تمہاری میٹنگ ختم ہو، ہمیں فون پر اطلاع دے کر چلے آنا۔“

”ہزبائی نس! میرا دل ڈوب رہا ہے۔ پلیز میری غلطی کی نشاندہی کریں!“

میں تلافی کروں گا۔“

”پیس میں آؤ زیادہ نہ بولو“ چلو ڈرائیور.....“

روئس رائس کار آگے بڑھ گئی۔ وہ اپنے کارخانے کے سامنے کھڑا
 گیا۔ وہ کارخانہ پانچ کلومیٹر کے رقبہ پر پھیلا ہوا تھا۔ جان ہنٹروہاں کا کروڑہائی
 مالک تھا۔ ہمیشہ غبارے کی طرح بلندی پر جاتا تھا۔ لیکن ہڑپائی نس کے
 بدلتے ہوئے رویے نے اس کروڑپتی غبارے کی ہوا نکال دی تھی۔

وہ سر جھکا کر ٹرائی کے پاس آیا۔ پھر اس پر بیٹھ کر کارخانے کے اندر جانے لگا۔ دن کے وقت سلامت کے فرار ہونے سے اسے حیرانی اور پریشانی ہوئی تھی۔ دوپہر کو سلامت ہکنیز اور امبر کے دماغ لاکڈ ہو گئے اور ٹیلی فنی

کا تجربہ ناکام ہو گیا تو ایک ذرا شکستگی کا احساس ہوا۔ سب سے زیادہ ذہنی جھٹکا بابر نے پہنچایا تھا۔ اب اسے ایک نہیں دو ناویدہ دشمنوں سے نمٹنا تھا۔ اور یہ کام کوئی آسان نہ تھا۔ اس کی نیندیں اڑنے والی تھیں۔

شام سے یہ دھڑکا لگا ہوا تھا کہ پتہ نہیں وہ ناویدہ فرار ہونے کے بعد آئندہ کسی وقت بھی کیسی انتقامی کارروائی کرنے والا ہے؟ بابر کے سلسلے میں رائے کو بڑا شاک پہنچا تھا۔ اسی لئے وہ میٹنگ اور ڈنر میں شریک ہونے نہیں آئی تھی۔

ہنٹر نے خیال خوانی کے ذریعہ رائے سے کہا۔ ”ہم پر برا وقت آنے والا ہے۔ ہزبائی نس نے میرے کارخانے میں قدم نہیں رکھا۔ باہر سے یہ کہہ کر چلے گئے کہ میں میٹنگ کے بعد ان کے پیس میں حاضری دوں۔“

”برادر! یہ سمجھ میں نہیں آیا کہ ہزبائی نس کا رویہ کیوں بدل گیا ہے؟ کیا اسلحہ مافیا سے ہماری ڈیلنگس ختم ہو جائیں گی۔“

”پتہ نہیں کیا ہونے والا ہے۔ جب سے سلامت نے رہائی پائی ہے

تب سے طرح طرح کی دشواریاں پیدا ہو رہی ہیں۔“

اس کے موبائل فون کا بزر بولنے لگا۔ اس نے اسے آف کر کے کان سے لگایا۔ ”جہاں ہو“ وہیں رک جاؤ۔ اپنی ٹرائی واپس لے جاؤ۔ تمہارے وہ اسلحہ کے خریدار تمام دہشت گرد مہمان بارود کے ڈھیر پر ہیں۔ ٹھیک ہیں سیکنڈ کے بعد دو ٹائم بم پھٹنے والے ہیں۔“

”کون ہو تم؟“

”میں اس وقت تمہیں دیکھ رہا ہوں اور فون پر بول رہا ہوں۔ مگر تم مجھے نہیں دیکھ سکو گے۔ اب دس سیکنڈ رہ گئے ہیں۔“

وہ فوراً ہی ٹرائی کو واپس گھما کر گیٹ کی طرف جاتے ہوئے بولا۔ ”کیا تم ناویدہ باہر ہو؟“

”پوچھ کر کیا کرو گے؟ اس نکتہ پر غور کرو کہ میں تمہیں بم کے دھماکے سے کیوں بچا رہا ہوں۔“

اس کی بات ختم ہوتے ہی ایک زبردست دھماکہ ہوا۔ ہنٹر ٹرائی سمیت الٹ گیا۔ زمین لرز گئی تھی۔ کارخانے کے دور افتادہ حصے سے آگ کے شعلے بلند ہونے لگے تھے۔

وہ آگ کا پجاری ان شعلوں میں جاسکتا تھا۔ آگ اس کا کچھ نہیں بگاڑ سکتی تھی لیکن بم کے ذریعہ اس کے چیتھڑے اڑ جاتے۔ وہ زمین سے اٹھ رہا تھا۔ ایسے ہی وقت دوسرا زبردست دھماکہ ہوا۔ زمین پھر لرز گئی۔ وہ پھر لڑکھڑا کر گر پڑا۔ مضبوط اعصاب کا مالک ہونے کے باوجود وہ نقصان برداشت نہیں ہو رہا تھا۔ کارخانے کا ایک حصہ تباہ ہو رہا تھا۔ نمائش میں رکھے ہوئے لاکھوں ڈالر کے ہتھیاروں کے ساتھ ان کے خریداروں کے بھی چیتھڑے اڑ رہے ہوں گے۔ اندیشہ تھا کہ ان دھماکوں کا اثر تہ خانے تک ہوگا تو وہاں بننے والے کروڑوں ڈالر کے ہتھیار بھی تباہ ہو جائیں گے۔

اس نے خیال خوانی کے ذریعہ رائے سے کہا۔ ”غضب ہو گیا ہے۔“

یہاں میٹنگ پلس میں بم کے زبردست دھماکے ہوئے ہیں۔ ہم ابھی نقصان کا اندازہ نہیں کر سکیں گے۔ کئی ممالک سے آنے والے اسلحہ کے خریدار، ہمارا جنرل فیجر اور ہمارے کئی اہم افسران موت کے گھاٹ اتر چکے ہیں۔ تم فوراً پولیس، فائر بریگیڈ اور ایسویلیس والوں کو فون پر اس سانحے کی اطلاع دو۔ اور ہزبائی نس کے پاس جانے کے لئے تیار رہو۔ میں آرہا ہوں۔“

”ہمارے کارخانے میں اتنی بڑی تباہی آئی ہے۔ پولیس والے تمہیں پوچھیں گے اور تم ہزبائی نس کے پاس جاؤ گے؟“

”پولیس والوں کو چند گھنٹوں کے بعد بھی اپنا بیان دے سکتا ہوں لیکن ایسے برے حالات میں ہم دونوں کو ہزبائی نس کے پاس جانا چاہئے۔“

وہ دماغی طور پر حاضر ہو کر اپنی کار کے پاس آیا۔ پھر اسٹیرنگ سیٹ پر بیٹھ کر اس نے کلرڈ شیشے چڑھا دیئے۔ وہ باہر سے کسی کو نظر نہیں آسکتا تھا۔ وہ کار ڈرائیو کرتا ہوا احاطے کے بڑے آہنی دروازے کے پاس آیا۔ پھر سیکورٹی افسر بولا۔ ”یہاں پولیس آنے والی ہے۔ میرے بارے میں پوچھا جائے تو جواب دینا کہ میں اسی جگہ تھا، جہاں دو دھماکے ہو چکے ہیں۔ وہاں بے شمار انسانی جسموں کے ٹکڑے پڑے ہوں گے۔ مرنے والے ناقابل شناخت ہوں گے۔ تم پولیس والوں کو اس طرح بیان دو گے جیسے میں اور رانما اس میٹنگ پلس میں تھے۔ شاید ہم بہن بھائی بھی اس دھماکے سے ہلاک ہو چکے ہیں۔“

”میں یہی بیان دوں گا۔ لیکن کچھ لوگ آپ کو اس کار میں جاتے

ہوئے دیکھ رہے ہیں۔“
”مجھے نہیں، میری کار کو دیکھ رہے ہیں۔ کلرڈ شیٹ کے باعث میں نظر

نہیں آ رہا ہوں۔ سب سے یہی کہو، یہ کار میرا ڈرائیور لے جا رہا ہے۔“
”لیں سر! میں یہی کہوں گا۔“

”جب تمہارے بیان سے یہ ثابت ہو جائے گا کہ ہم بہن بھائی اس
دھماکے میں ہلاک ہو گئے ہیں تو تمہیں دس ہزار ڈالر انعام کے طور پر ملیں
گے۔“

”شکریہ سر!“

وہ ڈرائیو کرتا ہوا کارخانے کے احاطے سے باہر چلا آیا۔ اس نے اپنے
بیچھے اپنی اور رائنما کی فرضی لاشیں چھوڑ دیں۔ پھر رائنما کے دماغ میں آکر
کہا۔ ”ان دھماکوں نے مجھے تھوڑی دیر کے لئے بدحواس کر دیا تھا۔ میں یہ
بھول گیا تھا کہ ان دھماکوں سے گڑھے پڑیں گے تو ہمارا تہ خانہ اور وہاں کی
اسلحہ فیکٹری ظاہر ہو جائے گی۔ ہم قانون کی گرفت میں آئیں گے۔“

”ہمدار! یہ تو ہم پر قیامت آرہی ہے۔ کیا ہم جیل جائیں گے؟“

نہیں۔ میں نے کارخانے کے سیکورٹی افسر کو اعتماد میں لیا ہے چونکہ
وہاں لاشیں پہچانی نہیں جائیں گی۔ اس لئے ہماری ہلاکت کے بارے میں
پورا یقین نہیں ہوگا۔ ہم آئندہ اپنے حالات پر قابو پا کر منظر عام پر آجائیں
گے۔“

”اس کا مطلب ہے ہمیں روپوش رہنا ہوگا۔“

”ہاں تمہارے پاس جتنے اہم اور خفیہ دستاویزات ہیں اور جتنی نقدی اور ہیرے جواہرات ہیں۔ انہیں پیک کرو۔ میں ابھی اپنے تمام خفیہ دستاویزات لے کر آ رہا ہوں۔“

وہ رائے سے باتیں کر رہا تھا اور کارڈ رائیو کر رہا تھا اور یہ سوچ بھی نہیں سکتا تھا کہ بابر کھپلی سیٹ پر بیٹھا ہوا ہے۔ اس نے موبائل کے ذریعہ ہزہائی نس آرن مین سے رابطہ کیا۔ پھر کہا۔ ”ہزہائی نس! میں ہوں۔“

”اچھا تم دھماکے سے بچ گئے۔ آئندہ بد نصیبی کے دن گزارنے سے بہتر ہو تا کہ تم مر جاتے۔“

”آپ جانتے تھے کہ ایسا ہونے والا ہے؟“

”میں دھماکوں کے بارے میں نہیں جانتا تھا لیکن تمہاری تباہی اور بربادی کا یقین ہو گیا تھا۔“

”آخر مجھ سے کیا غلطی ہوئی ہے؟“

”جس نادیدہ جوان سے ٹکرائے ہو، وہ فرہاد علی تیمور کا پوتا ہے اس کے پیچھے ٹلی پتھی جاننے والوں کی ایک فوج ہے۔ فرہاد کی فیملی میں بے شمار غیر معمولی صلاحیتوں کے حامل افراد ہیں۔ ابھی دیکھ لو کہ تم چٹکی میں مسلے جا رہے ہو۔“

”میں اس نادیدہ سے ٹکرانے نہیں گیا تھا۔ وہ مسلمانوں کی حمایت میں خود مجھ سے ٹکرانے آیا ہے۔“

”بکو اس مت کرو۔ اگر تمہاری بہن ٹی وی اسکرین پر اپنا جلوہ دکھا کر

اسے بار بار ملاقات کی عورت نہ دیتی تو اسے یہ نہ معلوم ہوتا کہ تم اس شہر میں مسلمانوں کے بدترین دشمن ہو۔“

”میرے مسلمان بھائی سے اس کی واقفیت ہے۔ وہ سلامت کو میری قید سے نکال کر لے گیا ہے۔ آپ یقین کریں، اس دشمن نے میری جان بچائی ہے۔ میں میٹنگ پلس میں جا رہا تھا۔ اس نے مجھے وہاں جانے سے روک دیا۔ کیا آپ بتا سکتے ہیں کہ اس نے ایسا کیوں کیا؟“

”پہلی بات یہی سمجھ میں آتی ہے کہ وہ تمہیں آسانی سے نہیں مارے گا۔ دوسری بات یہ کہ اس نے آج سے تمہیں قانون کی نظروں میں مجرم ثابت کیا ہے۔ تمہارے کارخانے پر تالا لگا دیا جائے گا۔ تم خود کو قانون کے حوالے نہیں کرو گے تو مفرور کہلاؤ گے۔“

”میرے اور رائنما کے روپوش رہنے سے یہ سمجھا جائے گا کہ ہم ان دھماکوں میں ہلاک ہو گئے ہیں۔“

”روپوش رہنے کے بعد جب بھی منظر عام پر آؤ گے، وہی اسلحہ ساز اور اسلحہ فروش کہلاؤ گے۔“

”جب ہم منظر عام پر آئیں گے تو ہمارے میک اپ اور گیٹ اپ بدل چکا ہو گا۔ ہمیں کوئی نہیں پہچان سکے گا۔“

”تم جو چاہو کرو۔ مگر ہمارے کام کے نہیں رہے۔“

”پلیز ایسا نہ کہیں۔ ہم نئے سرے سے نئے ناموں سے زندگی گزارنے والے ہیں۔ ہمیں آپ کی مدد کی ضرورت ہے۔“

امریکہ کی دس ریاستوں میں بڑی بڑی اسلحہ سازی کی فیکٹریاں تھیں۔ وہ تمام فیکٹریاں آئرن مین کے سرمائے سے قائم رہتی تھیں۔ وہ صرف سرمایہ نہیں لگاتا تھا، بلکہ شیطانی حکمت عملی سے پوری دنیا میں اسلحہ کی فروخت کے لئے دہشت گرد اور تخریب کار پیدا کرتا تھا۔

گویا اس دنیا میں جتنے شیطان صفت اور درندہ صفت لوگ تھے۔ وہ جدید اور بہترین اسلحہ کے لئے آئرن مین کے محتاج رہتے تھے۔ ایسے مجرموں کی دنیا میں کوئی دیانت دار اور قابل اعتماد نہیں ہوتا۔ کتنے ہی شاطر ایسے ہوتے ہیں، جو باس کھلانے والوں کو بھی شاطرانہ چالوں سے قتل کر دیتے ہیں اور ان کی جگہ باس بن جاتے ہیں۔

لیکن کتنے ہی شاطروں میں سے کوئی آئرن مین کو قتل کر کے ہڑائی نس نہیں بن سکا۔ بڑے بڑے چالبازوں کی سمجھ میں نہیں آیا کہ وہ اپنے خلاف ہونے والی سازش کو کیسے سمجھ لیتا ہے اور اپنا بچاؤ کر لیتا ہے۔

دراصل اس نے کبھی ظاہر نہیں کیا کہ وہ ٹیلی پیٹھی جانتا ہے اور ان تمام مجرموں کے دماغوں میں جگہ بنائے رکھتا ہے، جن سے اس کا کاروباری تعلق ہوتا ہے۔ اس کے پاس وہ غیر معمولی گولیاں تھیں، جن کے ذریعہ وہ ٹادیہ بن جایا کرتا تھا۔ جان ہنٹر جیسے مجرم جو یوگا کے ماہر تھے، ان کی خفیہ دستاویزات پڑھتا تھا اور ان کے بند کمروں کے راز معلوم کرتا رہتا تھا۔

باید اور ہنٹر کا ٹکراؤ ہوتے ہی اس نے سمجھ لیا تھا کہ فریاد کے ٹیلی پیٹھی جاننے والے رانما کے خیالات پڑھ کر معلوم کر لیں گے کہ تمام دہشت

گرددوں کا ان داتا واشکتن کارہنے والا ایک پراسرار شخص ہے جو ہزبائی نس آرن مین کہلاتا ہے اور آدمی سے زیادہ دنیا پر حکمرانی کرتا ہے۔

فرہاد کا ابھی صرف ایک پوتا آیا تھا اور ہزبائی نس کے کانوں میں خطرے کی گھنٹی بجنے لگی تھی۔ اس نے منصوبہ بنایا تھا کہ جان ہنٹر جلد سے جلد شکست کھائے۔ صرف اتنا ہی نہیں ہزبائی نس بھی کسی موقع پر مارا جائے اور بابر مطمئن ہو کر امریکہ سے واپس پاکستان چلا جائے۔ اس کے جانے کے بعد فرہاد کی فیملی ادھر کا رخ نہیں کرے گی۔

ہزبائی نس آرن مین نے اپنی ایک ڈمی اوکلاہاما بھیجی تھی۔ رانما اور جان ہنٹر اسے ہزبائی نس سمجھ رہے تھے اور ان کے ذریعہ بابر بھی یہی سمجھ رہا تھا اور سوچ رہا تھا، جان ہنٹر کا گرو گھنٹال ہزبائی نس ہے۔ وہ تمام دہشت گردوں کا سرپرست ہے۔ اسے بے نقاب کر کے جہنم میں پہنچایا جائے گا۔ تب ہی اسلام کی تبلیغ کے دوران ایسی دہشت گردی نہیں ہوگی، جیسی پچھلے دنوں اوکلاہاما میں ہوئی تھی۔

جان ہنٹر کا منصوبہ تھا کہ اسلامی کانفرنس میں شریک ہونے والے علماء ہم کے دھماکے سے ہلاک ہو جائیں۔ اس طرح اسلام قبول کرنے والے افراد دہشت زدہ ہوں گے اور یہ شور مچایا جائے گا مسلمانوں نے وہاں اسلامی کانفرنس کے بہانے عمارت کو تباہ کر کے لوگوں کو ہلاک اور زخمی کر کے اپنے دہشت گرد ہونے کا ثبوت دیا ہے۔

رضائے الہی سے تمام علمائے دین اس دھماکے سے محفوظ رہے تھے

لیکن دشمن کہہ رہے تھے کہ ان کا محفوظ رہنا اس بات کی دلیل ہے کہ وہ
بیسمنٹ میں بم نصب کر کے باہر ہویں منزل پر چلے گئے تھے۔

تقریباً تیس گھنٹوں تک مغربی ذرائع ابلاغ سے شور مچایا گیا اور
مسلمانوں کو انتہا پسند اور دہشت گرد کہا جاتا رہا۔ لیکن جان ہنٹر کے کارخانے
میں دھماکے ہوئے اور تمہ خانے کی اسلحہ فیکٹری کا بھیہد کھلا تو سچ لکھنے والے
صحافیوں نے سچ چھاپنے والے اخباروں نے لکھا کہ ایک جان ہنٹر کے
کارخانے میں کروڑوں ڈالر کے ہتھیار تھے۔ پتہ نہیں امریکہ میں اور کتنی
جگہ خفیہ طور پر اسلحہ سازی ہو رہی ہوگی۔ پچھلی صدی سے اب تک امریکہ
میں سب سے زیادہ اسلحہ تیار ہوا۔ یہ ورلڈ ریکارڈ ہے کہ تمام پسماندہ اور
زنی یافتہ ممالک کو امریکہ اسلحہ فروخت کرتا رہا ہے اور اتنا زیادہ اسلحہ تیار
کرتا رہا ہے کہ انہیں فروخت کرنے کے لئے دہشت گرد تنظیموں کو پیدا کرنا
ضروری ہو گیا تھا۔

ہتھیاروں کی منڈی بنانے کے لئے بے شمار ممالک میں ٹریننگ سینٹر
کھولے گئے۔ ایسے ماہرین تیار کئے گئے جو مگر مگر پہنچ کر ہتھیاروں کو استعمال
کرنا سکتے تھے۔ شکست خوردہ سیاستدانوں نے اور عالمی سطح کے مجرموں
نے ہتھیار بردار جوانوں کو بھاری رقوم کے لالچ میں اپنے مفادات کے لئے
استعمال کرنا شروع کیا۔ فرقہ وارانہ فسادات کرانے کے لئے مختلف قبائل
کے درمیان جنگ چھیڑنے کے لئے اور مطلوبہ ممالک میں انتشار پھیلانے
اور بے چینی پیدا کرنے کے لئے خفیہ ایجنسیاں قائم ہو گئیں۔ بیسویں صدی

کے اوائل میں ایسا نہیں تھا۔ اکیسویں صدی کے اوائل تک ایسا سبک ہو گیا۔ اسلحہ سازی کی تاریخ پڑھی جائے تو اس کی ابتدا امریکہ سے ہوئی ہے۔ لیکن پھر مسلمانوں کو مارے جاتے ہیں۔

اور یہ کسی مسلمان کی تقریر نہیں ہے۔ یہ چند امریکی غیر جانبدار اخبارات اور رسائل کی رپورٹ ہے۔

تقسیم کنندہ برائے۔ حیدر آباد

فرہاد علی تیمور میرز۔

مہران نیوز ایجنسی

سلیم کریمی، فون 780128

را نما اور جان ہنٹر کی کچھ ایسی پرائیوٹ جائداد تھی، جن کا علم کسی تیرے کو نہیں تھا۔ وہ دونوں ایسے ہی ایک پرائیوٹ بنگلے میں آگئے۔ وہ اپنے تمام اہم راز اور دوسری اہم ضروریات کی چیزیں لے آئے تھے اور اس بات سے بے خبر تھے کہ بابر بھی ان کے درمیان موجود ہے۔

را نما نے کہا۔ ”براور! آخری بار اس ناویدہ بابر نے فون پر تم سے کہا تھا کہ میٹنگ پلس میں نہ جاؤ۔ دھماکہ ہونے والا ہے۔ اسی دشمن نے ایک دھماکے سے ہمیں دبدر کر دیا ہے۔“

”ہاں اس نے ہماری حالت ایسی بنا دی ہے کہ میں سلامت سے دشمنی بھول کر اپنی فکر میں مبتلا ہو گیا ہوں۔“

”کیا بابر نے ہمارا پیچھا چھوڑ دیا ہوگا؟“

”میرا خیال ہے وہ سلامت وغیرہ کے ذریعہ پولیس والوں کو ترمہ خانہ کی
اسلحہ فیکٹری تک پہنچانے میں مصروف ہوگا۔ ہم ایسے ہی وقت یہاں آئے
ہیں۔ وہ یہاں تک نہیں پہنچ سکے گا۔“

اس نے وہسکی کی ایک بوتل کھولتے ہوئے پوچھا۔ ”ہوگی؟“
ہنر سامنے دو گلاس رکھ کر پہلے ایک گلاس میں وہسکی ڈالنے لگا اب
وقت بوتل کا منہ گلاس سے ہٹ گیا۔ شراب نیچے گرنے لگی۔ رانما نے
کہا۔ ”براہر! یہ کیا؟ وہسکی گلاس میں ڈالو۔“

وہ بوتل سیدھی کر کے سوچ میں پڑ گیا۔ پھر اسے اچھی طرح ہڈر
گلاس میں وہسکی انڈیلنے لگا۔ وہسکی تھوڑی گلاس میں گئی پھر بوتل کا منہ
ہٹ گیا۔ وہسکی پھر نیچے گرنے لگی۔ وہ فوراً بوتل کو سنبھالتے ہوئے بولا۔
”میں صاف محسوس کر رہا ہوں کہ بوتل کا منہ خود بخود ہٹ جاتا ہے۔“
رانما نے حیرانی سے پوچھا۔ ”خود بخود! یہ کیسے ہو سکتا ہے؟ لاؤ بوتل مجھے
دو۔ میں چیک بناؤں گی۔“

ہنر نے اس کے سامنے بوتل رکھی۔ اس نے سیدھی رکھی لیکن وہاں
پڑی۔ وہ اچھل کر کھڑا ہو گیا۔ ہکلاتے ہوئے بولا۔ ”وہ وہ یہاں ہے۔“
نے بوتل سیدھی رکھی تھی اس نے گرائی ہے۔“

وہ بھی سہم کر کھڑی ہو گئی۔ ادھر ادھر گھوم کر دیکھنے لگی۔ ایسے ہی وقت
بنجائی نس آئرن من بھی پہنچ گیا۔ اسے باہر بھی نہیں دیکھ سکتا تھا اور نہ
اس کی کسی حرکت کے بغیر اس کی موجودگی کو سمجھ سکتا تھا۔ آئرن من لپٹا

بنے کے بعد کبھی اپنی موجودگی ظاہر نہیں کرتا تھا اور نہ ہی کسی کے دماغ میں جا کر بولتا تھا۔ یہی وجہ تھی کہ اس کی خفیہ اور غیر معمولی صلاحیتوں کے بارے میں کوئی نہیں جانتا تھا۔

آرن مین نے اپنے منصوبے کے مطابق اسی شہر میں ایک دوسرا ہڑپائی نس بنا کر رکھا تھا۔ وہ ہڑپائی نس اس کے پیس میں آرام کر رہا تھا۔
رانما نے سہم کر ہچکچاتے ہوئے آواز دی۔ ”بابا۔ بابا۔۔۔۔۔“
انہیں آواز سنائی دی۔ ”را۔ را۔ را اماں۔۔۔۔۔“

”میں شرمندہ ہوں۔ سچ کہتی ہوں۔ برادر بھی شرمندہ ہیں ہم نے تمہاری قدر نہیں کی۔ ہمیں موقع دو۔ ہم اپنی غلطی کی تلافی کریں گے۔“
”تم دونوں کو یہ اندیشہ ہے کہ میں تمہیں قانون کے محافظوں سے یہاں چھپنے نہیں دوں گا۔“

”تم بہت کچھ کر سکتے ہو۔“

”لیکن نہیں کروں گا۔ بیک وقت دو دشمنوں کا مقابلہ نہیں کروں گا۔ دوسرا دشمن ہڑپائی نس ہے۔ میں معلوم کر چکا ہوں وہ تمہارے جیسے بڑے بڑے مجرموں کا گروہ گھنٹال ہے۔“

”وہ اسلحہ مافیا کا گاڈ فادر ہے۔ لیکن ایسے وقت ہماری مدد نہیں کرے گا۔ میری جگہ کسی دوسرے اسلحہ ساز کو لے آئے گا۔“

بابر نے کہا۔ ”تم اسے ٹھکانے لگا دو۔“

”یہ ناممکن ہے۔ کتنے ہی چالاک‘ مکار اور درندہ صفت مجرموں نے

اسے مار ڈالنے کی کوششیں کیں، لیکن خود ہی مر گئے۔ اسے اپنے خلاف
ہونے والی تمام سازشوں کا علم ہو جاتا ہے۔“

اس کا مطلب ہے، وہ غائب کی باتیں جانتا ہے۔ اور دماغ کے اندر
جہی ہوئی سازشوں کا علم صرف ٹیلی پیتھی کے ذریعہ ہوتا ہے۔“

”وہ ٹیلی پیتھی نہیں جانتا ہے۔ ہم نے پچھلے پندرہ برسوں میں اسے کبھی
خیال خوانی کرتے نہیں دیکھا۔“

”تو پھر نادرہ بن کر اپنے مخالفین کے درمیان رہتا ہوگا اور سازشیں
کرنے والوں کو اس کی موجودگی کا علم نہیں ہوتا ہوگا۔“

”کیا تم نہیں جانتے، پچھلی صدی کی آخری دہائی میں ایسی غیر معمولی
گولیاں تیار ہونے لگی تھیں، جو انسان کے ٹھوس جسم کو سایہ بنا دیتی
تھیں۔ ایسی گولیاں اب بھی موجود ہیں۔ تمہارے ہڑہائی نس نے بھی کہیں
سے حاصل کی ہوں گی۔“

ہٹرنے کہا۔ ”جس کے پاس غیر معمولی طاقت اور غیر معمولی صلاحیتیں
ہوتی ہیں، وہ بڑے ہی تکبر سے ان کا مظاہرہ کرتا ہے اور سب کے دلوں پر
دہشت طاری کر کے اپنا رعب اور دبدبہ طاری رکھتا ہے۔“

بایرنے کہا۔ ”یہ ان مجرموں میں سے ہے، جو بہت گہرے اور پراسرار
ہوتے ہیں۔ اپنے کسی راز کا اور کسی حکمت عملی کا پتہ نہیں چلنے دیتے۔
ہڑہائی نس نے اپنی غیر معمولی صلاحیتوں اور طاقتوں کو چھپانے کے باوجود تم
سب پر رعب اور دبدبہ قائم رکھا ہے۔ میں سمجھ گیا ہوں، وہ ٹیلی پیتھی جانتا

”یا ناریہ بن جاتا ہے۔ یا پھر وہ دونوں ہی صلاحیتوں کا حامل ہے۔“
”وہ جیسا بھی ہے۔ ہمارے کام نہیں آئے گا۔ بلکہ ہم تباہ ہونے والوں
کو اور تباہ کر دے گا۔“

”اس سے پہلے تم اسے تباہ کر دو۔ اگر تمہیں اندیشہ ہے کہ اسے
نساری دشمنی کا علم ہو جائے گا تو ابھی اسے فون کر دو۔ یہ معلوم کر دو کہ وہ کسی
”دوسرے معاملہ میں مصروف ہے“ یا تمہارے جیسے مات کھائے ہوئے مہرے
پر توجہ دے رہا ہے؟“

جان ہنٹر نے فون کے ذریعہ رابطہ کیا۔ اس شہر کے پولیس میں دوسرا
ہزبائی نس موجود تھا۔ اس نے کہا۔ ”ہنٹر! میں اپنے دوسرے اہم معاملات
میں مصروف ہوں مجھے ڈسٹرنہ کرو۔“

”ہزبائی نس! میں ڈوب رہا ہوں۔ کیا میں اسی طرح روپوش رہا کروں
گا؟“

”تم مجھ سے ملاقات کے لئے آنے والے تھے لیکر خود ہی روپوش
ہو گئے۔ میرے پاس آؤ گے تو کوئی کام کی بات ہو سکے گی۔“
باہر نے ہنٹر کے کان میں سرگوشی کی۔ ”اس سے کہو“ تم ابھی آرہے
ہو۔“

ہنٹر نے ریسپور کے ماؤتھ پیس پر ہاتھ رکھ کر کہا۔ ”میں اس سے
ملاقات کرنے نہیں جاؤں گا۔“
”تمہارا باپ بھی جائے گا۔ جو کہتا ہوں“ وہی کرو۔“

وہ فون پر بولا۔ ”میں ابھی آپ سے ملاقات کرنے آرہا ہوں۔“
 ”ضرور آؤ۔ میں انتظار کر رہا ہوں۔“

ادھر سے فون بند کر دیا گیا۔ ہنثر نے ریسیور رکھ کر کہا۔ ”مسٹر بایرڈ
 ہڑبائی نس خود غرض اور کمینہ ہے۔ مجھ جیسے اسلحہ سازی کے کنٹریکٹر جب
 قانون کو مطلوب ہوتے ہیں تو وہ انہیں مار ڈالتا ہے تاکہ اسلحہ سازی کے
 بہت سے راز قانون کے محافظوں تک نہ پہنچ سکیں۔ وہ مجھے بھی مار ڈالے
 گا۔“

”تم اتنے کمزور تو نہیں ہو۔ آگ کے پجاری ہو۔ اپنے کمالات دکھا کر
 اپنا بچاؤ کر سکتے ہو۔ پھر یہ کہ میں تمہارے ساتھ رہوں گا اور تم سے پہلے میں
 اسے جہنم میں پہنچانے کی کوشش کروں گا۔“
 ”کیا تم میرے ساتھ چلو گے؟“

”ہاں۔ وہ تم سے زیادہ خطرناک ہے۔ میرے لئے چیلنج بن سکتا ہے
 اس سے پہلے ہی میں اسے ختم کر دوں گا۔“
 ”وہ ہمارا مشترکہ دشمن ہے۔ میں ابھی چلتا ہوں۔“

اس نے اپنی اٹیچی کھول کر ایک چھوٹا سا کین نکالا۔ باہر نے پوچھا۔
 ”یہ کیا ہے؟“

اس نے کہا۔ ”اس کین کے اندر برنگ گیس ہے۔ اسے چاروں
 طرف اسپرے کر کے ماچس کی تیلی دکھائی جائے تو دور تک آگ بھڑک جاتی
 ہے۔“

اس نے کین کو لباس میں چھپالیا۔ ایک ریوالور بھی رکھ لیا۔ پھر رائیگاں سے کہا۔ ”دروازے اندر سے بند کرو۔ میں جلد آنے کی کوشش کروں گا۔“



وہ باہر آکر کار میں بیٹھ گیا۔ پھر بولا۔ ”کیا تم میرے پاس ہو؟“
بابر کی آواز آئی۔ ”ہاں میں تمہارے ساتھ ہوں۔ جب تک اسے ختم نہیں کروں گا، تمہارے ساتھ ہی رہوں گا۔“

اس کار میں وہ صرف دو نہیں تھے۔ ہزہائی نس بھی پچھلی سیٹ پر تھا۔ وہ جان ہنٹر کو ایک چٹکی میں مسل سکتا تھا۔ اسے بابر کی طرف سے پریشانی تھی۔ اس پریشانی سے بچنے کے لئے اس کے سامنے دو راستے تھے۔ ایک تو یہ کہ وہ بابر کو اس طرح ہلاک کر تاکہ اس کی ہلاکت کا الزام جان ہنٹر پر آتا۔ یا وہ ڈمی ہزہائی نس کو بابر کے مقابلہ پر مار ڈالتا۔ اس طرح بابر اور فرہاد کی پوری فیملی کو یقین ہو جاتا کہ اوکلاہاما میں جان ہنٹر اور ہزہائی نس جیسے تمام دشمن مارے جا چکے ہیں۔ پھر بابر اس شہر سے بلکہ امریکہ سے واپس چلا جاتا۔

اس وقت وہ کار کی پچھلی سیٹ پر تھا اور بابر اگلی سیٹ پر جان ہنٹر کے ساتھ تھا۔ ہزہائی نس نے کار کے دروازے کو خود کھلتے اور بند ہوتے دیکھا تھا۔ اس سے ثابت ہوتا تھا کہ بابر ناویدہ ہونے کے باوجود ٹھوس جسم میں ہے۔ لیکن سیٹ پر بیٹھا وہ ٹھوس ہے، یا تحلیل ہو کر سایہ بن گیا ہے؟ یہ دکھائی نہیں دیتا تھا۔

ہزہائی نس نے یہ طے کیا تھا کہ جب بھی اس کے ٹھوس جسم کا یقین

ہوگا، وہ اسے فوراً ہی گولی مار دے گا۔
ایسا پہلی بار ہو رہا تھا کہ بابر اپنے جانی دشمن سے بے خبر تھا اور اس سے
صرف ایک ہاتھ کے فاصلہ پر رہ کر اس کے ساتھ سفر کر رہا تھا۔
وہ کارپیس کے احاطے میں پہنچ گئی۔ وہاں جتنے مسلح گارڈز تھے۔ وہ
سب جان ہنٹر کو پہچانتے تھے۔ اس کے باوجود پولیس میں داخل ہونے سے
پہلے اس کے لباس کی تلاشی لی جاتی تھی۔ جان ہنٹر ہمیشہ وہ گیس کین اپنے
لباس میں چھپائے رکھتا تھا۔ جب بھی کوئی تلاشی لینے آتا تو ہنٹر اس کے دماغ
پر حاوی ہو جاتا تھا۔ اسے غائب دماغ بنا دیتا تھا۔

اس وقت بھی وہ تلاشی سے صاف بچ کر نکل گیا۔ محل کے ایک بڑے
سے آراستہ ہال میں ہزبائی نس نظر آ رہا تھا۔ اس کے دائیں بائیں دو
حسینائیں تھیں۔ سامنے دو حسینائیں سر جھکائے کھڑی تھیں۔ اس نے جان
ہنٹر کو دیکھ کر کہا۔ ”او جان او! دیکھو محفوظ زندگی کتنی پرسکون ہوتی ہے۔
تم مفروز ہو اور میں محفوظ ہوں۔ تم بھٹک رہے ہو میں ان حسیناؤں میں
اٹک رہا ہوں۔“

وہ قہقہے لگانے لگا۔ جان ہنٹر نے کہا۔ ”ہزبائی نس! آپکی پہنچ اعلیٰ حکام
تک ہے۔ آپ چاہیں تو مجھے اسلحہ سازی کے الزام سے بچا سکتے ہیں۔“
”تمہیں کس لئے بچایا جائے؟ تباعی کے راستے پر چلنے والے کو کیوں
بچایا جائے۔ اسلحہ سازی ہماری بہت بڑی آمدنی کا بہت بڑا اور مضبوط ذریعہ
ہے۔ یہ تمہاری بد قسمتی ہے کہ تمہاری اسلحہ سازی کا راز کھل گیا ہے۔ پھر

تم نے مسلمانوں کے معاملات میں نمایاں کامیابی حاصل نہیں کی۔ تمہارا
اسلام اسلامی ممالک کے فوجیوں کے پاس پہنچتا ہے جبکہ مسلمان دہشت
گردوں تک پہنچنا چاہتے۔ لیکن تمہارے علاقہ میں جب بھی کوئی دہشت
گرد پکڑا گیا، وہ مسلمان نہیں تھا۔ پچھلی بار تم اسلامی کانفرنس کی آڑ میں
دہشت گردی ثابت کر سکتے تھے اور ایسا ہو رہا تھا اسلامی کانفرنس میں شریک
ہونے والے علماء دہشت گرد کھلانے والے تھے۔ لیکن تمہارے تمہ خانے
کی اسلام فیکٹری کا بھید کھلتے ہی ثابت ہو گیا کہ جس ٹائم بم سے اس عمارت
میں دھماکہ کیا گیا تھا، وہ بم ایک خالص امریکی عیسائی کی فیکٹری میں تیار ہوا
تھا۔“

ہٹرنے کہا۔ ”میرے کارخانے میں دشمن دھماکہ نہ کرتے تو یہ راز نہ

کھلتا۔“

”یہ ہم نہیں جاننا چاہتے کہ راز کیسے کھلا اور کس نے کھولا؟ جاننے کے
نے اتنا ہی کافی ہے کہ تمہاری وجہ سے یہاں کے مسلمان دہشت گردی کے
الزامات سے بچ گئے ہیں۔ تمہارے کھودے ہوئے گڑھے میں تم خود گر
پڑے ہو۔“

”مجھے ایک موقع ملے تو میں مسلمانوں کو بدترین دہشت گرد ثابت
کروں گا۔“

”کچھ نہیں کر سکو گے۔ تم سے کہا گیا تھا، یہاں مسلمانوں کی نسل پیدا نہ
ہو۔ تم نے اس کی روک تھام کے لئے چند مسلمانوں کو کارخانے کی الیکٹرک

بھٹی میں جھونک دیا۔ اپنے مسلمان بھائی کو کال کو ٹھہری میں ڈال دیا۔ کیا اس طرح مسلمان بچے پیدا نہیں ہوں گے؟

بھڑنے لگا۔ ”مسلمان مرد مرتے رہیں گے تو ان کی عورتیں بچے پیدا نہیں کریں گی۔“

”کیا وہ دوسری شادیاں نہیں کریں گی؟ ہم نے کہا تھا کہ مسلمان عورتوں کی شادیاں عیسائیوں اور یہودیوں سے کرائی جائیں۔ جو راضی ہوں۔ انہیں اغوا کیا جائے۔ ان سے جبراً اپنی نسل پیدا کرائی جائے۔“

وہ ایک گھونٹ پیتے ہوئے بولا۔ ”تم جانتے ہو کہ یہاں کی جھٹی ریاستوں میں میرے محل ہیں، وہاں صرف مسلمان کنیزیں رکھی جاتی ہیں۔ اس وقت میرے پہلو میں دو مسلمان عورتیں ہیں۔ یہ راضی نہیں ہو رہی تھیں مگر ٹارچر سیل میں پہنچ کر راضی ہو گئیں۔“

اس نے سامنے کھڑی ہوئی دو حسیناؤں کی طرف اشارہ کرتے ہوئے کہا۔ ”یہ سلطانہ ہے اور یہ جیلہ، یہ دونوں راضی نہیں ہو رہی ہیں۔ میں نے انہیں صبح تک کی زندگی دی ہے۔ یہ یہاں میری عیاشی کا تماشہ دیکھیں گی۔ اگر صبح تک راضی ہو جائیں گی تو آئندہ میرے بچوں کی مائیں بنیں گی۔ ورنہ ٹارچر سیل میں عیاش درندے ان کی بوٹیاں نوچتے رہیں گے۔“

وہ دونوں رونے لگیں۔ ایک نے کہا۔ ”اللہ تعالیٰ نے ہمارے مقدر میں جو لکھا ہوگا، وہ ہمیں منکور ہے۔ یہ ہمارا ایمان ہے کہ اس نے ہمارے مقدر میں بے حیائی نہیں لکھی ہے۔“

دوسری نے کہا۔ ”میرا ایمان ہے کہ ہماری شرم اور شرافت قائم رہے گی۔ یا اس سے پہلے ہمارا دم نکل جائے گا۔“

ڈی ہزہائی نس نے قہقہہ لگا کر کہا۔ ”جب بے حیائی شروع ہوگی تو ہمارا دم نہیں نکلے گا۔ ابھی آزما کر دیکھ لو۔ جان! اگر تم چاہتے ہو کہ تمہیں قانون کی گرفت سے بچایا جائے تو آگے بڑھو۔ سلطانہ اور جمیلہ کا لباس تار تار کرو۔“

جان ہنٹر چاہتا تھا کہ ہزہائی نس سے مراعات حاصل ہوں گی تو وہ دشمنی میں کرے گا اور ہزہائی نس اسے قانون کی گرفت سے بچانے کا وعدہ کر رہا تھا۔

ہنٹران کا لباس پھاڑنے اور انہیں بے لباس کرنے کے لئے آگے بڑھا وہ دونوں سسم کر پیچھے ہٹ گئیں۔ ہنٹر نے اپنا ایک ہاتھ سلطانہ کے لباس کی طرف بڑھایا۔ اسی لمحہ میں پھلوں کی ٹرے پر رکھا ہوا ایک چاقو فضا میں بلند ہوتا ہوا آیا۔ پھر ہنٹر کے حلق سے چیخیں نکلنے لگیں۔ ڈی ہزہائی نس اچھل کر کھڑا ہو گیا۔ اس کی آنکھوں کے سامنے جان ہنٹر کی چار انگلیاں کٹ کر فرش پر گر پڑی تھیں۔

سلطانہ اور جمیلہ نے یہ منظر دیکھا تو چیخ مار کر اللہ اکبر کہتی ہوئی قبلہ رخ ہو کر سجدے میں گر پڑیں۔ ہنٹر اپنے دو سرے ہاتھ سے زخمی ہاتھ کو تھام کر تڑپ رہا تھا۔ ڈی ہزہائی نس چیخ چیخ کر پوچھ رہا تھا۔ ”یہ کیسے ہو گیا؟ یہ تو جادو ہے۔“

پھر وہ ایک دم سے ساکت ہو گیا۔ وہ چاقو اسی طرح فضا میں معلق رہ کر اس طرح اس کے سامنے آگیا تھا۔ جیسے سیدھا سینے میں پیوست ہو جائے۔

نعلی ہزبائی نس چاقو کی زد میں تھا۔ اصلی ہزبائی نس ناویدہ بنا ہوا تھا۔ ایسے وقت اسے پورا یقین ہو گیا کہ بابر ٹھوس جسم کے ساتھ ہے۔ ٹھوس جسم اور ٹھوس ہاتھ کے بغیر وہ چاقو نہیں پکڑ سکتا تھا۔ چاقو کا سرخ بتا رہا تھا کہ وہ ٹھیک نعلی ہزبائی نس کے سامنے کھڑا ہے۔ بابر کو ہلاک کرنے کا اس سے بہتر موقع نہیں مل سکتا تھا۔

اصلی ہزبائی نس نے یہ موقع ضائع نہیں کیا۔ اس نے فوراً ہی ٹھوس جسم کے ساتھ نمودار ہو کر مسلح گارڈ سے گن چھین لی۔ پھر چاقو کو ٹارگٹ بنا کر دائیں سے بائیں تڑا تڑا فائرنگ کرنے لگا۔ اس نے اتنی گولیاں چلائیں کہ بابر اس جگہ کھڑا رہتا تو گولیوں سے جھلنی ہو جاتا۔ وہ نعلی ہزبائی نس کے پیچھے کھڑا تھا اور پیچھے سے ہاتھ سامنے لا کر سینے میں چاقو گھونپنا چاہتا تھا۔

بابر نے فائرنگ کرنے والے کو حیرانی سے دیکھا، وہ ہزبائی نس کا مثل تھا۔ اسی وقت بابر تحلیل ہو کر سایہ بن گیا۔ اس کے تحلیل ہوتے ہی چاقو فرش پر گر پڑا۔ اصلی ہزبائی نس گن پکڑے فرش کے اس حصے کو ہٹکنے لگا جہاں بابر کی ناویدہ لاش کو ہونا چاہئے تھا۔ وہ لاش اگرچہ نظر نہ آئی لیکن ٹھوس جسم سے بننے والے لہو کو فرش پر بہنا چاہئے تھا لیکن وہاں ایک قطرہ بھی خون نظر نہیں آ رہا تھا۔ تب اسے پتہ چلا کہ اس نے صحیح وقت پر غلط

نشانہ لگایا تھا باہر کسی دوسری جگہ تھا، وہ بچ گیا ہے اور وہ بچنے والا اب اس پر حملہ کرے گا۔ خطرے کا احساس ہوتے ہی وہ سایہ بن گیا۔

لیکن سوچنے سمجھنے اور سایہ بننے میں جتنی دیر لگی اتنے وقت میں باہر سایہ بن کر اس کے جسم میں سما چکا تھا۔ اب وہ جہاں بھی جاتا، باہر اس کے اندر ہی موجود رہتا۔

ہزہائی نس سایہ بنتے ہی تیزی سے چلتا ہوا پیلس سے باہر آیا۔ پھر اپنی کار میں بیٹھ گیا۔ اس کا دروازہ بند کرتے ہی نمودار ہو کر اس نے کار اشارت کی۔ کمپیوٹر میں فاصلے اور منزل کا تعین کیا۔ پھر وہاں سے چل پڑا۔

اسے اطمینان تھا کہ وہ دشمن کو پیچھے چھوڑ آیا ہے۔ البتہ دشمن کے بچنے کا افسوس تھا۔ اس کی مجرمانہ زندگی میں پہلی بار اس کے ایک دشمن کو یہ راز معلوم ہو گیا تھا کہ وہ ناویدہ بن جایا کرتا ہے اب اس کے ذریعہ فرہاد کی تمام فیملی کو اور دوسری تنظیموں کو اس کا یہ راز معلوم ہونے والا تھا۔

وہ سوچنے لگا۔ ”ایک بڑا مسئلہ یہ پیدا ہو گیا ہے کہ میں ہزہائی نس کی حیثیت سے منظر عام پر نہیں آسکوں گا۔ جب بھی ٹھوس جسم میں آؤں گا، باہر سایہ بن کر میرے اندر سما جائے گا۔ اب میرے لئے ایک ہی راستہ رہ گیا ہے۔ مجھے اپنا چہرہ بدلنا ہو گا اور اپنا طریقہ کار بدلنا پڑے گا۔“

وہ ایک شاندار جنگلے کے احاطے میں آیا۔ کار سے اتر کر کوٹھی میں جانے لگا۔ باہر مسلح گارڈ تھے۔ اندر جوان کنیریں تھیں۔ ڈرائنگ روم میں داخل ہوتے ہی جو کنیر پہلے نظر آئی اس کی شامت آگئی۔ اس نے ایک الٹا

ہاتھ اس کے منہ پر رسید کیا۔ وہ پیچھے کی طرف لڑکھڑا کر فرش پر گر پڑی۔
اس نے ایک لات اسے مارتے ہوئے کہا۔ ”سور کی بچی! تیرا ایک مسلمان
میرے دماغ کا پھوڑا بن گیا ہے۔ اس نے مجھے منہ چھپا کر رہنے پر مجبور کر دیا
جے۔“

وہ پھر اے لات مارنا چاہتا تھا۔ دوسری کتیز درمیان میں آگئی۔ کہنے
لگی۔ ”اے نہ مارو۔ پلیز اس طرح نہ مارو۔ یہ ماں بننے والی ہے۔“
وہ پیچھے ہٹ کر بولا۔ ”ہوں“ انہیں ماروں گا۔ یہ پانچویں کتیز ہے جو
میرے لئے ایک یہودی بچہ پیدا کرے گی۔ اسے لے جاؤ اور اس کی صحت کا
خیال رکھو۔“

دو کتیز اس ماں بننے والی کو سہارا دے کر لے گئیں۔ ایسے وقت
کبریا نے مخاطب کیا۔ ”چھوٹے!“

”ہاں بڑے! تو آگیا۔ یہاں کچھ دیکھا؟ کچھ سنا؟“

”ابھی آیا ہوں۔ تیرے خیالات پڑھ کر معلوم ہوا کہ یہ ہڑہائی نس
کھلاتا ہے۔ اسلحہ فروشوں کی عالمی منڈی میں گاؤ فادر کی حیثیت ہے۔ ناوید
بن جاتا ہے۔ تو ابھی اس کے اندر ہے۔ کب تک اس کے پیٹ سے پیدا
ہوگا۔“

”تو اس کے خیالات پڑھ جس کے پیٹ میں یہودی بچہ ہے۔ معلوم تو
ہو کہ یہ دشمن کس طرح مسلمان عورتوں کو ٹریپ کرتے رہتے ہیں۔ بڑے!
یہ ہمارے لئے بڑی شرم کی بات ہے۔“

”میں آتی ہوں۔“

کبریا چلا گیا۔ ہڑائی نس کمپیوٹر فون کے ذریعہ رابطہ کر رہا تھا۔ رابطہ ہونے پر ایک ادھیڑ عمر کا صحت مند شخص اسکرین پر نظر آیا۔ اس نے کہا۔
”ہیلو مائی سن! کچھ پریشان نظر آرہے ہو۔ خیریت تو ہے؟“

”پاپا! یہ بات غلط ہے۔ آپ مجھے اپنے دماغ میں نہیں آنے دیتے ہیں۔ میں بڑی دیر سے پرابلم میں ہوں۔ لیکن آپ سے گفتگو کرنے کے لئے ضروری ہے کہ میں کمپیوٹر فون سے رابطہ کروں تاکہ آپ گفتگو کے دوران مجھے اسکرین پر دیکھتے رہیں۔“

باپ نے کہا۔ ”اس لئے بھی کہ تم ہمیشہ خیال خوانی نہ کرو۔ پھر یہ بھی کہ تم میرے محتاط رویے سے سبق حاصل کرو۔ تم میرے اکلوتے بیٹے ہو۔ میں تمہیں اپنے دماغ میں نہیں آنے دیتا۔ تم بھی اس معاملہ میں سخت رہو اور کسی ٹیلی فون پر جاننے والی معشوق کو اپنے اندر آنے کی اجازت نہ دو۔“
”لیکن ابھی بہت اہم معاملہ ہے۔“

”میں نے بہت اہم معاملہ کے وقت تمہیں دماغ میں آنے سے منع نہیں کیا آخر بات کیا ہے؟“

”آپ نے مجھے بتایا تھا کہ جان ہنٹر کی شامت آگئی ہے۔ وہ فریاد علی نبور کے پوتے سے ٹکرا رہا ہے۔ اسکا پوتا باہر ’جان ہنٹر کے ذریعہ ہمارے نام اور کام سے واقف ہو جائے گا۔“

”زیادہ تمہید نہ باندھو۔ مجھے معلوم ہو چکا ہے کہ جان ہنٹر کے کارخانے

میں دھماکہ ہوا ہے۔ وہ قانون کی نظروں میں مجرم بن چکا ہے۔ اس کے بعد
بتاؤ۔“

”باہر مجھے ختم کرنا چاہتا ہے۔ وہ جان ہنشر کو اپنا آلہ کار بنا کر پلس میں
لے گیا تھا۔ وہاں وہ ڈی ہزہائی نس کو قتل کر سکتا تھا۔ میں اس ٹاک میں تھا
کہ وہ ٹھوس جسم میں رہے گا تو میں اسے گولی مار دوں گا لیکن وہ ٹھوس جسم
میں بھی ناپید رہتا ہے۔ اس کے چاقو پکڑنے سے یقین ہوا کہ وہ ٹھوس
ہے۔ میں نے نمودار ہو کر اس پر گولیاں چلائیں۔ لیکن وہ دوسری جگہ تھا
پتہ کیا۔ اسے معلوم ہو گیا کہ میں اصلی ہزہائی نس ہوں۔“

وہ چپ ہوا۔ باپ نے ڈانٹ کر پوچھا۔ ”بریک مت لو۔ بولو پھر کہ
وہ؟“

”میرے گولیاں چلانے سے پہلے اس نے چاقو سے جان ہنشر کی چار
انگلیاں کاٹ دی تھیں۔ کیونکہ وہ مسلمان لڑکیوں کو بے لباس کرنے جا رہا
تھا میں نے سوچا وہ ناپید رہ کر مجھ پر بھی حملہ کرے گا۔ اس لئے فوراً ہی
ناپید بن کر سماں اگیا ہوں۔“

اس وقت تک کبریا واپس باہر کے پاس اگیا تھا اور ان باپ بیٹے کی
باتیں سن رہا تھا۔ اچھا تو تمہارے ناپید بننے کا بھید کھل گیا ہے۔ آخر وہ فرار
ہو پوتا ہے۔ اسے تمہاری خیال خوانی کا بھی علم ہو جائے گا۔“

”وہ تو ہو گا۔ لیکن پرالہم یہ ہے کہ اب میں ہزہائی نس کی حیثیت سے
جب بھی نمودار ہونا چاہوں گا۔ باہر سایہ بن کر میرے جسم میں سما جائے گا۔“

۱۲۱
میں اسلحہ کی مار کینٹنگ کے لئے جہاں جاؤں گا، وہ میرا بھیدی بن کر ساتھ رہے گا۔ جب تک وہ نہیں مرے گا مجھے اس سے نجات نہیں ملے گی۔“
”جان ہنٹر کی طرح تم نے بھی اس سے ٹکرانے کی حماقت کی۔ آخر اس پر حملہ کرنے کی جلدی کیا تھی؟ مجھ سے مشورہ کرنے کے بعد پھر کسی دن اس پر حملہ نہیں کر سکتے تھے؟“

”پاپا! مجھ سے پہلی بار ایسی غلطی ہوئی ہے۔ آپ باہر کو ختم کرنے کی بات کریں۔“

کبریا نے کہا۔ ”چھوٹے! یہاں سات مسلمان کینز ہیں۔ وہ بے حیا نہیں ہیں۔ لیکن اس نے تنویری عمل کے ذریعہ انہیں سحرزدہ کیا ہے اور ان کی عزت سے کھیلتا رہتا ہے۔ اس کینے کو ابھی سزا دی جائے۔“

بابر ایک صوفہ پر بیٹھا ہوا تھا۔ وہاں سے اٹھ کر ہزبائی نس کے پیچھے آیا۔ پھر اس کی گردن پر ایک زوردار ہاتھ کرائے کا رسید کیا۔ گردن پر ضرب پڑتے ہی نادیدہ بنانے والی گولی منہ سے نکل کر قالین پر آگئی۔ بابر نے اسے اٹھا کر مٹھی میں دبایا۔

اس کا باپ اپنے کمپیوٹر اسکرین پر یہ دیکھ رہا تھا۔ وہ پریشانی سے اٹھ کر بولا۔ ”مائی سن! کیا ہو گیا؟ تم اچانک جھٹکا کھا کر اوندمے منہ صوفے سے گرے ہو۔ کیا بات ہے؟“

وہ کراہتے ہوئے گردن سہلاتے ہوئے بولا۔ ”پاپا! وہ یہاں ہے۔ اس نے میری گردن پر زور کا ہاتھ مارا۔ میرے منہ سے گولی نکل گئی ہے۔“

”دوسری گولی منہ میں رکھ کر ناویدہ بن جاؤ۔“

اس نے جیب میں ہاتھ ڈال کر ایک چھوٹی سی ڈسک نکالی۔ لیکن اسے کھولنے سے پہلے ہی ناویدہ ہاتھ نے چھین لیا۔ پہلے وہ ڈسک فضا میں معلق نظر آئی۔ پھر باہر کی مٹی میں چھپ گئی۔ اس مٹی نے اس کے منہ پر ایک مکا مارا۔ وہ پیچھے جا کر صوفہ پر گر پڑا۔ اس کے باپ نے کہا۔ ”رک جاؤ باہر! پہلے میری بات سنو۔ تم میرے بیٹے کو مار کر کچھ حاصل نہیں کر سکو گے۔“

باہر نے کہا۔ ”ان شریف زادیوں کو کیا حاصل ہو رہا ہے؟ جنہیں یہاں کتیر بنا کر رکھا گیا ہے۔ ان کی عزت اس لئے لوٹی جا رہی ہے کہ انہوں نے اسلام قبول کیا ہے۔“

”ان سے زبردستی نہیں کی جا رہی ہے۔ یہ سب اپنی مرضی سے میرے بیٹے کے ساتھ رہتی ہیں۔“

”جو اس مت کرو۔ ان سب پر بتوی عمل کیا گیا ہے۔ یہ سحر زدہ ہیں۔ جان لو کہ ظلم کا انجام کیا ہوگا؟ دیکھو تمہارا بیٹا تمہاری آنکھوں کے سامنے کس طرح اپاہج بن رہا ہے۔“

اس کے بیٹے کے منہ پر ایک لات پڑی۔ مارنے والا فولادی تھا۔ ہڑائی نس کی بانچھوں سے لہو بہنے لگا۔ اسی وقت ایک لڑکی چیختی ہوئی آئی۔ اسکرین کی طرف اشارہ کرتے ہوئے بولی۔ ”وہ وہ میرے دماغ میں ہے میرا دماغ جیسے نوچ رہا ہے۔ مجھے اس ظالم سے بچاؤ۔“

اس نے اسکرین پر ہنستے ہوئے کہا۔ ”مجھے ہارڈ اسٹون کہتے ہیں۔ میں

ٹوٹا نہیں جانتا۔ توڑنا جانتا ہوں۔“

اس کا بیٹا‘ بابر سے مار کھا کر کمزور ہو گیا تھا۔ کبریا کو اس کے کمزور داغ میں جگہ مل گئی۔ اس نے ہلکا سا زلزلہ پیدا کیا۔ ہزبائی نس شدید داغی تکلیف کے باعث فرش پر گر کر تڑپنے لگا۔

دوسری تیسری لڑکیاں چیختی ہوئی اپنے سر کے بال نوچتی ہوئی آئیں اسکرین کی طرف دیکھ کر کہنے لگیں۔ ”ہم کس سے فریاد کریں۔ یہاں کوئی ہمیں بچانے والا نہیں ہے۔“

ہارڈ اسٹون نے کہا۔ ”تمہیں بچانے والا ہے۔ مگر نظر نہیں آرہا ہے۔ وہ میرے بیٹے کو چھوڑ دے گا تو تم سب کو رہائی مل جائے گی۔“

بابر نے کہا۔ ”ہم یہاں سات لڑکیوں کی موت برداشت کر لیں گے۔ آئندہ ظلم کو ختم کرنے کے لئے ایک فرعون کو مارنا لازمی ہوتا ہے۔ تو اپنے اکلوتے بیٹے کی موت برداشت نہیں کر سکے گا۔“

”اصل فرعون تو میں ہوں۔ یہ فرعون کا بیٹا ہے۔ اس کی موت کے بعد میرا ظلم اور پھلے پھولے گا۔ ان سات لڑکیوں کے بعد سات سو اور سات ہزار مسلمان لڑکیاں میری اسیر بنیں گی۔ میرے چھ ٹیلی پیٹھی جاننے والے ماتحت ان سب کو سحرزدہ کر کے فاحشہ بنائیں گے۔“

کبریا نے کہا۔ ”پھوٹے! یہ اپنا ایک بیٹا رہا کر ہزاروں مسلمان لڑکیوں کی عزت آہود کو کھلونہ بنا دے گا۔“

بابر نے کہا۔ ”میں سمجھ رہا ہوں۔ یہ ہمارے دینی جذبات سے کھیل رہا

ہے۔ یہ جانتا ہے کہ ہم مسلمان عورتوں کی آبرو بچانے کے لئے اس کے بیٹے کو چھوڑ دیں گے۔“

کبریا نے اس کے بیٹے کے مختصر چور خیالات پڑھے اور بابر کو بتائے۔
بابر نے کہا۔ ”ہارڈ اسٹون! یہاں سات لڑکیاں ہیں اور تم نے دس لڑکیوں کو سحر زدہ کیا ہوا ہے۔ تین لڑکیاں میٹرنٹی ہوم میں ہیں۔ کل بیس لڑکیاں ایسی ہیں جن پر تم باپ بیٹے ظلم کرتے آرہے ہو۔ اگر تم ان سب کو تنویٰ عمل سے آزاد کر کے رہا کرو گے تو میں تمہارے بیٹے کا پیچھا چھوڑ دوں گا۔“

ہارڈ اسٹون نے کہا۔ ”مجھے منظور ہے۔ ان دس کو صبح تک رہا کر دیا جائے گا اور یہ تنویٰ عمل سے بھی آزاد ہو جائیں گی۔ میرے دو خاص آدمی یہاں کے فلاحی ادارے میں انہیں پہنچا دیں گے۔ تم وہاں سے انہیں کہیں بھی لے جاسکو گے۔“

”ٹھیک ہے۔ میں جا رہا ہوں۔ اگر ان لڑکیوں کو رہائی نہ ملی تو تمہارے بیٹے کو بھی کبھی رہائی نصیب نہیں ہوگی۔“

وہ خاموش ہو گیا۔ سوچ کے ذریعہ کبریا سے بولا۔ ”کیا بیٹے کے چور خیالات کے ذریعہ باپ کی رہائش گاہ کا پتہ معلوم کر سکتے ہو؟“

”بیٹے کو باپ کے اس خفیہ اڈے کا علم نہیں ہے، جہاں ابھی وہ موجود

ہے۔“

”یہ ہارڈ اسٹون بہت سخت ہے۔ بیٹے پر بھی بھروسہ نہیں کرتا ہے یہ تو

معلوم ہو گیا کہ اسلام دشمنوں کا سربراہ ہارڈ اسٹون ہے۔ اے جہنم میں پہنچانے کے بعد ہی یہاں کے مسلمانوں کو سکون اور اطمینان حاصل ہو گا۔“
 ہزبائی نس کہلانے والا آئرن مین دونوں ہاتھوں سے سر قھام کر فرش سے اٹھ گیا۔ صوفہ پر بیٹھ گیا۔ ہارڈ اسٹون نے کہا۔ ”میں تمہارے اندر ہوں اور دماغی تکلیف کو سمجھ رہا ہوں۔“

اس نے کراہتے ہوئے پوچھا۔ ”پاپا! کیا وہ جا چکا ہے؟“
 ”اس کی آواز نہیں آرہی ہے۔ لیکن یاد رکھو، دشمن کبھی آسانی سے پیچھا نہیں چھوڑتے۔ بابر تمہیں نقصان نہیں پہنچائے گا لیکن تمہیں نظروں میں رکھے گا۔ پیچھا نہیں چھوڑے گا۔“
 ”آخر اس سے پیچھا کیسے چھوٹے گا؟“

”اب وہ مجھے ٹریپ کرے گا۔ میں اس کا طریقہ کار سمجھ رہا ہوں۔ وہ شہر کی چال چلے گا۔ شاہ کو مات دے گا تو دوسرے مرے بساط پر ہی رہ جائیں گے۔ میرے بعد تمہاری یا کسی اور کی اہمیت نہیں رہے گی۔“
 ”پاپا! بابر نے جان ہنٹر کے مسلمان بھائی سلامت کو برسوں کی قید سے رہائی دلائی تھی۔ سلامت کی بیوی اور جوان بیٹی بھی مسلمان ہیں۔ بابر کو بھڑائی طور پر اس مسلمان فیملی سے الجھانا چاہئے۔ وہ ادھر انکی سلامتی کے لئے الجھا ہوا رہے گا تو ہم اس کی ذرا سی غفلت سے فائدہ اٹھا کر اسے جہنم میں پہنچا سکیں گے۔“

”اچھا آئیڈیا ہے۔ جان ہنٹر کو سہولتیں دو۔ اور اسے حکم دو کہ وہ

سلامت اور اس کی بیوی اور بیٹی کا جینا حرام کر دے اور باہر کو ان کے معاملات میں الجھاتا رہے۔“

ہزہائی نس نے باپ سے رابطہ ختم کیا۔ پھر اپنے ڈمی ہزہائی نس سے رابطہ کر کے اسے سمجھانے لگا کہ جان ہنٹر کو سہولتیں دے کر کس طرح اس سے کام لینا چاہئے۔

کبریا اور باہر وہ ساری باتیں سن رہے تھے۔ اگرچہ سلامت کی فیملی کو باہر کے خلاف ایک مضبوط جال بنایا جا رہا تھا۔ پھر بھی باہر اپنے بچاؤ کے لئے ان سے دور نہیں رہ سکتا تھا۔ اب اسے جان بوجھ کر ان کے درمیان رہ کر اس جال کو کاٹنا بھی تھا اور اسلحہ مافیا کے گاڈفادر ہارڈ اسٹون کی شہ رگ تک بھی پہنچنا تھا۔



بابر نے کبریا سے کہا۔ ”ہزہائی نس کے پلس میں دو شریف زادیاں ہیں۔ وہ اپنی آبرو بچانے کی خاطر جان دینے کو تیار تھیں۔ جان ہنڑی ہزہائی نس کے حکم سے ان کا لباس تار تار کرنا چاہتا تھا۔ لیکن میں نے اسے سزا دی۔ وہ دونوں لڑکیاں وقتی طور پر محفوظ ہو گئی تھیں۔ تم انہیں ان کے بزرگوں تک پہنچا دو۔“

کبریا نے اصلی ہزہائی نس کے دماغ پر قبضہ جما کر اسے نقلی ہزہائی نس سے رابطہ کرنے پر مجبور کیا۔ وہ اپنی ڈمی سے بولا۔ پلس میں جو پاکباز لڑکیاں ہیں۔ انہیں عزت اور احترام سے ان کے گھر پہنچا دو۔“

ڈمی نے کہا۔ ”پلس باس! میں تھوڑی دیر بعد انہیں پہنچا دوں گا۔“

”تھوڑی دیر بعد نہیں“ ابھی لے جاؤ۔“

”باس! وہ نماز پڑھ رہی ہیں۔ میری ہمت نہیں ہو رہی ہے کہ انہیں نماز پڑھنے سے روک سکوں۔ آپ نے خود دیکھا ہے کہ جان ہنٹر کو کیسی سزا ملی تھی۔“

”ٹھیک ہے۔ انہیں عبادت کرنے کے بعد ان کے گھر پہنچا دیتا۔“
کبریا نے ہزبائی نس کے دماغ کو آزاد چھوڑ دیا۔ وہ ایک ہاتھ سے ہر تھام کر بولا۔ ”مسٹر بابر! تمہیں میرے دماغ میں آکر مجھ سے اس طرح کام نہیں لینا چاہئے۔“

”میرے مذہب کی شریف زادیوں پر ذرا سی بھی آنچ آنے والا کوئی معاملہ ہو گا۔ تو میں ابھی ہونے والے سمجھوتے کو بھول جاؤں گا اور پہلے کی طرح پھر تمہاری کھوپڑی میں زلزلہ پیدا کروں گا۔“

وہ ہزبائی نس ابھی کبریا کو نہیں جانتا تھا۔ یہ سمجھ رہا تھا کہ بابر ٹیلی فنی جانتا ہے اور وہی اس کے دماغ میں آسکتا ہے۔ اس نے اپنے باپ سے ہر کمپیوٹر فون پر رابطہ کیا اور اسے بتایا کہ ابھی بابر نے محض دو مسلمان لڑکیوں کی خاطر اس کے دماغ پر قبضہ جمایا تھا۔ تاکہ ان لڑکیوں کو ان کے گھر پہنچا جائے۔ بابر کو وارننگ دی جائے کہ آئندہ وہ اس کے دماغ میں آئے گا تو مسلمان لڑکیوں پر پھر ہمارا عذاب نال ہو گا۔

ہارڈ اسٹون نے کہا۔ ”اگر اس پر زیادہ دباؤ ڈالو گے۔ دوسری مسلمان لڑکیوں کے بارے میں توہین آمیز الفاظ استعمال کرو گے تو وہ مشتعل ہو سکتا ہے طیش میں آکر تمہیں ہلاک کر سکتا ہے۔ تم میرے ایک ہی بیٹے

ہو۔ کیا تم ختم ہو جاؤ تو میری نسل بھی ختم ہو جائے؟ نہیں، کوئی اپنی پوری نسل کی تباہی نہیں چاہتا۔ میں بابر کو اشتعال دلا کر تمہیں کھونا نہیں چاہتا۔ سے ٹیپ کرنے کے لئے تمہیں جو طریقہ بتایا ہے اس پر عمل کرو۔“

اس نے باپ کے مشورے پر عمل کرنے کے لئے فون کے ذریعہ جان ہتر سے رابطہ کیا۔ دوسری طرف سے رائے نے کہا۔ ”ڈاکٹر نے میرے بھائی کے ہاتھ کی مرہم پٹی کی ہے۔ اسے سکون کی دوا دی ہے۔ وہ سو رہا ہے۔“

”تم جاگ رہی ہو۔ دیکھ رہی ہو کہ تم دونوں کتنی بلندی پر تھے اور کتنی اہستی میں آگئے ہو۔“

”یہ ہماری بد قسمتی ہے لیکن آپ ہزہائی نس ہیں۔ ہماری تقدیر بدل سکتے ہیں۔ لیکن ایسے برے وقت میں آپ بھی نظریں پھیر رہے ہیں۔“

”حسین عورت اپنی نظر کرم سے پتھر کو صنم بنا لیتی ہے۔ کہو تو میں ابھی آتا ہوں۔ صبح تک رہوں گا۔ تم نیچے سے اوپر جانے کی آواؤں سے جو جیت کو بیت لیتا۔“

”ہاں میں جیتنا چاہتی ہوں۔ آپ آسکتے ہیں۔“

”تم نے پچھلی بار دعویٰ کیا تھا کہ تمہاری تنہائی میں کبھی کوئی مرد نہیں آسکا۔ پھر مجھے بلا کر اپنے دعوے کی نفی کیوں کر رہی ہو؟“

”اب بھی میرا وہی دعویٰ ہے۔ کوئی بھی میری تنہائی میں آئے وہ نامراد رہتا ہے۔“

”کوئی ضروری نہیں کہ میں نامراد رہوں۔ میری مٹھی میں تمہارا وہ

شاندار مستقبل ہے، جسے تم کھو چکی ہو اور میری مٹھی کھول کر اسے پھرا سکو گی۔“

”جب مٹھی کھلے گی، تب کھلے گی۔ ابھی تو چلے آئیں۔“

اس نے رابطہ ختم کیا۔ پھر بنگلے سے باہر جانے لگا۔ کبریا نے آکر کہا۔
”چھوٹے! نیولا ناگن کے پاس جا رہا ہے۔“

”یہ ناگن کون ہے؟“

”وہی، جس کا دعویٰ ہے کہ اس کی تنہائی میں آنے والے نامراد جاتے ہیں۔ یہ ہزہائی نس بھی ضدی اور زبردست ہے۔ نیولے اور ناگن کی لڑائی ہونے والی ہے۔“

”تو یہ تماشا دیکھے گا۔ یا کام کرے گا؟ تجھے خیال خوانی کے ذریعہ امہ اور اسکے والدین کی خیریت معلوم کرنی چاہئے۔“

”وہ تینوں ٹیلی پیٹھی اور بتوی عمل کے فولادی قلعہ میں ہیں۔ ہارڈ اسٹون کبھی انہیں تلاش نہیں کر سکے گا۔ ویسے بھی نیولے اور ناگن تماشا نہیں دیکھ سکیں گے۔ میں جس جہاز میں ہوں، یہ لندن ایئرپورٹ میں اتر رہا ہے۔ مجھے یہاں حاضر دماغ رہنا ہو گا۔“

وہ چلا گیا۔ بابران گاڑیوں میں بیٹھنے لگا۔ جو رانما کے علاقہ کی طرف جاری تھی۔ ایک گاڑی راستہ بدل دیتی تو وہ اسے چھوڑ کر دوسری میں سفر کرنے لگتا تھا۔ اس طرح وہ رانما کے بنگلے کے قریب پہنچ گیا۔ جب وہ تھوڑی دور پیدل جاتا ہوا بنگلے کے احاطے میں داخل ہوا تو اس وقت

ہزائی نس کی کار بھی داخل ہو رہی تھی۔ اس نے کار کا ہارن بجایا۔ دوازدہ
کل گیا۔

پہلے باہر اندر آیا۔ رانا باریک ناٹی میں قیامت جگ رہی تھی۔ ہزائی
نس کو دیکھ کر انگڑائی لے رہی تھی۔ پہلے بدن تیر تھا، انگڑائی کی اٹھان پر
کمان بن گیا۔ وہ دیوار نہ وار قریب آیا۔ وہ دور ہو کر بولی۔ ”پہلے بت
بھدن کی سوغات۔“

وہ بولا۔ ”تمہیں کھوئی ہوئی دولت اور شان و شوکت واپس مل جائے

گی۔“

”کیسے ملے گی؟“

”مجھ پر بھروسہ کرنا ہو گا۔ مگر تم سمجھتی ہو میں خود غرض ہوں۔ اگر

مدتی قریب آؤں گا تو تم ابھی گیس اسپرے کر دو گی اور میرے چادوں

لرہ ایسی آگ بھڑکاؤ گی کہ میں اس آگ کے شعلوں سے نکل نہیں سکوں

لامیں جل کر مچاؤں گا۔“

”ہاں میں نے یہی سوچا ہے۔ ہم بہن بھائی اکثر سوچتے ہیں کہ تم ہماری

اُردو سڑے مجرموں کی سازشوں کو کیسے سمجھ لیتے ہو۔ اب بھی تم وہی کہ

سبے ہو جو میں نے سوچ رکھا ہے۔ آج تم نے یقین دلایا ہے کہ تم ٹیلی

ایجنسی جانتے ہو۔“

”میں بہت کچھ جانتا ہوں۔ تم اپنے بگڑے ہوئے حالات بنانا چاہتی ہو
نہیں؟“

”تم کیسے بناؤ گے؟ ہمارے خلاف ٹھوس ثبوت مل چکا ہے کہ ہم عالمی دہشت گردوں کے لئے اسلحہ بناتے تھے۔ ہم پولیس والوں کو مطلوب ہیں۔ تم ہمارا یہ کیس ختم نہیں کر سکو گے۔ ہم نے پہلے بھی دیکھا ہے۔ تمہارا ایک دست راست قانون کے شکنجے میں آگیا تھا تم اسے نہیں بچا پائے تھے۔“

”میرا وہ دست راست آہنی سلاخوں کے پیچھے پہنچ گیا تھا۔ اگر وہ تمہاری طرح جیل سے باہر ہوتا تو میک اپ اور گیٹ اپ کے ذریعہ اس طرح اس کی شخصیت بدل دیجاتی کہ کوئی پولیس والا اسے پہچان نہ پاتا۔ تمہیں اور جان ہنٹر کو بھی اسی طرح تبدیل کر دیا جائے گا۔“

”ہم تمہارے سمارے کے بغیر اس طرح روپوش رہ سکتے ہیں۔ یہ بتاؤ ہمیں سال میں کروڑوں ڈالر کمانے والا کاروبار دوبارہ کیسے ملے گا؟“

”میرے پاس سرمائے کی کمی نہیں ہے تم دونوں کے لئے کسی دوسرے شہر میں یا کسی دوسرے ملک اسلحہ کی فیکٹری لگا دی جائے گی۔“

”ہزائی نس! جو کرنا ہے، پہلے کرو۔ عورت اور وکیل اپنی فیس پہلے لینے میں کیونکہ لوگ کیس جیتنے اور عورت سے اپنا مطلب نکالنے کے بعد فیس ادا نہیں کرتے۔“

”تم بہت چالاک بن رہی ہو۔ تم جانتی ہو کہ میں دماغوں میں گھس جانا ہوں۔ تمہارے بھائی نے مجھے ناویدہ بنتے دیکھا ہے۔ میں اتنی صلاحیتیں رکھ کر کیا تمہیں جبرا حاصل نہیں کر سکوں گا؟“

”ہاں یاد آیا۔ برادر کہہ رہا تھا کہ تم بھی ناویدہ بن جاتے ہو۔ مجھے یقین

نہیں آرہا ہے۔“

وہ مسکرایا پھر گولی نکل کر نظروں سے اوجھل ہو گیا۔ وہ حیرانی سے بولی۔ ”واقعی تم تو بڑے باکمال ہو۔ پلیز مجھے بتاؤ، کیسے ناویدہ ہو جاتے ہو؟“ وہ نمودار ہو کر فخر سے مسکرانے لگا۔ ”پھر منہ سے گولی نکال کر اسے دکھاتے ہوئے بولا۔ ”یہ ایک غیر معمولی گولی ہے۔ اسے نکلتے ہی ٹھوس جسم سایہ بن کر نظروں سے اوجھل ہو جاتا۔ اسے اگل کر حلق سے باہر نکالو تو جسم پھر ٹھوس ہو کر دکھائی دینے لگتا ہے جیسا کہ میں ناویدہ بننے کے بعد پھر دکھائی دے رہا ہوں۔“

”پھر تو میں تمہیں نامراد نہیں جانے دوں گی۔ کیا تم فیس کے طور پر ایسی ایک گولی مجھے دو گے؟“

”یہ دینے کی نہیں، بڑی احتیاط سے چھپا کر رکھنے کی چیز ہے۔ تم بہن بھائی آگ کے کھلاڑی ہو تم یہاں آگے لگاؤ گی تو زندہ رہو گی۔ میں جل کر مچاؤں گا لیکن نہیں گولی نکل کر یہ جسم سایہ بنے گا تو آگ مجھے بھی نہیں جلائے گی۔“

یہ کہہ کر وہ گولی نکلنا چاہتا تھا۔ اسی وقت اس کے سر پر قیامت ٹوٹ پڑی۔ جان ہنتر نے اپنی انگلیوں میں فولادی نکل پہنا تھا۔ اس نکل کے ایک ہی ضرب سے ہزبائی نس کی آنکھوں کے سامنے تارے ناچنے لگے۔ وہ چکرا کر فرش پر گر پڑا۔

وہاں جانے سے پہلے اس نے خیال خوانی کے ذریعہ معلوم کیا تھا۔ رانما

کے بیان کے مطابق جان ہنٹر سکون کی دوا کھا کر سو رہا تھا۔ ٹیلی پیٹھی کے ذریعہ صحیح معلومات حاصل ہوتی ہیں۔ وہ واقعی سو رہا تھا۔ ہڑبائی نس اس کی طرف سے مطمئن ہو کر رائے کے پاس آیا تھا۔ چونکہ گہری نیند سونے والے سے کوئی خطرہ نہیں ہوتا اس لئے اس نے جان ہنٹر کی طرف توجہ نہیں دی تھی۔

لیکن رائے نے اس کے وہاں پہنچنے سے پہلے بھائی کو جگایا تھا۔ اسے بتایا تھا کہ ہڑبائی نس آرہا ہے۔ دونوں بہن بھائی نے یہ طے کیا تھا کہ وہ ڈوب ہی رہے ہیں تو اپنے ساتھ ہڑبائی نس کو بھی لے ڈوبیں گے۔ اس سے جبرا "بہت کچھ حاصل کرنے کے لئے دشمنی کی حد سے گزر جائیں گے۔"

اور وہ یہی کر رہے تھے۔ جان ہنٹر نے اس کی غفلت سے فائدہ اٹھایا۔ اچانک حملہ کر کے اسے اس حد تک کمزور کر دیا کہ پہلی بار اس کے چور خیالات پڑھنے کا موقع مل گیا۔ رائے نے اس کے ہاتھ سے گری ہوئی گولی اٹھالی۔ اس کی جیبوں کی تلاشی لی تو جیب سے ایک ڈیہ نکلی۔ اس میں پندرہ گولیاں تھیں۔

وہ خوش ہو کر بولی۔ "برادر! ہمیں بہت بڑا خزانہ مل رہا ہے۔ ہم دونوں نادیدہ بن کر رہیں گے۔ اب دشمن ہمیں نقصان نہیں پہنچا سکے گا۔"

ہنٹر نے کہا۔ "خوشی کے ساتھ پریشانیاں بھی ملتی ہیں۔ ابھی اس کے چور خیالات سے پتہ چل رہا ہے کہ اس کا باپ اسلحہ مافیا کا ڈھاندہ ہے۔ اس کا نام ہارڈاسٹون ہے۔ وہ بھی ٹیلی پیٹھی جانتا ہے اور ضرورت کے وقت

نادیدہ بن جایا کرتا ہے۔ اتنا پر اسرار ہے کہ ہم اس کے زیر سایہ اسلحہ سازی کر رہے ہیں اور اپنے گاؤں فادر سے بے خبر ہیں۔

رانما نے پوچھا۔ ”کیا ہزہائی نس اس گاؤں فادر کا بیٹا ہے؟“

”ہاں یہ ایک ہی بیٹا ہے۔ اسے دل و جان سے چاہتا ہے۔ ہم اس کے ذریعہ گاؤں فادر کو جھکنے پر مجبور کریں گے۔“

ہزہائی نس فرش پر پڑا ہوا تھا۔ سر کی تکلیف سے کراہتے ہوئے بولا۔
”تم دونوں کا آخری وقت آگیا ہے۔ مجھے ایک ذرا سا نقصان پہنچاؤ گے تو وہ تمہیں اس طرح ٹارچہ کرے گا کہ دن رات تڑپ تڑپ کر موت مانگو گے اور تمہیں موت بھی نہیں ملے گی۔“

ہنتر نے کہا۔ ”ہماری موت ویسے بھی ہو رہی ہے۔ ذلت کی یہ زندگی موت سے بدتر ہے۔ دیکھو میری چار انگلیاں کٹ گئی ہیں۔ میں اپاچ کھلاؤں گا۔ اس ہاتھ سے کام نہیں کر سکوں گا۔ وہ کارخانہ میرا ہے لیکن میں مالک نہیں رہا۔ ایک مفروز مجرم بن چکا ہوں۔ کل تک میں دولت مند تھا آج غلس اور تمہارے باپ کا محتاج ہوں۔ ایک طرف تم لوگوں کا خوف ہے۔ دوسری طرف قانون ہمیں شکنجے میں لینے والا ہے اور اس نادیدہ بابر نے تو ایک ہی دھماکے میں ہمارا سب کچھ تباہ کر دیا ہے۔ جب تک وہ ہماری جان نہ لے لے گا۔ ہمارا پیچھا نہیں چھوڑے گا۔“

رانما نے کہا۔ ”ہمارے پاس نہ دولت رہی اور نہ طاقت۔ ہماری نہ وہ مکان و شوکت رہی اور نہ ہمارا رعب و دبدبہ رہا ہے۔ ان حالات میں ہمارا

جینا اور مرنا برابر ہے۔ موت آئے گی تو آئے۔ اب ہم عروج حاصل کریں
ورنہ موت کی پستی میں چلے جائیں گے۔“

وہ فرش سے اٹھ کر بیٹھنا چاہتا تھا۔ جان ہنتر نے اس کے دماغ میں
زلزلہ پیدا کیا۔ وہ ایکدم سے چیخیں مار کر تڑپنے لگا۔ اب وہ بہن بھائی جان پر
کھینے کی راہ پر چل پڑے تھے۔ کوئی پرواہ نہیں، گاؤ فادر ان کی موت بن
جائے۔ وہ تخت یا تختہ پر تل گئے تھے۔

ہنتر نے دوسری بار اس کے اندر زلزلہ پیدا کیا۔ وہ تکلیف برداشت نہ
کر سکا۔ اس کے حلق سے کمزور سے چیخ نکلی۔ پھر وہ بیہوش ہو گیا۔

گاؤ فادر ہارڈ اسٹون سے پہلا خطرہ یہ تھا کہ وہ رائے کے دماغ میں پہنچ کر
یہ معلوم کرتا رہتا کہ وہ بہن بھائی کہاں روپوش ہیں؟ وہ جہاں جاتے، گاؤ فادر
موت بن کر پہنچ جاتا، ہنتر نے احتیاطی تدابیر پر عمل کیا۔ پہلے رائے پر تنوی
عمل کیا اور اس کے دماغ کو لاک کر دیا تاکہ وہ گاؤ فادر اس کے دماغ میں نہ
جاسکے۔ ایسے وقت کبریا نے مخاطب کیا۔ باہر نے کہا۔ ”بڑے اچھے وقت پر
آیا ہے۔ یہ رائے کے دماغ کو لاک کر رہا ہے۔ اس سے نمٹ لے۔“

کبریا نے اس کے تنوی عمل کے دوران مداخلت نہیں کی۔ جب وہ
بہن کو تنوی نیند لا کر مطمئن ہو گیا۔ تب کبریا نے اسکی نیند میں خلل پیدا
کیا۔ اس کے دماغ کو اپنے تابع کیا۔ پھر اسے حکم دیا کہ وہ اپنے اندر کبھی
اس کی سوچ کی لہروں کو محسوس نہیں کرے گی۔ اپنے بھائی کے تنوی عمل
کے مطابق بھائی کی ہی تابعداری رہے گی۔ صرف کبریا کو چور خیالات پڑنے

کا موقع دیتی رہے گی۔

ہنرانی نس کے ہوش میں آنے کے بعد ہنتر نے اس پر بھی تنوی عمل کیا۔ اس کے دماغ میں یہ نقش کیا کہ وہ ہمیشہ کی طرح اپنے باپ کا فرمانبردار رہے گا اس کے چور خیالات کبھی یہ ظاہر نہیں کریں گے کہ وہ جان ہنتر کا معمول اور تابعدار بن چکا ہے۔

ہنتر نے اس کے ذہن پر ضروری احکامات نقش کر کے اسے تنوی نیند سلا دیا۔ ان ضروری احکامات میں یہ حکم بھی تھا کہ وہ رانما کا دیوانہ عاشق بن کر رہے گا۔ جب بھی اس کا باپ اس کے چور خیالات پڑھے تو اسے یہی معلوم ہوتا رہے کہ بیٹا رانما کے ساتھ تنہائیوں میں وقت گزارتا ہے اور یہ کبھی ظاہر نہ ہو کہ رانما تنہائیوں میں اس کے سامنے گھاس بھی نہیں ڈالتی ہے۔ اگر کبھی معلوم ہو کہ اس کا باپ اس پر تنوی عمل کر کے اس کا دماغ لاک کرنا چاہتا ہے تو وہ عمل سے پہلے جان ہنتر کو باپ کے ارادے سے آگاہ کر دے گا۔

آخر ہنتر نے مطمئن ہو کر اسے تنوی نیند سلا دیا۔ ایسے وقت کبریا نے اس پر بھی دوبارہ عمل کیا۔ رانما کی طرح اس کے دماغ میں بھی یہ حکم نقش کیا گیا کہ کبریا کی سوچ کی لہروں کو محسوس نہیں کرے گا۔ اس کی آمد پر سانس نہیں روکے گا۔ اور اپنے چور خیالات اسے پڑھنے دیا کرے گا۔ جراثیم پیشہ افراد سے ٹکراؤ ہوتا رہے تو اس ٹکراؤ میں وہی بچ پاتا ہے جو ہیرا پھیری سے مخالفین کے دماغوں پر اثر انداز ہونا جانتا ہے۔ جنگ کوئی

سی بھی ہو، وہ صرف اسلحہ اور جسمانی توانائی سے نہیں، دماغی توانائی سے جیتی جاتی ہے۔



تقسیم کنندہ برائے۔ یہ

فرہاد علی تیمور سیریز۔

شعیب کتاب گھر

فون 3722

سٹون پچھلے بیس برس سے ایک پراسرار گاڈفادر تھا۔ تمام بدنام
 زمانہ دہشت گرد آئرن مین کو گاڈفادر سمجھتے تھے اور اسے ہزہائی نس کہتے
 تھے۔ ہزہائی نس آئرن مین اپنے باپ کے مشوروں پر عمل کرتا تھا اور اسلحہ
 کی عالمی منڈی پر بڑی کامیابی سے حکومت کرتا رہتا تھا اور اس منڈی میں
 کسی دوسرے گاڈفادر کو ابھرنے کا موقع نہیں دیتا تھا۔
 اب ہر راز کھلنا شروع ہوا تھا کہ ہزہائی نس آئرن مین ٹیلی پیٹھی جانتا
 ہے اور ناویدہ بن جایا کرتا ہے۔ اور یہ اہم راز بھی کھل رہا تھا کہ اصلی
 گاڈفادر ہارڈ اسٹون ہے اور ہزہائی نس اس کا بیٹا اور نائب ہے۔
 بابر اور کبریا اس اسلحہ مافیا کے اندر کچھ اس طرح سمجھتے چلے آئے تھے
 کہ باپ بیٹا بے نقاب ہو گئے تھے۔ باپ کو یہ فکر لاحق ہو گئی تھی کہ وہ خود

میدان عمل میں نہیں آئے گا اور بابر کو ہلاک نہیں کرے گا تب تک اس کا اکلوتا بیٹا خطرات سے دوچار ہوتا رہے گا۔

اس کا خیال تھا کہ بابر کو شریپ کرنے اور ہلاک کرنے کے لئے لازمی ہے، اسے مذہبی اور جذباتی طور پر الجھایا جائے۔ ہارڈ اسٹون نے سنا تھا کہ امیر ایک بہت حسین لڑکی ہے۔ بابر شاید اس سے جذباتی طور پر وابستہ ہو۔ بابر نے سلامت کو کال کوٹھری سے رہائی دلائی تھی پھر ان کے دماغوں کو لاک کیا تھا۔ تاکہ کوئی خیال خوانی کرنے والا انہیں نقصان نہ پہنچائے۔ اس کے بعد اس نے ان تینوں کی رہائش گاہ تبدیل کر دی تھی۔

بابر اس فیملی کے لئے بہت کچھ کرتا آ رہا تھا۔ اگر اس فیملی کو ٹاگمائی مصائب میں مبتلا کر دیا جاتا تو بابر کی توجہ ہارڈ اسٹون اور اس کے بیٹے سے ذرا ہٹ جاتی وہ اس فیملی کے معاملات میں الجھا رہتا۔ اور یوں ان باپ بیٹے کی نظروں میں رہتا وہ کسی بہترین موقع پر اسے سلامت، کنیز اور امیر کے ساتھ ختم کر سکتے تھے۔

ہارڈ اسٹون ان تمام حقائق کے پیش نظریہ منصوبہ بنا رہا تھا کہ سلامت اور اس کی بیوی اور بیٹی کو تلاش کرے۔ اب تک ان کی کامیاب ردپوشی سے ظاہر تھا کہ انہوں نے صرف رہائش گاہ تبدیل نہیں کی ہے بلکہ چہرے بھی تبدیل کئے ہیں اب وہ تبلیغی اجتماع میں اور دینی محفلوں میں جاتے ہوں گے تو انہیں چہروں سے پہچانا ممکن نہیں ہوگا۔

ہارڈ اسٹون کے پاس سلامت، کنیز اور امیر کی تصاویر تھیں۔ وہ کسی کام

نہیں آسکتی تھیں لیکن عقل استعمال کی جائے تو انسان دور کی کوڑی لے آتا ہے ہارڈ اسٹون کی عقل نے کہا۔ ”سلامت تو کال کو ٹھہری میں رہا کرتا تھا“ بیٹی کی پرورش کی ذمہ داری کنیرفاطمہ پر تھی۔ لہذا اس کا اپنا ایک بک اکاؤنٹ ہوگا۔ وہ اب بھی اس بک میں رقم جمع کرانے یا وہاں سے رقم نکلوانے جاتی ہوگی۔ اگر بابر ان کے اخراجات پورے کر رہا ہوگا تب بھی بک کے لا کر میں ایسی چیزیں ہوں گی جن کے لئے وہ بک میں جلیا کرتی ہوگی۔

پھر سوال پیدا ہوا ”اس کا اکاؤنٹ کس بک میں ہوگا؟ اس شہر میں درجنوں بک تھے یہ بات سمجھ میں آنے والی تھی کہ اکثر لوگ اپنے دفتر یا گھر کے کسی قریبی بک میں اکاؤنٹینٹ رکھتے ہیں۔ سلامت کی رہائی سے پہلے کنیر جس بنگلے میں رہتی تھی وہاں سے سوگز کے فاصلے پر ایک بک تھا ہارڈ اسٹون نے اپنے ایک آلہ کار کے ذریعے اس بک کے اکاؤنٹ کی آواز سنی۔ پھر اس کے دماغ میں پہنچ کر اس کی سوچ میں بولا۔ ”یہاں کسی کنیر فاطمہ کا اکاؤنٹینٹ ہے“

اکاؤنٹینٹ نے حیرانی سے سوچا۔ ”میں کسی کنیر فاطمہ کے بارے میں کبھی خواہ مخواہ سوچ رہا ہوں؟“

ہارڈ اسٹون نے اس کی سوچ میں کہا۔ ”شاید اس لئے کہ وہ ہمارے علاقے میں پہلی عورت ہے جس نے عیسائیت کو چھوڑ کر دین اسلام قبول کیا ہے۔“

”ہاں یاو آیا۔ جب وہ عیسائی تھی تو اس کا نام کیرلین تھا۔ پھر اس نے
بنک میں کانغذی کاروائی کر کے اکاؤنٹ ہولڈر کیرولین کا نام تبدیل کیا اور
اپنے تمام کاغذات پر کنیز فاطمہ نام لکھوا دیا۔“

یوں ہارڈ اسٹون نے تصدیق کر لی کہ اس بنک میں کنیز فاطمہ کا اکاؤنٹ
ہے اور وہ کبھی کبھی وہاں جاتی ہوگی۔ پھر ہارڈ اسٹون نے یہ طے کیا کہ وہ
اکاؤنٹ بنک کی ڈیوٹی سے فارغ ہو کر گھر جائے گا تو اسے ٹیلی فون کے
ذریعے سلائے گا۔ پھر اس پر بنوی عمل کر کے اس اکاؤنٹ کو اپنا معمول
اور تابعدار بنائے گا۔ تاکہ جب بھی کنیز اس بنک میں چیک کیش کرانے
آئے گی تو وہ تابعدار اکاؤنٹ فوراً ہی فون کے ذریعے ہارڈ اسٹون کو آگاہ
کرے گا۔

ایسے طریقے کار سے دو روز، چار روز یا دس روز میں یہ امید تھی کہ کنیز
نظروں میں آجائے گی اور جب ایک نظر آئے گی تو باقی دو سرے بھی روپوش
نہیں رہ سکیں گے۔

سلامت کنیز اور امیر کو باہر سے ایسا لگاؤ پیدا ہو گیا تھا جیسے وہ اپنا کوئی سگا
ہو۔ یا سگا بننے والا ہو۔ اسے سگا بنانے کے خیال سے امیر کی طرف خیال
جاتا تھا امیر کی باتوں سے ظاہر ہوتا تھا کہ وہ باہر کو چاہتی ہے۔ اور یہ بات بھی
چھپی ہوئی نہیں تھی کہ باہر اس سے دلچسپی لیتا ہے۔

اس رات باہر دیر سے گھر آیا۔ وہ تینوں کھانے پر اس کا انتظار کر رہے
تھے۔ کال بیل کی آواز سن کر امیر تیزی سے چلتی ہوئی بند دروازے کے

اس آتی پھر بولی۔ ”کون ہے؟“

دوسری طرف سے بابر نے کہا۔ ”میں آیا ہوں۔ مگر نظر نہیں آؤں

گا۔“

”اتنی دیر کیوں کی؟ جاؤ میں دروازہ نہیں کھولوں گی۔“

”جاؤں؟“

”ہاں جاؤ یوں جانے کی دھمکی نہ دو۔ ایک تو دیر سے آئے ہو اوپر سے

خرے دکھاتے ہو۔“

بابر نے کوئی جواب نہیں دیا۔ امبر نے کہا۔ ”چپ کیوں ہو؟ سوری

نہیں بول سکتے؟ اگر سوری بولو گے تو میں دروازہ کھولنے پر غور کروں گی۔“

کنیز اور سلامت وہاں آئے۔ سلامت نے پوچھا۔ ”خواہ مخواہ کیا بول

رہی ہو۔ وہ باہر کھڑا ہے۔ دروازہ کھولو۔“

امبر نے جلدی سے دروازہ کھولا اور کہا۔ ”نظر نہیں آتے ہو۔ اس

لئے کچھ بولا کرو۔ تاکہ تمہاری موجودگی کا یقین ہو۔“

باہر خاموشی تھی۔ بابر کی آواز سنائی نہیں دی۔ وہ بولی کم از کم دروازہ

کھولنے کا ہی شکریہ ادا کرو۔“

جواب نہیں ملا۔ کنیز نے پریشان ہو کر آواز دی۔ ”بابر کیا تم نہیں

”مگر وہ موجود تھا۔ اور شاید ہے۔ شرارت کر رہا ہے۔ میں نے یونہی
کہا تھا“ دیر سے کیوں آئے ہو۔ جاؤ۔ مگر میں جانتی ہوں وہ نہیں گیا ہے۔“

بابر نے کنیر کے کان میں سرگوشی کی۔ ”مئی! امیر کو یقین دلائیں میں جاچکا ہوں۔“

کنیر نے کہا۔ ”امیر! جب تم نے اسے جانے کو کہا ہے تو پھر وہ جاچکا ہے۔“

”یہ تو کوئی بات نہ ہوئی مئی! میں نے سچ سچ جانے کو نہیں کہا تھا۔“
کنیر نے کہا کہ ”وہ کیسے جانتا ہے تم سچ سچ کہہ رہی ہو یا جھوٹ موٹ؟ اس کے دل کو صدمہ پہنچا ہوگا۔ اب دروازہ بند کرو۔ کھڑی کیوں ہو؟“
سلامت کچھ کہنا چاہتا تھا۔ بابر نے سرگوشی میں کہا۔ ”میں یہاں ہوں۔ پلیز امیر کو نہ بتائیں۔“

سلامت مسکراتے ہوئے ڈاکٹنگ روم کی طرف جاتے ہوئے بولا۔ ”وہ چلا گیا ہے۔ جانے دو دروازہ بند کرو اور کھانا لگاؤ۔“

امیر نے حیرانی سے پوچھا۔ ”بابر کے بغیر کھائیں گے؟“
کنیر نے کہا۔ ”بھوک برداشت نہیں ہو رہی ہے۔ تم نے اسے بھگایا ہے۔ تم بھوکی رہو۔ مگر ہم کھانے جا رہے ہیں۔“

کنیر کچن کی طرف جانے لگی۔ امیر نے دروازے سے باہر جا کر آوازیں دیں۔ ”بابر! کہاں ہو؟ دیکھو پریشان نہ کرو آجاؤ۔“

اسے جواب نہیں مل رہا تھا۔ وہ سر جھکا کر اداس ہو کر اندر آئی دروازے کو بند کیا۔ پھر ڈاکٹنگ روم کی طرف جانے لگی کنیر میز پر کھانا لگا رہی تھی پھر وہ کرسی پر بیٹھ کر امیر سے بولی۔ ”آؤ بیٹھو۔ کھانا شروع کرو۔“

امبر نے باپ کو دیکھا۔ وہ کھانا شروع کر رہا تھا اس نے تعجب سے پوچھا
 ”آپ دونوں رات کا کھانا اس کے بغیر نہیں کھانا چاہتے تھے۔ اچھا ہے
 کھائیں۔ وہ محبت کے قابل نہیں ہے میں نے یوخی جانے کو کہا تو چلا گیا۔
 اچھا ہے اسے بھوکا رہنا چاہئے۔“

کنیز نے کہا۔ ”تم وہاں کھڑی کیوں بیٹھ رہی ہو اسے بھوکا رہنے دو۔ تم
 تو کھاؤ۔“

”میں نہیں کھاؤں گی مجھے بھوک نہیں ہے۔“

”بھوک نہیں ہے یا اس کی بھوک کا خیال ہے؟“

”میں آپ نہ بولیں۔ مجھے غصہ آرہا ہے۔ میں اس کا خیال کیوں

کروں؟ کیا اسے خیال ہے کہ میں بھوک کی انتظار کر رہی ہوں۔“

اس کی بات ختم ہوتے ہی میز پر سے ایک پلیٹ اٹھی۔ ایک چمچ نے
 ایک ڈش میں سے ایک فرائی فش نکالی۔ فش کے ساتھ پلیٹ پر دو سلاکس
 رکے پھر وہ پلیٹ کانٹے چمچے کے ساتھ امبر کے سامنے آگئی۔

وہ یہ تماشا دیکھ رہی تھی اور ناراضگی سے ہونٹوں کو بھیج رہی تھی۔
 جب پلیٹ آپ ہی آپ سامنے آئی تو وہ غصہ سے بولی۔ ”نہیں کھاؤں گی۔
 اُس نے مجھے الو بنایا ہے۔ چلو باہر جاؤ۔ میں پھر سے دروازہ بند کروں گی۔“

کنیز اور سلامت ہنسنے لگے وہ بولی۔ ”آپ دونوں اس کا ساتھ دے
 جاتے ہیں تو اس کمر میں کچھ نہیں ہوں مجھے غصہ آرہا ہے میں کچھ نہیں
 کھاؤں گی۔“

بابر نے رازدانہ سرگوشی میں کہا۔ ”زیادہ خرے نہ دکھاؤ اگر نہیں کھاؤ گی تو میں تمہیں ہاتھ لگاؤں گا۔ یہ نہ بھولو کہ بے لباس ہوں۔“

وہ فوراً ہی ہٹ کر کرسی پر بیٹھ گئی۔ بابر نے اس کے سامنے پلیٹ رکھی وہ کانٹا چمچ لے کر کھانے لگی۔

کنیر نے بیٹی کو مسکرا کر دیکھا پھر کہا۔ ”اس لڑکی کے روٹھنے اور مان جانے میں دیر نہیں لگتی۔“

سلامت نے پوچھا۔ ”کہاں سے آرہے ہو بابر؟“

”دشمن کے حالات معلوم کر کے آرہا ہوں۔ آج اسلحہ مافیا کے گاڈفادر کے بارے میں معلوم ہوا ہے۔ اس کا نام ہارڈ اسٹون ہے۔ وہ بہت ہی پراسرار اور خطرناک ہے۔ لیکن جان ہنٹر اور رائنما اس سے زیادہ خطرناک ہیں۔ اگرچہ وہ دونوں تباہ ہو چکے ہیں۔ میں نے ہنٹر کو اپاچ بنا دیا ہے۔ پھر بھی۔۔۔“

سلامت نے بات کاٹ کر پوچھا۔ ”کیا واقعی وہ اپاچ ہو گیا ہے؟“

”ہاں۔ وہ ایک شریف زاوی کا لباس پہناڑنا چاہتا تھا۔ میں نے اس کی چار انگلیاں کاٹ دیں۔ اس کا ایک ہاتھ بیکار کر دیا ہے۔ اس کے باوجود وہ بڑا جیدار اور حوصلے والا ہے۔ اسے میری طرف سے آئندہ بھی خطرہ ہے۔ مگر وہ خوفزدہ نہیں ہے۔ اسی طرح وہ اسلحہ مافیا کے پہاڑ جیسے گاڈفادر سے ٹکرانے والا ہے۔ اس کے بیٹے کو اپنا معمول اور تابعدار بنا چکا ہے۔“

”تم ناویدہ ہو۔ دشمنوں کے قریب رہتے ہو گے۔ کیا ایسے خطرناک

دشمنوں کو اسی وقت ختم نہیں کر سکتے؟“

”کر سکتا ہوں لیکن یہ چاہتا ہوں کہ وہ آپس میں لڑتے ہوئے ایک دوسرے کو ختم کریں۔ یہ آپس کی جنگ انہیں قانون کی نظروں میں لائے گی یہاں کے حکمرانوں کو معلوم ہونا چاہئے کہ عالمی سطح کے مجرم، دہشت گرد اور اسلحہ ساز مسلمان نہیں، خود ان کے ہم وطن ہیں۔“

”لیکن بیٹے! اس دوران وہ دھوکے سے تمہیں نقصان پہنچا سکتے ہیں۔“

”وہ ایسا کر سکتے ہیں لیکن ہارڈ اسٹون تک پہنچنے کے لئے جان ہنٹر کو

ڈھیل دینا ضروری ہے۔ جب وہ اسلحہ سازوں کا مگرچھ میری نظروں میں آئے گا، تب ہی میں کئی فیصلہ کن قدم اٹھاؤں گا۔“

کھانے کے بعد امبر نے کہا۔ ”میں ٹیرس پر جارہی ہوں۔ مجھے نیند

آ رہی ہے۔“

وہ وہاں سے اٹھ کر چھت پر آگئی۔ پورے چاند کی رات تھی۔ چھت پر چاندنی پھیلی ہوئی تھی۔ ہوا میں ہلکی سی ٹھنڈک تھی، بدن میں حرارت بھری ہو تو ایسی ٹھنڈک اچھی لگتی ہے۔ وہ جس زینے سے اوپر آئی تھی، اس طرف دیکھا، کوئی نہیں تھا۔ اس کا دل کہہ رہا تھا کہ وہ آئے گا۔ اور شاید آ بھی گیا ہو۔ یہ بڑی الجھانے والی بات تھی کہ اس کے آنے اور جانے کا سراغ نہیں ملتا تھا۔

”زینے کی طرف رخ کر کے ایک ایزی چیئر پر بیٹھ گئی۔ بار بار ادھر دیکھنے لگی۔ یہ سراسر حماقت تھی۔ مگر آنکھیں بے اختیار ادھر دیکھنے لگتی

تھیں۔

پھر وہ کرسی سے اٹھ کر بولی۔ ”اگر تم ہو تو بولو۔ ایک دھڑکا سا لگا رہتا ہے۔ ذہن میں ایک تکرار سی رہتی ہے کہ تم ہو؟ نہیں ہو؟ ہو؟ نہیں ہو؟
اب بول بھی چکو۔ کیا تم ہو؟“

”ہوں۔“ اس کی آواز سنائی دی۔

وہ ادھر ادھر دیکھنے لگی۔ وہ بولا۔ ”میں خاموش رہ کر تمہیں دیکھتے رہنا چاہتا تھا۔“

”کیا چھپ کر دیکھنا اچھی بات ہے؟“

”ایسی حالت میں آتا ہوں تو اعتراض کرتی ہو۔“

تھائی اور ایسی حالت؟ اس کی اوپر کی سانس اوپر رہ گئی۔ وہ بار بار بھول جاتی تھی کہ آنے والا ناویدہ کس حالت میں رہتا ہے۔ وہ وہاں سے بھاگتی ہوئی زینے کے پاس آئی۔ وہاں سے پلٹ کر خالی چھت کو دیکھتی ہوئی بولی۔ ”بے شرم“

پھر وہ ہنستی ہوئی دوڑنے کے انداز میں زینے سے اترتی چلی گئی۔ وہ چھت پر تھما رہ گیا۔ دونوں ہاتھوں سے سر قھام کر ایزی چیئر پر بیٹھ گیا۔



کبریا کی عمر اتنی نہیں تھی، جتنی کہ اس کے میک اپ سے ظاہر ہو رہی تھی۔ چہرے پر عمر رسیدہ لوگوں جیسی پختگی جھلک رہی تھی۔ اس نے خود کو کسی سے چھپانے کے لئے میک اپ نہیں کیا تھا بلکہ خود کو عمر رسیدہ ظاہر کرنے کے لئے ایسا کیا تھا۔ اس طرح اسے بھاری اسلحہ خریدنے والا دہشت گرد تسلیم کیا جاسکتا تھا۔

دہشت گردوں کی ایک تنظیم اس کی نظروں میں آگئی تھی۔ اس تنظیم کی سربراہ ایک نہایت سنگدل بیوہ تھی۔ اس کا تعلق لبنان سے تھا۔ وہ پہلے پھوٹی ریاستوں میں دہشت پھیلا کر، کبھی تخریبی کارروائی کر کے وہاں کے حکمرانوں کو سیاسی دباؤ میں رکھتی تھی۔ دہشت گردی کے بنیادی مقاصد ان کے لئے اہم مقصد یہ ہوتا ہے کہ کسی بھی ملک میں اور ریاست میں

بد امنی اور بے چینی پھیلا کر وہاں کی حکومت کو امن و امان کے لئے اپنا محتاج بنایا جائے اور اسے سپر پاور کے زیر اثر لایا جائے۔ یا پھر اس ملک کی اپوزیشن پارٹی سے سودا کر کے اسے اقتدار میں لانے کے لئے حکومت کو بدنام کیا جائے کہ موجودہ حکومت امن و امان قائم رکھنے میں ناکام ہو رہی ہے۔

ایسے ہی سیاسی ہتھکنڈوں کے لئے دہشت گرد تنظیموں کا رواج پانچا تھا۔ اس لبتانی بیوہ کا نام عبودہ تھا۔ وہ اپنے جوان بیٹے کے ساتھ ویسٹ بے شی کا جائزہ لینے اور پھر دہشت گردی کرنے آئی تھی۔ ویسٹ بے شی کی انتظامیہ کے اعلیٰ عہدیدار امریکہ سے منتخب ہو کر آئے تھے۔ اس شہر کا جو میئر مقرر ہوتا تھا۔ اس کی حیثیت ایک حکمران کی ہوتی تھی اور وہاں کی فوج کا کمانڈر، میئر کے ساتھ حکومت میں شریک ہوتا تھا۔

بابر اور کبریا نے پچھلے میئر اور کمانڈر کو ہلاک کر دیا تھا۔ اب امریکہ سے نئے میئر اور کمانڈر منتخب ہو کر آنے والے تھے۔ عبودہ نے منصوبہ بنایا تھا کہ جنگ سے وہ فائدہ اٹھائے گی۔ روسی حکومت چاہتی تھی کہ جغرافیائی لحاظ سے ویسٹ بے شی میں اسکا بھی عمل دخل ہو۔ اس لئے وہ مختلف دہشت گرد تنظیموں کو مالی امداد فراہم کر رہی تھی۔

عبودہ نے بھی روس سے بھاری رقم حاصل کی تھی۔ وہ اپنے بیٹے قائم کے ساتھ ویسٹ بے شی کا جائزہ لینے آئی تو ایک رستوران میں کبریا سے ملاقات ہو گئی۔ کبریا نے اس کا انداز اور اس کا رکھ رکھاؤ دیکھ کر خیال قائم کیا تھا کہ وہ کوئی عام عورت نہیں ہے۔ اس نے چور خیالات پڑھے تو معلوم

ہوا موصوفہ ایک دہشت گرد تنظیم کی سربراہ ہے۔ لبنان سے آئی ہے۔ اب
ویسٹ بے شی سے امریکہ جائے گی۔ وہاں سے اسلحہ خریدے گی۔ پھر اپنی
دہشت گرد ٹیم کے ساتھ ویسٹ بے شی واپس آکر تخریبی کھیل شروع کرے
گی۔

سالہا سال سے مسلمانوں کو دہشت گرد ثابت کرنے کی کوششیں جن
منظم طریقوں سے کی جا رہی تھیں۔ ان کا تقاضا تھا کہ ایسے دشمنوں
کو دہشت گرد ثابت کیا جائے۔ انہیں جائے واردات پر پکڑا جائے اور ان
کی خفیہ تنظیموں کا سراغ لگایا جائے۔

عبودہ جب رات کو سو گئی تو کبریا نے پہلے اس کے چور خیالات پڑھے۔
پتہ چلا عبودہ نے بائیس برس پہلے ایک جوان سے شادی کی تھی۔ جب اس
نے ایک بیٹے کو جنم دیا تو پتہ چلا اس کا شوہر مسلمان نہیں یہودی ہے۔ اس
بات پر اس نے بہت جھگڑا کیا۔ اس یہودی کا نام رائٹ بوائے تھا۔ عبودہ
نہیں جانتی تھی کہ وہ ٹیلی پیٹھی جانتا ہے۔ وہ دوسری صبح بیدار ہوئی تو پھر
رائٹ بوائے سے محبت کرنے لگی۔ وہ اندر سے سمجھ رہی تھی کہ یہ غلط
ہے۔ لیکن بے اختیار اس سے محبت کر رہی تھی۔ یہ سمجھ میں نہیں آیا کہ
اس نے ٹیلی پیٹھی کے ذریعہ اسے جکڑ رکھا ہے۔

دو برس کے بعد اس نے ایک بیٹی کو جنم دیا۔ ان دنوں رائٹ بوائے
لاسٹوں معاملات میں مصروف تھا۔ اس سے دور کسی دوسرے ملک میں
تھا۔ اسے خیال خوانی کے ذریعہ اپنے زیر اثر نہیں رکھ سکتا تھا۔

ایسے وقت عبودہ نے پوری نفرت سے سوچا کہ اس یہودی کے ساتھ زندگی نہیں گزارے گی۔ وہ شاید جادو جانتا ہے اور اسے سحرزدہ کر کے رکھتا ہے۔ ویسے رائٹ بوائے کی زندگی میں ایک سے بڑھ کر ایک حسینہ آتی جاتی رہتی تھی۔ لیکن وہ عبودہ کا دیوانہ تھا۔ اسی لئے اسے چھوڑنا نہیں چاہتا تھا۔ عبودہ اس کے جادو کا توڑ کرانے ایک عامل کے پاس گئی۔ عامل نے کہا۔ ”وہ جادو نہیں، ٹیلی پیٹھی جانتا ہے۔ تجھے بتویمی عمل کے ذریعہ جکڑ کر رکھتا ہے۔“

”میں اس کے ساتھ زندگی نہیں گزارنا چاہتی ہوں۔ مجھے اس سے نجات دلاؤ۔“

”میں تم پر بتویمی عمل کروں گا۔ تمہیں نجات مل جائے گی۔ تم یہ ملک چھوڑ کر کسی دوسرے ملک میں چلی جاؤ۔“

عامل نے اس پر عمل کیا۔ اسے رائٹ بوائے سے نجات دلائی۔ لیکن اسے اپنی تنظیم میں کام کرنے کے لئے جکڑ لیا۔ وہ آسمان سے گری اور کھجور میں اٹک گئی۔ بحرمانہ زندگی گزارنے لگی۔ رائٹ بوائے اسے تلاش کرتا رہا اور ناکام ہوتا رہا۔

ابتدا میں رائٹ بوائے ایک معمولی ٹیلی پیٹھی جاننے والا تھا۔ اسرائیل کی مشہور زمانہ ٹیلی پیٹھی جاننے والی الپا کا ماتحت تھا۔ بعد میں وہ باغی بن کر روپوش ہو گیا۔ بڑی رازداری سے ارب پتی سرمایہ داروں کو اپنا معمول اور تابعدار بنا کر رفتہ رفتہ اسلحہ مافیا کا کارڈ فادر بن گیا۔ اپنے پہلے نام کو بھلا دیا

اور نیا نام ہارڈ اسٹون رکھ لیا۔

زمانے کی گردش نے عبودہ کو دہشت گردی کی راہ پر ڈال دیا۔ اس نے موقع پا کر اپنے عامل کو قتل کروا دیا اور اس کی تنظیم کی سربراہی بن گئی تھی۔ اس کا بیٹا قاسم جوان ہو گیا تھا اور جوان بیٹی عمارہ لندن میں تعلیم حاصل کر رہی تھی۔ سربراہ بننے وقت تنظیم کے دو اشخاص نے مخالفت کی۔ وہ اس کے مقابلے میں سربراہ بننا چاہتے تھے۔ لیکن ماں بیٹے نے دونوں کو بی مکاری سے قتل کروا دیا۔ اس کے بعد پھر کسی نے مخالفت کرنے کی جرات میں کی۔

کبریا نے عبودہ کے خوابیدہ دماغ سے اس کی پوری ہسٹری معلوم کی لیکن ابھی یہ معلوم نہیں ہوا کہ اسلحہ مافیا کا گارڈ فادر اسٹون ہی اس کا شوہر اور اس کے بچوں کا باپ ہے۔ چونکہ عبودہ یہ نہیں جانتی تھی۔ اس لئے اس کا دماغ کبریا کو یہ نہیں بتا سکتا تھا۔

بہر حال کبریا نے اس پر تنویبی عمل کیا۔ اس کے دماغ میں یہ بات نقش کی کہ کبریا نامی ایک شخص سے ملاقات ہوگی۔ وہ جدید اسلحہ کے سلسلے میں مکمل معلومات رکھتا ہے۔ نشانہ بازی میں پکا ہے اور اپنے ہونڈے کا سچا سچ وہ اس پر اندھا اعتماد کرے گی۔ اسے اپنے دست راست اور مشیر خاص بنائے گی۔

اس نے دوسرے دن عبودہ اور قاسم سے ایک میدان میں ملاقات کی۔ اس میدان میں ایسے لوگوں کی بھیڑ لگی رہتی تھی جو نشانہ بازی کی

مشقیں کیا کرتے تھے۔ وہاں جدید اسلحہ کی دکانیں لگی رہتی تھیں۔ نشانہ بازی کے سلسلے میں بڑی بڑی شرمیں لگا کرتی تھیں۔ لوگ ایسی تفریح میں وہاں سارا دن گزارتے تھے۔ قاسم اپنی ماں کے ساتھ ایک دکان میں اپنے لئے ایک جدید طرز کا ریو الور پسند کر رہا تھا۔ اس نے دکاندار سے پوچھا۔
 ”اس کی خصوصیت کیا ہے؟“

دکاندار نے کہا۔ ”اس کی پہنچ دو سو گز تک ہے۔ دو سو گز کے بعد کوئی شکار ہو تو وہ نہیں مرے گا“ صرف زخمی ہوگا۔“

کبریا نے قریب آکر اس ریو الور کو ہاتھ میں لے کر کہا۔ ”اگر ہتھیار استعمال کرنا آتا ہو تو ڈھائی سو گز کے فاصلے پر نظر آنے والے شکار کو مارا جاسکتا ہے۔“

دکاندار نے کہا۔ ”یہ ناممکن ہے۔ میں ایسی باتیں کر کے اپنے گاہکوں کو دھوکا نہیں دیتا ہوں۔“

کبریا نے کہا۔ ”شرط لگاؤ۔ میں ڈھائی سو گز کے فاصلے پر شکار کو مار کر گراؤں گا۔“

”اگر تم ایسا کرو کھاؤ تو میں یہ ریو الور تمہیں مفت دیدوں گا۔“

”میں نشہ بازی کا کمال دکھانے سے پہلے ریو الور کو چیک کروں گا۔“

مجھے ریو انور کو کھولنے اور اسے ری اسبل کرنے کے لئے اوزار دو۔“

دکاندار نے کاؤنٹر پر آکر عہدہ اور قاسم سے کہا۔ ”بڑی ڈنگیں مار رہا

ہے۔ شرط ہارے گا تو سب کے سامنے اس کے کپڑے اتروالوں گا۔“

قاسم نے کہا۔ ”تم کپڑے اتراؤ گے اور میں اس کی پٹائی کروں گا کیونکہ اس نے میرے ہاتھ سے ریو الور لے کر دعویٰ کیا ہے۔“

عبودہ نے بیٹے سے کہا۔ ”ایزی مائی چائلڈ! اس نے تمہارے ہاتھ سے ریو الور لیا تھا“ اسے اپنی انسلٹ نہ سمجھو۔“

عبودہ لاشعوری طور پر کبریا کی حمایت کر رہی تھی۔ اور یہ نہیں سمجھ سکتی تھی کہ بتویمی عمل کے زیر اثر ایسا کہہ رہی ہے۔ کبریا نے دکان سے باہر آکر کہا۔ ”آؤ۔ میں ابھی ناممکن کو ممکن کر دکھاؤں گا۔“

دکاندار نے دکان اپنے ملازم کے حوالے کی۔ پھر کبریا، عبودہ اور قاسم کے ساتھ چاند ماری میں آیا۔ ایک چھوٹی سی پہاڑی پر پچاس اسکوائر میٹر کا اپنی ٹارگٹ بورڈ بنا ہوا تھا۔ وہاں سے دور پانچ سو گز کے فاصلے تک نشانات دیئے گئے تھے وہ لوگ ڈھائی سو گز کے نشان پر آکر رک گئے۔ وہاں سے ٹارگٹ پورے ڈھائی سو گز کے فاصلے پر تھا۔

اسی وقت ایک گدھ اس ٹارگٹ بورڈ کے اوپری سرے پر آکر بیٹھا۔ کبریا نے کہا۔ ”اس گدھ کو دیکھو۔“

سب نے اسے دیکھا ٹھائیں کی آواز کے ساتھ ہی وہ گدھ ٹارگٹ بورڈ کی بلندی سے گرتا ہوا پہاڑی کے دامن میں آگیا۔ دکاندار کا منہ حیرت سے کھل گیا۔ عبودہ نے کہا۔ ”جوان تم نے تو کمال کر دیا“ کیا نام ہے تمہارا؟“

”میرا نام کبریا ہے۔“

عبودہ سر قہام کر سوچنے لگی۔ ”یہ نام کہیں سنا ہے۔“

اسے یہ یاد نہیں آسکتا تھا کہ کبریا نے تنویری عمل کے ذریعہ اس کے ذہن میں اپنا نام نقش کیا ہے۔ دکاندار نے کہا۔ ”یہاں انتظار کرو۔ میں ابھی آتا ہوں۔“

وہ دکان کی طرف چلا گیا۔ قاسم نے کبریا سے کہا۔ ”تمہیں اسلحہ سازی میں مہارت حاصل ہے۔ تم نے دکان کے اندر جا کر اس ریو الوور کو کھولا تھا۔ اس میں کچھ کیا تھا۔ کیا پوچھ سکتا ہو“ تم نے کیا کیا تھا؟“

”کسی بھی کن کا اسپرنگ جتنا سخت ہوگا، بلٹ اتنا ہی دور جائے گا۔ میں نے اوزار کے ذریعہ اس ریو الوور کے اسپرنگ کو اس حد تک ٹائٹ کیا تھا کہ بلٹ کے پہنچنے کی حد ڈھائی سو گز ہو گئی تھی۔“

عبودہ نے کہا۔ ”واقعی تم اسلحہ سازی میں اور اسلحہ کی مرمت میں مہارت رکھتے ہو۔ کیا یہی تمہارا پیشہ ہے؟“

”ہاں اسلحہ سازی میرا پیشہ ہے اور تخریب کاری میرا فرض۔ ویسے آج کل قاسم بیٹھا ہوں۔ راوی جین لکھتا ہے۔“

عبودہ کچھ کہنا چاہتی تھی۔ لیکن دکاندار اٹکیا۔ اس کے ہاتھوں میں ایک کن تھی۔ اس نے قریب آکر باہر سے کہا۔ ”دوسری شرط لگاؤ۔ اس کن سے مارگٹ کے سرخ دائرے میں گولی مارو۔ نشانہ صحیح لگاؤ گے تو یہ کن بھی تمہاری ہو جائے گی۔ ہار جاؤ گے تو میں تمہارا ریو الوور لے لوں گا۔“

کبریا نے کہا۔ ”تم یہودی ہو۔ تم یہ نقصان برداشت نہیں کر رہے ہو“

کہ تمہارا یہ ریوالور جیت کر لے جاؤں۔ اسے واپس لینے کے لئے تم
دوسری شرط لگا رہے ہو۔“

قاسم نے دکاندار سے وہ گن لے کر اس معاہدہ کرتے ہوئے کہا۔ اس
سے نشانہ لینا کون سی بڑی بات ہے۔“

کبریا نے کہا۔ ”یہ معمولی گن نہیں ہے۔ اس سے یہ دکاندار بھی صحیح
نشانہ نہیں لگا سکے گا۔ تم بھی ناکام رہو گے۔“

قاسم نے ناگواری سے کہا۔ ”بکو اس مت کرو۔ میرا نشانہ کبھی نہیں
انچوکتا۔“

عبودہ نے کہا۔ ”مجھے اپنے بیٹے کے نشانے پر ناز ہے۔ کم آن قاسم!
سرخ دائرے پر گولی مارو۔“

دکاندار نے کہا۔ ”میڈم! پلیز مجھے اس جوان سے شرط جیتنے دیں۔“
وہ بولی۔ ”میرا بیٹا ناکام رہے گا تو میں اس ریوالور کی قیمت ادا کروں
گی۔“

قاسم نے نشانہ لیا۔ پھر ٹیگر کو دبایا۔ گولی سیدھی گئی۔ لیکن سرخ دائرہ
کے باہر بیست ہو گئی۔ قاسم سچ سچ ماہر نشانہ باز تھا۔ اس نے ناکامی سے
بہنہ کر دیا۔ پھر تیسرا فائر کیا۔ وہ دائرہ نشانے پر تھا۔ مگر گولیاں
پھٹنے پر نہیں پہنچ رہی تھیں۔

معاہدہ شرط ہارنے کی رقم ادا کرنے کے لئے پرس کھولنے لگی۔ کبریا نے
انہلے لہسو۔ ابھی رقم نہ دے۔ میں شرط لگا رہا ہوں۔“

اس نے دکاندار سے کہا۔ ”اگر میرا نشانہ خطا ہو گا تو میں یہ ریلو اور اور
دس ہزار ڈالروں گا۔ اور اگر نشانہ صحیح ہو گا تو تم میڈم سے رقم نہیں
لوگے۔ اور تمہاری یہ گن بھی میں لے جاؤں گا۔“

اس یہودی کے لئے دس ہزار ڈالر کا لالچ بہت بڑا تھا۔ وہ جانتا تھا کہ
اس گن سے کبھی صحیح نشانہ نہیں لیا جاسکے گا۔ کیونکہ گن کی ٹال پر نشانہ
لینے والی جو مکھی ہوتی ہے۔ اس مکھی کے ڈائریکشن میں اتنی خفیف سی تبدیلی
کی گنتی تھی جو سمجھ نہیں آسکتی تھی۔ کبریا نے اس کے دماغ میں گھس کر
اس کی مکاری کو سمجھا تھا۔

اس یہودی نے شرط مان لی۔ کبریا نے کہا۔ ”تمام آتش اسلحہ پر یہ مکھی
ہوتی ہے تاکہ اس مکھی کی سیدھ پر صحیح نشانہ لگایا جاسکے۔ لیکن میں نشانہ
لگانے کے لئے مکھی کا محتاج نہیں ہوں۔ اس لئے اس گن کو الٹ کر مکھی کو
نیچے کر رہا ہوں۔“

اس نے گن کو اس طرح پکڑا کہ مکھی نیچے ہو گئی اور ٹریگر اوپر آگیا۔
انہوں نے اب سے پہلے گن کو اس طرح پکڑ کر نشانہ لگاتے ہوئے کبھی نہیں
دیکھا تھا۔ کبریا نے کہا۔ ”گن کو نہ دیکھو“ ٹارگٹ کے سرخ دائرے کو
دیکھو۔“

انہوں نے جیسے ہی ادھر دیکھا۔ کبریا نے ٹریگر دبا دیا۔ ٹھائیں کی آواز
کے ساتھ گولی سرخ دائرے میں جا کر پیوست ہو گئی۔ عبودہ حیرانی سے اور
خوشی سے اس کا بازو پکڑ کر جھنجھوڑتی ہوئی بولی۔ ”تم باکمال ہو۔ غیر معمولی

نشانے باز ہو۔ اسلحہ کے زبردست ماہر ہو۔ میں تمہیں نہیں چھوڑوں گی۔ تم میرے ساتھ چلو۔“

یہودی اسلحہ فروش منہ لٹکا کر چلا گیا۔ قاسم نے عیود سے کہا۔ ”لما! اس میں شبہ نہیں ہے کہ اس نے زبردست کمال دکھایا ہے۔ لیکن آپ اسے کہاں لے جائیں گی؟ اسے کام دینا چاہتی ہیں تو ہمیں کسی رستوران میں بیٹھ کر اس سے معاملات طے کر لیں۔“

کبریٰ نے کہا۔ ”میں کرائے کا ٹو نہیں ہوں اور نہ ہی ملازمت کرتا ہوں۔ کام کروں گا تو برابری کی سطح پر، ورنہ نہیں کروں گا۔“

قاسم نے کہا۔ ”اپنی تعریفیں سن کر بھاؤ نہ بڑھاؤ۔ اور یہ برابری والی بات پھر کبھی نہ کہنا۔ جو کہنا ہو اپنی اوقات میں رہ کر کہو۔“

عیود نے سخت لہجے میں کہا۔ ”قاسم! تم احساس کتری میں کیوں جھلا رہے ہو۔ کیا ایسے باکمال اور باصلاحیت جوان کو ساتھ ملا کر اپنی تنظیم کو مضبوط نہیں کرو گے؟“

”لما! کیا آپ اسے تنظیم میں برابری کا درجہ دینا چاہتی ہیں۔“
 ”اگر یہ ہماری ضرورت کے مطابق ہمارے کام آتا رہے گا تو میرا مشیر اور دست راست بن کر رہے گا۔ کیوں جوان! تمہیں منظور ہے؟“
 ”منظور ہے۔ بالی داوے کام کیا ہے؟“

”ہم ہماری تعداد میں اسلحہ خریدنے والے ہیں۔ تم تمام اسلحہ چیک نہ کے ان کی کوالٹی اور کارکردگی کے بارے میں ہمیں بتاؤ گے۔“

قاسم نے کہا۔ ”ہم تمہیں جہاں بھی استعمال کریں۔ ہمارے دھندے سے تمہارا کوئی تعلق نہیں ہے۔ تمہیں جتنا کام بتایا جائے۔ اتنا ہی کرو۔“

”میڈم! اپنے بیٹے کو بھی ایک کام بتاؤ اور وہ کام یہ ہے کہ ہماری گنگو کے دوران یہ خاموش رہنے کی زحمت اٹھاتا رہے۔“

عبودہ نے کہا۔ ”قاسم! پلیز تم کار میں جا کر بیٹھو، میں آ رہی ہوں۔“

”میں نہیں جاؤں گا۔ وعدہ کرتا ہوں، گنگو میں مداخلت نہیں کروں گا۔“

عبودہ نے کبریا سے کہا۔ ”ہم جو اسلحہ امریکہ سے خرید کر لائیں گے اسے امریکہ ہی کے خلاف استعمال کریں گے۔ پاکستان کے اس شہر میں حکومت امریکہ کے منتخب کئے ہوئے میئر اور کمانڈر کی حکمرانی ہوتی ہے۔ ہم انہیں ویسٹ بے شی میں سکون سے حکومت نہیں کرنے دیں گے۔ ہم تخریب کاری کے ذریعے شہر میں دہشت پھیلائیں گے۔ یہاں کی انتظامیہ کے لئے ایسے مسائل پیدا کریں گے کہ وہ ہمارے مطالبات تسلیم کرنے پر مجبور ہو جائیں گے۔“

”وہ مطالبات کیا ہوں گے؟“

”تم ہمارے احمک پر پورے اترتے رہو گے تو تمہیں ہمارے اندرونی معاملات کا علم ہوتا رہے گا۔“

”ٹھیک ہے۔ لیکن مجھے اتنا معلوم ہونا چاہئے کہ میں تمہاری تنظیم میں رہ کر کہاں کس ملک کے لئے کام کروں گا۔“

”روس کے لئے“

”سمجھ گیا“ روسی چاہتے ہیں کہ ان کے سائنسدانوں، ڈاکٹروں اور انجینئروں کو ویسٹ بے شی میں رہائش کی اجازت دی جائے اور روسی تاجروں کو اس شہر میں تجارت کا موقع ملتا رہے۔“

”تم تو ایک نبض پکڑ کر پورے جس کی بیماریاں دھونڈ لیتے ہو۔ مجھے تمہارے ہی جیسے مشیر اور دست راست کی ضرورت ہے۔“

”میں پہلا نیک مشورہ دیتا ہوں۔ یہاں مسلمانوں کی ایک چھوٹی سی جماعت ہے وہ اپنے دینی حقوق کے لئے جہاد کر رہی ہے۔ کیا تم اس کے بارے میں جانتی ہو؟“

”ہاں کچھ سنا ہے۔ صرف ایک مولوی اور دو مسلم جوانوں نے یہاں کی انتظامیہ کو تیس تیس کربدیا تھا اور پورے شہر کو لاوڈا اسپیکر کے ذریعہ پانچوں وقت کی اذانیں سنائی تھیں۔ یہاں نئی انتظامیہ کے لئے جلد ہی نیا میئر اور کلائر آنے والے ہیں۔“

”کیا تم نے نہیں سنا کہ ان دو مسلم جوانوں میں سے ایک کا نام کبریا ہے؟“

”عمدہ نے چونک کر اسے سوالیہ نظروں سے دیکھا۔ پھر پوچھا۔ ”تم؟ تم ہی کبریا ہو؟“

”ہاں وہی ہوں۔ پہلا نیک مشورہ دیتا ہوں۔ دہشت گرد بن کر ملتان کو بدنام نہ کرو۔ مجاہدہ بن کر اس شہر میں اسلامی حقوق کی جنگ

لڑو۔“

وہ ایک قدم پیچھے ہٹ کر بولی۔ ”وہشت گروہوں کا دین دھرم نہیں ہوتا۔ میں اور میرے بچے اس حد تک مسلمان ہیں کہ ایک خدا اور آخری رسول صلی اللہ علیہ وآلہ وسلم کو مانتے ہیں۔ ہم مذہب کو اپنے دھندے سے الگ رکھتے ہیں۔ اس لئے ہم سے جہاد کی توقع نہ رکھو۔ ہمیں جس سے منہ مانگی رقم ملتی ہے، ہم اس کے لئے کام کرتے ہیں۔ اگر تمہاری اسلامی جماعت ہمیں پچاس کروڑ ڈالر ادا کرے تو ہم یہاں اسلامی قوانین نافذ کرانے کے لئے امر کی انتظامیہ کو مجبور کر دیں گے۔“

کبریا نے مسکرا کر کہا۔ ”ہم سے پچاس کروڑ ڈالر کا مطالبہ اس وقت کرو گی جب اس شہر میں اپنے بیٹے کے ساتھ رہ سکو گی۔ میری معلومات کے مطابق تم ماں بیٹے کل صبح کی فلاٹ سے ہتھیار خریدنے جا رہے ہو۔ یہاں سے جانے کے بعد واپس نہیں آ سکو گے۔“

قاسم نے غصہ سے پوچھا۔ ”کیا تم ہمیں یہاں واپس آنے سے روک سکو گے؟ کیا تم ہمیں اس شہر میں رہنے نہیں دو گے؟ میں یہاں رہ کر تمہاری تحریک کو ناکام بناؤں گا۔ تم کامیابی کی بھیک مانگنے ڈالرز لے کر میرے پاس آؤ گے۔“

عبودہ نے کبریا سے کہا۔ ”تمہیں پچھلی کامیابی نے مغرور بنا دیا ہے۔ تمہارے فرشتے بھی نہیں جانتے کہ ہماری تنظیم کس قدر مستحکم اور خطرناک ہے۔ کل میں جا رہی ہوں۔ میرا بیٹا یہاں رہے گا اور دو دنوں میں میرا

واپس تک تمہاری مٹھی بھر جماعت کو یہاں سے اکھاڑ پھینکے گا۔“
 کبریا نے کوئی جواب نہیں دیا۔ پلٹ کر جانے لگا۔ عبود نے بیٹے سے
 کہا۔ ”یہ ہے کیا چیز؟ اسلحہ کے سلسلے میں غیر معمولی مہارت رکھتا ہے اور
 سمجھتا ہے ہماری تنظیم سے ٹکرا جائے گا۔ ہمیں اس شر سے بھگادے گا۔
 ہاں سن اس کی شامت آگنی ہے۔“

”اما! آپ حکم دیں۔ میں ابھی اس کی ہڈیاں پسلیاں توڑ دوں گا۔“
 ”بیٹے! ہڈیاں توڑنے کی ضرورت نہیں پڑے گی۔ اس شہر میں اس کی
 تحریک کو کچل دو۔ خود ہی اس کی کمر ٹوٹ جائے گی۔“
 کبریا مسکراتا ہوا اپنی کار میں آکر بیٹھ گیا۔

دوسرے دن عبودہ امریکہ جانے کے لئے طیارے میں آئی تو اس کے
 ساتھ والی سیٹ پر کبریا بیٹھا ہوا تھا۔ وہ اسے گھور کر دیکھتی ہوئی بولی۔ ”تم؟
 کیا یہ سیٹ تمہاری ہے؟“

”اگر نہیں ہے تو یہاں سے اٹھا دو۔“

بہ ناگواری سے اپنی سیٹ پر بیٹھ گئی۔ کبریا نے کہا۔ ”میں بھی ویسٹ
 سائیڈ چھوڑ کر جا رہا ہوں۔ تاکہ تمہارا بیٹا ہماری تحریک کو کچلنے میں ناکام
 رہے اور اس لاڈلے کو کوئی نقصان پہنچے تو تم مجھے الزام نہ دو۔ میں تو یہاں
 آرام خور ہوں گا۔“

”کیا تم میرے بیٹے کو موم کا مجسمہ سمجھتے ہو۔ وہ تمہارے ایک ایک
 عضو و ہر تھاک موت مارے گا۔“

”واہ شاباش! کیا مسلمان ہو؟ ہم سے پچاس کروڑ ڈالر وصول کرنا چاہتی ہو۔ نہ ملنے کی صورت میں تمہارا بیٹا ایک ایک مجاہد کو قتل کرے گا۔“

وہ آنکھیں بند کر کے خیال خوانی کے ذریعہ قاسم کے دماغ میں پہنچ گیا۔ ویسٹ بے شی میں مولوی عبدالحق کی شہادت کے بعد اسلامی تحریک ابھری تھی۔ کبریا نے ان مسلمانوں کو ایک تنظیم کی صورت میں متحد اور منظم کیا تھا۔ کبریا کے منصوبے کے مطابق اس تنظیم کے چار جوان قاسم کے دفتر تھے۔ جب کبریا نے قاسم کے دماغ میں گھس کر اسے مجاہدین کے دفتر میں پہنچایا تو مجاہدین اسے پکڑ کر تاراجیل میں لے گئے۔ انہوں نے قاسم کو لڑنے اور فرار ہونے کی کوشش کرنے کا موقعہ دیا۔ ماکہ وہ یہ نہ سمجھے کہ اسے ٹیلی پیٹھی کے ذریعہ ٹرپ کیا گیا ہے۔

طیارہ آسمان کی بلندیوں پر پرواز کر رہا تھا۔ عبودہ اپنے دشمن کے پاس بیٹھنا نہیں چاہتی تھی۔ اس نے اسٹیورڈ سے کہا تھا کہ اس کی سیٹ تبدیل کر دی جائے لیکن کوئی دوسری سیٹ خالی نہیں تھی۔

جب تمام مسافروں کے سامنے کھانے کی ٹرے رکھی جانے لگی تو کبریا نے کہا۔ ”اولاد کی جدائی میں ماؤں کے حلق سے لقمہ نہیں اترتا ہے۔“ وہ ڈانٹ کر بولی۔ ”بکو اس مت کرو۔“

”میں بکو اس نہیں کروں گا۔ لیکن کھانے سے پہلے بیٹے کی خیریت معلوم

اس نے گھور کر اسے دیکھا۔ پھر موبائل فون نکال کر بیٹے کا موبائل
نمبر ڈائل کیا۔ رابطہ ہوتے ہی بیٹے کی کراہیں سنائی دیں۔ وہ گہرا کر بولی۔
”حاجم! کیا ہوا؟ کیا تکلیف ہے تمہیں؟“

اس کی آواز سنائی دی۔ ”آہ! ماما! میں بیٹھ نہیں سکتا۔“

”کیا پرالیم ہے؟ کیوں نہیں بیٹھ سکتے؟“

”ان مجاہدین نے آہ! گرم گرم دکھتی ہوئی سلاخوں سے میرے بیٹھنے کی

جگہ داغ دی ہے۔ آہ! ایک نہیں، کئی سلاخیں داغی ہیں۔“

”مائی گاڈ! تم کہاں ہو؟“

”وہ مجھے ہسپتال کے سامنے پھینک کر چلے گئے تھے۔ میں ابھی ہسپتال

میں ہوں۔“

”تم ایسے کمزور تو نہ تھے کہ دشمنوں کے ہتھے چڑھ جاتے۔“

”ماما! میں نے مقابلہ کیا تھا۔ مگر میں اکیلا تھا۔ وہ کئی تھے آہ! بڑی جلن

ہوری ہے۔ بڑی موٹی سلاخیں تھیں۔“

”بیٹے! حوصلہ کرو۔ زخم جلد بھر جائے گا۔“

”جلدی نہیں بھرے گا، بیٹھنے کی جگہ کا گوشت جل گیا ہے۔ آہ! ماما!

اے مالٹ کیسے جاؤں گا؟“

”کیا تم چاہتے ہو، میں واپس آ جاؤں؟“

”نو ماما! تمہارا کام ضروری ہے۔ تم جاؤ۔ میں تمہاری واپسی کا انتظار
نہل گا۔“

”ہسپتال میں اسپیشل کمرہ لو۔“

”اسپیشل کمرے میں بھی گوشت جلنے کی بو آتی رہے گی۔ تم فکر نہ کرو میں کسی طرح یہ تکلیف برداشت کر لوں گا۔ زخم بھرتے ہی ہسپتال سے نکل کر اس بد معاش کبریا کو گولی مار دوں گا۔ وہ مجھ سے منہ چھپا رہا ہے۔“

”وہ منہ نہیں چھپا رہا۔ میرے ساتھ سفر کر رہا ہے۔ کبوت جو تک کی طرح چمٹ گیا ہے۔ اسے پتہ نہیں ہے کہ میں کیسی زہریلی ہوں۔“

کبریا نے موبائل کی طرف جھک کر کہا۔ ”تمہاری ماں کا کھانا ٹھنڈا ہو رہا ہے۔“

عبود نے کہا۔ ”پوشٹ اپ“

قاسم نے پوچھا۔ ”کیا وہ تمہارے قریب ہے؟ اس سے کہو دور چلا جائے ورنہ اسے گولی مار دوں گا۔“

”اتنی دور سے کیسے گولی مارو گے؟ خواجوا غصہ میں اپنا خون نہ جلاؤ۔ آرام کرو میں لندن پہنچ کر فون کروں گی۔“

عبود نے موبائل کو آف کیا۔ کبریا نے کہا۔ ”میں نے پہلے ہی کہا تھا‘ کھانے سے پہلے بیٹے کی خیمت معلوم کر لو۔ اب تمہارے حلق سے لقمہ نہیں اترے گا۔“

وہ دانت ہیں کر بولی۔ ”تمہاری موت یقینی ہو چکی ہے۔ تمہارے لوگوں نے میرے بیٹے کا جو حال کیا ہے‘ تمہارا حال اس سے بھی برا ہو گا۔“ اس نے سیٹ کی پشت سے ٹپک لگا کر آنکھیں بند کر لیں۔ اس کے

دماغ میں پہنچ گیا۔ وہ جھنجھلا رہی تھی۔ طیارے سے باہر کسی دوسری جگہ ہوتی تو اسے گولی مار دیتی۔ لیکن وہ اپنا خون جلانے کے سوا کچھ نہیں کر سکتی تھی۔

وہ فلائٹ لندن تک تھی۔ دوسری کنکشن فلائٹ سے انہیں امریکہ جانا تھا۔ اس کی بیٹی عمارہ ایئرپورٹ آئی تھی۔ وہ بھی ماں کے ساتھ امریکہ جا رہی تھی۔ عبودہ نے دوسرے طیارے کا بورڈنگ کارڈ لیتے وقت اس بات کا خیال رکھا کہ اس کے آس پاس والی کوئی سیٹ کبریا کو نہ ملے۔ اس نے کاؤنٹر کے پاس رہ کر اطمینان حاصل کیا۔ آس پاس کی سیٹیں چند خواتین نے لی تھیں۔ کبریا نے دراصل ایک خاتون کو اپنا ٹکٹ دیا تھا۔ اس کے ذریعہ جو بورڈنگ کارڈ حاصل کیا، اس پر عبودہ کے ساتھ والی سیٹ کا نمبر تھا۔

وہ بیٹی کے ساتھ طیارے میں آکر بیٹھ گئی۔ کبریا اس کے دماغ میں تھا۔ اس نے خیال خوانی کے ذریعہ تھپک تھپک کر اسے دس منٹ کے اندر سلاویا۔ پھر طیارے میں آکر عمارہ کے پاس بیٹھ گیا۔ عمارہ نے اسے دیکھا۔ وہ بولا۔ ”ہائے“ مائی نیم از کبریا اینڈ یورز؟“

اس نے کہا۔ ”عمارہ۔ اور یہ میری مدد رہی۔ سفر کی تھکن کے باعث سو رہی ہیں۔ ویسے میں تھکن کے باوجود نہیں سوتی۔ لوگ حیران ہوتے ہیں کہ آخر میں کب سوتی اور کب جاگتی ہوں؟ میں کہتی ہوں لوگوں کو حیران ہونے لگا۔ میں اپنے سونے جاگنے کا وقت کسی کو نہیں بتاؤں گی۔ کیوں ٹھیک کرتی ہوں؟“

وہ مسکرا کر بولا۔ ”میں سوچ رہا تھا کہ تھا تم بہت بولنے والی لڑکی ہو۔ م
تم تو بہت کم بولتی ہو۔“

”لوگ حیران ہوتے ہیں کہ آخر میں اتنا کم کیوں بولتی ہوں؟ لیکن میں
کسی کو یہ راز نہیں بتاتی کہ کم بولنے سے اپنی غلطیاں اور کمزوریاں چھپی
رہتی ہیں۔ زیادہ بولنے سے اپنی کمزوریاں ظاہر ہونے لگتی ہیں۔ اس لئے
میں زیادہ نہیں بولتی۔ میں ٹھیک کرتی ہوں نا؟“

وہ جواب میں ”ہاں“ کہنا چاہتا تھا۔ اس سے پہلے ہی وہ بولنے لگی۔
”میں جانتی ہوں، تم ہاں کہو گے۔ کیونکہ میں کوئی غلط بات تو نہیں کہتی؟
لیکن میں یہ راز کسی کو نہیں بتاتی کہ ماں کے پیٹ میں تھی تب سے سچ بولتی
آ رہی ہوں۔ بھلا میں اپنی ماں کے پیٹ کی بات کسی کو کیوں بتاؤں؟“
”پیٹ کے اندر کی بات کسی کو نہیں بتانا چاہئے۔ ورنہ دوسرے بچے
بھی ماں کے پیٹ میں بولنے لگیں گے۔“

وہ اس کے شانے پر ہاتھ رکھ کر بولی۔ ”ذرا چپ بھی ہو جایا کرو۔
بولتے ہی جارہے ہو۔ دوسروں کو بھی بولنے دیا کرو۔ میرے ساتھ سفر کر رہے
ہو۔ تو مجھ سے کچھ سیکھو۔ دیکھو میں خاموش رہ کر کتنی باوقار لگتی ہوں۔“
وہ بولتی جا رہی تھی۔ کبریا اسے بڑے پیار سے دیکھ رہا تھا۔ وہ بڑا
پیاری اور خوبصورت سی گڑیا لگ رہی تھی۔ ایسی گڑیا جو جوانی میں کھیلنے کے
لئے کسی نصیب والے کو ملتی ہے لیکن وہ ایسے تڑا تڑ بولتی رہتی تھی جیسے
مشین گن سے گولیاں نکلتی جا رہی ہوں۔ الفاظ تھے کہ منہ سے نکلتے جانے

تھے ان کے اختتام کا پتہ نہیں چلتا تھا۔

کبریا نے سوچا "اس بولنے والی کا دھماکا دوسری طرف بٹایا جائے تو وہ تھوڑی دیر کے لئے چپ ہو جائے گی۔ اس نے اچانک کہا۔ "اے وہ دیکھو تمہاری ماں کو کیا ہوا ہے؟"

اس نے ادھر دیکھا۔ کبریا نے اس کی ماں کے اندر پہنچ کر اس کے خوابیدہ دماغ کو حکم دیا۔ "زبان نکالو۔"

عبودہ نے نیند کی حالت میں زبان نکالی۔ پھر اس کے دوسرے حکم سے زبان اندر کی۔ اس طرح دوبار کیا۔ کبریا کا خیال تھا کہ عمارہ حیران ہو کر ماں کے بارے میں سوچے گی اور بولنا بھول جائے گی۔ لیکن اس نے کبریا کو دیکھ کر کہا۔ "یہ ایک نفسیاتی کیس ہے۔ میں نے نفسیات کی ساری کتابیں پڑھ لی ہیں۔ یہ علم نفسیات سب کی سمجھ میں نہیں آتا۔ تم بھی نہیں سمجھو گے بس اتنا سمجھ لو کہ جو لڑکیاں بچپن میں دوسروں کو زبان نکال کر کھاتی ہیں۔ وہ بچپن میں گہری نیند کے دوران ایسی ہی حرکت کرتی ہیں، جیسی ابھی ملا کر رہی تھیں۔ لوگ حیران ہوتے ہیں کہ آخر میں نے علم نفسیات میں مہارت کیسے حاصل کی ہے۔ لیکن میں۔۔۔"

کبریا نے دونوں ہاتھوں سے سر کو تھام لیا۔ وہ اس کے دل و دماغ میں تار تار تھی لیکن سر کھاری تھی۔ اگر محبت سے گنگنائی یا پیار کے میٹھے بول اُلتی تو وہ ساری عمر اس خوبصورت ریکارڈ کو سنتا رہتا۔

اس نے اس کے دماغ میں پہنچ کر اس کی ہی سوچ میں کہا۔ "میں کیوں

بے تکی باتیں کر رہی ہوں؟ مجھے اپنی عمر کے مطابق عشق و محبت کے موضوع پر بولنا چاہئے۔ میرے پاس ایک جوان بیٹھا ہوا ہے۔ مجھے اسے اچھی طرح دیکھنا اور سمجھنا چاہئے، کیا یہ میرا آئیڈیل بن سکتا ہے۔“

اس نے نظریں اٹھا کر کبریا کو دیکھا۔ چند سیکنڈ تک کبریا کا دل تجسس سے دھڑکتا رہا۔ پھر وہ بولی۔ ”ابھی میرے دماغ میں یہ بات آ رہی ہے کہ تم میرا آئیڈیل بن سکتے ہو یا نہیں؟ اور دیکھنا کیا ہے۔ تم دیکھنے میں خود ہو۔ اسرار ہو۔ ہاں مگر تمہاری اچھی بری عادتوں کو سمجھنا ہوگا۔ اور سمجھنا کیا ہے۔ میں نے سنا ہے محبت کرنے والے اپنے محبوب کی بری عادتوں سے بھی محبت کرتے ہیں۔ اگر یہ درست ہے تو جلدی جلدی اپنی بری عادتیں بتاؤ۔“

”میری ایک بری عادت یہ ہے کہ میں کبھی کسی لڑکی سے دل نہیں لگاتا۔“

”ہاں یہ سوچنے کی بات ہے، کسی سے دل نہیں لگاتے۔ پھر مجھ سے کیسے لگاؤ گے؟ لیکن تم زندگی میں کسی ایک کو تو چانس دو گے؟“

”صرف اسے چانس دوں گا، جس کا باپ کہیں کم ہو گیا ہوگا۔“

”پھر تو ٹھیک ہے۔ میرا باپ اس وقت سے گم ہے، جب میں پیدا ہوئی تھی۔ لیکن باپ کا محبت سے کیا تعلق ہے؟“

”باپ ظالم ہوتا ہے۔ دو محبت کرنے والوں کے درمیان دیوار بن جاتا ہے۔“

”اور کون سی بری عادت ہے؟“

”جو تک بن کر چمٹ جانے کی عادت ہے۔ جس سے محبت کروں گا اس کا پیچھا نہیں چھوڑوں گا۔“

”یہ تو اچھی عادت ہے۔ کمال ہے“ تم میں تو ایک بھی بری عادت نہیں ہے۔ بس میں ابھی سے محبت شروع کر رہی ہوں۔ تیار ہو جاؤ۔“

اس نے حیرانی سے پوچھا۔ ”تیار ہو جاؤں؟ اس کا مطلب کیا ہوا؟“

”مطلب یہ کہ آئیڈیل پہلے خواب میں آتا ہے۔ تم خواب میں آنے کی تیاری کرو۔ جب سچ سچ خواب میں آؤ گے تو میں جاگنے کے بعد تمہیں خیالوں میں دیکھوں گی۔ پھر تمہیں اپنے سامنے دیکھتے ہی فوراً عاشق ہو جاؤں گی۔ بڑا مزہ آئے گا۔“

کبریا نے دل میں کہا۔ ”یا اللہ! زندگی میں پہلی بار ایک پسند آئی ہے“

اسے تو نے عجوبہ بنا دیا ہے۔ پتہ نہیں کیسے نبھے گی۔“

اس نے عمارہ کے دماغ میں پہنچ کر اسے سلا دیا۔ جب وہ بیٹھے بیٹھے سو گئی تو کبریا خیال خوانی کے ذریعہ خوابیدہ دماغ کی اسکرین پر نظر آنے لگا۔

کہنے لگا۔ ”میری جان! میری عمارہ! یہ سچی محبت کا ثبوت ہے۔ میں تمہارے دل میں سما رہا ہوں۔ اس لئے خواب میں نظر آ رہا ہوں۔ میں اب جا رہا ہوں۔ پھر ملاقات ہوگی۔“

اس کے دماغ سے نکل آیا۔ اس نے اسے مسلسل سونے کی ہدایت دینا کی تھی۔ اس لئے دماغ سے نکلتے ہی اس کی آنکھ کھل گئی۔ آنکھ کھلتے ہی یاد آیا کہ جو پاس بیٹھا ہے۔ اسے ابھی خواب میں دیکھا تھا۔ وہ خوشی سے

چیخ مار کر بولی۔ ”آئی لو یو۔ مجھے جی محبت ہو گئی ہے۔ میں نے تمہیں خواب میں دیکھا ہے۔“

طیارے کے مسافر اٹھ اٹھ کر اسے دیکھنے لگے۔ وہ مسافروں کو دیکھتے ہوئے بولی۔ ”یہ میرا ہمسفر میرا محبوب ہے۔ تم سب نے اپنے اپنے محبوب کو خوابوں میں دیکھا ہو گا۔ میں نے بھی اپنے اس محبوب کو دیکھا ہے۔“

اس شور اور ہنگامے میں عیودہ کی آنکھ کھل گئی۔ اس نے کبریا کو اپنی بیٹی کے ساتھ والی سیٹ پر دیکھا تو غصہ سے بولی۔ ”تم؟ تم نے میری بیٹی کے پاس بیٹھنے کی جرات کیسے کی ہے۔ اٹھو یہاں سے۔“

عمارہ نے کہا۔ ”ماما! ایسی باتیں نہ کرو۔ میں اس سے محبت کر چکی ہوں۔“

”نادان لڑکی! یہ ہمارا دشمن ہے۔“

”آہ! میرے محبوب! تم کہہ رہے تھے باپ دیوار بنتا ہے۔ مگر یہاں ماں دیوار بن رہی ہے۔ اب ہم اس طیارے میں نہیں رہیں گے۔ چلو باہر چلیں۔“

”نہیں عمارہ! ہم یہیں رہیں گے۔ تمہاری ماما بہت اچھی ہیں۔“

صرف زبان سے مجھے دشمن کہہ رہی ہیں۔ لیکن میں دل سے انہیں ملا کہہ رہا ہوں۔“

اس نے بیٹی کا ہاتھ پکڑ کر کہا۔ ”چل اٹھ یہاں سے اور میری بیٹی آجا۔“

وہ اپنا ہاتھ چھڑا کر بولی۔ ”یہ بڑے شرم کی بات ہے۔ یہ آپ کو ملنا کہ رہا ہے اور آپ اسے دشمن کہہ رہی ہیں۔“

عبودہ نے غصے سے کہا۔ ”میں کہہ رہی ہوں، یہاں میری سیٹ پر آجا۔“

”نہیں آؤں گی۔ میں میں برس کی ہوں۔ بالغ ہو چکی ہوں۔ تم زندگی کرو گی تو قانون کی گرفت میں آؤ گی۔“

عبودہ بھول چکی تھی کہ بیٹی بالغ ہو چکی ہے۔ وہ اپنی ازدواجی زندگی کا اور اپنے مستقبل کا فیصلہ کرنے کے لئے قانوناً آزاد ہے۔ وہ ملں اور مرہٹ ہو کر بھی اس کی پسند اور فیصلے کی مخالفت نہیں کر سکے گی۔

طیارے کے مسافر بھی عمارہ کی حمایت میں اسے سمجھانے لگے کہ وہ بیٹی کی پسند کی مخالفت کر کے کچھ حاصل نہیں کر سکے گی۔ لہذا تماشا نہ بنے اور مسافروں کو پریشان نہ کرے۔

وہ جسے دشمن کہہ رہی تھی۔ اسے بیٹی نے دوست بنا لیا تھا۔ وہ شکست خوردہ سی ہو کر اپنی سیٹ پر بیٹھ گئی۔ کبریا نفرت سے قاسم کو سزا دے کر اور نبسے عمارہ کو اپنی گرفت میں لے کر عبودہ کی کمر توڑ رہا تھا۔

ان مرحلہ پر عبودہ ذہنی طور پر کبریا کی طرف مائل ہونے لگی۔ یوں ایک نوعی عمل کے زیر اثر تھی اور اس وقت کبریا اس کے اندر بیٹھا۔ وہ نہایت تھا کہ وہ خواہ کتنی ہی مضبوط اور منظم تنظیم کی سربراہ ہو، تشبہ شی کے مجاہدین کے مقابلے میں شکست کھاتی رہے گی اور ذلت

اٹھاتی رہے گی۔



اتقسیم کنندہ برائے ڈیرہ غازی خان

فرہاد علی تیمور سیریز۔

ملک اللہ بخش نیوز ایجنٹ

فون 69318

ہارڈ اسٹون نے دوسرے دن بیٹے سے کمپیوٹر فون پر رابطہ کیا۔ اس کا بیٹا ہڑائی نس آرن مین ہمیشہ کی طرح کمپیوٹر اسکرین پر نارمل نظر آیا۔ اگر وہ بیٹے کے خیالات پڑھتا تب بھی یہ معلوم نہ ہوتا کہ وہ ہڑائی نس بیٹا جان بڑکا معمول اور تابعدار بن چکا ہے

ہارڈ اسٹون نے بیٹے سے پوچھا۔ ”کیا تم جان ہنٹر سے کام لے رہو ہو؟“

”لے رہا ہوں۔ میں نے ہنٹر سے کہا ہے، وہ سلامت اور اس کی بیوی اور بیٹی کو کہیں سکون سے نہ رہنے دیے۔ انہیں مصائب میں مبتلا کرنا ہے۔“

”کیسے کرے گا؟ وہ تینوں روپوش ہیں۔ ابھی تو وہ انہیں تلاش کر رہا

”ہے۔“

”تم کل رات کہاں تھے؟“

”را نما کے ساتھ تھا۔ میں اسے دل و جان سے چاہنے لگا ہوں۔ اسے

اپنی شریک حیات بنانا چاہتا ہوں۔“

”تعجب ہے۔ تم اچانک را نما میں اتنی دلچسپی کیوں لے رہے ہو؟“

”یہ عیاشی والی دلچسپی نہیں ہے۔ میں بڑی سنجیدگی سے اسے چاہتا

ہوں۔“

”وہ بہن بھائی مات کھائے ہوئے مہرے ہیں۔ وہ دوبارہ اسلحہ سازی کی

بساط پر آنے کے لئے تمہیں زینہ بنا سکتے ہیں اور شاید را نما بھی کر رہی

ہے۔“

”اگر ہم سہارا دے کر پھر ان کے سابقہ مقام تک انہیں پہنچا سکتے ہیں تو

ہمیں ضرور ایسا کرنا چاہئے۔ میں را نما کو خوش کرنا چاہتا ہوں۔“

”بیٹے! عورت کو خوش کرنے کے لئے بڑے بڑے شہنشاہ تخت

لڑھک گئے۔ میں خطرہ محسوس کر رہا ہوں۔ اب میں را نما کے چور خیالات

پڑھوں گا۔ اس کے بعد اس موضوع پر تم سے بات کروں گا۔“

”پاپا! تم جانتے ہو، را نما ٹیلی فنی جاننے والے کی بہن ہے۔ جان ہتر

نے اس کے دماغ کو لاک کیا ہے۔ تم اس کے چور خیالات نہیں پو

سکو گے۔“

”وہ تمہیں بھی اپنے دماغ میں نہیں لے دیتی ہوگی؟“

”صحت میں اٹھو کیا جاتا ہے۔ چور خیالات نہیں پڑھے جاتے۔“
 ”ہم جرائم کی دنیا میں رہتے ہیں۔ اس دنیا میں کوئی کسی پر اعتماد نہیں کرتا ہے۔ اور تم اٹھو کر رہے ہو۔ اپنے پاؤں پر کھلاڑی مارنے جا رہے ہو۔“

”پاپا! ان کے کلام آگرا نہیں آنے میں کیا حرج ہے؟“
 ”ہمس ملک کی ایک ریاست میں بہت ہی اسلحہ فیکٹری ہے۔ سالانہ محض کروڑ ڈالر کی آمدنی ہے۔ میں وہ اسلحہ فیکٹری ان بہن بھائی کے نام نعوں گ۔ اس سلسلے میں میری ایک شرط ہے کہ وہ دونوں مجھے اپنے دماغوں میں لے سکیں۔“

”ہر انسان کے اپنے ذاتی معاملات ہوتے ہیں جنہیں وہ دوسروں سے چھپاتا ہے۔ وہ بہن بھائی اپنے ذاتی معاملات تک کسی کو پہنچنے کی اجازت نہیں دیں گے۔“

”تم ان کی طرف سے بھرپور وکالت کر رہے ہو۔ واقعی رانا کے دیوانے بن چکے ہو۔ تمہاری خاطر میں وہ فیکٹری انہیں دوں گ۔ لیکن اس سلسلے میں ہم باپ بیٹے کے درمیان رازداری سے کچھ اہم باتیں ہوں گی۔“
 ”تپ باتیں کریں میں سن رہا ہوں۔“

”صرف باتیں نہیں کرنی ہیں۔ چند اہم دستاویزات پر تمہارے دستخط دینی ہیں۔ اس لئے تم مجھ سے ملنے آؤ گے۔“

”یہ میرے لئے خوشی کی بات ہے۔ ہماری گھیلی ملاقات کو دس ماہ گزر

چکے ہیں۔ آج کل آپ کس ریاست میں ہیں؟“
 ”میں جہاں کہیں بھی ہوں وہاں تم نہیں آؤ گے۔ میں خود تمہارے شہر

میں آ رہا ہوں۔ وہاں پہنچے ہی تمہیں اپنے پاس بلاؤں گا۔“
 ہارڈ اسٹون نے رابطہ ختم کر دیا۔ کمپیوٹر فون کے پیچھے اس کے دو مشیر بیٹھے ہوئے تھے۔ اس نے مشیروں سے کہا۔ ”میرے بیٹے کے ساتھ کوئی گریڈ ہو رہی ہے۔ وہ اتنی دیر تک گفتگو کے دوران صرف رانما کو فائدہ پہنچانے والی باتیں کرتا رہا۔ اس نے باہر جیسے دشمن کا ذکر تک نہیں کیا۔ وہ دشمن ایک بار اس کے دماغ میں زلزلہ پیدا کر چکا ہے۔ آئندہ بھی اسے نقصان پہنچا سکتا ہے۔ لیکن اسے پرواہ نہیں ہے۔ وہ رانما کا دیوانہ بنا ہوا ہے۔“

ایک مشیر نے کہا۔ ”جب سے رانما جوان ہوئی ہے۔ تب سے ہڑبائی نس اسے دیکھتا آ رہا ہے۔ لیکن اس حینہ میں اس نے دلچسپی نہیں لے سکتی۔ وہ پچھلی رات سے اچانک اس میں دلچسپی لے رہا ہے۔ ہڑبائی نس کا بیان ہے کہ وہ پچھلی رات رانما کے ساتھ تھا۔ کیا ایسا نہیں ہو سکتا کہ ہڑبائی نس کو شہ پ کیا گیا ہو؟ جان ہٹرا اس کے دماغ میں پہنچ کر اس پر بتوی عمل کر سکتا ہے۔ اسے اپنا معمول اور رانما کا تابعدار عاشق بنا سکتا ہے۔“

دوسرے مشیر نے کہا۔ ”میں یقین سے کہتا ہوں ایسا ہو چکا ہے۔ ہمیں کسی نہ کسی طرح ہڑبائی نس کو اس کے بتوی عمل کے اثر سے نکالنا ہو گا۔“
 ایک مشیر نے کہا۔ ”جان ہٹرا رہی ہوئی بازی جیتنے کے لئے آپ تک

ہینا چاہتا ہوگا۔ وہ آپ کے بیٹے کے ذریعہ آپ تک پہنچ کر آپ دونوں باپ بیٹے کو نقصان پہنچائے گا۔“

ہارڈ اسٹون نے کہا۔ ”میں ایسی بچکانہ چالوں کو سمجھتا ہوں۔ اسی لئے اس شہر میں پہنچ کر بیٹے کو اپنے پاس بلاؤں گا۔ تاکہ جان ہنٹرا کے پیچھے چلا آئے۔“

”ہنٹر خود تعاقب کرتا ہوا نہیں آئے گا۔ وہ کسی آلہ کار کو ہزہائی نس کے پیچھے لگائے گا۔ پھر ایسے ہی دو چار آلہ کاروں کے ذریعہ آپ پر قاتلانہ حملہ بھی کرے گا۔“

ہارڈ اسٹون نے کہا۔ ”ان کے حملوں سے ڈمی ہارڈ اسٹون مرے گا۔ میں وہاں صرف خیال خوانی کے ذریعہ موجود رہوں گا۔“

کمپیوٹر فون کا بزر بولنے لگا۔ ہارڈ اسٹون نے اسے آن کیا۔ اسکرین پر ایک شخص نظر آنے لگا۔ اس نے کہا۔ ”باس! کتنی برس پہلے آپ نے ایک نوجوان عورت کی تصویر ہمیں دی تھی اور کہا تھا، وہ جہاں بھی نظر آئے، اس پر نظر رکھی جائے اور اس کا پتہ لھکانہ معلوم کیا جائے۔ آپ نے جو تصویر دی، اس میں وہ ایک جوان عورت ہے لیکن آج میں نے جسے دیکھا ہے، وہ تقریباً دستاویس برس کی ہوگی۔ لیکن اس کی ہم شکل ہے۔ میں نے محسوس کر انسٹ کیمرے سے اس کی تصویر اتاری ہے۔ آپ دیکھیں شاید یہ وہی عورت ہو۔“

اس شخص نے ایک تصویر دکھائی کمپیوٹر پر اس تصویر کا کلورڈاپ نظر آیا

ہارڈ اسٹون نے چونک کر دیکھا۔ پھر خوش ہو کر کہا۔ ”ہاں یہی ہے“ کیا وہ خاتون ہے جسے میں بیس برس سے تلاش کر رہا ہوں۔ یہ کہاں ہے؟ اگر یہ تمہاری نظروں سے اوچل نہیں ہوگی تو میں تمہیں منہ مانگا انعام دوں گا۔
بتاؤ یہ کہاں ہے؟“

”یہ لندن سے اپنی جوان بیٹی کے ساتھ نیویارک آئی تھی۔ وہاں سے ڈومیسٹک فلائٹ میں اوکلاہما آئی ہے۔ میں اس کے تعاقب میں ہوں۔ اس کا قیام یہاں کے فائیو اسٹار ہوٹل میں ہے۔“

”شباباش! اس کی نگرانی کرتے رہو۔ وہ نظروں سے اوچل نہ ہوئے پائے۔ میں اوکلاہما آرہا ہوں اور سنو! اس سے کبھی کوئی گستاخی نہ کرنا اس کے اطراف سیکورٹی فورس لگا دو۔ اگر تم اس کی نظروں میں آ جاؤ تو سر جھکا کر اس سے گفتگو کرو۔ اور اسے وی آئی پی ٹریٹمنٹ دو۔ بس میں آرہا ہوں۔“

اس نے کمپیوٹر فون کو آف کر کے ایک مشیر سے کہا۔ ”ہیلی پیڈ پر چلو۔ ہم ابھی ہیلی کاپٹر کے ذریعہ اوکلاہما جا رہے ہیں۔“
دونوں مشیر اس کے ساتھ اس کمرے سے نکل آئے۔ وہ عمارت کے جس حصے سے گزر رہا تھا وہاں کے مسلح گارڈز اسے سلیوٹ کر رہے تھے۔
ایک مشیر نے پوچھا۔ ”سر! وہ خاتون کون ہے؟“

”وہ میری پہلی شریک حیات ہے۔ تمہاری مالکہ ہے۔ ایک جوان لڑکی اس کے ساتھ ہے۔ یقیناً وہ میری بیٹی ہوگی اور اس سے بڑا ایک بیٹا بھی

ہے۔ اوہ گاڈ! میرا کمشدد سرمایہ مجھے ملنے والا ہے۔ آج میں دنیا کا سب سے
فوش نصیب انسان ہوں۔“

عمارت کے باہر ہیلی پیڈ پر اس کا ذاتی ہیلی کاپٹر کھڑا ہوا تھا۔ وہ اپنے
مشینوں اور مسلح گارڈز کے ساتھ اس میں سوار ہو گیا۔ وہ ہیلی کاپٹر فضا میں
بلند ہوا۔ ہارڈ اسٹون اس سے بھی زیادہ مسرتوں کی بلندیوں پر پرواز کر رہا تھا۔
ان مسرتوں کی بنیادی وجہ یہ تھی کہ وہ عبودہ اور اپنے بچوں کو مردہ سمجھنے لگا
تھا۔ ہر ہائی نس آئرن مین کو اکلوتا بیٹا سمجھ رہا تھا اس فکر میں مبتلا رہتا تھا کہ
ایک ہی بیٹا ہے۔ اگر جرائم کی دنیا میں مارا جائے تو اس کی نسل آگے نہیں
بڑھے گی۔ ایک مرد کی آخری قائم رہنے والی کمائی بیٹے کی صورت میں ہوتی
ہے۔ اپنی موت کے بعد بھی بیٹوں اور پوتوں کے ذریعہ دنیا میں اپنا نام باقی
رہتا ہے۔

ہارڈ اسٹون کو یہی سب سے بڑی خوشی نصیب ہوئی تھی کہ اب اس
کے ایک نہیں دو بیٹے تھے۔ وہ دونوں دو دو 'چار چار شادیاں کر سکتے ہیں اور
چار چار مشینوں سے دادا کا نام لینے والی فوج پیدا کر سکتے تھے۔



کبریا نے سفر کے دوران عمارہ کو گہری نیند سلا کر اس پر بتوی عمل کیا
 تھا اور اس کے دماغ میں یہ باتیں نقش کی تھیں کہ اس کے دل میں اپنے
 ہنر کے لئے جو محبت پیدا ہوئی تھی، وہ قائم رہے گی۔
 دوسری بات یہ کہ وہ اپنی ماں اور بھائی کی مجرمانہ سرگرمیوں کی مخالفت
 کرے گی۔ زیادہ بولنے کی عادت پر قابو پائے گی اور سنجیدگی اور ذہانت سے
 سوچ سمجھ کر گفتگو کیا کرے گی۔

کبریا سے محبت کرنے کا مطلب یہ تھا کہ کبریا کے دشمنوں سے عمارہ کو
 کبھی نقصان پہنچ سکتا تھا۔ اس لئے اس نے بتوی عمل کے دوران ایسے کم
 دیا کہ وہ پرانی سوچ کی لہروں کو محسوس کرتے ہی سانس روک کر ان لہروں کو
 بھگا دیا کرے گی۔ صرف اپنے محبوب کبریا کی سوچ کی لہروں کو محسوس نہیں

کرے گی۔

پھر اس کے دماغ کو حکم دیا کہ وہ عارضی طور پر اپنے محبت کی جدائی برداشت کرے گی۔ وہ نیویارک کے ایئرپورٹ میں اس سے ٹکھڑ جائے گا۔ پھر جلد ہی کسی موقع پر اس سے ملاقات کرے گا۔

اس نے ایسی ہی چند اہم باتیں عمارہ کے ذہن میں نقش کی تھیں۔ پھر نیویارک ایئرپورٹ میں ٹائلٹ جانے کے بہانے عمارہ سے دور ہوا۔ ٹائلٹ میں جا کر پھر ایک غیر معمولی گولی نگل کر ناویدہ بن گیا۔ اب وہ ناویدہ بن کر یہ رکھنا چاہتا تھا کہ عبودہ کیسے کیسے ایجنٹوں کے ذریعہ کسی بڑے اسلحہ فروش تک پہنچے گی۔

وہ عمارہ کے پاس آیا۔ اس وقت ایک شخص عبودہ سے کہہ رہا تھا۔ میڈم! اچھا ہوا آپ دو دن لیٹ آئیں۔ اوکلاہاما میں جہاں اسلحہ کی نمائش ہو رہی تھی، وہاں ہم کے دھماکوں سے کتنے ہی بڑے بڑے اسلحہ کے خریدار مارے گئے ہیں۔“

عبودہ نے کہا۔ ”مائی گاڈ! ہمارے مقدر میں سلامتی تھی۔ اس لئے ہمیں یہاں آنے میں دیر ہو گئی۔ اس شہر میں اتنی بڑی ٹریجڈی ہو گئی ہے۔ ہمیں وہاں نہیں جانا چاہئے۔“

”وہاں جانا ہو گا میڈم! ہنہائی نس آرن مین اسی شہر میں ہے کیونکہ جو خریدار وقت پر نہیں پہنچ سکے، وہ اب پہنچ رہے ہیں۔ آپ سب کے لئے وہاں ایک عمارت میں اسلحہ کی خفیہ منڈی لگے گی۔ دوسری اسلحہ ساز

سروں سے جی مال آرہا ہے۔ میں نے وہاں کے شیرٹن ہوٹل میں آپ کے لئے ایک سوئٹ بک کرادیا ہے اور یہ آپ دونوں کے لئے ڈومیسٹک فلائٹ کے ٹکٹ۔“

عبودہ نے ٹکٹ لے کر دور تک نظریں دوڑائیں۔ اس شخص نے پوچھا۔ ”آپ کے ساتھ کوئی اور ہے؟“

”ہاں ایک شخص ویسٹ بے شی سے مجھے پریشان کر رہا ہے۔ پتہ نہیں کہاں چلا گیا ہے۔ شاید وہ اب چھپ کر پیچھا کرے گا۔“

”آپ پریشان نہ ہوں۔ جب بھی نظر آئے گا۔ مجھے بتادیں میری آدمی اسے ٹھکانے لگا دیں گے۔“

عمارہ نے اس شخص سے کہا۔ ”اے خبردار! اسے نقصان پہنچانے کی بات کرو گے تو میں تمہیں گولی مار دوں گی۔ ماما! تم کیوں میرے پیار کی دشمن بن رہی ہو؟ اسے کچھ ہو گا تو میں اپنی جان دے دوں گی۔“

عبودہ نے کہا۔ ”تم جس کی دیوانی ہو رہی ہو وہ ہے کہاں؟ بیٹی! دوست اور دشمن کو پہچانو۔ اس نے دیکھ لیا ہے کہ یہاں میرے ساتھ مسلح افراد رہیں گے۔ اس لئے وہ کہیں چلا گیا ہے۔ کہیں نظر آئے تو اسے سمجھانا۔ اسے میرے دھندے سے دور رہنے کا مشورہ دینا۔ وہ مجھ سے دور رہ کر ہی زندہ رہ سکے گا۔“

وہ ماں بیٹی اس گائیڈ ایجنٹ کے ساتھ جانے لگیں۔ کبیرا ایک شخص کو دیکھ رہا تھا۔ اس شخص نے ایک ستون کے پیچھے چھپ کر عبودہ کی تصویر ایک

انسٹٹ کیمرے سے اتاری تھی۔ پھر اس کے پیچھے جا رہا تھا۔ چلنے کے دوران موبائل فون کے ذریعہ کہہ رہا تھا۔ ”میرے سامنے ایک خاتون ایک جوان لڑکی کے ساتھ جا رہی ہے۔ ہم سب کو اس پر نظر رکھنا ہے۔ یہ کسی ڈو میسٹک فلائٹ سے کہیں جانے والی ہے۔ اس ڈو میسٹک فلائٹ کا ایک ٹکٹ میرے لئے ضرور حاصل کرو۔“

کبریا اس شخص کے دماغ میں پہنچ گیا۔ اس کے چور خیالات نے بتایا کہ وہ اسلحہ مافیا کے گاڈفادر ہارڈ اسٹون کی سراغ رسانوں کی ٹیم کا ایک سراغ رساں ہے۔ وہ گاڈفادر ہارڈ اسٹون پچھلے بیس برس سے عبودہ کو تلاش کر رہا ہے۔

ہارڈ اسٹون کیوں عبودہ کو تلاش کر رہا ہے؟ یہ سراغ رساں نہیں جانتا تھا۔ کبریا کے لئے یہ دلچسپ مرحلہ تھا۔ وہ اور بابر جس ہارڈ اسٹون تک پہنچنا چاہتے تھے، اس کا راستہ عبودہ کے پیچھے چلنے سے مل سکتا تھا۔

کبریا کو یوں بھی اسلحہ فروشوں اور اسلحہ کے خریداروں تک پہنچنا تھا۔ پھر عمارہ کی محبوبیت میں بلا کی کشش تھی۔ اس لئے وہ ناویدہ بن کر ان ماں بیٹی کے ساتھ اوکلاہاما کے فائیو اسٹار ہوٹل تک پہنچ گیا۔

اس ہوٹل میں دوسری دہشت گرد تنظیموں کے بھی سربراہ آئے ہوئے تھے۔ وہاں مسلح باڈی گارڈز زیادہ نظر آرہے تھے۔ ہوٹل کی انتظامیہ سہمی ہوئی تھی۔ اگر معلوم ہوتا کہ ایسے بڑے لوگ قیام کرنے آرہے ہیں، جن کے دودھ چار چار باڈی گارڈز گنیں لے کر غلی منزل سے آخری اوپری منزل

تک نظر آئیں گے تو وہ ہوٹل کے کمرے ان کے نام تک نہ کرتے۔
 دوسرے قیام کرنے والی عورتیں اور مردان اسلحہ برداروں کو یوں پریشان
 ہو کر دیکھتے تھے جیسے وہاں جنگ چھڑنے والی ہے۔
 عبودہ نے وہاں کبریا کو دیکھا۔ عمارہ تو اسے دیکھتے ہی ماں کو چھوڑ کر
 دوڑتی ہوئی اس کے پاس چلی آئی۔ ”تم کہاں چلے گئے تھے۔ جاؤ میں نہیں
 بولوں گی۔“

”میں ایئرپورٹ کے ٹائلٹ میں تھا۔ واپس آکر دیکھا تو تم جا چکی
 تھیں۔ کیا میرا انتظار نہیں کر سکتی تھیں؟“
 ”ماما جبرا“ مجھے اپنے ساتھ لے آئی ہیں۔“
 ”وہ لے آئیں اور تم چلی آئیں۔ جاؤ میں نہیں بولوں گا۔“
 ”اچھا میں بولوں گی۔ دوستی کرلو۔“

عمارہ نے ہاتھ بڑھایا۔ کبریا نے اس کا ہاتھ تھام لیا۔ عبودہ گھور کر
 انہیں دیکھ رہی تھی اور یہ سمجھ رہی تھی کہ اس نے پہلے بیٹے کو نقصان
 پہنچایا۔ اب اسے نقصان پہنچانے کے لئے اس کی بیٹی کو پھانس رہا ہے۔
 ایک کانڈ ایکٹ نے اس کے پاس آکر کہا۔ ”میڈم! ایک صاحب آپ سے ملنا
 چاہتے ہیں۔ بار کے کیبن نمبر سیون میں ہیں۔“
 ”نیا مجھے کسی اجنبی سے ملنا چاہئے؟“

”میں میڈم! اس شخص سے بزنس ڈیلنگ میں آپ فائدہ اٹھا سکتی
 ہیں۔“

”میں چلتی ہوں۔ مگر اس جوان کو دیکھو، جو میری بیٹی کے ساتھ ہنس
ہنس کر باتیں کر رہا ہے۔ یہ وہی ہے جو ویسٹ بے شی سے مجھے پریشان کر رہا
ہے۔“

”میں سمجھ گیا میڈم! وہ ابھی نظر آ رہا ہے پھر کبھی نظر نہیں آئے گا۔
آپ ہار کے کیبن نمبر سیون میں جائیں۔“

”میں نہیں چاہتی کہ اسے قتل کیا جائے۔ میں تمہارے ان آدمیوں کو
بھاری معاوضہ ادا کروں گی، جو اس کے بیٹھنے کی جگہ کو آگ سے جلائے
گا۔“

اس گائیڈ ایجنٹ نے حیرانی سے اسے دیکھا۔ پھر پوچھا۔ ”کیا؟ کیا آپ
نے وہی کہا ہے جو میں نے سنا ہے؟“

”ہاں۔ میں چاہتی ہوں، وہ بیٹھنے کے قابل نہ رہے اور چت لیٹنے کے
بھی قابل نہ رہے۔ کیا میری بات سمجھ میں آرہی ہے؟“

”سمجھ گیا میڈم! آپ جو چاہتی ہیں، وہی ہو گا۔“

وہ وہاں سے چلتی ہوئی بار میں آئی۔ وہاں پینے والے کاؤنٹر پر بھی تھی،
کٹے ہل میں میزوں پر بھی تھے اور کینوں میں بھی۔ اس نے کین نمبر
ملت کے دروازے پر دستک دی۔ اندر سے آواز آئی۔ ”تم عبودہ ہو تو
آجیو۔“

اس نے کیبن میں داخل ہونے کے لئے دروازہ کھولا۔ پھر ہارڈ اسٹون
کو دیکھ کر ٹھٹھک گئی۔ اگرچہ بیس برس میں کافی تبدیلیاں ہوئی تھیں۔ پھر

بھی اس نے پہچان لیا۔ پہلے تو وہ حیران ہوئی۔ پھر پریشان ہوئی۔ پھر نفرت سے واپس جانا چاہتی تھی۔ لیکن ہارڈ اسٹون نے اس کے دماغ میں پہنچ کر اپنے اختیار میں کیا۔ وہ اندر آکر بولی۔ ”تم زندہ کیوں ہو؟ میں تمہاری صورت نہیں دیکھنا چاہتی۔“

وہ مسکرا کر بولا۔ ”پہلے بیٹھو۔ بعد میں نفرت کرنے کا بہت وقت ملے گا۔ تم یہ سمجھ نہیں سکو گی کہ آج میں تمہیں اور اپنی بیٹی کو پا کر کتنا خوش ہو رہا ہوں۔“

”میں پہلے جیسی سیدھی سادی گھریلو عورت نہیں ہوں۔ کئی قتل کر چکی ہوں۔ شاید تم میرے ہاتھوں سے مرنے کے لئے اب تک زندہ ہو۔“

”جب چاہو‘ مار ڈالنا۔ تھوڑی دیر کے لئے اپنا دماغ ٹھنڈا رکھو۔ میں جانتا ہوں‘ تم ایک دہشت گرد تنظیم کی سربراہ ہو۔ ہمارا بیٹا قاسم ویسٹ بے شہی کے ہسپتال میں پڑا ہے۔ میں تمہارے دماغ میں رہ کر ابھی چور خیالات پڑھ رہا تھا۔“

”اوہ میں بھول گئی تھی تم ٹیلی پیٹھی جانتے ہو۔ میں تمہارے جیسے یہودی کی بیوی بن کر نہیں رہنا چاہتی تھی لیکن تم نے بتویمی عمل کے ذریعہ مجھے سحرزدہ کر دیا تھا۔ اب میں تمہیں بتویمی عمل کرنے کا موقع نہیں دلا کی۔“

”میں قسم کھاتا ہوں‘ تم پر بتویمی عمل نہیں کروں گا۔ اپنے بیٹے کا عمل کروں گا تو وہ ہمیشہ باپ کا فرمانبردار بیٹا بن کر رہے گا۔“

”خبردار! میرے بیٹے کو کچھ نہ کرنا۔ وہ میرا ہے۔ میرا ہی رہے گا۔“

”نفرت کو تھوک دو۔ محبت سے بولو۔ وہ ہم دونوں کا بیٹا ہے۔ اس طرح تم فائدے میں رہو گی۔ ورنہ بیٹا اور بیٹی سحرزدہ ہو کر مجھ سے محبت اور تم سے نفرت کرتے رہیں گے اور تم چیختی چلاتی اور فریاد کرتی رہو گی۔“

وہ بڑی بے بسی سے سوچنے لگی۔ میں ساری دنیا چھوڑ سکتی ہوں۔ مگر اپنی اولاد کو کبھی نہیں چھوڑوں گی۔ آہ! میں کتنی بے بس ہو گئی ہوں۔ ایک معمولی نوجوان اب تک مجھے پریشان کر رہا تھا۔ اس سے تو میں پیچھا چھڑالوں گی۔ لیکن اس ٹیلی پیٹھی جاننے والے سے اپنے بچوں کو کیسے دور کروں؟

ہارڈ اسٹون نے کہا۔ میں تمہاری پریشانیوں کو سمجھ رہا ہوں۔ پلیز عقل سے کام لو۔ مجھے یہودی اور خود کو مسلمان نہ کہو۔ دہشت گردوں کا کوئی رہب نہیں ہوتا۔ تم یہاں سے اسلحہ خرید کر اپنے ہی مسلمانوں کے خلاف استعمال کرو گی اسلحہ لے جا کر ویسٹ بے شہر کے مجاہدین کو ہلاک کرو گی۔ میں بھی اپنے یہودیوں کے خلاف مسلمان خریداروں کو ہتھیار دیتا ہوں۔ میں نہیں ایک راز کی بات بتاؤں؟“

وہ اس کے اندر خیال خوانی کے ذریعے بولا۔ ”دیواروں کے بھی کان ہوتے ہیں۔ اس لئے میں خیال خوانی کے ذریعے کہہ رہا ہوں۔ اسلحہ مانگنا کا اڈا دار میں ہوں۔“

”کیا؟“ اس نے بے یقینی سے کہا۔ ”نہیں۔ ڈیٹگیں نہ مارو میں نے سنا اسے کسی نے آج تک نہیں دیکھا ہے۔ وہ کسی کے سامنے نہیں آتا“

”ہے۔“

”میں ایک سماجی زندگی گزارتا ہوں۔ لوگوں کے سامنے رہتا ہوں۔ لیکن کوئی مجھے گاؤں اور ہارڈ اسٹون کی حیثیت سے نہیں جانتا ہے۔ تم یقین نہ کرو لیکن تم میرے رشتے سے جرائم کی اور خصوصاً دہشت گردوں کی دنیا کی ملکہ بن چکی ہو۔ تم دیکھ رہی ہو کہ تمہیں یہاں وی آئی پی ٹریٹمنٹ مل رہی ہے۔ یہاں سے دنیا کے جس ملک اور ریاست میں جاؤ گی، تمہیں زندگی کی تمام ضروریات سے نوازا جائے گا۔“

”وہ توجہ سے سن رہی تھی، اس نے پوچھا میرے بچوں کو تحفظ ملے گا؟“

”وہ شہزادہ اور شہزادی کی طرح زندگی گزاریں گے۔ ان کی اجازت کے بغیر کوئی پرندہ بھی ان کے آس پاس پر نہیں مارے گا۔“

”کیا ویسٹ بے شی میں میرے بیٹے سے دشمنی کرنے والے مارے جائیں گے؟“

”وہاں مجاہدین کھلانے والے میرے بیٹے کے دشمن اس طرح خاک میں ملا دیئے جائیں گے کہ وہاں تمہارے نام کی دہشت طاری ہو جائے گی۔“

”ان مجاہدین کی راہنمائی کرنے والا ایک جوان مجھے پریشان کر رہا ہے۔“

”میں تمہارے خیالات پڑھ کر اس نوجوان کے باتیں میں معلوم کر چکا

ہوں۔ تم نے یہاں آنے سے پہلے میرے جس ماتحت کو اس جوان کے پیچھے لگایا ہے۔ وہ وہی ماتحت اب تک اسے جہنم میں پہنچا چکا۔۔۔

اس کی بات اور سوری رہ گئی۔ کیبن کا دروازہ یکبارگی کھلا۔ کھلے ہوئے دروازے کی چوکھٹ پر وہی ماتحت اونڈھے منہ آکر گرا۔ اس کے پیچھے کچھ لوگ تھے۔ اس ماتحت کے پچھلے حصے کی پتلون جل چکی تھی۔ بیٹھنے کی جگہ گوشت جل کر کالا ہو چکا تھا وہ بڑی مشکلوں سے ہارڈ اسٹون تک پہنچ کر بیہوش ہو گیا تھا۔

ہوٹل کے ہیڈ باورچی نے کہا۔ ”یہ ایک جوان کے ساتھ کچن میں آیا تھا۔ اس کے ساتھ یہ سلوک کرنے کے بعد وہ بھاگتا ہوا کچن کے پچھلے دروازے سے نکل کر نہ جانے کہاں گم ہو گیا ہے۔ کچھ لوگ اسے تلاش کر رہے ہیں۔“

ہارڈ اسٹون نے اپنے گارڈ سے کہا۔ ”تمام گارڈز کو حکم دو۔ ہوٹل کے اندر اور باہر وہ جہاں بھی نظر آئے، اسے زخمی کر کے لپاچ بنا کر میرے سامنے لائیں۔“

یکورٹی افسر نے کہا۔ ”ہاس! ہم میں سے کسی نے اس جوان کو نہیں دیکھا ہے۔ وہ یہاں وندنا تا پھرے گا اور ہم اسے پہچان نہیں سکیں گے۔“

ہارڈ اسٹون نے عیوہ سے پوچھا۔ ”کیا اس کی کوئی تصویر ہے؟“
وہ آنکھیں پھاڑ پھاڑ کر اس بیہوش پڑے ہوئے ماتحت کو دیکھ رہی تھی،
غراب بیٹھنے اور چت لیٹنے کے قابل نہیں رہا تھا۔ وہ سرے ماتحت اسے وہاں

سے اٹھا کر لے جا رہے تھے۔ ہارڈ اسٹون نے اپنا سوال دہرایا۔ عبودہ نے چونک کر کہا۔ ”میرے پاس اس کی تصویر نہیں ہے شاید عمارہ کے پاس ہو“ اس بد معاش نے ہماری بیٹی کو پھانس لیا ہے۔ ”اسی وقت عمارہ بھیڑ کو چرتی ہوئی کیبن کے سامنے آئی۔ پھر ماں کو دیکھ کر ہنستی ہوئی بولی۔ ”ہائے ماما! آپ نے میرے ہیرو کا کمال نہیں دیکھا آپ نے جس دشمن کو پیچھے لگایا“ ہیرو نے اس کا پورا بیک گراؤنڈ جلا کر رکھ دیا ہے۔“

وہ دونوں ہاتھ منہ پر رکھ کر ہنسنے لگی۔ ہارڈ اسٹون بیٹی کو بڑی محبت سے دیکھ رہا تھا۔ عبودہ نے کہا۔ ”یہ ہنسی بند کرو۔ ان سے ملو۔ یہ تمہارے قادر ہیں۔ تم ان کی بیٹی ہو۔“

عمارہ نے سوالیہ نظروں سے ہارڈ اسٹون کو دیکھا۔ وہ اٹھ کر کھڑا ہو گیا۔ ہاتھ بڑھا کر بولا۔ ”میری بیٹی! میری جان! میرے پاس آؤ۔“ اس نے ماں سے پوچھا۔ ”ماما! آپ نے یہ دوسری شادی کب کی تھی؟“

”میں نے ایک ہی شادی کی ہے۔ یہی تمہارے اور قاسم کے باپ ہیں۔“

اس نے آگے بڑھ کر بیٹی کے چہرے کو دونوں ہاتھوں سے تھام کر کہا۔ ”میری بیٹی میری توقع سے بھی زیادہ خوبصورت ہے۔ آئی لو یو ڈارلنگ۔“ اس نے بیٹی کی پیشانی کو چوم کر عبودہ کو آنکھ ماری پھر کہا۔ ”ہماری بیٹی کا ہیرو تو واقعی باکمال ہیرو ہے۔ کیا ہمیں اس سے ملاؤ گی؟“

عمارہ نے خوش ہو کر پرچھا۔ ”کیا آپ اسے پسند کرتے ہیں۔ میری پسند غلط تو نہیں ہے؟“

”ہرگز نہیں۔ میں تمہاری ماما کو سمجھاؤں گا۔ یہ بھی اسے پسند کریں گی۔ جاؤ اسے ابھی لے کر آؤ۔ ہم سب ساتھ ہی ڈنر کریں گے۔“

”پتہ نہیں وہ کب آئے گا؟ وہ جاتا ہے میری مرضی سے اور آتا ہے اپنی مرضی سے۔“

”تم اسے بہت چاہتی ہو۔ اس کی تصویر تو تمہارے پاس ہوگی؟“

”میں نے ابھی اس سے کہا تھا، تم نہیں رہتے ہو، تب تمہاری تصویر دیکھا کروں گی۔ اس نے کہا۔ ابھی شہر جا کر تصویر اترا کر مجھے دے گا۔ لیکن میں بہت چالاک ہوں۔ میں نے اس کا پاسپورٹ چھین کر کہا، جب تک مجھے تصویر نہیں دو گے، میں اس پاسپورٹ کی تصویر سے دل بہلاؤں گی۔“

”ہماری بیٹی چالاک ہے مگر معصوم ہے۔ کہاں ہے وہ پاسپورٹ؟“

اس نے پرس میں سے پاسپورٹ نکال کر رویا۔ ہارڈ اسٹون نے اسے کھل کر کبریا کی تصویر دیکھی۔ عبودہ کو دکھا کر پوچھا ”یہی ہے؟“

”ہاں یہی میرے بچوں کا دشمن ہے۔“

”ماما! آپ اسے دشمن کہیں گی تو میں چلی جاؤں گی۔“

ہارڈ اسٹون نے اسے تھپک کر کہا۔ ”نہیں بیٹی! تم باپ کو چھوڑ کر نہیں جاؤ گی۔“

پھر اس نے عبودہ سے معنی خیز انداز میں کہا۔ ”بھئی سمجھا کر۔ سب

ٹھیک ہو جائے گا۔ میری لاڈلی بیٹی کو ناراض نہ کرو۔“

اس نے ایک ماتحت کو بلا کر اسے پاسپورٹ دیتے ہوئے کہا۔ ”اس کے درجنوں فوٹو پر تش نکالو۔ تمام پر تش سیکورٹی افسران اور سراغریانوں میں تقسیم کرو۔ پاسپورٹ فوراً واپس لا کر میری بیٹی کو دو۔“

”پاپا! آپ اس کے فوٹو پر تش کیوں نکلا رہے ہیں؟“

”بیٹی! تم نے پہلی بار مجھے پاپا کہا ہے۔ میں مسرتوں سے بھر گیا ہوں۔ تم اور قاسم میری زندگی کا سب سے بڑا سرمایہ ہو۔“

”پاپا! آپ کو پتہ ہے۔ میں اکثر سوچتی تھی، میرے والد اگر کہیں گم نہ ہوتے اور میرے سامنے ہوتے تو میں انہیں پاپا کہتی۔ اسی لئے ابھی آپ کو پاپا کہہ رہی ہوں۔“

ہارڈ اسٹون نے اسے باتوں میں بہلا دیا۔ وہ یہ پوچھتا بھول گئی کہ فوٹو پر تش کیوں نکلائے جا رہے ہیں۔ آدھے گھنٹے کے اندر کبریا کے تمام فوٹو پر تش تمام سیکورٹی افسران اور پرائیوٹ سراغریانوں میں تقسیم کر دیئے ماتحت نے پاسپورٹ واپس لا کر دیا۔ ہارڈ اسٹون نے کبریا کی تصویر کو غور سے دیکھا۔ پھر تصویر کی آنکھوں میں جھانکنا ہوا اس کے دماغ میں پہنچ گیا۔ کین نے سوچ کی لہروں کو محسوس کرتے ہی پوچھا۔ ”کون ہے؟“

”میں کوئی بھی ہو سکتا ہوں۔ تم کون ہو؟ یہ ابھی تمہاری کھوپڑی پہنچا، معلوم کر لوں گا۔“

”یہ تو تمہارا باپ بھی معلوم نہیں کر سکے گا۔ گیٹ آؤٹ۔“

اس نے سانس روک لی۔ ہارڈ اسٹون کی سوچ کی لہریں واپس آگئیں۔
اس کی سمجھ میں آگیا کہ ٹیلی پیٹھی کام نہیں آئے گی۔
ایک تجسس تھا کہ اس کے بارے میں اہم باتیں معلوم کی جائیں۔ اس
نے دوبارہ خیال خوانی کی پرواز کی۔ اس کے دماغ میں پہنچا۔ اس نے پوچھا۔
”اب کیا ہے؟“

”سانس نہ روکنا۔ میں عمارہ کا باپ ہوں۔“

”پیدا ہو گئے۔“

”کیا مطلب؟“

”وہ عمارہ باپ‘ باپ پکارتی تھی۔ میں نے سمجھایا تم باپ سے پہلے پیدا
ہو گئی ہو۔ ابھی نہ پکارو۔ وہ پیدا ہونے کے بعد خود بیٹی‘ بیٹی پکارے گا۔“
”یہ فضول باتیں ہیں۔ مگر دلچسپ ہیں۔“

”فضول باتیں اس لئے کر رہا ہوں کہ تمہیں میرے چور خیالات پڑھنے
کا خوب موقع ملے اور جب میری پوری ہسٹری پڑھ لو تو پلیز مجھے بتانا کہ میں
کون ہوں اور کیا کرتا پھرتا ہوں؟ تعجب ہے‘ میں خود کو پہچانا چاہتا ہوں اور
بچان نہیں پاتا ہوں۔“

وہ جو بول رہا تھا۔ اس کے چور خیالات بھی وہی بول رہے تھے۔ اس
کے بارے میں الگ سے ڈھکی چھپی سوچ نہیں تھی۔ جبکہ تحت الشعور میں
ہم اور رازدارانہ خیالات چھپے رہے ہیں۔ ہارڈ اسٹون حیران تھا کہ کبریا کے
تحت الشعور سے کوئی سوچ کیوں نہیں ابھر رہی ہے؟“

وہ دماغی طور پر اسی کیبن میں حاضر ہو گیا۔ عمارہ نے پوچھا۔ ”پاپا! کیا میرا محبوب بہت اچھا لگ رہا ہے؟ آپ اسے بڑی دیر سے دیکھ رہے ہیں۔“
 تصویر کی آنکھوں میں جھانکنے کے بعد ہارڈ اسٹون کی نظریں اس پر جم کر رہ گئی تھیں۔ وہ بیٹی کے سوال پر مسکرا کر بولا۔ ”ہاں تمہارا محبوب بہت اچھا ہے۔ اسی لئے میں اتنی دیر سے دیکھ رہا تھا۔ یہ لو پاسپورٹ۔“
 اس نے عمارہ کو کبریا کا پاسپورٹ دیا۔ موبائل فون کا بزر سنائی دیا۔ وہ اسے آن کر کے بولا۔ ”کون ہے؟“

”باس! بہت اہم اطلاع ہے۔ میں دوپہر سے فون کر رہا ہوں۔ لیکن رابطہ نہیں ہو رہا تھا۔“

”میں نے فون بند رکھا تھا۔ اطلاع کیا ہے؟“
 ”کنیز فاطمہ بینک میں چیک کیش کرانے آئی تھی۔ میں نے اس کا تعاقب کیا تھا اس کے نئے بنگلے کا پتہ نوٹ کر چکا ہوں۔“
 ”تم نے صحیح طور سے پہچانا ہے؟ کیا وہ کنیز تھی۔“

”جی ہاں اس نے میک اپ کے ذریعہ اپنا چہرہ چھپایا ہے۔ لیکن چیک کنیز کے نام کا تھا اور اس نے کاؤنٹر پر کنیز کے ہی دستخط کئے تھے۔ جب وہ بنگلے کے دروازے پر پہنچی تو سلامت نے دروازہ کھولا تھا۔ وہ میک اپ میں نہیں تھا۔ شاید اس لئے کہ وہ گھر سے باہر نہیں نکلتا ہوگا۔“

اس نے بنگلے کا پتہ بتایا۔ ہارڈ اسٹون نے اس سے رابطہ ختم کر کے اپنے بیٹے ہزائیئس سے رابطہ کیا۔ اسے بنگلے کا پتہ بتا کر کہا۔ ”اس موقع سے

فورا فائدہ اٹھاؤ۔ سلامت اور اس کی فیملی کو نظروں سے اوجھل نہیں ہونے دو گے تو ہمیں باہر کی بہت سی کمزوریاں معلوم ہوں گی۔ ہم اسے جلد ہی ٹیپ کر کے ختم کر سکیں گے۔“

”پاپا! اس نے مسلمان لڑکیوں کو ہماری قید سے رہائی دلائی تھی۔ سلامت کی بھی ایک جوان بیٹی ہے۔ اگر میں اسے اغوا کروں گا تو وہ اس کی تلاش میں بھٹکتا ہوا ہمارے شکنجے میں آجائے گا۔“

”سلامت کی بیٹی کو اس طرح اغوا کرو کہ الزام جان ہنٹر پر آئے۔ مگر نہیں، تم تو رائے کے دیوانے ہو۔ اس کے بھائی پر الزام نہیں آنے دو گے۔“

”آپ یہ کام مجھ پر چھوڑ دیں۔ باہر اس لڑکی کے پیچھے بھاگتا ہوا اپنی موت کو دعوت دینے کے لئے نمودار ہو گا۔“

وہ باپ سے رابطہ ختم کر کے جنگل سے باہر آیا۔ سلامت کے جنگلے تک جانے کے لئے اپنی کار میں آکر بیٹھ گیا۔ وہ خود کو تنہا سمجھ رہا تھا۔ جبکہ اس کا عامل جان ہنٹر اس کے اندر موجود رہ کر باپ بیٹے کی مصروفیات کو سمجھ رہا تھا اور اس موقع کا غلط تھا۔ جب بیٹا اپنے باپ سے ملنے جاتا۔ اور اپنی لاعلمی میں اسے بھی گاؤں دور تک پہنچا دیتا۔ اس وقت ہنرہائی نس کی کار میں جان ہنٹر بھی موجود تھا۔ ہنرہائی نس ناؤیدہ بنانے والی جو گولیاں حاصل کی تھیں۔ ان میں سے ایک گولی نکل کر ناؤیدہ بن گیا تھا۔ اس طرح ہنرہائی نس کو نظر نہیں آ رہا تھا۔

اس نے بنگلے سے ذرا دور گاڑی کھڑی کی۔ وہ بھی اپنی داڑھ میں ایک گولی دبا کر رکھتا تھا۔ اس نے وہ گولی نکل لی۔ ناویدہ بن گیا۔ ایسے وقت ایک شخص اس گلی سے گزر رہا تھا۔ وہ کار کے قریب آکر کھڑکیوں کے شیشوں کے پار اندر دیکھنے لگا۔ اسے کوئی نظر نہیں آیا۔ اندر ہزبائی نس اس انتظار میں تھا کہ وہ جائے گا تو باہر نکلے گا۔ ورنہ وہ دروازہ کھولتا تو دروازہ کھلتا ہوا نظر آتا۔ لیکن کھولنے والا نظر نہیں آتا۔

جب وہ شخص ذرا دور چلا گیا تو وہ آہستگی سے دروازہ کھولنے والا نظر نہیں آیا۔ اسی وقت اتفاق سے اس شخص نے پلٹ کر دیکھا۔ دروازے کو خود بخود کھلتے دیکھ کر وہ دوڑتا ہوا آیا۔ اس کے قریب آنے تک دروازہ زوردار آواز کے ساتھ بند ہو گیا۔ وہ حیرانی سے دروازے کو چھو کر شیشے کے پار اندر دیکھنے لگا۔ کوئی نظر نہیں آ رہا تھا۔ اس نے دروازے کو کھول کر دیکھا کہ خود بند ہو سکتا ہے یا نہیں؟

ہزبائی نس نے دروازے کو بند کر دیا۔ اس نے تعجب سے اس پاس دیکھ کر پھر اس دروازے کو کھولا۔ اس بار ہزبائی نس نے لاک کو ہش کر کے دروازے کو بند کیا۔ دروازہ لاک ہو گیا۔ اس شخص نے اسے کھولنے کی بار بار کوشش کی مگر ناکام ہو کر بیٹھتا ہوا جانے لگا۔ ”ہماری دنیا میں کبھی ایسی ناقابلِ فہم باتیں ہوتی ہیں، جنہیں عقل سمجھنے سے قاصر رہتی ہے۔ کمال ہے، خود کھلتا ہے، خود بند ہوتا۔ پھر لاکڈ بھی ہو جاتا ہے۔ اسی طرح میری گھر والی ہے۔ اپنی سے کھلتی اور بند ہوتی ہے۔“

وہ شخص بڑبڑاتا ہوا چلا گیا۔ ہڑبائی نس وہاں سے چلتا ہوا بچلے کے
 احاطے میں داخل ہوا۔ پھر اس نے دروازے کے پاس آکر کال بیل کا بٹن
 دبا دیا۔ کتیز اور سلامت بیڈروم میں بیٹھے باتیں کر رہے تھے۔ امبر نے
 دروازے کے پاس آکر پوچھا۔ ”کون ہے؟“

وہ باہر کی آواز نہ کر بولنے کی کوشش کرتے ہوئے بولا۔ ”میں ہوں!“
 اس نے دروازہ کھول دیا۔ کوئی نظر نہیں آیا۔ اس نے کہا۔ ”اندر
 آؤ۔ میں دروازہ بند کروں گی۔“

باہر لان سے آواز آئی۔ ”میں یہاں ہوں۔ تم بھی آؤ۔ میں کچھ باتیں
 کرنا چاہتا ہوں۔“

وہ بچلے کے برآمدے سے اتر کر لان میں آئی۔ اسی وقت ہڑبائی نس
 نمودار ہو گیا۔ وہ اچانک ایک اجنبی کو دیکھ کر چیخنا چاہتی تھی لیکن اس نے
 منہ دبا کر اسے گرفت میں لے لیا۔ پھر پستول نکال کر کہا۔ ”آواز نکالو گی تو
 گولی مار دوں گا۔ چلو میرے ساتھ۔ کوئی چالاکی نہ دکھانا۔“

ہڑبائی نس کے تیور بتا رہے تھے کہ وہ گولی مار سکتا ہے۔ وہ سم کر اس
 کے آگے آگے چلتی ہوئی احاطے کے باہر آئی۔ اس سے کہنے لگی۔ ”تم کون
 ہو؟ مجھے سے کیا دشمنی ہے؟“

”تم اتنی حسین ہو کہ دشمنی کرنے نہیں دوستی کرنے لے جا رہا
 ہوں۔“

وہ دونوں کار کے پاس آئے۔ ہڑبائی نس نے اس کے لئے اگلی سیٹ کا

دروازہ کھولا۔ اسے مجبوراً بیٹھنا پڑا۔ وہ ادھر کا دروازہ بند کر کے دوسری طرف سے گھوم کر اسٹیرنگ کی طرف آیا۔ لیکن اس سے پہلے کہ وہ بیٹھنے کے لئے دروازہ کھولتا۔ وہ کار اشارٹ ہو کر جانے لگی۔ وہ کار کے ساتھ دوڑنا ہوا اس کے دروازے کو کھولنے کی کوشش کرتا ہوا بولنے لگا۔ ”کون ہے؟ اندر کون ہے؟ دروازہ کھولو۔“

کار کی رفتار تیز ہو کر اس سے آگے نکل گئی۔ وہ پیچھے گلی میں کھڑا گیا۔

کار کے اندر امبر نے ڈرائیور کے بغیر اسٹیرنگ کو گھومتے اور گیر بدلتے ہوئے دیکھا تو خوش ہو کر بولی۔ ”میرا دل کتنا تھا تم میری حفاظت کے لئے ضرور پہنچو گے۔“

اسے جواب نہیں ملا۔ وہ بولی۔ ”لیکن یہ مجھے کہاں لے جا رہے ہو؟“

”اپنی ہی ہے۔“

یہ کہہ کر وہ کھانسنے لگا۔ آواز بدل کر بولنے لگا۔ ”یہاں خطرہ ہے۔ تمہیں اس جنگل میں نہیں رہنا چاہئے۔ میں تمہیں دوسری جگہ چھپا کر رکھوں گا۔“

”اگر خطرہ ہے تو وہاں می اور ڈیڈی بھی ہیں۔“

وہ کھانتے ہوئے بولا۔ ”میں تمہیں محفوظ جگہ پہنچا کر ان کے پاس

جاؤں گا۔“

”تمہاری آواز کچھ بدل گئی ہے۔“

”نزلے اور کھانسی سے آواز بدل جایا کرتی ہے۔“

وہ شہر سے دور ایک مضافاتی بستی میں اسے لے آیا۔ ایک مکان کے سامنے کار روک کر بولا۔ ”اس مکان میں چلو میں تمہارے ساتھ رہوں گا۔“

وہ کار سے باہر آئی۔ کار کا دوسرا دروازہ بھی کھلا۔ پھر بند ہو گیا۔ وہ وہاں سے چلتی ہوئی مکان کے دروازے پر آئی وہ کھلا ہوا تھا۔ وہ اندر آئی ایک کوریڈور سے گزر کر ایک بڑے کمرے میں پہنچی۔ وہاں ایک عورت بیٹھی ہوئی تھی۔ وہ ریو الونگ چیئر پر گھوم کر رہو ہوئی تو اسے دیکھتے ہی امبر گھبرا کر چیخ پڑی۔ ”آنٹی! آپ؟“

رانما نے کہا۔ ”ہاں میں ہوں تم اور تمہارے ماں باپ اپنی قبروں میں بھی جا کر چھپ جاتے تو ہم تمہیں ڈھونڈ نکالتے۔“

وہ وہاں سے بھاگنا چاہتی تھی۔ لیکن پیچھے جان ہنٹر کھڑا ہوا تھا اور کہہ رہا تھا۔ ”تمہارا ایک مددگار ناویدہ بن کر تمہارے باپ کو میری قید سے لے گیا تھا۔ میں بھی ناویدہ بن کر تمہیں یہاں لے آیا ہوں۔ اب جو بھی تمہیں تلاش کرتا ہوا یہاں آئے گا، وہ حرام موت مارا جائے گا۔“

رانما نے اسے دھکا دے کر کہا۔ ”کم آن‘ دوسرے کمرے میں چلو۔“
دوسرے کمرے میں ایک آہنی راڈ کا پٹنگ تھا۔ اس کے سرہانے کے راڈ میں ایک بہت لمبی زنجیر بندھی ہوئی تھی۔ رانما نے زنجیر کے آخری

سرے کی ہتھکڑی امیر کی کلائی سے باندھ کر کہا۔ ”یہ اتنی لمبی ہے کہ تم بندھی ہوئی ٹائلٹ میں بھی جاسکتی ہو۔ کھانے کے وقت تمہیں کھانا مل جائے گا۔ اب یہی پڑی رہو۔“

اس نے کمرے سے باہر آکر دروازہ بند کر دیا۔ جان ہنر خیال خوانی کے ذریعہ ہزہائی نس کے پاس پہنچا ہوا تھا۔ وہ حیران ہو رہا تھا کہ امیر کو کون اس سے چھین کر لے گیا ہے؟ وہ تھوڑی دیر تک پریشانی سے سوچتا رہا۔ پھر اس نے موبائل کے ذریعہ اپنے باپ ہارڈ اسٹون سے کہا۔ ”پاپا! بڑی گڑبڑ ہو گئی ہے۔ میں نے کامیابی سے امیر کو اغوا کیا تھا۔ اسے اپنی کار میں بٹھایا تھا لیکن کوئی اس کار کو امیر سمیت لے گیا۔“

”کون لے گیا؟ تم سے کام کیوں بگڑتے جا رہے ہیں۔ پہلے تم نے باہر کو اپنے دماغ میں گھسنے کا موقع دیا۔ پھر رانما جیسی مکار عورت کو سر پر چڑھانے رہے ہو۔ اب تم نے سب سے بڑی غیوڑہ داری کا ثبوت دیا ہے۔ ہم امیر کے ذریعہ باہر کو ٹرپ کر سکتے تھے۔ لیکن وہ تم سے ایسے چھین لی گئی جیسے بچے سے ثانی چھین لی جاتی ہے۔ کیا تم نادان بچے ہو؟“

”آپ بعد میں بھی ناراض ہو سکتے ہیں۔ پہلے میری بات سن لیں۔ میں ہارمانے والا نہیں ہوں۔ امیر میرے ہاتھ سے نکل گئی تو کیا ہوا؟ کتیز اور سلامت ابھی اس جھگڑے میں ہیں۔ میں انہیں اپنے گلے میں رکھوں گا تو باہر ضرور ان کی رہائی کے لئے میرے بچھائے ہوئے جال میں آئے گا۔“

”جاؤ۔ جو کرنا چاہتے ہو وہ کرو۔ مگر میں تم سے مایوس ہو گیا ہوں۔“

رانما کے جال میں پھنسنے والا بیٹا قابلِ اعتماد نہیں رہا۔ کیا تم محل سے سوچ سکتے ہو کہ امبر کو اغوا کرنے، اسے تم سے چھین کر لے جانے والا کتیز اور سلامت کو بھی کہیں لے جا کر چھپائے گا۔ انہیں تمہارے ہاتھ نہیں لگنے دے گا۔“

”میں نے اچھی طرح سوچ لیا ہے۔ سمجھ لیا ہے۔ وہ دونوں میاں بیوی ابھی بھی اسی جنگلے میں ہیں کہیں چھپنے نہیں گئے ہیں۔“

وہ تیزی سے چلتا ہوا جنگلے کے احاطے میں آیا۔ دروازے کے پاس آکر کال بل کا بٹن دبایا۔ کسی نے دروازہ نہیں کھولا۔ موبائل بزر کی آواز آئی۔ اس نے اسے آن کر کے کان سے لگایا۔ پھر پوچھا۔ ”کون؟“

ہارڈ اسٹون نے پوچھا۔ ”تم نے اچانک فون کیوں بند کر دیا میں یہ پوچھتا ہا تھا“ تم نے امبر کے خیالات پڑھے ہیں یا نہیں؟ اس کے خیالات سے پتہ چلے گا کہ باہر نے اسے کہاں لے جا کر چھپایا ہے اور اب اس کے ہاں ہپ کے لئے کیا کرنے والا ہے۔“

”میں ابھی امبر کے دماغ میں جا رہا ہوں۔“

”فون بند نہ کرو۔ مجھے ابھی بتاؤ“ تم اس کے ذریعہ کیا معلومات حاصل کر رہے ہو؟“

لیکن اس نے فون بند کر دیا۔ بلکہ موبائل سے بیٹری نکال لی۔ تاکہ پھر وہ فون نہ کرے۔ دراصل جان ہنٹر نہیں چاہتا تھا کہ ہنرانی نس امبر کے خیالات پڑھ کر ہارڈ اسٹون کو بتائے کہ امبر کو باہر لے نہیں جان ہنٹر نے اغوا

کیا ہے۔

ہزہائی نس نہیں جانتا تھا کہ وہ ہنٹر کا معمول اور تابعدار رہنا ہوا ہے۔ اپنے عامل کی مرضی کے مطابق امبر کے خیالات نہیں پڑھ رہا ہے اور باپ سے رابطہ نہ رکھنے کے لئے اپنے موبائل کو ناکارہ بنا چکا ہے۔ ہزہائی نس سمجھ رہا تھا کہ وہ اپنی مرضی سے ایسا کر رہا ہے۔

وہ بنگلے کے دروازے پر کھڑا ہوا تھا۔ کال بیل کا بٹن دبانے کے باوجود کسی نے دروازہ نہیں کھولا تھا۔ اس نے دوسری بار بٹن نہیں دبایا تھا۔ وہیں کھڑا ہوا باپ سے فون پر باتیں کرتا رہا تھا۔ ایسے ہی وقت وہاں باہر پہنچ گیا۔ ہزہائی نس اسے نہیں دیکھ سکتا تھا۔ وہ ہزہائی نس کو دیکھ رہا تھا اور پہچان رہا تھا۔

اس نے موبائل سے بیٹری الگ کرنے کے بعد اسے جیب میں رکھا۔ پھر کوٹ کی اندرونی جیب سے پستول نکال کر دوسری بار کال بیل کا بٹن دبایا۔ کتیز اور سلامت اس وقت عشاء کی نماز پڑھ رہے تھے۔ بیٹی کی طرف سے یہ سوچ کر مطمئن تھے۔ وہ دروازہ کھول کر باہر کے ساتھ لان میں ہوگی۔ یا کہیں چہل قدمی کرنے گئی ہوگی۔

سلامت نے چار رکعت پڑھنے کے بعد آکر دروازہ کھولا۔ پھر ایک اجنبی کو دیکھ کر پریشان ہو گیا۔ اس نے پستول کے نشانے پر رکھتے ہوئے کہا۔
”کوئی شور نہ مچانا اندر چلو۔ تمہاری وائف کہاں ہے؟“

اس نے اندر آکر دروازے کو بند کیا۔ باہر بھی اندر چلا آیا تھا۔ کتیز نماز

ادا کرنے میں مصروف تھی۔ ہڑبائی نس نے ناگواری سے کہا۔ ”اچھے بھلے کرچن تھے۔ اب مسلمان بن کر عبادت کر رہے ہو۔ شرم نہیں آتی؟“

”شرم عبادت نہ کرنے سے آتی ہے۔“

اس نے تھپڑ مارنے کے لئے ہاتھ اٹھایا۔ اسی لمحہ میں گردن پر زبردست کراٹے کا ہاتھ پڑا۔ منہ میں دبلی ہوئی گولی باہر نکل کر فرش پر گر گئی۔ پھر کسی نے اس کے ہاتھ کو موڑا تو پستول گرفت سے نکل گیا۔ وہ تکلیف سے کراہنے لگا۔ اپنا دوسرا ہاتھ فرش پر پڑی ہوئی گولی کی طرف پھرانے لگا۔

سلامت نے اس گولی اور پستول کو اٹھا کر کہا۔ ”معلوم ہوتا ہے ناویدہ بنانے والی یہی ایک گولی اس کے پاس ہے۔ اگر دوسری ہوتی تو اسے جیب سے نکالتا۔“

باہر نے آرم لاک لگا کر ایک زور کا جھٹکا دیا تو اس کے حلق سے چیخ نکل گئی۔ بانو کی ہڈی ٹوٹ گئی تھی۔ سلامت نے اس کے لباس کی تلاشی لی۔ وہ غیر معمولی گولی نہیں تھی۔ جان ہٹرنے اسے ایک سے زیادہ گولی رکھنے نہیں دی تھی۔

ہارڈ اسٹون نے اسے سمجھایا تھا کہ وہ فون بند نہ کرے۔ اسے امبر کے بارے میں بتائے کہ اسے کہاں لے جا کر چھپایا گیا ہے اور کس نے ایسا کیا ہے؟ لیکن بیٹے نے باپ کی ہدایت کے خلاف موبائل فون سے رابطہ ختم کر دیا۔ اسے امبر کے متعلق بھی کچھ نہیں بتایا تب باپ کو تشویش ہوئی کہ

بیٹا نافرمانی کیوں کر رہا ہے؟ باپ بہت کم خیال خوانی کرتا تھا۔ بیٹے سے بھی فون پر بات ہوئی تھی۔ اس بار وہ مجبور ہو کر بیٹے کے دماغ میں آیا تو اس نے سانس روک لی۔

جب خیال خوانی کی لہریں واپس آئیں، تب ہارڈ اسٹون کی سمجھ میں آیا کہ بیٹا نافرمان نہیں ہے۔ اس پر تنویری عمل کیا گیا ہے۔ چونکہ وہ رانما کا دیوانہ بنا ہوا تھا اس لئے یہ سمجھ میں آگیا کہ رانما کے بھائی جان ہنٹر نے اس کے بیٹے کو اپنا معمول اور تابعدار بنایا ہے۔

ہارڈ اسٹون نے اپنے خاص ماتحتوں کو سلامت کے بنگلے کا پتہ بتایا۔ پھر حکم دیا۔ ”فورا وہاں جاؤ۔ ہر بائی نس معصیت میں ہے۔ اسے معصیت سے نکال کر میرے پرائیوٹ بنگلے میں پہنچاؤ۔“

ہارڈ اسٹون نہیں جانتا تھا کہ اس کے بیٹے پر کیا گزر رہی ہے۔ لیکن اس کا اندازہ تھا کہ دشمن کا تابعدار بننے کے بعد وہ ضرور مصائب میں مبتلا ہوگا۔

اور وہ جتلا ہو چکا تھا۔ ایک بازو کی ہڈی ٹوٹ چکی تھی۔ نا دیدہ بنانے والا گولی سے وہ محروم ہو چکا تھا۔ وہاں سے فرار ہونے کی کوئی صورت نہیں رہی تھی۔ سلامت نے باہر سے پوچھا۔ ”ممبر کہاں ہے؟“

”میں نہیں جانتا۔ کیا وہ یہاں نہیں ہے؟“

”نہیں ہے۔ کوئی آدھ گھنٹہ پہلے وہ کال ہیل کی آواز سن کر دوڑا کھولنے گئی تھی۔ ہم سمجھ رہے ہیں، وہ تمہارے ساتھ باہر گئی ہوگی۔“

باہر نے ہزہائی نس کو ایک ٹھوکر مار کر پوچھا۔ ”امبر کہاں ہے؟“
 وہ تکلیف سے کراہتا ہوا بولا۔ ”میں اسے اغوا کر کے اپنی کار میں لے
 جانا چاہتا تھا۔ لیکن امبر کے کار میں بیٹھتے ہی وہ خود بخود چل پڑی۔ میں اب
 تک یہ سمجھ رہا تھا کہ تم اسے لے گئے ہو۔ میں قسم کھا کر کہتا ہوں کہ اس
 ناریہ شخص کو نہیں جانتا ہوں۔ جو امبر کو میری کار میں لے گیا ہے۔“
 باہر نے کہا۔ ”میں سمجھ رہا ہوں۔ اسے جان ہنٹر لے گیا ہے۔“
 کنیز نماز ادا کر چکی تھی۔ جائے نماز سے اٹھ کر پریشانی سے بولی۔ ”کیا وہ
 دشمن پھر ہم پر غالب آ رہا ہے وہ کم ظرف، کمینہ نہ جانے میری بیٹی کو کہاں
 لے گیا ہو گا؟“

باہر نے کہا۔ ”مئی! آپ فکر نہ کریں۔ آپ کی بیٹی جہاں بھی ہوگی، میں
 اسے لے آؤں گا۔“

جان ہنٹر ہزہائی نس کے اندر چھپا ہوا تمام باتیں سن رہا تھا۔ اس نے
 قہقہہ لگاتے ہوئے کہا۔ ”میں ہزہائی نس کی زبان سے بول رہا ہوں۔ تمہارا
 اندازہ درست ہے۔ امبر میری قید میں ہے۔“

کنیز نے کہا۔ ”میری بیٹی پر ظلم نہ کرو۔ انتقام لینا ہے تو ہم سے لو۔“
 ”ضرور انتقام لوں گا۔ تم دونوں نے اسلام قبول کر کے میرے باپ
 دادا کے مذہب کو کمتر بنایا ہے۔ میں نے تم سے کہا تھا، امبر میری بھتیجی ہے۔
 یہ عیسائی رہے گی۔ اسے مسلمان بنانے کی کوشش کرو گی تو میں تم سب کو ناک
 کردوں گا۔“

سلامت نے کہا۔ ”ہنٹر! زندگی اور موت خدا کے ہاتھ میں ہے ہم اللہ تعالیٰ کی مرضی سے جی رہے ہیں۔ اور اسی معبود کی مرضی سے مرے گئے۔ مارتھ گواہ ہے کہ تیرے جیسے فرعون کی موت عبرتناک ہوا کرتی ہے۔“

”ابھی تو تمہاری موت عبرتناک ہو رہی ہے۔ میں تمہارے بچنے کے باہر اور کھڑکیوں کے ذریعہ اندر آگ بھڑکانے والی گیس اسپرے کر چکا ہوں۔ اور یہ لو آگ بھی لگا چکا۔ اب اندر جل مرو۔ میں نے تمام دروازوں کو باہر سے بند کر دیا ہے۔“

کھڑکی سے آگ کے شعلے نظر آرہے تھے۔ ہڑبائی نس نے خوف سے جھج کر کہا۔ ”نہیں ہنٹر! میں جل مروں گا۔ مجھے یہاں سے نکالو۔ میں تمہاری بہن کا محبوب ہوں۔ تمہارا دوست ہوں۔“

”میری بہن ایسی احمق نہیں ہے کہ تمہارے جیسے احمق کو محبوب بنائے گی۔ ہم بہن بھائی آگ کے پجاری ہیں۔ آگ ہماری دیوی ہے۔ ہم اس دیوی کو تم جیسوں کی قربانی دیتے رہتے ہیں۔ باہر شاید ٹائیڈ ہونے کے باعث بچ نکلے گا لیکن ہماری طرف سے تین قربانیاں قبول ہوں گی۔“

اب جان ہنٹر کی آواز بچنے کے اندر آرہی تھی۔ وہ قہقہہ لگا کر کہہ رہا تھا۔ ”آگ ہماری زندگی ہے۔ کارخانہ میں الیکٹرک بجلی کی آگ بجھ گئی تھی۔ اس لئے ہم وقتی طور پر مر گئے تھے۔ ہم پر زوال آیا تھا۔ اب ہم دوبارہ زندہ ہو رہے ہیں۔“

رانما کے قہقہے سنائی دینے لگے۔ وہ بہن بھائی ٹائیڈ بن کر آئے تھے۔

بچلے کے اندر آتے ہی گولی حق سے نکال کر ٹھوس جسم میں نمودار ہو گئے کئی کمرؤں میں آگ بھڑک رہی تھی۔ کینز اور سلامت دوڑتے ہوئے دوسرے کمرے میں آئے۔ پھر گولیاں نکل کر سائے بن گئے۔

آگ سائے پر اثر نہیں کرتی۔ وہ سائے ایک کھڑکی کی جالی سے گزر کر باہر چلے گئے۔ ڈرائنگ روم میں ہزہائی نس ٹوٹا ہوا ہاتھ لئے آگ سے بچنے کے لئے ادھر سے ادھر بھاگ رہا تھا۔ اور چیخیں مار رہا تھا۔

ہارڈ اسٹون ایک بار اس کے دماغ تک پہنچنے میں ناکام رہا تھا۔ دوسری بار پھر بد رانہ محبت سے مجبور ہو کر اس نے خیال خوانی کی پرواز کی تو آگ میں گمرے ہوئے بیٹے کے دماغ میں جگہ مل گئی۔ وہ بیٹے کو چیختے چلاتے اور جلتے ہوئے دیکھ کر تڑپ گیا۔ اپنے خاص آدمیوں کے دماغوں میں پہنچ کر حکم دینے لگا کہ وہ ہزہائی نس کے پاس ابھی پہنچیں۔ اسے کسی طرح آگ سے نکالیں۔

لیکن اس کے ماتحت اس بچلے سے دور تھے۔ اگر قریب بھی ہوتے تو ان جنمی شعلوں سے گزر کر اندر نہیں جاسکتے تھے۔ کیونکہ اندر بھی آگ ہی آگ بھری ہوئی تھی۔

اس آگ میں چار افراد تھے۔ ان میں دو آگ کے پہاڑی تھے۔ ان میں بھائی کو آگ نہیں جلا سکتی تھی۔ تیسرا بابر تھا۔ اس نے رانما اور ہٹری کی ٹیم میں انٹی فائر لوشن چہ اکرا اپنے پاس رکھا ہوا تھا۔ اس میں سے بہت سے لوشن کو اپنے جسم پر لگاتے رہتا تھا۔ وہ ایسا آگ کا کھیل دکھانے والے

بازی گروں کو جانتا تھا اور یہ سمجھتا تھا کہ کسی دن بھی کسی وقت بھی ان کے ساتھ آگ کے شعلوں میں مقابلے کی نوبت آسکتی ہے۔

اور وہ وقت آگیا تھا۔ لیکن چوتھا فرد ہزہائی نس تھا۔ اسے آگ نکل رہی تھی۔ ہارڈ اسٹون اس کی زبان سے چیخ رہا تھا اور کہہ رہا تھا۔ ”ہنٹر! میرے بیٹے کو آگ سے نکال دے۔ میں تجھے دنیا کا سب سے دولت مند انسان بنا دوں گا۔ ورنہ تو کتنے کی موت مارا جائے گا۔“

ہنٹر نے قہقہہ لگا کر کہا۔ ”ابھی تیرا بیٹا کتنے کی موت مر رہا ہے۔ اس کے بعد تیری باری آئے گی۔ تیرے بعد میں اسلحہ مافیا کا گاؤں قادری بن جاؤں گا۔“
 باہر نے کہا۔ ”ہارڈ اسٹون! میں تیرے بیٹے کو بچا سکتا تھا لیکن آگ شیطان اور اس کی اولاد کو جلانے کے لئے پیدا کی گئی ہے۔ جب موت تیرے بیٹے کے دماغ کو بجھا دے تو تو میرے دماغ میں چلے آنا۔ میں تجھے اس جہنمی آگ میں ان آگ کے پجاریوں کا ایک نیا تماشہ دکھاؤں گا۔“

آگ بڑی ظالم ہوتی ہے۔ اپنی زد میں آنے والوں کو نہیں چھوڑتی۔ جلا کر راکھ کر دیتی ہے۔ اس آگ نے باپ کی خیال خوانی کی موجودگی میں بیٹے کو جا ڈالا۔ وہ باہر کے دماغ میں آکر بولا۔ ”ہنٹر تو دشمن ہے ہی، تم اس سے زیادہ ظالم دشمن ہو۔ میرے بیٹے کو بچا سکتے تھے لیکن اسے مرنے کے لئے چھوڑ دیا ہے۔ میں تمہیں بھی اسی طرح جلا کر ماروں گا۔“

رانما اور ہنٹر تمام کمروں میں جا کر کنیر اور سلامت کو تلاش کر چکے تھے۔ پھر رانما نے کہا۔ ”اس ذیل باہر نے انہیں ناویدہ بنا کر آگ سے نکال

رہا ہے۔ یہ ابھی موجود ہے۔ اسے کسی طرح پکڑو۔“

وہ کچھ اور کہنا چاہتی تھی۔ لیکن حلق سے چیخ نکل گئی۔ گردن پر ایک ہاتھ پڑا تھا۔ گولی منہ سے نکل کر آگ کے شعلوں میں کہیں گم ہو گئی تھی۔ اس نے محسوس کیا اس کی گردن ایک فولادی بازو کے شکنجے میں تھی۔ وہ کہہ رہا تھا۔ ”تیرا بھائی مجھے کیا پکڑے گا میں نے تجھے پکڑ لیا ہے۔“

آگ میں چاقو کا پھل چمک رہا تھا۔ وہ چاقو فضا میں اس طرح بلند تھا جیسے کسی نے اسے گرفت میں لیا ہو۔ اور وہ باہر کی گرفت میں تھا۔ ہارڈ اسٹون نے کہا۔ ”شاہباش! اسے قتل کرو۔ وہ آگ میں نہیں جلے گی۔“

”میں قتل نہیں کروں گا۔ آگ کی پجارن کو آگ ہی میں جلاؤں گا۔“

جان ہنٹر اپنی بہن کو بچانے کے لئے ناویدہ ہو گیا۔ وہ حملہ کرنے کے لئے بہن کے پیچھے آیا۔ باہر وہاں سے ہٹ گیا تھا۔ ہنٹر نے اسے دونوں ہاتھوں سے دبوچنا چاہا تو بہن کی گردن گرفت میں آگئی۔

کسی چیز کو پکڑنے کے لئے ٹھوس جسم لازمی ہوتا ہے۔ صرف باہر پیدا لٹی ناویدہ ٹھوس جسم رکھتا تھا۔ باقی گولیاں نکلنے والے سایہ بن کر رہ جاتیں۔ اپنے لباس کے ساتھ سایہ بن جاتے تھے لیکن کسی چیز کو پکڑنے کے لئے دوبارہ ٹھوس جسم میں نمودار ہونا پڑتا تھا۔

ہنٹر نے نمودار ہوتے ہی دیکھا۔ چاقو اس کی طرف آ رہا تھا۔ وہ پھر گولی نکل کر ناویدہ ہو گیا۔ چاقو کی نوک رانما کی گردن پر آئی پھر اس کا لباس چرتی ہوئی گئی۔ گردن پر چاقو کا ذرا سا زخم آیا۔ آگ کے شعلے اس زخم تک پہنچے تو

وہ جلن کی تکلیف سے چیخنے لگی۔ جہاں تک زخم تھا، وہاں تک اینٹی فار
لوشن نہیں تھا۔ اس لئے آگ زخم کو جلاری تھی۔

بابر نے اس کے لباس کو آگے سے بھی چیر ڈالا۔ پورا لباس کٹ کر
قدموں میں آگیا۔ وہ بے لباس ہو کر ادھر ادھر بچاؤ کے لئے بھاگنے لگی۔
بھائی کو مدد کے لئے پکارنے لگی۔ اس کے بدن پر سامنے بھی چاقو سے زخم لگا
تھا۔ اب سامنے بھی آگ جلاری تھی۔

ہنتر نے کوشش کی کہ نمودار ہو کر چشم زدن میں بہن کے منہ کے اندر
ایک گولی ڈال دے۔ وہ ایسا کرنے کا موقع تلاش کر رہا تھا۔ رانما کی تکلیف
سے پتہ چل رہا تھا کہ بابر اس کے قریب ہے اور چاقو سے چھوٹے چھوٹے
زخم اسے پہنچاتا جا رہا ہے۔

اس نے کہا تھا کہ وہ قتل نہیں کرے گا۔ ”آگ کی پجاریں کو آگ ہی
میں جلا کر راکھ کر دے گا۔ اور وہ یہی کر رہا تھا۔ چاقو کے زخم سے بدن کا جو
حصہ کھلتا تھا اور جلد کٹ جاتی تھی۔ وہاں آگ پوری طرح اثر کر رہی تھی۔
آگ پھر آگ ہوتی ہے۔ اپنی پجاریں کو بھی جلاری تھی۔

ہنتر کو ایک بار موقع مل گیا۔ وہ خلیق پھاڑ کر چیخ رہی تھی۔ اس نے اس
کے منہ میں گولی ڈال دی۔ دونوں بہن بھائی نادیدہ بن گئے۔ آگ کے
شعلوں سے لکل کر بنگلے کے باہر آ گئے۔

باہر ہزاروں لوگ جمع ہو گئے تھے۔ فائر ریکیڈ والے آگ بجھانے کی
کوشش کر رہے تھے۔ ایسے وقت لوگوں نے اپنے قریب رانما کے مدد

اور کراہنے کی آوازیں سنیں۔ وہ سب حیرانی سے فٹ پاتھ کے ایک خالی حصے کو دیکھ رہے تھے۔ پھر انہوں نے جان ہنٹر کی آواز سنی۔ وہ رانما سے کہہ رہا تھا۔ ”حلق سے گولی نکال کر نمودار ہو جاؤ۔ ٹھوس جسم میں رہو گی؟ تب ہی تمہیں طبی امداد دی جاسکے گی۔“

وہ کراہتی ہوئی بولی۔ ”ہارڈ اسٹون نے میرے دماغ کو جکڑ لیا ہے۔ وہ مجھے گولی اگلنے نہیں دے رہا ہے۔ وہ کہہ رہا ہے۔ میں اسی طرح نادیدہ رہوں گی اور طبی امداد کے لئے ترستی رہوں گی۔“

ہارڈ اسٹون نے کہا۔ ”ہاں دیکھ جلن کیسی ہوتی ہے؟ آگ کیسے جلاتی ہے؟ آہ! میرے پہاڑ جیسے بیٹے کا گوشت جلتا رہا اور میں دیکھتا ہی رہ گیا۔ شیطان کی بچی! تیرے بعد تیرے بھائی کا بھی یہی انجام ہو گا۔“

ہنٹر نے غصہ سے کہا۔ ”میری بہن کے دماغ سے نکل جا۔ ورنہ تیرا انجام تیرے بیٹے جیسا ہو گا۔ میں کہتا ہوں یہاں سے چلا جا۔“

”جاؤں گا۔ اب یہ جلن برداشت کرنے کے قابل نہیں رہی ہے۔ دم توڑنے والی ہے۔ اس کے جلتے رہنے سے میرا کلیجہ ٹھنڈا ہو رہا ہے۔ دیکھو یہ دم توڑ رہی ہے۔ مجھے یہ تماشہ دیکھنے دو۔ پھر چلا جاؤں گا۔“

ایسے وقت کبریا بابر کے پاس آیا تھا۔ پھر وہ بابر کے ذریعہ رانما کے اندر پہنچ کر ہارڈ اسٹون اور جان ہنٹر کو آپس میں لڑتے دیکھ رہا تھا پھر اس نے کہا۔ ”وہ کتے جو مسلمانوں پر بھونک رہے تھے۔ اب ایک دوسروں پر بھونک رہے ہیں۔ جو ہمیں کاٹنا چاہتے تھے، اپنے بیٹے اور بہن کی زندگی کٹتے دیکھ رہے

ہیں۔ بہت جلد تم دونوں کا بھی زندگی سے رشتہ کٹنے والا ہے۔“

ہارڈاسٹون نے کہا۔ ”میں تیرے جیسے تمام مسلمانوں کو ٹاہود کروں گا۔ ایک بیٹا ہارنے کے بعد اب میرے پاس ہارنے کے لئے کچھ نہیں رہا ہے۔ اب میرا نہیں تمہاری پوری قوم کا نقصان ہوگا۔“

”تم بہت ہی کھوکھلا چیلنج کر رہے ہو۔ یہ چھپا رہے ہو کہ تمہارا ایک اور جوان بیٹا ہے۔ جو ویسٹ بے شی کے ہسپتال میں ہے۔“

وہ حیرانی سے بولا۔ ”تم کیسے جانتے ہو؟“

”میں یہ بھی جانتا ہوں کہ تمہاری ایک بہت ہی خوبصورت جوان بیٹی ہے۔ اور بیس برس کے بعد آج ہی گمشدہ بیوی سے تمہاری ملاقات ہوئی ہے۔“

”اگر تم نے میری بیوی اور بچوں کی طرف رخ کیا تو میں۔ تو میں۔“
جان ہنٹر نے کہا ”ہارڈاسٹون! تم اتنی بڑی فیملی رکھ کر کسی کا کچھ نہیں بگاڑ سکو گے۔ اب میں بھی تمہاری بیٹی اور بیٹے کے پیچھے پڑ جاؤں گا۔ اور باہر! تم آؤ اور یہ تماشا دیکھو کہ امبر کس طرح میری بہن کی طرح آگ میں جل جل کر اور تڑپ تڑپ کر مرے گی۔ میں اسے آگ میں جھونکتے کے بعد اس کا پتہ بتاؤں گا۔“

وہ اور بھی کچھ کہنا چاہتا تھا۔ لیکن رانما کے حلق سے آخری کنواری کراہ نکلی۔ پھر اس کا دم نکل گیا۔ خیال خوانی کی لہریں موہ دماغ میں نہما رہیں۔ اس لئے وہ سب اس کے دماغ سے نکل گئے۔ رانما کی لاش اس

فٹ پاتھ پر پڑی رہ گئی۔

لیکن وہ لاش کہاں تھی؟ کسی کو نظر نہیں آ رہی تھی۔ لوگوں نے اس کی راہیں سنی تھیں۔ فٹ پاتھ پر ہاتھ رکھ کر رکھ کر ٹٹول کر معلوم کرنا چاہا تھا کہ کراہنے کی اور بولنے کی انسانی آوازیں آوازیں آ رہی ہیں۔ پھر انسان کیوں نظر نہیں آ رہا ہے؟ اس سوال کا جواب انہیں نہیں مل سکتا تھا۔

جان ہنٹر کے لئے یہ مسئلہ تھا کہ اس کی بہن کی لاش سایہ بنی ہوئی تھی۔ جب تک وہ گولی اس لاش کے اندر گھل نہ جاتی، اس گولی کا اثر زائل نہ ہوتا۔ اس وقت تک وہ لاش ٹھوس جسم کے ساتھ نمودار نہ ہوتی اور نہ ہی اس وقت تک اس سایہ کو اٹھایا جاسکتا تھا۔

مردہ جسم کا نظام ہضم بھی مردہ ہوتا ہے۔ شاید وہ گولی نہ گھل سکے اور شاید وہ ٹاویدہ لاش وہیں پڑی رہے۔ جو نظر نہیں آتی۔ جسے کوئی چھو نہیں سکتا، اسے شاید کیڑے اور مردہ خور جانور بھی نہ چھو سکیں۔ ہو سکتا ہے، وہ قدر کی طور پر گلتی اور سڑتی رہے۔ فٹ پاتھ کے اس حصے سے تعفن پھیلتا رہے اور شہر کی انتظامیہ پریشان ہوتی رہے کہ اس جگہ کی صفائی کیسے کی جائے۔ صحت عامہ کا مسئلہ قائم رہے گا تو سب ہی اس حرام موت مرے والی کو گالیاں دیتے رہیں گے اور وہ علاقہ چھوڑ کر جانے پر مجبور ہوتے رہیں گے۔

رانا ٹھکانے لگ گئی تھی۔ پتہ نہیں اس کی لاش کس طرح ٹھکانے لگنے والی تھی۔ فی الحال انتظامیہ نے فٹ پاتھ کے اس چھوٹے سے حصے کو

تھیر کروہاں ایک بورڈ لگا دیا اس بورڈ پر لکھا ہوا تھا۔ ”محصور کی ہوئی جگہ پر
قدم نہ رکھیں۔“

آدھی رات کے بعد باہر نے آکر اس بورڈ پر لکھا۔ ”یہاں اسلام دشمنی
آرام فرما رہی ہے۔“



تقسیم کنندہ برائے۔ بکھر

فرہاد علی تیمور میرز۔

شہزاد لاہوری

کالج روڈ۔ بکھر

عبودہ نے جب یہ دیکھا کہ ہارڈ اسٹون بیچ بیچ اسلحہ مافیا کا گاڈ فادر ہے۔
جرائم کی دنیا کا بے تاج بادشاہ ہے اور بڑے ممالک کے بڑے بینکوں میں
اتنی دولت ہے جس کا حساب نہیں ہے تو اس نے ہارڈ اسٹون کو دوبارہ شوہر
کی حیثیت سے قبول کر لیا۔ دونوں کے درمیان یہ طے پایا کہ وہ اپنے اپنے
مذہب پر قائم رہیں گے۔

ہارڈ اسٹون نے بڑی مکاری سے یہ تسلیم کیا کہ عبودہ کی بیٹی اور بیٹا
مسلمان رہیں گے۔ اس نے اس لئے تسلیم کیا کہ وہ خیال خوانی کے ذریعہ
عمارہ اور قاسم کے برہنہ کرے گا اور انہیں رفتہ رفتہ یہودی بنادے گا۔
یہ تو بعد کی باتیں تھیں۔ فی الحال عبودہ نے اسے پریشان دیکھ کر پوچھا۔
”کیا بات ہے؟ میں جب سے آئی ہوں، تمہیں پریشان دیکھ رہی ہوں۔“

”میرے دو دشمنوں نے میرا سکون غارت کر دیا ہے۔“

وہ اسے بابر اور جان ہنٹر کے بارے میں بتانے لگا۔ پھر بولا۔ ”آج تو انہوں نے انتہا کر دی۔ میرے جوان بیٹے کو آگ میں جلا کر مار ڈالا ہے۔“

”جوان بیٹا؟“

”ہاں تم سے پہلے ایک بیوی تھی۔ وہ تمہاری آمد سے پہلے ہی مر گئی تھی۔ اس سے ایک بیٹا ہوا تھا۔ تمہاری اور بچوں کی جدائی کے بعد وہ بیٹا میرا دست راست بنا رہا۔ آہ! آج میرا کلیجہ چھلنی ہو گیا ہے۔ اگر تمہارے ذریعہ مجھے دوسرا جوان بیٹا نہ ملتا تو شاید میں صدمہ سے مر جاتا۔“

”مجھے تمہارے حالات پر افسوس ہے۔ واقعی تم بہت بڑا صدمہ برداشت کر رہے ہو۔ کیا تم اپنے بیٹے کی آخری رسومات ادا کرنے نہیں جاؤ گے۔“

”ابھی جاؤں گا۔ چہرہ بدل کر جانا ہو گا۔ دشمن میری ٹاک میں ہوں گے۔ ان سے تو میں نمٹ لوں گا۔ لیکن یہ کتنا بڑا المیہ ہے کہ میں آخری وقت بیٹے کا چہرہ نہیں دیکھ سکوں گا۔ وہ سر سے پاؤں تک جل کر راکھ ہو چکا ہے۔“

اس نے دونوں ہاتھوں سے سر کو تھام لیا۔ عبودہ شانے پر ہاتھ رکھ کر بولی۔ ”حوصلہ سے کام لیتے رہیں۔ اپنے بیٹے کو ویسٹ بے شی سے بلا لیں۔ وہ آپکی آنکھوں کے سامنے رہے گا تو آپ کے حوصلے پھر سے جوان ہو جائیں گے۔“

”نہیں عبودہ! ہم بیٹے کو اپنے سے بہت دور رکھیں گے۔ یہاں میرے
 دونوں دشمنوں کو معلوم ہو چکا ہے کہ میری ایک بیوی اور دو جوان بچے ہیں۔
 ”عمارہ اور قاسم کو نقصان پہنچانے کی قسم کھا چکے ہیں۔ میں چاہتا ہوں کل
 کسی فلائٹ سے عمارہ کو ایسی جگہ بھیج دوں، جہاں کوئی دشمن نہ پہنچ سکے۔“
 وہ اٹھ کر کھڑا ہو گیا۔ ”میں جا رہا ہوں۔ آخری رسومات ادا کرے آؤں
 گا۔“

وہ چلا گیا۔ ہوٹل کے دوسرے سوئٹ میں عمارہ باہر کے ساتھ بیٹھی
 ہوئی تھی اور کہہ رہی تھی۔ ”اب میں تمہیں کہیں نہیں جانے دوں گی۔
 جلتے ہو تو کئی گھنٹوں کے بعد واپس آتے ہو۔ میں تمہیں یہاں سے باہر
 نہیں جانے دوں گی۔ نہیں جانے دوں گی۔ بالکل نہیں جانے دوں گی۔“
 ”لیکن ہمیں شادی سے پہلے ایک ہی چار دیواری میں ایک ہی چھت
 کے نیچے نہیں رہنا چاہئے۔“

”کیوں نہیں رہنا چاہئے؟“

”اس لئے کہ ہم دونوں جوان ہیں رات کا وقت ہے۔ یہاں تنہائی میں
 ٹہل سکتے ہیں۔“

”میری ماما رات کو پینے کے بعد بہکتی ہیں۔ الٹی سیدھی باتیں کرتی ہیں
 مگر تو کبھی نہیں جیتی۔ کیا تم پیتے ہو؟“

”میں پی کر بکسنے والی بات نہیں کر رہا ہوں۔ پلیز سمجھنے کی کوشش کرو تم
 توان ہو۔ بہت حسین ہو۔ گلاب کی کھلتی ہوئی کلی ہو۔ تمہیں دیکھ کر

چھوٹے کوچی چاہتا ہے۔“

”تو چھو لینا چاہئے۔ کیا چھوٹے میں کوئی پرابلم ہے۔“

”پرابلم ہی پرابلم ہے۔ چھوٹے کے بعد پکڑنے کوچی چاہے گا۔ پھر خواہش ہوگی کہ تمہیں اپنے سینے سے لگالوں۔“

”بس یا اور کچھ؟ یہ تو کوئی بہکنے کی بات نہیں ہے۔ میری ماما بھی مجھے سینے سے لگاتی رہتی ہیں۔“

وہ اسے پیار سے دیکھ کر بولا۔ ”میں تمہاری معصومیت پر قربان ہو گیا ہوں۔“

”ماما بھی یہی کہتی ہیں، میں بہت معصوم ہوں۔ مجھے اچھی بری باتوں میں تمیز کرنا نہیں آتا ہے۔ میں آج ثابت کر دوں گی کہ میں احمق نہیں ہوں۔ مجھے اچھے برے کی تمیز آتی ہے۔ تم آج یہیں رہو گے۔“

”یہ ممکن نہیں ہے تم نہیں جانتی ہو کہ میں رات کو کیسے سوتا ہوں؟“

”کیسے سوتے ہو؟“

”تمام کپڑے اتار کر۔ اگر بدن پر ایک بھی کپڑا ہو تو مجھے نیند نہیں آتی۔“

”تمہیں شرم نہیں آتی۔ کپڑے پہن کر نہیں سوتے۔ تم تو گندے

بچے ہو۔“

”تم مجھے گندہ بچہ کہہ لو۔ مگر میں عادت سے مجبور ہوں۔“

”جب مجبور ہو تو میں معاف کر دوں گی۔ جب تم سونے لگو گے تو میں

اپنی آنکھوں پر پٹی باندھ لوں گی۔“

”او گاڈ! مجھے یہاں ہی رہنا پڑے گا۔“

وہ سوچنے لگا۔ پھر بولا۔ ”تمہیں آنکھوں پر پٹی باندھنے کی ضرورت نہیں پڑے گی۔ کیونکہ میں بے لباس ہوتے ہی نظروں سے اوجھل ہو جاتا ہوں۔“

اس نے حیرانی سے پوچھا۔ ”یعنی نظر نہیں آتے ہو؟ غائب ہو جاتے ہو؟“

”بالکل غائب ہو جاتا ہوں۔ آنکھیں پھاڑ پھاڑ کر دیکھو گی۔ تب بھی نظر نہیں آؤں گا۔“

وہ خوش ہو کر بولی۔ ”پھر تو بڑا مزہ آئے گا۔ ہم آنکھ مچولی کھیلیں گے چلو کپڑے اتارو۔“

وہ جھت کی طرف دیکھ کر بولا۔ ”یا اللہ! رحم کر۔“
وہ بھی جھت کی طرف دیکھنے لگی۔ کبریا نے کہا۔ ”ابھی تمہیں ماما کے پاس جانا چاہئے ورنہ وہ یہاں آئیں گی۔ مجھے یہاں دیکھ کر اعتراض کریں گی۔“

”ہاں۔ اس سے پہلے کہ وہ یہاں آئیں۔ مجھے ان کے پاس جانا چاہئے میں ان کے پاس کچھ وقت گزار کر آ جاؤں گی۔ لیکن؟“
”اب یہ لیکن کہاں سے آگیا؟“

”لولی۔“ تم پر بھروسہ نہیں ہے۔ میں ماما سے ملنے جاؤں گی تو تم بھاگ

جاؤ گے۔“

”جو محبت کرتے ہیں‘ وہ بھروسہ کرتے ہیں۔ کیا تم محبت نہیں کرلی ہو؟۔“

”میں تم سے اتنی محبت کرتی ہوں کہ جب تم نہیں رہتے تو سوچتی ہوں تم اسے اتنی محبت کیوں کرتی ہوں۔ مگر میری سمجھ میں نہیں آتا۔“

وہ اٹھ کر بولی ”مجھے تم پر بھروسہ ہے۔ میں جارہی ہوں۔“
وہ اس کے ساتھ دروازے تک آیا۔ پھر اس کے باہر جانے کے بعد
دروازے کو اندر سے بند کر لیا۔ ایک صوفے پر بیٹھ کر باہر کے پاس پہنچ گیا
بولاً۔ ”چھوٹے“

”بول بڑے۔ کیا ہو رہا ہے؟“

”جو ہو رہا ہے اس کے لئے تیری مدد کی ضرورت ہے۔“

”کیسی مدد چاہئے؟“

”بات یہ ہے چھوٹے! کہ ایک بات ہو گئی ہے۔ وہ بات تجھے بتانے کا
موقع نہیں ملا تھا۔ اب بتا رہا ہوں۔ بات دراصل یہ ہے کہ مجھے محبت ہو گئی
ہے۔“

”بڑے! تو بڑا عظیم ہے۔ پچھلی بار تو نے مولانا عبدالحق سے محبت کی۔
اور ان کے شہید ہونے تک ان کا ساتھ دیتا رہا۔ اس بار بھی تجھے کسی
بزرگ سے محبت ہو گئی ہے۔“

”چھوٹے! کم بولا کر اور سمجھنے کی باتیں سمجھا کر مجھے ایک بتائی

نیاری سی خوبصورت سی لڑکی سے محبت ہو گئی ہے۔“
وہ خوش ہو کر بولا۔ ”کیا واقعی؟ تجھے اور کسی لڑکی سے محبت ہو گئی ہے؟
ہے! مجھے یقین نہیں آرہا ہے۔“

”تو ہوٹل کے سوٹ نمبر اے دن میں آئے گا تو یقین آجائے گا۔“
”یار! میں اس کے ساتھ تنہا نہیں رہتا چاہتا۔ وہ بہت معصوم ہے اور
اتنی پرکشش ہے کہ بہکنے کا اندیشہ ہوتا ہے۔ اسی لئے تجھے بلارہا ہوں۔“
”کیا میں آکر تجھے بہکنے سے روکتا رہوں گا؟“
”میں خود ہی تیری موجودگی کا لحاظ کروں گا اور بہکنے سے باز رہوں
گا۔“

”کیا اے بھی میری موجودگی کا علم ہو گا؟“
”میں نے اس سے کہا ہے رات کو لباس اتار کر سوتا ہوں اور بے
لباس ہونے کے بعد کس کو نظر نہیں آتا۔ اب یہ ہو گا کہ میں لباس اتارنے
کے بہانے کسی کمرے میں جاؤں گا اور گولی نگل کر سایہ بن جاؤں گا۔ اس
کے بعد تو میرا رول ادا کرے گا۔“
”یعنی میں کبریا بن جاؤں گا؟“
”ہاں وہ جب بھی باتیں کرے گی۔ میں تیرے دماغ میں رہ کر تیری
نہان سے گفتگو کرتا رہوں گا۔“
”تو سایہ بن کر بھی اس سے گفتگو کر سکتا ہے۔ میری کیا ضرورت
ہے؟“

”گدھے! وہ مجھے چھوٹا چاہے گی تو میرے سائے کو نہیں پکڑ سکے گی۔
تجھے کبریا سمجھ کر چھو سکے گی۔“

”چھوٹے سے آگے بات نہیں بڑھے گی نا؟“
”میں بات نہیں بڑھنے دوں گا۔ تو بات بڑھائے گا تو جوتے ماروں
گا۔“

”دیکھ بڑے! تو مجھ سے تین برس بڑا ہے۔ بزرگ نہیں ہے کہ جوتے
مارنے کی دھمکی دے گا۔ اگر تو بزرگ بننے سے باز نہیں آئے گا تو جانتا ہے
میں کیا کروں گا؟“

”میں جانتا ہوں تو پکا بد معاش ہے۔ میں سوری کہتا ہوں۔ اب یہاں
فوراً چلا آ۔ میں انتظار کر رہا ہوں۔“
”میں آرہا ہوں تو میری والی کی خبر لے۔ آخر وہ کہاں ہے اور کس حال
میں ہے؟“

کبریا نے اس سے رابطہ ختم کر کے خیال خوانی کی پرداز کی پھر امبر کے
پاس پہنچ گیا۔



وہ اپنی بہن رانما کو دل و جان سے چاہتا تھا۔ اس کی موت سے اس کے دل و دماغ پر پہلے سے زیادہ منفی اثرات مرتب ہو رہے تھے۔ پہلے وہ رشتے کا لحاظ کر کے سوچتا تھا، امیر بھتیجی ہے۔ اس کی شادی کسی عیسائی جوان سے کرائے گا۔ لیکن اب رانما کی موت نے اس کی کھوپڑی الٹ دی۔ اس نے فیصلہ کر لیا کہ جس مکان میں امیر کو قید کیا ہے، وہاں آگے لگا دے گا۔ امیر جینکڑی سے بندھی ہوئی ہے۔ وہ بھاگ نہیں سکے گی۔ بھڑکتی ہوئی آگ میں جل کر مر جائے گی۔

جہاں امیر قید تھی ادھر اس نے جاتے ہوئے سوچا کہ پہلے اس مکان میں آگے لگائے گا۔ اور آگ لگاتے ہی خیال خوانی کے ذریعہ باہر کو اس مکان کا پتہ بتائے گا۔ باہر دوڑتا ہوا اسے بچائے آئے گا۔ یا خیال خوانی کے

ذریعہ بڑی بے بسی سے اس کے جلنے کا تماشا دیکھتا رہ جائے گا۔

وہ اس مکان کے سامنے آیا۔ دروازہ کھولا تو پنجرہ خالی تھا۔ چڑیا اڑ چکی تھی۔ وہ تیزی سے چلتا ہوا بستر کے پاس آیا۔ بستر پر ہتھکڑی اور زنجیر پڑی ہوئی تھیں وہ ابھی تک لاکڈ تھی۔ سمجھ میں آگیا کہ وہ سایہ بن کر ہتھکڑی سے ہاتھ نکال کر چلی گئی ہے اور ہتھکڑی جوں کی توں مقفل ہے۔
بستر پر ایک تہہ کیا ہوا کانڈ رکھا ہوا تھا۔ اس نے اسے اٹھا کر پھر کھول کر پڑھا۔ اس پر امبر نے لکھا تھا۔

”انکل! تم شیطان ہو۔ شیطان ہی رہو گے ابھی میرے دماغ میں اطلاع موصول ہوئی ہے کہ آگ کی پجاریں کھلانے والی آگنی جل کر مر گئی ہے۔ تمہارا بھی یہی انجام ہونے والا ہے۔ میں جارہی ہوں۔ تم چاہو تو مجھے ہوٹل شیرٹن میں تلاش کر سکتے ہو۔ ڈھونڈنا شرط ہے۔ میں ضرور ملوں گی۔“

نقطہ

تمہاری موت

امبر سلامت

جان ہٹنے سے اس کانڈ کو مٹھی میں بھینچ لیا۔ پھر خیال خوانی کی پدا کر کے امبر کے دماغ میں پہنچا تو اس نے سانس روک لی۔

وہ بیٹوانے لگا۔ ہوٹل شیرٹن، ہاں اس ہوٹل نے تو بڑی اہمیت اختیار کر لی ہے۔ دنیا کی بڑی بڑی دہشت گرد تنظیموں کے سربراہ وہاں قیام کر رہے ہیں۔ ان کا ڈاکو رہا اسٹون اگرچہ کسی محل میں رہتا ہو گا لیکن ہوٹل میں

مذہب آتا جاتا ہوگا۔ یہ امیر بھی وہاں گئی ہے۔ ظاہر ہے اس کی حفاظت کرنے والا باہر اس ہوٹل میں دہشت گردوں کے درمیان وقت گزار رہا ہوگا۔

وہ وہاں سے کار میں بیٹھ کر اس بچگلے کے سامنے آیا جہاں اس کی بہن جل کر مر گئی تھی۔ سامنے فٹ پاتھ کے اس حصے کو لوہے کی ریلنگ سے گھیر دیا گیا تھا، جہاں اس کی بہن کی لاش پڑی ہوئی تھی۔ ایک بھائی کے لئے یہ بڑی تکلیف دہ بات تھی کہ وہ اس کی لاش نہیں اٹھا سکتا تھا۔ اور اس کی آخری رسومات ادا نہیں کر سکتا تھا۔ اس نے سوچا تھا وہ صبح و شام وہیں جایا کرے گا۔ جب وہ گوشت پوست کے جسم میں نمودار ہوگی تو اس کی لاش اٹھا کر لے جائے گا۔

اس جگہ سے ہونے والے بچگلے کے طے سے ایک انسانی جسم کی راکھ اور ہڈیاں سمیٹ کر ایک پلاسٹک کے تھیلے میں رکھی جا رہی تھیں۔ پولیس کی نگرانی میں چند افراد یہ کام کر رہے تھے۔ وہ راکھ اور ہڈیاں ہڑائی لیس کی تھیں اور انہیں ایک تھیلے میں جمع کرنے والے افراد ہارڈ اسٹون کے وقادار ماتحت تھے۔

جان ہٹنے ان میں سے وقادار ماتحت کی آواز سنی۔ پھر اس کے خیالات پڑھنے لگے۔ اس کے خیالات نے بتایا کہ راکھ اور ہڈیوں سے بھرا ہوا پلاسٹک کا تھیلا قبرستان لے جایا جا رہا ہے۔ وہاں ایک تابوت تیار ہے۔ تھیلے کو تابوت میں رکھا جائے گا۔ اس طرح ہارڈ اسٹون بیٹے کو تابوت

کے ساتھ دفنانے کی رسم ادا کرے گا۔

جان ہنٹراپنی خفیہ رہائش گاہ کی طرف جانے لگا۔ سوچنے لگا۔ یہ بات یقینی ہے کہ باپ اپنے بیٹے کی آخری رسومات ادا کرنے قبرستان ضرور آئے گا۔ اگرچہ وہ خود کو ظاہر نہیں کرے گا۔ لوگوں کے درمیان چھپا رہے گا۔ تاہم اس پہچاننے کی کوشش کی جاسکتی ہے۔ اس نے خفیہ رہائش گاہ میں آکر ایک اسٹور روم سے ایک بڑی طاقت کا بم نکالا۔ وہ ریموٹ کنٹرول کے ذریعہ بلاسٹ ہوتا تھا۔ وہ ایک بم اور ریموٹ کنٹرول لے کر اس رہائش گاہ سے باہر آیا۔ پھر کار میں بیٹھ کر قبرستان کی طرف چل پڑا۔

وہ کیسے برداشت کر سکتا تھا کہ اس کی بہن کی لاش فٹ پاتھ پر پڑی رہے اور دشمن اپنے بیٹے کی تدفین کا فرض ادا کرے۔ جب ایک لاش کو ٹھکانہ نہیں مل رہا ہے تو دوسری کو بھی آخری آرام گاہ نصیب نہیں ہوگی۔ دشمنی ایسی ہوتی ہے جو قبر تک پہنچ کر بھی ختم نہیں ہوتی۔

اس نے قبرستان سے باہر کار روک دی۔ وہاں اور بھی کئی کاریں تھیں۔ کچھ دوسرے لوگ بھی اپنے کسی عزیز کی تدفین کے لئے آئے تھے۔ شہر میں مسلسل دہشت گردی اور تخریب کاری ہو رہی تھی۔ ان حالات میں یہ پابندی کی گئی تھی کہ رات گیارہ بجے سے صبح چھ بجے تک کسی کی تدفین کی اجازت نہیں دی جائے گی کیونکہ ایسے وقت کسی اہم شخصیت کو قتل کر کے اس کی لاش وہاں دفن کی جاسکتی تھی یا تابوت میں اسلحہ چھپا کر رکھا جاسکتا تھا۔

اس نے قبرستان میں داخل ہو کر دیکھا۔ چند افراد ایک کار میں آئے، ان میں سے ایک کے ہاتھ میں پلاسٹک کا بیگ تھا۔ ایک تابوت کے پاس تقریباً چالیس افراد کھڑے ہوئے تھے۔ ان میں کچھ عورتیں بھی تھیں۔ ہارڈ اسٹون نے ان سب کو قبرستان میں آنے کے لئے بھاری معاوضہ دیا تھا۔ وہاں ہر شخص نے دس ہزار ڈالر لئے تھے۔ اتنی بڑی رقم لے کر وہ کرائے کے لوگ صبح سے شام تک ماتم کر سکتے تھے۔ لیکن انہیں صرف قبرستان میں آنے اور آخری رسومات ادا کرنے تک وہاں ٹھہرنے کے لئے کہا گیا تھا۔

اس پلاسٹک کے تھیلے کو تابوت میں رکھ کر بند کر دیا گیا تھا۔ یہ کام ایک صحت مند بوڑھا کر رہا تھا۔ اس بوڑھے کے آنسو پتارے تھے کہ وہی ہارڈ اسٹون ہے اور بیٹے کی آخری رسومات ادا کر رہا ہے۔ ایسے وقت قبرستان میں دور ایک جگہ ایک اور تابوت کو قبر میں اتارا جا رہا تھا۔

دراصل اسی دوسرے تابوت میں ہڑپائی نس کی راکھ اور ہڈیاں رکھی ہوئی تھیں اور ہارڈ اسٹون اپنے بیٹے کی آخری رسومات ادا کر رہا تھا۔

جس تابوت کے ساتھ جان ہنٹر تھا، اس تابوت میں دکھاوے کے طور پر راکھ اور ہڈیوں والا تھیلا لا کر رکھ دیا گیا تھا اور وہاں جو چالیس افراد تھے، وہ کرائے پر ماتم کرنے آئے تھے۔ جب اس تابوت کو قبر میں اتارا جانے لگا تو ہنٹر دور چلا گیا۔ اس نے وہاں سے اس بم کو قبر کی طرف پھینکا۔ جیسے ہی وہ قبر میں جا کر گرنے لگا۔ ہنٹر نے ریموٹ کنٹرولر کا بیٹن دبا دیا۔ دوسرے ہی لمحہ میں ایک زبردست دھماکہ ہوا۔ کتنی ہی چیخیں بلند ہوئیں۔ کتنے ہی کرائے پر

آنے والوں کے ہمسفرے اڑ گئے۔ ہنر جیزی سے چلا ہوا قبرستان کے باہر
جانے لگا۔

قبرستان کے دوسرے حصے میں باپ نے بیٹے کی آخری رسومات ادا
کر دی تھیں اور دور و دور و دھماکے کی آواز سن کر پیشانی سے سینے تک صلیب کا
نشان بناتے ہوئے کہہ رہا تھا۔ ”دشمن ضدی اور زہدست ہے لیکن صل
سے پیدل ہے۔“



تقسیم کنندہ برائے۔ مہجرات

فرہاد علی تیمور سیریز۔

خالد بک اسٹال

خالد۔ فون 29131 _ 29549

بابر، عمارہ کے سوٹ میں آگیا۔ اس وقت سوٹ میں عمارہ نہیں تھی اپنی ماما سے ملنے دوسرے سوٹ میں گئی ہوئی تھی۔ کبریا وہاں بیٹھا خیال خوانی میں مصروف تھا۔ بابرنے کہا۔ ”بڑے! میں آگیا ہوں۔ تو کہاں پہنچا ہوا ہے؟“

”ہائے چھوٹے! اس کی اداؤں میں مصومیت بھی ہے اور جوانی کی کشش بھی۔ میں اس کے دماغ میں رہ کر اس کی باتیں سن رہا ہوں اور اس کی اداؤں سے محظوظ ہو رہا ہوں۔ وہ اپنی ماں سے باتیں کر رہی ہے۔“

”تو اس کی اتنی تعریفیں کر رہا ہے کہ میرا دل چاہ رہا ہے ہمیں اس کی ماں کے سوٹ میں چلنا چاہئے۔“

”تو میرے دل کی بات کر رہا ہے۔ میرا جی چاہتا ہے، وہ میرے سامنے

رہے اور میں اسے دیکھتا رہوں۔“

”وہاں چلنے سے پہلے یہ بتادے‘ وہ رشتے میں میری کیا ہوگی؟ یوں تو ہم ایک دوسرے کے جانی یا رہیں۔ اس تعلق سے وہ میری ہونے والی بھابھی ہے لیکن خون کے رشتے سے تو میرا چچا ہے۔ کیا میں اسے چچی جان کہوں گا۔“

وہ ہنستے ہوئے بولا۔ ”وہ کم سن ہے۔ اسے چچی جان کہے گا تو وہ کوئی بزرگ نہیں لگے گی۔ جیسے ہم دوست ہیں۔ ویسے ہی میری والی تیری دوست اور تیری والی میری دوست ہوگی اور یہ دوستی تہذیب اور اخلاق کے دائرے میں رہے گی۔“

بابر تو ناویدہ ہی رہتا تھا۔ کبریا بھی ناویدہ بن کر اس سوٹ سے نکلا۔ پھر وہ دونوں عبودہ کے سوٹ میں پہنچ گئے۔ وہاں عمارہ موجود تھی۔ بابر اسے دیکھتا رہا پھر بولا۔ ”بڑے! تیرا انتخاب زبردست ہے بے شک یہ معصوم ہے لیکن معصومیت غضبناک ہے۔ تو زندہ کیسے ہے؟“

وہ مسکرا کر اس کے دماغ میں آکر بولا۔ ”سرگوشی نہ کر۔ دیکھ دونوں ہاں بیٹی ادھر ادھر دیکھ رہی ہیں۔ ہمارے درمیان سوچ کے ذریعہ گفتگو ہوتی رہے گی۔“

عبودہ نے بیٹی سے پوچھا۔ تم نے کچھ سنا؟ ابھی ایسا لگا جیسے کوئی بول رہا

ہو؟

”ہاں ایسا لگا اور جب میرا کبریا نہیں ہوتا تو ایسا ہی لگتا رہتا ہے۔“

”وہ میرے پاس ہو اور کچھ بول رہا ہو۔“

”میں کوئی سی بھی بات کرتی ہوں تو گھوم پھر کر کبریا تک پہنچ جاتی ہے یہ تیری معصومیت نہیں ہے۔ دیوانگی ہے۔ پاگل پن ہے۔“

”میں پاگل ہوں تو مجھے کیوں اپنے پاس بٹھار کھا ہے؟ مجھے اپنے کمرے میں جانے دیں۔“

”تھوڑی دیر بیٹھی رہو۔ تمہارے پاپا آجائیں گے تو چلی جانا۔“

”ماما! تم نے بتایا تھا کہ پاپا یہودی ہیں اور اگر ہیں تو پھر میرے پاپا کیسے ہوئے؟“

”ایسا ہو جاتا ہے۔ مجھے شادی کے بعد پتہ چلا کہ وہ یہودی ہیں۔“

”آپ ناراض ہو کر ان سے الگ ہو گئی تھیں۔ اب کیوں پھر سے یہودی بن گئی ہیں؟“

”تم بہن بھائی کے شاندار مستقبل کی خاطر میں نے یہ سمجھوتہ کیا ہے۔ تمہارے پاپا دنیا کے چند امیر کبیر لوگوں میں سے ایک ہیں۔ انکے پاس سیکورٹی کے نام پر ایک مسلح فوج ہے۔ تمہیں اور قاسم کو کبھی کوئی نقصان نہیں پہنچا سکے گا۔ تم دونوں شہزادی اور شہزادے کی طرح زندگی گزارتے رہو گے۔“

کبریا، عمارہ کے دماغ میں آیا۔ وہ کبریا کی مرضی کے مطابق بولی۔ ”کیا آپ ہمارے تحفظ کے لئے اور ہمیں امیر کبیر بنانے کے لئے اپنی شرم بیچ رہی ہیں؟“

عبودہ نے ڈانٹ کر کہا۔ ”کیا بکو اس کر رہی ہو؟ کیا تمہیں احساس ہے کہ ماں کی انسلٹ کر رہی ہو؟“

”توہین کی بات یہ ہے کہ آپ مسلمان ہو کر آج کی رات ایک یہودی کے ساتھ یہاں رہیں گی۔“

”اسکے ساتھ رہنے سے تم دونوں پیدا ہوئے ہو۔“

”آپ نے اس غلطی کو سمجھا تھا اور علیحدگی اختیار کر لی تھی۔ وہ آپ کا

ایک مضبوط دینی جذبہ تھا۔ آج وہ جذبہ کیوں مر گیا ہے؟“

”میں اچھی طرح سمجھ رہی ہوں تجھے کبریا میرے خلاف بہکا تا رہتا

ہے۔ تجھ میں اتنا شعور ابھی نہیں ہے کہ مجھ سے دین اور دنیا کے معاملات پر

بحث کر سکے۔“

”فرض کریں میں کبریا کی زبان سے بول رہی ہوں۔ کیا غلط بول رہی

ہوں۔“

”مجھ سے بحث نہ کر۔ یہ میرا ذاتی معاملہ ہے۔“

”دینی معاملہ ذاتی نہیں اجتماعی ہوتا ہے۔ اگر آپ یہودی کے ساتھ

آج یہاں رہیں گی تو مسلمان نہیں رہیں گی۔ مسلمان رہنا چاہتی ہیں تو

یہودی سے رشتہ توڑ دیں۔“

کال ہیل کی آواز سنائی دی۔ عبودہ نے اٹھ کر دروازہ کھولا۔ ہارڈ اسٹون

نے اندر آکر عمارہ کو دیکھا۔ پھر مسکرا کر کہا۔ ”ہماری بیٹی ابھی تک جاگ

رہی ہے۔“

عبود نے کہا۔ ”آپ کی بیٹی ہمارے رشتے پر اعتراض کر رہی ہے۔ اس کبریا نے اس کے دماغ میں مسلمان اور یہودی کا فرق پیدا کر دیا ہے۔ اس کے دماغ میں اسلامی انتہا پسندی نقش کر دی ہے۔“

ہارڈ اسٹون نے کہا۔ ”بیٹی! مذہب اپنی جگہ ہے۔ رشتے اپنی جگہ۔ تمہاری ماں مسلمان ہے، مسلمان رہے گی۔“

عمارہ نے کہا۔ ”یہ ادھر کی رہیں گی نہ ادھر کی۔ میں دو غلی ماں کی بیٹی نہیں کہلانا چاہتی۔“

عبودہ اسے مارنے کے لئے آگے بڑھی۔ ہارڈ اسٹون نے اسے روک کر کہا۔ ”نہیں۔ بچوں سے نہ بحث کرنا چاہئے نہ جھگڑا۔ بات نہ بدھاؤ۔ بیٹی! یہ بتاؤ تم کیا چاہتی ہو؟“

”یہی کہ مادین چھوڑ دیں۔ یا آپ کو چھوڑ دیں۔ جب تک فیصلہ نہ ہو۔ آپ اس سوٹ میں نہ رہیں۔“

”جو ہماری بیٹی کہے گی، وہ ہمیں منظور ہے میں ابھی یہاں سے جا رہا ہوں۔“

پھر اس نے خیال خوانی کے ذریعہ عبودہ سے کہا۔ ”میں اسے بھلانے پھسلانے کے لئے جا رہا ہوں۔ جب یہ اپنے سوٹ میں چلی جائے گی تو میں تمہارے پاس چلا آؤں گا۔“

وہ اس کمرے سے چلا گیا۔ عبودہ نے دروازہ بند کر کے غصہ سے کہا۔
”ٹھنڈا ہو گیا تیرا کلیجہ؟ تو میری بیٹی ہے یا دشمن؟“

”آپ کیا ہیں؟ برصغیر میں گرم ہو رہی ہیں اور میرا کلیجہ ٹھنڈا کرنے کی بات کر رہی ہیں۔“

ماں نے دونوں ہاتھ جوڑ کر کہا۔ ”فارگارڈ سیک۔ مجھے معاف کر دے۔ میرا سر دکنے لگا ہے۔ اب جا یہاں سے۔ میں سونا چاہتی ہوں۔“

وہ بیٹی کے ساتھ دروازے تک آئی۔ اسے کھولا تو پہلے بابر اور کبریا نکل گئے۔ پھر عمارہ باہر آئی۔ عبودہ نے شب بخیر کہہ کر دروازہ بند کر لیا۔ عمارہ ایک کوریڈور سے گزرتی ہوئی اپنے سوٹ کے دروازے پر آئی۔ اسے کھولا تو پہلے کی طرح بابر اور کبریا اندر چلے گئے۔ عمارہ نے اندر آکر اسے لاک کر دیا۔ پھر آواز آئی۔ ”کبریا! تم کہاں ہو؟“

وہ کمرے میں نمودار ہوا۔ پھر اس کمرے سے باہر نکل کر بولا۔ ”میں ہوں۔ تمہارا قیدی ہوں۔ اور کہاں جاسکتا ہوں؟“

وہ بولی۔ ”ماما نے میرا موڈ خراب کر دیا ہے۔ اب میں کیسے تم سے

مسکرا کر باتیں کروں؟“

کبریا نے کہا۔ ”تم ایک کھلتے ہوئے پھول کی طرح ہو۔ نہ مسکراؤ تب بھی مسکراتی ہوئی لگتی ہو۔“

وہ خوش ہو گئی۔ کبریا نے اس کے چہرے پر جھک کر کہا۔ ”دیکھ

مسکرا رہی ہو۔“

وہ منہ پر ہاتھ رکھ کر رہنے لگی۔ کہنے لگی۔ ”تم بہت اچھے ہو۔ مجھے

جسے لگتے ہو۔ مگر میں غصہ میں رہنا چاہتی ہوں۔ ماما سے میرا جھڑپا

ہے لیکن میں بھی کچھ کم نہیں ہوں۔ وہ یہودی جو میرا باپ بن رہا تھا میں نے اسے ماما کے کمرے سے نکال دیا ہے۔“

”نکالنے سے کیا ہو گا وہ پھر آجائے گا۔“

”نہیں آئے گا۔ ماما نے دروازہ اندر سے بند کر لیا ہے۔“

”ہاں۔ ماما بھی کبھی بہت جھوٹ بولتی ہیں۔ وہ یہودی آئے گا تو وہ دروازہ کھول سکتی ہیں۔ مجھے وہاں جانا چاہئے۔“

”وہاں جانا مناسب نہیں ہے۔“

”مجھے معلوم ہونا چاہئے کہ ماما مجھ سے جھوٹ نہیں بولتی ہیں۔ مجھے دھوکہ نہیں دیتی ہیں۔“

”ہاں انجان بن کر دھوکہ نہیں کھانا چاہئے اور تمہیں وہاں جانا بھی نہیں چاہئے۔ تم دوسرے طریقہ سے معلوم کر سکتی ہو۔“

وہ ٹیلیفون کے پاس آکر ریسیور اٹھا کر بولا۔ ”تم اپنی ماما کے سوئٹ کا نمبر مانگو۔ جب میں تم سے کہوں تب ہی فون پر بولو گی۔“

عمارہ نے ہوٹل کے ایجنسینج سے عبودہ کے سوئٹ کا نمبر مانگا۔ نمبر ملنے میں دیر نہیں لگی۔ کبریا نے ریسیور کان سے لگایا۔ دوسری طرف سے عبودہ نے پوچھا ”ہیلو کون ہے؟“

کبریا نے بھرائی ہوئی آواز میں کہا۔ ”پلیز! باس سے رابطہ کرائیں۔ بہت اہم اطلاع ہے۔ یہاں ہوٹل میں جان ہنٹر نظر آیا ہے۔“

عبودہ نے ماؤتھ پیس پر ہاتھ رکھ کر کہا۔ ”تمہارا کوئی ماتحت ہے۔ کسی

جان ہنٹر کے بارے میں کچھ کہہ رہا ہے۔“

ہارڈ اسٹون اپنے اور عبودہ کے لئے پیگ بنارہا تھا۔ فوراً ہی بوتل رکھ کر ٹیلیفون کے پاس آیا۔ پھر ریسپور کان سے لگا کر بولا۔ ”ہیلو فوراً بتاؤ جان ہنٹر کہاں ہے؟“

دوسری طرف سے عمارہ نے کہا۔ ”اے یہودی! تم پھر میری اما کے کمرے میں آگئے ہو۔ تمہیں شرم نہیں آتی۔ ذلیل! کہنے!“ وہ گالیاں سن کر بھڑک گیا۔ گرج کر بولا۔ ”عمارہ! تم بہت سر پرچہ گئی ہو۔ تمہیں گالیاں دینے کی سزا ضرور ملے گی۔“

یہ کہہ کر وہ عمارہ کے دماغ میں آیا۔ اس کے اندر ہلکا سا زلزلہ پیدا کر کے اسے سزا دے کر اس کے دماغ کو کمزور بنا کر اسے سلاوتا چاہتا تھا۔ لیکن وہ اس کے دماغ کو جھٹکانہ پہنچا سکا۔ کوئی رکاوٹ آگئی تھی۔ اس نے دوسری بار کوشش کی۔ دوسری بار بھی ناکام رہا۔ پھر بولا۔ ”اچھا تو وہ کبیرا ٹیلی پیٹھی جانتا ہے۔ میری سوچ کی لہروں کے آگے دیوار بن رہا ہے۔“

کبیرا نے کہا۔ ”میں عمارہ کے ذریعہ تصدیق کر رہا تھا کہ اس کمرے میں اصلی ہارڈ اسٹون موجود ہے اور یہ تصدیق ہو چکی ہے۔ میں آ رہا ہوں۔“

ہارڈ اسٹون نے ریسپور ایک طرف پھینک کر کہا۔ ”میں بے نقاب ہونے والا ہوں۔ اب تک کسی نے میرا اصلی چہرہ نہیں دیکھا ہے۔ اور نہ ہی میں یہ چہرہ دکھاؤں گا۔ ابھی جا رہا ہوں۔ لیکن تمہارے آس پاس ہی رہوں گا۔“

یہ کہتے ہوئے وہ جانے کے لئے جرائیں اور جوتے پہننے لگا۔ دوسری طرف کبریا نے عمارہ سے کہا۔ ”وہ یہودی ناویدہ بن کر یہاں آسکتا ہے اور مجھے نقصان پہنچا سکتا ہے۔ اس لئے میں بھی ناویدہ بن رہا ہوں۔ تمہارے پاس رہوں گا لیکن تمہیں نظر نہیں آؤں گا۔“

یہ کہتے ہی وہ ناویدہ بن گیا۔ عمارہ خوشی سے چیخ کر بولی۔ ”فٹاسٹک تم تو جیج ہیرو ہو۔ اب آنکھ پھولی کھیلیں گے۔ میں تمہیں ڈھونڈوں گی۔“

کبریا نے باہر کے دماغ میں آکر کہا۔ ”تم یہاں کی پھویشن سنبھالو۔ میں ہارڈ اسٹون کے پیچھے جا رہا ہوں۔“

وہ تیزی سے باہر آیا۔ اس کو ریڈور سے گزرتا ہوا عبودہ کے سوئٹ کے قریب پہنچا۔ اسی وقت ہارڈ اسٹون دروازہ کھول کر باہر آ رہا تھا۔ کبریا سایہ بنا ہوا تھا۔ اس کے اندر سا گیا۔ ہارڈ اسٹون کو اگر یہ معلوم ہوتا کہ عمارہ کو ٹریپ کرنے والا کبریا ناویدہ بن جایا کرتا ہے تو کبریا سے پہلے وہ خود ناویدہ بن جاتا۔ وہ عام حالات میں ناویدہ نہیں بنتا تھا اور نہ ہی خوا مخواہ خیال خوانی کرتا تھا۔ لیکن اس کا یہ طریقہ کار اب اس کے لئے نقصان کا باعث بن رہا تھا۔ کبریا کا سایہ اس کے اندر سا گیا تھا اور وہ آئندہ کبریا سے نجات حاصل نہیں کر سکتا تھا۔ اور جب تک کبریا نہ چاہتا اسے خبر نہ ہوتی کہ اس کے اندر کوئی نمایا ہوا ہے۔

ادھر باہر سوئٹ میں عمارہ کے ساتھ تھما رہا تھا۔ عمارہ اس سے پوچھ رہی تھی۔ ”تم غائب ہونے کے بعد خاموش کیوں ہو گئے ہو؟ مجھے بتاؤ تم

کہاں ہو؟“

باہر تنہائی میں گھبرا سا گیا تھا۔ وہ چپکاتے ہوئے بولا۔ ”میں۔ میں یہاں ہوں۔ تمہارے سامنے۔“

وہ سوچتی ہوئی بولی۔ ”تمہاری آواز بدل سی گئی ہے۔“

”وہ بات یہ ہے کہ ٹاویدہ بن جانے سے دوپراہلم ہوتے ہیں۔ ایک تو یہ کہ ذرا آواز بدل جاتی ہے اور۔ اور ایک پراہلم یہ ہے کہ۔ کہ۔“

”ہاں ہاں بولو گھبرا گیا پراہلم ہے؟“

”وہ۔ یہ ہے کہ ٹاویدہ بنتے ہی تمام لباس جسم سے غائب ہو جاتا ہے۔“

”ہاں یاد آیا۔ تم نے کہا تھا کہ بے لباس ہوتے ہی ٹاویدہ بن جاتے ہو۔“

”میں نے جو بھی کہا ہوگا حقیقت یہی ہے۔ مجھ سے دور رہنا۔ میں ہوں یعنی کہ بے لباس ہوں۔ وہ ہنستی ہوئی بولی۔ ”تم تو یوں شکار گور گھبرا کر بول رہے ہو جیسے سب تمہیں دیکھ رہے ہیں۔ جب نظری نہیں آ رہے تو لباس پہنتا یا نہ پہنتا برابر ہے۔“

”میرا خیال ہے، تمہیں اب سو جانا چاہئے۔ بارہ بجتے والے ہیں۔“

”میں پہلے ہم آگے پھولی کھیلیں گے۔ میں تمہیں ڈھونڈ کر رکھ دوں گی۔“

باہر نے پریشان ہو کر سوچ کے ذریعہ کہا۔ ”بڑے اتو کہاں ہے؟“

کھریا ہارڈ اسٹون کے اندر تھا۔ ہارڈ اسٹون شراب کی بوتل اور گان

رکھ رہا تھا۔ وہ پریشانی سے سوچ رہا تھا کہ عمارہ کے کمرے میں کبریا پہنچا ہوا ہے۔ اس نے بڑی چالاکی سے معلوم کیا تھا کہ ہارڈ اسٹون عیودہ کے کمرے میں ہے۔

اسے عیودہ کے کمرے سے نکلنا پڑا۔ ہارڈ اسٹون نے عمارہ کے دماغ میں زلزلہ پیدا کر کے اسے سزا دینا چاہا تھا۔ مگر ناکام رہا تھا۔ اس سے یہ ظاہر ہو رہا تھا کہ کبریا ٹیلی پیٹھی جانتا ہے۔ عمارہ کے دماغ پر قبضہ جما کر اسے مخالف ٹیلی پیٹھی جاننے والے سے بچاتا رہتا ہے۔

ہارڈ اسٹون نے وہسکی کا ایک گھونٹ پیا۔ وہ معلوم کرنا چاہتا تھا کہ کبریا اب کہاں ہے؟ اور کیا کر رہا ہے؟ وہ خیال خوانی کے ذریعہ عمارہ کے اندر پہنچ گیا۔ عمارہ کہہ رہی تھی۔ ”دیکھو دوست! غائب رہو۔ مگر اسی کمرے میں رہو۔ میں جلد ہی تمہیں ڈھونڈ کر پکڑ لوں گی۔“

ہارڈ اسٹون کو عمارہ کے خیالات سے پتہ چلا کہ کبریا نادریدہ بن گیا ہے۔ اور وہ اس کے ساتھ آنکھ مچولی کھیل رہی ہے۔ یہ معلومات ہارڈ اسٹون کی پریشانی میں اضافہ کر رہی تھیں کہ کبریا ٹیلی پیٹھی بھی جانتا ہے اور سایہ بھی بن جایا کرتا ہے۔ لیکن اتنی صلاحیتیں رکھنے کے باوجود کبریا نے ہارڈ اسٹون کا پیچھا نہیں کیا تھا اور بچوں کی طرح عمارہ سے آنکھ مچولی کھیل رہا تھا۔

ہارڈ اسٹون نے موبائل کے ذریعہ دست راست سے رابطہ کیا۔ اس سے کہا۔ ”سوٹ نمبر اے۔ ون میں وہ کبریا موجود ہے“ جسے تم سب کئی گھنٹوں سے تلاش کر رہے ہو۔ اس سوٹ کے باہر اور کوریڈور کے آخری

سرے تک مسلح گارڈز کی ڈیوٹی لگا دو۔ ویسے وہ ناویدہ بننا ہوا ہے۔“
 ”باس! ہم اس ناویدہ کو کیسے گرفتار کر سکیں گے؟“

”ہو سکتا ہے وہ صرف عمارہ کا دل بہلانے کے لئے نظروں سے اوجھل ہو گیا ہو۔ ہو سکتا ہے تھوڑی دیر بعد سونے کے وقت نمودار ہو جائے۔ آخر وہ مرد ہے۔ ایک جوان لڑکی کے ساتھ سوتے وقت وہ ٹھوس جسم کے ساتھ رہے گا۔“

”باس! اس سوٹ کے باہر سخت پہرہ رہے گا۔ جو بھی سوٹ سے باہر نئے گا، ہم اسے گرفتار کر لیں گے۔“

”اسے گرفتار کرنے کے لئے ضروری ہے کہ اس کے منہ کے اندر سے گولی نکالی جائے۔ اگر گولی نہ نکالی گئی تو ناویدہ بن جائے گا۔ پھر کبھی گرفت میں نہیں آئے گا۔ میں سوٹ نمبر اے ون میں جا رہا ہوں۔ کوشش کروں گا کہ اس کے منہ سے گولی نکالوں۔ تم سب وہاں میرے حکم کے منتظر رہو۔“
 اس نے زیادہ نشہ نہیں کیا۔ سر میں رہنے کے لئے صرف ایک گلاس دہسکی پی۔ پھر اپنے کمرے سے نکل کر لفٹ کی طرف جانے لگا۔ وہ لفٹ کے ذریعہ اس فلور پر جانا چاہتا تھا، جہاں عمارہ کا سوٹ تھا۔

اس نے لفٹ کے سامنے پہنچ کر بٹن دبا دیا۔ تھوڑی دیر بعد دروازہ کھلا تو لفٹ کے اندر سے جان ہنٹر باہر آیا۔ ہارڈ اسٹون اسے دیکھ کر ٹھک گیا۔ جان ہنٹر نے بھی اسے دیکھا لیکن وہ ہارڈ اسٹون کو صورت شکل سے نہیں پہچانتا تھا۔ پھر وہ سوچ رہا تھا کہ قبرستان میں بم کے دھماکے سے ہارڈ اسٹون

راگیا ہے۔ اور شبہ بھی تھا کہ شاید نہیں مارا گیا ہے۔ کیونکہ ابھی تک اس کی موت کی خبر ہوٹل میں قیام کرنے والے دہشت گردوں تک نہیں پہنچی تھی۔

جان ہنٹر لفٹ سے نکل کر کوریڈور سے گزر رہا تھا۔ ہارڈ اسٹون فوراً ہی سایہ بن کر اس میں سما گیا۔ اب صورتحال یہ ہو گئی کہ جان ہنٹر کے جسم میں ہارڈ اسٹون سمایا تھا اور ہارڈ اسٹون کے اندر کبریا چھپا ہوا تھا۔ اس طرح وہ قافلہ ہوٹل کے کمرے میں پہنچ گیا۔

جان ہنٹر نے اس کمرے میں پہنچ کر ٹیلیفون کے ذریعہ کسی سے رابطہ کیا۔ پھر پوچھا۔ ”کیا رپورٹ ہے؟“

دوسری طرف سے کہا گیا۔ ”جہاں بم کا دھماکہ ہوا وہاں سات آدمی ہلاک ہوئے اور بائیس افراد بری طرح زخمی ہوئے ہیں۔ دھماکے سے محفوظ رہنے والوں نے پولیس والوں کو بیان دیا ہے کہ تابوت میں کوئی لاش نہیں تھی۔ ایک پلاسٹ کے تھیلے میں مٹی اور جانوروں کی ہڈیاں تھیں اور آخری رسومات میں شریک ہونے والے کرائے کے ٹوٹے کسی نے انہیں بھاری معاوضہ دے کر قبرستان میں بلایا تھا۔“

جان ہنٹر نے پوچھا۔ ”انہیں کس نے معاوضہ ادا کیا تھا؟ ان کرائے کے ماتم کرنے والوں میں سے کوئی تو اسے جانتا ہے۔“

”کتنے ہی اسے جانتے ہیں۔ اگر وہ سامنے آئے تو اسے پہچان لیں گے۔ جو زندہ بچ گئے ہیں وہ قسمیں کھا رہے ہیں کہ اس شخص کو زندہ نہیں

چھوڑیں گے۔ جس نے انہیں بھاری معاوضہ دے کر موت کے منہ میں
پہنچایا تھا۔“

”ہوں۔ اس کا مطلب یہ ہوا کہ گاڈفادر ہارڈاسٹون نے مجھے الوبہ
ہے۔ وہ زندہ ہے اور ضرور اسی ہوٹل میں ہے۔ ٹھیک ہے‘ میں اس چوہے
کو صبح تک اس کے بل سے ضرور نکالوں گا۔“

اس نے رابطہ ختم کر کے دوسرے نمبر ڈائل کئے۔ وہ نمبر شہر کے میئر کا
تھا۔ آدھی رات کو میئر کی خواب گاہ میں گھنٹی بجنے لگی۔ میئر نے جھنجھلا کر
ریسیور اٹھا کر پوچھا۔ ”کون ہے؟ اتنی رات کو نیند خراب کرنا کہاں کی
شرافت ہے؟“

”تم شہر کے میئر ہو۔ تمہارے ساتھ تمہاری انتظامیہ بھی سوری ہے۔
اور شہر کے سب سے بڑے ہوٹل شیرٹن میں دہشت گردوں کا میلہ لگا
ہوا ہے۔“

میئر نے کہا۔ ”وہ دہشت گرد نہیں ہیں۔ بیرون ممالک سے آئے
ہوئے معزز بزنس مین ہیں۔“

”جب اتنے مشہور ہوٹل میں فائرنگ اور تخریب کاری ہوگی‘ تب ہی
تمہاری نیند اڑے گی۔“

وہ ریسیور رکھ کر ایک مسلح شخص کے دماغ میں پہنچ گیا۔ وہ شخص اپنے
دو ساتھیوں کے ساتھ ہوٹل میں کے کاؤنٹر پر آیا۔ پھر گن پوائنٹ پر وہاں
رکھی ہوئی تمام رقم اٹھانے لگا۔ اس کے ایک ساتھی نے بلیک فائرنگ

کی۔ سامنے سے آنے والے ایک شخص نے سمجھا، اس پر فائرنگ کی جارہی ہے۔ وہ اپنی کن سے جوابی فائرنگ کرنے لگا۔ آدمی رات کو وہاں چچ وپکار شروع ہو گئی۔ ہوٹل کے تمام فون مصروف ہو گئے۔ ان تمام فون کے ذریعہ مختلف لوگ سیکورٹی فراہم کرنے والے اداروں کو کال کر رہے تھے۔ میٹر کی بھی نیند اڑ گئی۔ وہ انتظامیہ کے بڑے عہدیداروں سے رابطے کرنے لگا۔

ایک گھنٹے کے اندر پولیس نے ہوٹل کو چاروں طرف سے گھیر لیا۔ اعلیٰ افسران ہوٹل کے اندر آکر فائرنگ کی وجہ معلوم کرنے لگے۔ جان ہنٹر اس کمرے میں بیٹھا ہوا ایسی کارروائی کر رہا تھا۔ کبریا اور ہارڈ اسٹون اس کے اندر چھپے ہوئے تھے۔ ابھی وہ ہنٹر پر حملہ نہیں کر سکتے تھے۔ ایسا کرتے ہی ہنٹر گولی نکل کر نادریدہ بن جاتا۔ اس کے بعد کوئی اسے گرفتار نہیں کر سکتا تھا۔

جان ہنٹر نے ایک شخص کے دماغ پر قبضہ جمالیا۔ پھر وہ شخص ہنٹر کی مرضی کے مطابق چچ چچ کر کہنے لگا۔ ”کیا ہو رہا ہے اس شہر میں؟ قانون کے لحاظ سے سو رہے ہیں اور دہشت گرد سرعام اسلحہ لئے پھر رہے ہیں۔ اس ہوٹل میں جتنے اسلحہ برادری ہیں، وہ سب خود کو سیکورٹی گارڈز کہہ رہے ہیں لیکن وہ مختلف ممالک سے آئے ہوئے اسلحہ کے خریدار ہیں۔

یہاں خریدار بھی ہیں۔ اسلحہ فروش بھی ہیں۔ اور اسلحہ مافیا کا گاڈ فادر ہارڈ اسٹون بھی اسی ہوٹل میں موجود ہے۔ اگر پولیس انہیں گرفتار کرنا چاہتی ہے تو یہ بات اپنے دماغ سے نکال دے کہ دہشت گرد مسلمان ہوتے ہیں اور پولیس یہاں کسی مسلمان کو گرفتار کر سکے گی۔

نہیں یہاں کوئی مسلمان نہیں ہے۔ یہاں تمام اسلحہ بردار غیر مسلم ہیں اور امریکہ کی مختلف ریاستوں سے آئے ہوئے امریکی عیسائی ہیں۔ اس ٹرم میں اب تک جتنے بم کے دھماکے ہوئے ہیں 'وہ تمام بم مقامی کارخانہ کی ایک اسلحہ فیکٹری کے تیار کردہ ہیں۔

اس کلی ہوئی حقیقت سے انکار نہیں کیا جاسکتا کہ دہشت پیمانی والے تمام ہتھیار اسی ملک میں تیار ہوتے ہیں۔ عالمی سطح پر ہتھیار تیار کرنے والے اور ہتھیاروں کی عالمی منڈی بنانے والے مسلمان نہیں ہیں۔ کے خالص امریکی ہیں۔ اس کلی حقیقت کے باوجود فرض کر لیا گیا ہے کہ مسلمان ہی دہشت گرد ہیں۔ مسلمانوں کو گرفتار کرنے میں وقت ضائع کر کے اصل دہشت گردوں کو مدپوش ہونے یا فرار ہونے کے مواقع دیئے جاتے ہیں۔

تم جب تک انہوں کے جرائم کو نظر انداز کرتے رہو گے 'تمہارے ملک میں جرائم بڑھتے رہیں گے۔ اور جرائم کو روکنا چاہے ہو تو غیر ممکن ہے اور امریکی ریاستوں سے آئے ہوئے ان تمام لوگوں کو گرفتار کرو 'جو اس ہوٹل میں مقیم ہیں۔ جب انہیں گرفتار کر کے ان کے خلاف تحقیقات جاری کی جائیں گی تو ان مجرموں کے اصلی چہرے سامنے آجائیں گے۔

اتنی وضاحت کے بعد گرفتاریاں مکمل میں آنے لگیں۔ چھ سو پچھائی سطح کے مجرم وہاں سے فرار ہونا چاہتے تھے۔ انہیں روکنے کی صورت میں فائرنگ شروع ہو گئی۔ جان ہٹرنے یہ سب کچھ اس لئے کیا کہ

ہارڈ اسٹون بوکھلا کر فرار ہونے کی کوشش کرے اور پکڑا جائے یا کم از کم نظروں میں آجائے۔

اور واقعی ہارڈ اسٹون مشکل میں پڑ گیا تھا۔ وہ کیلیفورنیا سے آیا تھا۔ اگر وہ گرفتار ہوتا تو اس کی مجرمانہ زندگی کے خلاف بہت سے ثبوت مل سکے تھے۔ ہارڈ اسٹون کے سامنے بھی ایک راستہ رہ گیا تھا کہ ناپیدہ بن کر اس ہوٹل سے چلا جائے۔

وہ جانے سے پہلے جان ہنٹر کو قتل کر سکتا تھا۔ اس طرح آسانی سے ایک دشمن کم ہو جاتا۔ وہ ہنٹر کے اندر سے نکل آیا۔ اس کے لباس میں ایک ریوالتور تھا، لیکن ریوالتور کو پکڑنے اور استعمال کرنے کے لئے اسے ٹھوس جسم میں نمودار ہونا لازمی تھا۔

وہ ہنٹر کے پیچھے جا کر نمودار ہوا۔ پھر اس نے اپنے لباس سے ریوالتور نکالا۔ ہنٹر کے مقدر میں ابھی سانسیں باقی تھیں۔ اس کی چھٹی حس نے اسے چوٹکادیا۔ اس نے پلٹ کر دیکھا۔ سامنے ریوالتور والے کو دیکھ کر منہ کھول کر چیخ پڑا۔ پلٹنے کے دوران کرسی سے گر پڑا۔ گرنے اور منہ کھلنے کے باعث گولی باہر آگئی۔ یہ نقصان ہوا۔ لیکن فائدہ یہ پہنچا کہ اس لمحہ میں ریوالتور کی گولی سے بچ گیا۔ اسے گولی نہیں لگی۔ اس نے دوسری بار فائر کرنا چاہا۔ کبریاء نے نمودار ہو کر اس کی گردن پر ایک ہاتھ رسید کیا۔ اس کے نتیجے میں ایک تو پھر نشانہ بہک گیا۔ دوسرا یہ کہ ہارڈ اسٹون کے منہ سے بھی گولی نکل کر فرش پر گر پڑی۔

اب اپنی اپنی جان کی سلامتی کے لئے نادیدہ بنانے والی گولیاں سب سے اہم تھیں۔ ان دونوں نے فرش پر گری ہوئی گولی کو اٹھانا چاہا۔ لیکن کبریا نے ریوالور سے فائر کر کے فرش پر پڑی ہوئی گولی کو اڑا دیا۔ پھر دونوں کو نشانے پر لے کر بولا۔ ”دونوں ہاتھ دیوار پر ٹیک کر کھڑے ہو جاؤ۔ ویر کرو گے تو گولی چل جائے گی۔“

وہ دونوں ریوالور کی طرف منہ کر کے اور اپنے ہاتھ دیوار پر ٹیک کر کھڑے ہو گئے۔ کبریا نے تلاشی لے کر دونوں کی جیبوں سے دو ڈبیاں نکالیں۔ ان میں نادیدہ بنانے والی گولیاں تھیں۔ وہ اتنی اہم گولیوں سے محروم نہیں ہونا چاہتے تھے۔ وہ گولیاں ہی ان کی جان بچا سکتی تھیں اور انہیں فرار ہونے کا موقع دے سکتی تھیں۔

دونوں نے اچانک پلٹ کر کبریا پر چھلانگ لگائی۔ وہ ان دونوں کے بوجھ تلے لڑکھڑاتا ہوا فرش پر آکر گرا۔ انہوں نے اسے دیوچ لیا۔ لیکن دوسرے ہی لمحہ میں پتہ چلا کہ وہ قالین کو دیوچ رہے ہیں۔ وہ نادیدہ بن گیا تھا۔ ہارڈ اسٹون وہاں سے چھلانگ لگا کر قالین پر پڑے ہوئے ریوالور کے پاس آیا۔ پھر اسے اٹھا کر جان ہنٹر کا نشانہ لیا۔ ٹریگر کو دبایا۔ تب معلوم ہوا اس کے جیب میں گولیاں نہیں ہیں۔

انہیں کبریا کی آواز سنائی دی۔ ”سیدھی طرح نیچے گراؤ بیڑ فلور پر چلو۔ ورنہ ٹھو کریں مار کر لے جاؤں گا۔“

ہارڈ اسٹون نے کہا۔ ”کبریا! مجھ سے سمجھوتہ کر لو۔ میں اپنی تمام دولت

تمہارے نام کروں گا۔ اپنی بیٹی عمارہ کی شادی تم سے کروں گا۔“

”بھوتہ نہیں ہوگا۔ میں چار شادیاں کرنا چاہتا ہوں اور تمہاری ایک بیٹی ہے۔ باقی تین بیٹیاں اور پیدا کرو۔ پھر بھوتہ ہوگا۔“

”میری کئی بیٹیاں ہوں گی۔ مختلف کینیوں نے بیٹیاں پیدا کی ہیں۔“

”تم باپ بیٹے کو مسلمان کینز رکھنے کا شوق تھا۔ شوقین بیٹا جہنمی آگ میں جل کر مر گیا۔ اب تیری بھی موت عبرتناک ہوگی۔“

کبریا نے خیال خوانی کے ذریعہ کہا۔ ”چھوٹے! عمارہ کو امیر اور اس کے والدین کے حوالے کر دے اور فوراً میرے پاس آ۔ میں فلور نمبر چار کے کمرہ نمبر چار سو چار میں ہوں۔“

ان ہی لمحات میں جان ہنٹر اور ہارڈ اسٹون بھی خیال خوانی کر رہے تھے۔ اپنے خاص ماتحتوں سے کہہ رہے تھے کہ وہ کمرہ نمبر چار سو چار میں ہیں۔ ایک ناویدہ دشمن ان پر حاوی ہے۔ وہ مدد کے لئے چلے آئیں۔

پہلے اس کمرے میں باہر آیا۔ پھر بولا۔ ”بڑے! میں آگیا ہوں۔ تو نے تو دونوں بڑے مرغوں کو پکڑ رکھا ہے۔“

”ہاں اب یہاں سے تیرا کام ہے۔ تیرا جسم ٹھوس رہتا ہے۔ تو انہیں ٹھوکریں مار کر نیچے لے چل۔“

اس کی بات ختم ہوتے ہی ہارڈ اسٹون کے منہ پر ایک ٹھوکر پڑی۔ دوسری ٹھوکر جان ہنٹر کے منہ پر لگی تھی۔ وہ بولا۔ ”یہ ٹھوکریں نمونے کے طور پر ہیں۔ سیدھی طرح نیچے نہیں جاؤ گے تو لوہمان ہوتے رہو گے۔“

پہلی ہی ٹھوکر سے ان کی ٹاک اور ہاتھوں سے لوہے لگا تھا۔
 کمرے کے بار کوریڈور میں آئے۔ دوسری طرف سے جان ہنر اور
 ہارڈ اسٹون کے ہاڈی گارڈز آرہے تھے۔ باہر نے اپنے ہاتھوں کی ایک انگلی
 ان دونوں کی پشت سے لگا کر کہا۔ ”یہ دیو دیو الور ہیں۔ میری طرح یہ بھی نظر
 نہیں آرہے ہیں۔ اپنے کتوں سے کھینچے جائیں ورنہ میں گولی چلاؤں گی
 دیر نہیں کروں گی۔“

انہوں نے اپنے گارڈز سے کہا۔ ”رک جاؤ اور واپس گراؤنڈ فلور پر
 جاؤ۔ ہم آرہے ہیں۔“

وہ سب پلٹ کر جانے لگے۔ جان ہنر اور ہارڈ اسٹون سر جھکائے
 کوریڈور سے گزرتے ہوئے لفٹ میں آئے۔ جب لفٹ کا دروازہ بند ہوا تو
 جان ہنر نے چونک کر کہا۔ ”ہارڈ اسٹون! جب یہ نادریدہ آگ کے شعلوں میں
 میری بہن کو چاقو سے زخمی کر رہا تھا۔ تب وہ چاقو فضا میں معلق نظر آ رہا تھا۔
 یعنی یہ جو چیز پکڑتا ہے، وہ چیز نظر آتی ہے۔ یہاں دیو دیو الور بھی نظر آنا چاہئے۔
 لیکن نظر نہیں آ رہا ہے۔ اس کے پاس دو کیا ایک بھی دیو دیو الور نہیں ہے۔ یہ
 ہمیں الوننا رہا ہے۔“

ان دونوں نے ٹولنے کے انداز میں اپنے ہاتھ بدھائے پھر باہر سے پلٹ
 کر لڑنے لگا۔ کبریا نمودار ہو کر ہنر کی پٹائی کرنے لگا۔ باہر نے ہارڈ اسٹون کو
 سنبھال لیا۔ جب وہ لفٹ نیچے آئی تو جان ہنر اور ہارڈ اسٹون مار کھا کر ڈھیلے پڑ
 چکے تھے۔ گراؤنڈ فلور میں پولیس کے اعلیٰ افسران نے عدالت لگا رکھی تھی۔

ہنے مجرم فرار ہونا چاہتے تھے، انہیں گرفتار کر لیا تھا۔ کبریا نے اعلیٰ افسران سے کہا۔ ”ان دونوں کو پہچانو۔ یہ اسلحہ ساز جان ہنٹر ہے، جس کے کارخانے کے تہہ خانے میں اسلحہ تیار ہوتا تھا۔ یہ پولیس کو مطلوب ہے۔ اور یہ ہے اسلحہ مافیا کا گارڈ فادر ہارڈ اسٹون اور میں ہوں مسلمان تمہارے ہی ملک کے عیسائی اور یہودی دہشت گردوں کو پیش کر کے دودھ کا دودھ اور پانی کا پانی کر رہا ہوں۔“

کبریا کی باتوں کے دوران جان ہنٹر نے اپنے ماتحتوں کو اشارہ کیا۔ چاروں طرف پھیلے ہوئے ماتحت اپنے لباس کے اندر سے فائر گیس کے کین نکالنے لگے۔ پھر وہ بیک وقت ہاتھ اٹھا کر اس کین سے گیس اسپرے کرنے لگے۔ بابر نے چونک کر کہا۔ ”بڑے! خطرہ ہے تو دور چلا جا۔“

اسی وقت آگ بھڑک گئی۔ جان ہنٹر نے ہارڈ اسٹون کو دبوچ لیا۔ دوسرے لوگ وہاں سے باہر کی طرف بھاگ رہے تھے۔ ہنٹر نے تھکے لگا کر کہا۔ ”میں ناقابل شکست ہوں اسی طرح آگ بھڑکتا ہوا اس ہوٹل کی چھت پر جاؤں گا۔ چھت پر ایک ہیلی کاپٹر آکر مجھے حفاظت سے لے جائے گا۔“

ہارڈ اسٹون چیخ رہا تھا۔ ”تو نے مجھے کیوں پکڑا ہے۔ چھوڑ دے۔ مجھے جانے دے۔ نہیں تو میں جل کر مر جاؤں گا۔“

”تجھے جلنا ہے۔ تجھے مرنا ہے۔ میرے بعد میں ہی اسلحہ مافیا کا گارڈ فادر

کہلاؤں گا۔“

اس بڑے ہال میں دور تک آگ پھیل گئی تھی اور وہ آگ بڑھتی ہوئی ہال کے باہر اور زینے کے اوپر جاری تھی۔ ہنٹر نے ہارڈ اسٹون کو چھوڑ دیا۔ وہ بری طرح جل چکا تھا۔ فرش پر گر پڑا تھا۔ اس میں اٹھنے کی بھی سکت نہیں رہی تھی۔ اس کے حلق سے کمزور سی چیخیں نکل رہی تھیں۔ اب کوئی اس جہنمی آگ میں آکر اسے وہاں سے اٹھا کر نہیں لے جاسکتا تھا۔

ہال میں آگ ہی آگ بھری ہوئی تھی۔ اس آگ کے اندر سے ہنٹر نے چیخ کر اپنے ماتحتوں سے کہا۔ ”ہیلی کاپٹر کے لئے فون کرو۔ میں چھت پر جا رہا ہوں۔“

وہ چھت پر جانے کے لئے زینے کی طرف بڑھا۔ اسی وقت منہ پر ایک گھونسا پڑا۔ گھونسا ایسا تھا جیسے ہتھوڑا پڑا ہو۔ اس کے حلق سے چیخ نکل گئی۔ بابر کی آواز سنائی دی۔ ”کیا اپنے باپ کو بھول گئے تھے؟“ وہ ایک طرف بھاگنا چاہتا تھا۔ سینے پر لات پڑی۔ وہ لڑکھڑا کر گر پڑا۔ آواز آئی۔ ”تو آگ کا پجاری ہے اور آگ میری پجاری ہے دیکھ یہ مجھے نہیں جلا رہی ہے۔ اور تجھے لات جوتے کھلا رہی ہے۔“

فائر بریگیڈ والے آگئے تھے۔ آگ بجھانے کی کوشش کر رہے تھے۔ پولیس افسران ہنٹر کی چیخیں سن رہے تھے اسے ادھر ادھر لڑکھڑاتا ہوا کبھی گرتا ہوا اور کبھی اٹھتا ہوا دیکھ رہے تھے ایک افسر کہہ رہا تھا۔ ”وہ ایسے چیخ رہا ہو جیسے کوئی اس کی پٹائی کر رہا ہو۔“

دوسرے نے کہا۔ ”ہاں کبھی گرتا جا رہا ہے۔ کبھی اٹھتا جا رہا ہے۔“

تیرے افسر نے بلند آواز سے کہا۔ ”جان ہنٹر! نہ تم جل رہے ہو۔ نہ مر رہے ہو۔ تڑپ رہے ہو اور چیخ رہے ہو۔ تمہاری بہتری اسی میں ہے کہ آگ سے نکل آؤ اور خود کو گرفتاری کے لئے پیش کرو۔“

باہر نے کہا۔ ”ہنٹر! تو اسی آگ میں جل کر مرے گا۔ آگ تیرے جسم پر اثر نہیں کرتی۔ مگر دیکھ یہ تجھے کیسے جلائے گی۔“

اس نے ہنٹر کا گلا دیوچا۔ اس نے چیخنے کے لئے منہ کھولا تو شعلے منہ میں مکھسے۔ منہ کے اندر اینٹی فائر لوشن نہیں لگا ہوا تھا اس کے حلق سے آواز نہیں نکل رہی تھی۔ باہر اس کے منہ میں ہاتھ ڈال کر جیسے اس کے جڑے چیر رہا تھا۔ آگ کے شعلے لہک لہک کر منہ کے اندر حلق کے اندر اور نعتوں کے ذریعے دماغ کے اندر پہنچ رہے تھے۔ وہ باہر کی مضبوط گرفت میں تڑپتے تڑپتے ٹھنڈا پڑ گیا۔

دور کھڑے ہوئے لوگوں نے دیکھا، ہنٹر کا ساکت جسم آپ ہی آپ فضا میں بلند ہو کر معلق ہو گیا تھا۔ باہر نے اسے دونوں ہاتھوں سے اٹھا کر ہر سے بلند کیا تھا۔ اور اسی طرح اسے اٹھائے آگ کے شعلوں سے گزر رہا تھا۔ لوگوں کو یوں نظر آ رہا تھا جیسے وہ ساکت جسم فضا میں معلق ہو کر تیرتا ہوا ہال کے باہر آ رہا ہے۔ سب لوگ پیچھے ہٹنے لگے۔ باہر نے باہر آکر اس لاش کو مجمع کی طرف پھینک دیا۔

قدموں میں آکر گرنے والی لاش اوپر سے سالم تھی اسے آگ نے نہیں جلایا تھا۔ لیکن اندر سے دم بخت کیا تھا۔



اختتامیہ

زندگی ختم ہو جاتی ہے۔ دشمنی ختم نہیں ہوتی۔

دشمنی وہ بلا ہے، جو موت کے بعد بھی نسل در نسل نازل ہوتی رہتی ہے۔ یہ ایک انسان سے دوسرے انسان اور ایک مذہب سے دوسرے مذہب کی طرف منتقل ہوتی رہتی ہے۔

دنیا کا کوئی مذہب دشمنی نہیں سکھاتا۔ یہ حضرت انسان ہے، جو مذہب کو نفرت کا ذریعہ بناتا ہے۔

جان ہنٹر نے ہڑپائی نس نے اور ہارڈ اسٹون نے دشمنی کی آگ بھڑکائی تھی، دوسروں کو جلانے کے لئے جس طرح دوسروں کے لئے گڑھا کھودنے والا خود اس گڑھے میں گرتا ہے، اسی طرح وہ سب اپنی ہی بھڑکائی ہوئی آگ میں جل جل کر مر گئے۔

ایک جلی ہوئی نادیدہ لاش فٹ پاتھ پر پڑی ہے اور درس عبرت دے رہی ہے۔ اب وہاں سے تعفن اٹھ رہا ہے لوگ اس جگہ سے کترا کر، ناک پر رومال رکھ کر گزرتے ہیں تو سبق ملتا ہے کہ دشمنی کرنے والے بڑے بدبودار ہوتے ہیں۔

شاید گولی کا اثر زائل ہو رہا ہے۔ شاید وہ لاش نمودار ہونے والی ہے۔ کتے ادھر ادھر دیکھ کر بھونکتے ہیں۔ مردار کھانے والے چوہے ادھر جانے لگے ہیں اور آسمان پر گدھ منڈلانے لگے ہیں۔ حرام موت، بے گورد کفن مرنے والے اسی طرح متعفن دسترخوان سجاتے ہیں۔

اب اس کی آخری رسومات ادا کرنے والا کوئی نہیں ہے اب گدھ اور
وہ رسومات ادا کریں گے۔

پتہ نہیں وہ کب نمودار ہوگی اور کب مردار خوروں کے دن پھریں
گے۔ اس وقت تک کے لئے وہاں ایک اسٹینڈ پر بورڈ لگا ہوا ہے اور اس
بورڈ پر لکھا ہوا ہے۔

”یہاں اسلام دشمنی آرام فرما رہی ہے۔“

تقسیم کنندہ برائے۔ روالپنڈی

فریاد علی تیمور میرز۔

اشرف بک ایجنسی

فون 531610

سیریز
فہار علی میور

متوقع ناول

کڑیاں اور راکٹ

مصنف: ماحی الدین نوابی

وہ کڑیاں زہر کی پڑیاں تھیں۔ وہ کلاشنکوف اور راکٹ لاہجہ مانتوں تھے
ہنیں ابرو کے اشاروں سے چلاتی تھیں۔ وہ آتیں تو بہار بن کر آتیں؛
جاتیں تو بے سرو سامان کر کے چلی جاتیں۔ وہ دل لینے میں شیریں گفتار تھیں
جان لینے میں سبک رفتار تھیں اور جان کی بازی لگانے میں بڑی
تیز و طرار تھیں۔ مردوں کا مقدّر جب کڑیوں کے
لمحہ میں ہو تو کیا حشر برپا ہوتا ہے؟

یہ قہقہوں اور سہنس سے بھرپور ناول
پڑھنے کے بعد ہی معلوم ہوگا

خالد ظہور پبلی کیشنز کراچی

CHALD LAHORE
PUBLICATIONS

فرہاد علی تیمور سیریز

آئندہ متوقع ناول



مصنف

محی الدین نواب

بلایسی بلا کی کہانی جو سیاہ خام تھی اور شہر دشمنان کی حکمران
تھا۔ وہ کالی بلا تاریکی میں نظر نہیں آتی تھی۔ اور بابر بھی ناویدہ
نہا۔ اندھیرے میں بابر اور کالی بلا کا ٹکراؤ، آپ کو حیرتوں اور
سر توڑ کے ایک دلچسپ ماحول میں لے جائے گا۔ حرفِ حرفِ حیرت
طر سطر سپنس سے بھرپور

خالد ظہور پبلی کیشنز کراچی